



సమన్వయ గ్రంథమాల.

జీవన వేదము.

45

(శ్రీమదాచార్య కేశవచంద్రుని నిజముఖవినిఃసృతస్వకయజీవనతత్త్వము.)

కవుకొండల సాంబశివరావుచే

వంగభాషనుండి యాంధ్రీకరింపబడి

శ్రీ సుజనరంజనీమద్రాక్షరశాలయందు

పోతాప్రగడ బ్రహ్మనందరావుగారిచే

ముద్రితమై

యనువాదకునిచే బ్రకటింపబడియె.

కాకినాడలో ప్రింట్ చేయబడినది  
విభాగము

1911.

విభాగ సంఖ్య 5-18

Copy Right Registered.



శ్రీ కృష్ణ దేవరాయ అంధ్ర రాజానిలయము,  
విభాగము .. దే. దా. ల. వలె.....  
విభాగ పంఖ్య ..... క-18.....

## అంకితము.

మజ్జననీజనకుల పాదపద్మములసన్నిధికి :—

తండ్రీ! నీవు నేనుజన్మించిన యల్పకాలమునకే  
దేహలీలలఁ ద్యజించితివి. తల్లీ! నీవు దాదాపుపదునాఱు వత్స  
రములుమాత్రముఁ బెంచి విడిచిపెట్టితివి. అప్పటినుండియు  
మియిద్దఱయాశీర్వాదమువలనను నొకప్రకారముగ నున్నాఁ  
డను. అనేకములగు ననుభవమార్గములంబట్టి పోవుచున్నాఁ  
డను. ఇదంతయు మియాశీర్వచనప్రభావమే. నేఁడు మీ  
కొమరుండిచ్చు నీ యంకితమును మీరంగీకరించి, యీప్రథమ  
గ్రంథరత్నంబు నాశీర్వదింపుఁడి. మీకొమరుండిండియజయి  
యగుఁగాతమని దీవింపుఁడి.

ఇట్లు మీకనిష్ఠపుత్రుఁడు,

సాంబుఁడు.

విరోధికున్నామ నం॥ భాద్రపద బహుళ

పంచమిబుధవారము.





విభాగము హైదరాబాద్  
క-18  
విభాగ పంఖ్య  
విషయసూచిక.

అధ్యాయము.

విషయము.

20-45

పుట.

	ఉద్బోధన.	...	...	...	i
౧.	ప్రార్థన. (Prayer)	...	...	...	౧.
౨.	వాపబోధము. (Sense of sin)	...	...	...	౨.
౩.	అగ్ని మంత్రదీక్ష. (Baptism of fire)	...	...	...	౧౮.
౪.	అరణ్యావాసము: వైరాగ్యము. (Habitation in the Wilderness and Asceticism)	...	...	...	౨౯.
౫.	స్వాధీనత. (Independence)	...	...	...	౪౧.
౬.	వివేకము. (The voice of God)	...	...	...	౫౩.
౭.	భక్తిసంచారము. (The Beginnings of Bhakti)	...	...	...	౬౬.
౮.	లజ్జ: భయము. (Shame and fear)	...	...	...	౭౮.
౯.	యోగసంచారము. (The Beginnings of Yoga)	...	...	...	౮౮.
౧౦.	ఆశ్చర్యగణితము. (The wonderful Arithmetic, i.e., faith.)	...	...	...	౧౦౧
౧౧.	జయలాభము. (The achievement of Victory)	...	...	...	౧౧౪
౧౨.	వియోగము: సంయోగము. (Analysis and Synthesis)	...	...	...	౧౨౬
౧౩.	త్రివిధభావము. (The Threefold sentiment)	...	...	...	౧౩౮
౧౪.	జాతినిర్ణయము. (The Recognition of Caste)	...	...	...	౧౪౯
౧౫.	శిష్యపరికృతి. (Discipleship)	...	...	...	౧౫౯
౧౬.	అన్యతావిమర్శనము. (Condemnation of falsehood)	...	...	...	౧౭౦



1. 20

2. 20

3. 20

4. 20

5. 20

## ఉ ద్యో ధ న .

హా ! జీవనవేదమా ! నీకు నమస్కారము. మదీయహృదయా  
నందమా ! నీకు నమస్కారము. తిరిగి నిన్నును నొక పుత్తలికముఁ  
జేతునే ! ఛీ ! ఛీ ! తిరిగి యాచర్వితచర్వణమార్గమునందుఁ బడను.  
అయినను నీకు నమస్కరింతు. మదీయనవజీవనంబునకుఁ గారణంబు  
వీవ. ఏమనిచెప్పుదు, తల్లీ ! నాఁడు నిన్ను నమ్మకొనుటఁబట్టియే,  
యింటనుండిబయల్వెడలనడంచి, యరణ్యములపాల్చేసితివి ! కాని  
యీశ్వరప్రసాదముచేఁ దిరిగి గృహముఁజేరితిని. అప్పటినుండియు  
నెన్నిచెరువులనీరుత్రాగించితివి. ఇంకనుద్రాగుచు న్నాను. ఇంకెల్లకాల  
మునుద్రాగుదును. తల్లీ ! నిజముగ నీవుజీవనమునకు వేదంబవు. భవ  
దీయశక్త్యావేశమునఁబడి, మత్తుఁడై, యీతుచ్ఛమానవుండు నీకాంధ్ర  
భాషానూతనవననంబును ధరియింపనిచ్చె. నీవీనూతనవస్త్రధారణము  
నందెల్లకాలము విలసిల్లుచుండుము. ఈయొకజీవనమునేకాక యింకను  
నాంధ్రదేశమందలి నానామానవుల ప్రాణములను గలనరపెట్టుము.  
దేశంబంతయుఁ ద్వదీయవభాషాతమునఁబడి నవజీవనధారి యగుఁ  
గాక ! వంగదేశములో నెంతెంతమంది జీవనముల నీవుదద్దటిలఁ  
జేయుచున్నావు. ఇంకను జేయుము. దీర్ఘాయుష్కంతురాలవై చిరకా  
లము వర్ధిల్లుము. భగవానుఁడు నిన్నాశీర్వదించునుగాక !!

( హా ! కేశవచంద్రా ! హా ! బ్రహ్మనందా ! హా ! మదీయాచా  
ర్యోత్తమా ! నీకు నమస్కరింతు. నన్నే నాఁడుపట్టితివోకాని నీవుగట్టిగఁ  
బట్టితివి. ఇంకవదలునట్లులేవు. నాకును వదలించుకొన నిష్టములేదు.  
చిరకాలముపట్టియుండుము. నీనెన్ని సత్యములఁదెల్పితివి. ఎన్నిటికర్థ  
మునుజెప్పితివి ! ఎన్ని సమస్యలఁ దెగఁగొట్టితివి ! ఎన్నితత్త్వముల

బోధించితివి! ఎంతమంది సాధుసాధకుల, యాచార్యుల, ధర్మప్రవర్తకుల  
దివ్యదర్శనంబునకు మూలసూత్రంబులఁ దెలియఁబలిగితివి! నీకు  
నమస్కారము. నేఁడేలోకముననున్నావో నేనెఱుంగ. ఎక్కడనున్న  
నేమి దీర్ఘాయుష్మంతుఁడవై వెలుంగుము. నీబందుగులగు నీశామోశా  
లును (Jesus and Moses), బుద్ధసామ్రాజ్యములును, మహమ్మదువైత  
న్యులును, ఋషిప్రవరాదులును జిరకాలము నీతోడవర్ధిల్లుదురుగాక!

హా! భగవానుఁడా! నీకునమస్కారము. నన్నుఁ జిరకాలము  
నీకీతదాసుఁడుగఁజేసియుంచుకొనుము. నేనెన్నఁడును బెడత్రోవలఁ  
బోకుందునుగాక! నీకునునాకునుమధ్య నేదియు నడ్డమురాకుండును  
గాక! తండ్రీ! నన్నింకెన్నఁడును వదలకుము. వదలకుము. తండ్రీ!  
వదలకుము. ముమ్మాటికినివదలకుము. ఎల్లకాలము నీక్రొడమందుంచు  
కొనిజోకొట్టుము. నాఁడుమహారణ్యములోఁబడి పలుసంశయములకుఁ  
బాల్చె, త్రోవఁగానకున్నపుఁడీజీవనవేదంబును జేతఁబట్టించితివి. ఏ  
నాఁడుపట్టించితివో కానియిదివదలకున్నది. ఎన్నఁడునువదలనీకుము.  
తండ్రీ! నేఁడికాకార్యంబును నీచీదుర్నితిపరునిచేఁ జేయించుకొంటివి.  
వీఁడునుగృతార్థుఁడయ్యెను. ఈగ్రంథరాజంబునుజదివి యందిటును  
గృతార్థులగుదురుగాక!

నవవిధానమా! నీకునమస్కారము! నిన్నాశ్రయించితి. ఆశ్ర  
యించినవారిని వదలుటన్యాయమా! అట్లైన నాకన్యాయముఁజేయక  
నదాయాశ్రయమిమ్ము. బోధనమాజమా! నీకునునమస్కారము.  
బోధనభ్రాతలార! మీకునునమస్కారము. ఎల్లకాలముమీకుదాసుఁ  
డను. మనుష్యమాత్మండను. ఈదాసునినాశీర్వాదించి, వీనిసేవలగ  
హింపుఁడు. ఇతఁడును గృతార్థుఁడగును; మీకును పకారంబగు. మన

# శ్రీ భక్త రసానుభవ చంద్రావళి

విభాగము iii

విభాగము iii

యాంధ్రదేశపు బ్రహ్మసమాజములందింకను నూతనజీవన సంచారం  
బగుచుండుట లేదు. ఇక్కార్యంబునకై యీదాసుఁడుచేయు యత్నము  
లందుఁదోడ్పడుఁడు. ఈగ్రంథమును జదివి నవజీవనవస్త్రిభారుల  
రగుఁడు. ఈషోడశోపదేశంబులును భారతవర్షీయ బ్రాహ్మసమాజంబున  
నచ్చటి వేదినుండి పోక్తంబులయ్యె. అందుమొదటిది బెంగాలీ. శ.  
౧౮౦౮. సం॥ శౌవణము. ౮వతేదీకి (దాదాపు) సరియైన క్రి. శ.  
౧౮౮౨. సం॥ జూలై. ౨౩వ తేదీనాఁడారబ్ధమయ్యె. ప్రథమాధ్యాయం  
బుఁజదివితిరేని స్వాభావిక ప్రార్థనయెట్టిదో యెఱుంగఁగల్గుదురు.  
ప్రార్థనాశీలురరగుదురు. ద్వితీయాధ్యాయంబు జీవనమునందలి నానా  
పాపములఁ బ్రదర్శింపఁజేసి మిమ్ములఁ జిరజాగరూకులనుగాఁజేయును.  
మీరచ్చటనుండి బయలుదేరి, తృతీయఘట్టంబునకుఁబోయి చేరితిరేని  
యక్కడ నగ్నిమండుచుండును ; అక్కడనే జాగ్రత్తతో మెలంగ  
వలయును. అనేకులాప్రజ్వలితాగ్నిలోఁబడిపోదురు. కాని తిన్నఁగఁ  
జుక్కానిని ద్విప్పకొనఁగలిగితిరేని, మీయొడ భద్రంబైయుండు.  
మీరగ్నిమయోత్సాహమును దాల్చియుందురు. అక్కడనుండి మెల్ల  
మెల్లన జరిగిపోతిరేని, చతుఃస్థానంబునకుఁబోయిచేరుదురు. ఇక్కడ  
వైరాగ్యంబున కథంబు తెలియును. ఇది వైరాగ్యపర్వంబు.  
ఇంకను బొండు. పంచమాధ్యాయంబున నొకవైపున నధీనమునుండియు,  
మఱియొకవైపున స్వేచ్ఛాచారమునుండియుఁ దప్పించుకొని యథార్థ  
స్వాధీనపక్షమై విహరింతురు. షష్ఠాధ్యాయమున వివేకంబును బట్టు  
కొందురు. దీనియాధార్థ్యమును జక్కఁగఁ గ్రహింపుఁడి. దీనిని గొంద  
ఱొత్తసాక్షి యందురు. దీని నిజానిజములు తెలియవేని బలుమోసం  
బునఁ బడుదురు. కాన నీయాధ్యాయంబును మాటుమాటు పఠింపుఁడి.  
ఈవివేకంబునే మీరుపట్టుకొనఁ గల్గితిరేనిమీనావకెన్నందునుభయమును

మాటలేదు. సప్తమాధ్యాయంబున యథార్థ బక్తినిజాతురు. అష్టమాధ్యాయంబున వాస్తవిక లజ్జాభయంబుల ప్రకృతిని జూడనగును. నవమాధ్యాయం బతిమధురంబు. దానిని దిన్నగఁ జదివితేరేని మీకు బ్రహ్మాదర్శనంబగును. త్వర పడుఁడు. చశమాధ్యాయంబద్భుతంబు. ఇదిమీకుఁ బట్టెనేని మీరికఁ జూర్చివగణనంబును మానుదురు. ఏవిషయమునందును భావనకు సందీయరు. పరిపూర్ణవిశ్వాసులరగుదురు. ఏకాదశాధ్యాయంబు మీజీవనములందు జీర్ణితంబయ్యెనేని మీరిక సకల సద్విషయములందును జయమునేపొందుచుందురు. ద్వాదశాధ్యాయంబు నవవిధానమునకుఁ గొంతవశకర్థంబుఁ దెల్పు. త్రయోదశాధ్యాయంబు ధర్మజీవనంబునఁ గ్రమముగఁ బరిపక్వంబగు భావత్రయంబుఁజూపు. చతుర్దశాధ్యాయంబు మీమీజాతుల నిర్ణయించు. పంచదశాధ్యాయంబుమిమ్ములవినీతులఁజేసి సకల జడజీవపదార్థములయొద్ద శిక్షఁగలుపఁజేయు. షోడశాధ్యాయంబు జీవనవేదంబుయొక్క మర్మంబుఁదెల్పు. ఈగ్రంథరాజంబుయొక్క వాస్తవంబిది. దీనిచే మీరు ధన్యులరగుదురుగాక !

హా ! ప్రతాపచంద్రా ! ఈపదార్థంబున నిన్నును దేవలసి యున్నది. శ్రీకేశవచంద్రుఁడు నీకుసఖుండనియు, నాచార్యుండనియు, నేతయనియు, నీవేకదాచెప్పితివి. అవ్వాని జీవనమునందనేకములగు వింతవింత ఘటనములు ఘటిల్లెఁగదా ! ఎన్నెన్ని గందరగోళములు జరుగలేదు ! ఒక్కొక్కతఱి యెట్టిసమస్యలుద్భవింపలేదు ! ఆయన జీవనముననేకులు గ్రహింపఁజాలరైరి. పలువురు పలువిధములు గఁ బలికరి. ఎవరికేదితోఁచెనో వారద్దాని నుడివిరి. కేశవచంద్రుఁ డిదంతయుఁజూచి కడువిలపించినదియు నీవెఱుంగవే ! నీవుమాత్రమాయన జీవనమును జక్కఁగ గ్రహింపఁగల్గితివా ! ఆయన యంత్య

కౌలమునకొక సంగత్యరమున్నరకుఁ బూర్వమాయన డాజికలింగులో  
వాయుపరివహకానార్థమై యుండు సమయమున నొక్కనాఁడు నీవా  
మహాపురుషుని చెంతఁజేరి, “ఆచార్యా! మీజీవననోపాయమెట్లు జరుగు  
చున్న”దని (అనఁగా మీయిల్లెట్లు గడచుచున్నదని) యడిగితివి  
కదా! ఆమాటలువిని బ్రహ్మానందుఁడు తనజీవనములోని సామాన్య  
విషయములగురించియుఁ దనయాత్మమిత్రులకుఁగూడఁ దెలియకుండు  
టకుఁజింతిల్లి, యప్పటికినీతోమాత్ర మావిషయమై శ్రీకాంతిచంద్రు  
నికిఁ దప్పయింకెవరికిని దెలియదనియు, నాతఁడే యాసంగతుల  
గుఱించి యించుక తెలుపఁ గలుగుననియు, దక్కినవారుచెప్పఁబూనుట  
యనుచితమనియుఁ జెప్పఁచు, దాను లోలోపలఁ దనజీవన  
మిదివఱకే నానావిధములగు మిథ్యాకల్పనలతో నింపఁబడినదనియుఁ  
దానే త్వరలో నాత్మజీవనసూత్రములను వ్యక్తీకరింపనియెడల  
నింకనుహానివాటిల్లుననియు గ్రహించి, ఆయనకుండు స్వభావరీతి  
నీనానావిషయముల నీశ్వరసాన్నిధ్యమునఁ బెట్టి, యాసందర్భంబున  
నెట్లుమెలంగవలయునో తెలిసికొనుటకై యెంతయోపాధికండి,  
తనమనోవేదనల వెలిపుచ్చెను. ప్రతాపచంద్రా! ఈవేదనల  
యొక్కఫలమేకదా యీమనజీవనవేదము. కావున దీనికి నిమిత్త  
కారణుండవైన నీకును ధన్యవాదముల నర్పింతు.

హా! నాగేంద్రచంద్రమిత్రా! నీకును నమస్కారము. “నూతన  
వాత్సల్య” లేఖకుండగు నాప్యారీమోహన్ యాజీవనతత్వోపదేశ  
దినములలో నేడనుండెనో కాని నీవాసమయమున కానుకొని, యీ  
షోడశోపదేశంబులను లిఖించియుండవైతివేని మాగతియేమి కావలసి  
యుండెనో! ఈదుర్బగుని గతియేమగునదో! కావున నీకును నమస్తా  
రము. ఈమానవుఁడునిన్నెపుడును స్మరించు! ఈగ్రంథమును గొనియాడు  
నెల్లవారును నిన్నును నాశీర్వాదంతురుగాక!



ఇంక నందఱకు నావందనముల నర్పించెద. ఓ కేశవచంద్రుని  
 గన్నతల్లీ ! నావందనములు. నాకునవవిధాన ధర్మసమస్యలకర్థముల  
 సూచించినయార్యులార ! నావందనములు. నాకీవంగ భాషంగఱపిన  
 మిత్రులార ! నావందనములు. నన్ను సంవత్సర త్రయంబు నవకాశీ  
 ఘట్టంబుననుండఁగఁజేసినపెద్దలార ! నావందనములు. దీనిని చెనిఁగింప  
 నిమిత్త కారణుండవైన నామిత్రమా ! నావందనములు. దీనిని సంస్క  
 రించినపూజ్యులార ! నావందనములు. దీనినిముద్రింపనుత్సాహపఱచిన  
 స్నేహితులార ! నావందనములు. దీనినిముద్రింపించినముద్రాధిపతి ! నా  
 వందనములు. ఇందలియచ్చుదపులను సంశోధించినమాన్యులార !  
 నావందనములు. ఈముద్రణభారమునువహించిన బంధువా ! నావంద  
 నములు. ఈపాత్రముఁజదువు పాఠకులార ! నావందనములు. ఇంక నెం  
 తెంతమందిని వదలివేసితినిో యామీకందఱకు నావందనములు. ఇంక  
 ను ననేకవిధములుగ నీ కార్యమునందుఁదోడ్పడిన జడములని పిలువఁ  
 బడునా నా పదార్థములార ! మీకును నాసంపూర్ణవందనములు. అన్నిటిని  
 ఘటిల్లఁజేయు నాయీశ్వరా ! నీకుమదీయమనఃపూర్వక విసేత  
 వందనంబు !!!

బ్రాహ్మపరచారాశ్రమము.

మచిలీపట్నము.

౧౦ వ సెప్టెంబరు, ౧౯౧౧.

ఇట్లనువాదకుఁడు.

మహానాథుని దివ్యాగాథ

23.5.1912.

బొంగి. కృష్ణారావు

జీవన వేదము.

ప్రథమాధ్యాయము.

P.C.C.  
2.4.1952

ప్రార్థన.

భానువారము ౮ శ్రావణము-౧౯౦౮ శకము.

శ్రీ వేది నుండి జీవన గ్రంథము యొక్క మహిమను  
వర్ణించి యనేక దినము లయినది. సకల గ్రంథముల కంటె శ్రేష్ఠ  
గ్రంథము జీవనము. విశ్వాసి జీవనము, సాధకుని జీవనము, సర్వ  
శ్రేష్ఠము. సకల వస్తువుల కంటె నాదరణీయము స్వకీయ జీవనము.  
బ్రహ్మాండపతి మనుష్య జీవనమునే కనుక వేద వేదాంతముల  
కంటె శ్రేష్ఠముగా రచన చేసి యున్న యెడల నాత్మ జీవనమును  
భక్త మండలిలో వ్యక్తీకరించుట యెల్ల విశ్వాస పరులకును  
గర్తవ్యము. అందుచేతనే పరమేశ్వరుని యాదేశము వలన నీవ్యక్తి  
యొక్క జీవ చరిత్రము నుల్లేఖింపఁ బూనుచున్నాను. ఆలోకేశుఁడు  
గణేశుఁడు, పరేశుఁడు, మహేశుఁడు, ఎవ్వఁడో వానిని స్మరించి  
ఆయన ధ్మి పాద పద్మములకుఁ బలుమాటు పగణమిల్లి యీ సుమిష్ట  
మధుమయ కార్యము నందు దిగుచున్నాను.

నా జీవన వేదము యొక్క ప్రథమ విషయము ప్రార్థన.  
ఎవరును సహాయము చేయనప్పుడు, ఏ ధర్మ సమాజము నందును  
సభ్యుఁడు గాఁ బ్రవేశింప నపుడు, నానా ధర్మములను బరిశీలించి  
యేదో యొక ధర్మమును స్వీకరింపఁ నపుడు, సాధు సాధకుల  
శ్రేణిలోఁ జేర నపుడు, ధర్మ జీవనము యొక్క యా ఉషః కాలమున  
“ప్రార్థన చేయుము. ప్రార్థన చేయుము” అను నీ భావము, అను నీ  
శబ్దము అంతరంగమున నావిర్భవించెను. ధర్మము ననేమో యెఱుఁగను;  
ధర్మ సమాజ మెక్కడ నో యెవ్వరును జూప లేదు; గురు వెవరో

యెవ్వరును జెప్ప లేదు. విషత్సంకటముల త్రోవలో నండగా నుండ నెవ్వరును సాహసింప రైరి. నా జీవనములో నట్టి సమయము నందు దివ్యలోక నము యొక్క పృథమాభాసస్వరూపమైన, “పార్థన చేయుము. పార్థన కంటే వేఱు గతి లేదు” అను నీ శబ్దము వినంబడుచుండెను. ఏల పార్థన చేయ వలెనో, దేని నిమిత్తము పార్థన చేయ వలెనో, యదియును జక్కఁగా నెఱుఁగ నైతి; తరిగించు సమయమును అప్పటికి గాలేదు. పార్థన యెందులకుఁ జేయ వలయునో జిజ్ఞాస చేయఁ దగినట్టి పురుషు లెవ్వరును గనఁ బడ లేదు. ఎవరు పార్థన చేయు మన్నవారు? దీనిని గుఱించియు నేవ్వరిని నడుగ లేదు. భ్రాంతి కావచ్చు నను సందేహమును గలుగ లేదు. పార్థన చేసితిని. శంకు స్థాపన కాలమున మందిర సౌందర్యము నెవరు చింతింతురు? కిటికీల కేరఁగు వేయింతు నని మనుష్యుఁ డప్పు డాలోచించు నా? అప్పుడు నిశ్చల భావముతోఁ గేవలము పునాదినే వేయవలెను. “పార్థన చేయుము; బ్రతుకుదువు; పవిత్రున చక్క నగుము; సర్వార్థములును సమకూఱును.” అను నీ వాగ్ధ్యురయే జీవనము యొక్క పూర్వ దిక్కు నుండి పశ్చిమ దిక్కునకును, ఉత్తర దిక్కు నుండి దక్షిణ—దిక్కునకును బ్రవహించుచుండెను. ఈ భావనలో నిరంతరము మునింగి యుంటిని; ఈ కర్మములోనే మగ్నుఁడనైతిని. (పార్థన గురువు;) అసహాయ జనులకు నపార) సహాయము. ఈ యొక్కనినే యెఱిఁగి యుంటిని; ఈ యొక్కనితోనే పరిషయము కల్గినది; ఇంకెవరి నెఱుఁగ నైతిని. ధర్మ బంధు లెవరును లేరు.) ఆకసము వైపునకుఁ జూచు వాఁడను గాని, ఏ విధానమును గూర్చియు విను వాఁడను గాను, ఎట్టి ధర్మ తత్త్వమును గ్రహింపఁ గల వాఁడను గాను. చెర్చికి\* వెళ్ళనా, లేక మనీషునకు వెళ్ళనా, దేవాలయమునకు వెళ్ళనా,

\* క్రైస్తవుల దేవాలయము.

లేక బొద్దుల దళముల గలసి పోనా, యను నట్టి దేవినినుజేంచియు  
 నాలోచించువాడను గాను పృథమముననే, వేద వేదాంతముల  
 కంటె కొరా\* పురాణముల కంటె, శ్రేష్ఠమైన యే ప్రార్థన కలదో  
 దానినే యవలంబించితిని. నేను విశ్వాసిని, తరిగింతును ; ధానిపై  
 నింకను విశ్వసించును. ఒకమాటు విశ్వసించిన యెడ, నిరకర దిరుగన్దు.  
 చూచి యొక్క క్షణములో తత్త్వము గ్రహించితిని. కాని దాని లోతు  
 అందినదా ? విచారణలో నీపశ్చపుటైను. “అందినది ; ఇంకను  
 నడు.” అను నీపశ్చ్యుత్తరము దొరకెను. ఉదయమున నొకటియు,  
 రాత్రి ముడియొకటియు వ్రాసి ప్రార్థన సాధన చేయుట కాగంభించితిని.  
 క్షమముగా నుషకాలము నుండి ప్రాతఃకాలమునకు జేరితిని.  
 క్షమమునఁ బొద్దెక్క నారంభించెను. నలుదిక్కులు సంధికారమున  
 నాచ్చన్నమై యుండెను ; ఇపుడు తెల తెల నాటెను. ఇల్లు, వాకిలి,  
 దొడ్డి, తోవ, నను స్తము దృశ్యమయ్యెను. (ఈప్రార్థనఁ జేయఁ జేయ  
 సింగపు బలమును, దుర్జయ బలమును, మేర మీతిన బలమును పొంద  
 నారంభించితిని.) ఇప్పుడున్న దాశరీరము కాదు. ఆభావ మిప్పుడు  
 లేదు. మాటలలో నెట్టి పటుత్వము ! పృతిజ్ఞలో నెట్టి బలము !  
 అనుటయే చాలు ! పృతిజ్ఞ చేయుటయే చాలు ! పాపమునకుఁ బిడికిలి  
 చూపు వాడను ; పిమ్మటఁ బ్రార్థన చేయువాడను. సందేహము,  
 అవిశ్వాసము, పాపము, పశ్చోభనము—వీనిని భయంకరముగా  
 సంక్షల్ప మూతిఁ చే జడిపించువాడను. ప్రార్థన చేయుదు నన్నంత  
 మాత్రాననే అన్నియు భయపడునవి. ఈశ్వరుని పదతలమునఁ  
 బెనఁకువతోఁ గూర్చుండి నట్లుగానే ఏదోకొంత లభించునది.  
 కొంత కౌవలెను ; ఇచ్చువా రెవరు ? ఎక్కడకు వెళ్లవలెను ? ఎవరు  
 మార్గముఁ జూపుదురు ? పాపము నెవరు దూరము చేయుదురు,-


\* మహమ్మదీయుల వేదము.

అన్ని విషయములలోను సహాయము వార్జిర్థన. ఆపుడు  
 కేవలము పార్జిర్థనా ధనమే నాకుండెను ; కేవలము దాని  
 మీదనే యాధారపడి యుండువాడను. సుఖము కావలెనన్న  
 బార్జిర్థన యొద్దకే వెళ్ళువాడను. సాయము కావలసియున్న బార్జిర్థన  
 యండనే చేరువాడను. పార్జిర్థన నాకు “ మాకున్న ధనమంతయు  
 నొక్క నీలమణి యే ” యని లోకులు సామెతగఁ జెప్పుకొను  
 నట్లుండెను. మీ యాపుడు కేవల మీ యొక్క పరమ సహాయమునే  
 కలిగియుండెను. ఏ పుస్తకము చదువ వలయునో దేనిని గూర్చి  
యూలోచింపవలెనో, ఎవరి యొద్దకు వెళ్ళవలయునో, ఏమియు  
వెఱుంగను. అట్టి యవస్థలో పడియుండని యెడల, బార్జిర్థన మీద  
నింత విశ్వాసము జనియించి యుండునని తలంపను. ఎవరు గాని  
యేమైనను అన్నయెడల నిమిలిత సేతుండనై “ ప్రాథనా! ఎక్కడ  
నున్నావు ? విపత్కాలమందు దగ్గఱకు రా ! ” యనువాడను.  
 భాషాబద్ధముగఁ బార్జిర్థన చేయుదమన్న బాంగళమునఁ బాండిత్య  
 ముండునది కాదు. అయినను భావము నాపుకోలేక కిటికీ యంచు  
 మీదఁ గూర్చుండి నేతములను తెఱచి యేదో ఒక్క మాట  
 నుడువువాడను. అంతకే యానందము అమితము. ఒక్క నిమిషములో  
 మహామూల్యరత్నలాభము. రత్నము దొరకుటచే నెవరి కీయను ?  
 ఎవరి వద్దకు వెళ్ళి చెప్పను ? అప్పుడు ఈ ప్రకారముగనే కాలము  
 గడచెను. ఇందుచేతనే ప్రాథన నింతగాఁ జేమింతును. మీనెట్టి  
 బంధువులో ప్రాథన నాకంతకంటె సధిక బంధువు.  
 ఆదృశ్యుడైనప్పటికిని నే నాయనను నాబంధువుగనే యెంతును.  
 ప్రాథన తక్కు మఱి యెవరును లేనట్టి సమయమును నాకుండెను ;  
 అందుచేతనే నేను మీ యందఱకంటెఁ బ్రాథనకే యొక్కవ

బునిబద్ధుడ ననుకొనియెద. పాపభావ చేయఁగనే యుత్తరమును  
 విన నగునని నేనెఱుఁగుదును. ఈశ్వరా దేశమత మీవిధముగఁ బ్రథమము  
 నుండియు హృదయమున నిహితమై యున్నది. ఏధర్మ మవలంబింప.  
 వలెనో, ఉద్యోగమును వదలుకో వలయునో, వదలుకో రాదో, ధర్మ  
 ప్రచారకుడను కావలయునో, కారాదో, ప్రార్థనయే సూచించునది.  
 భార్యతో నెట్టి సంపర్క ముండవలయునో, ప్రాథకనయే  
 నిర్ధారణ చేయునది. ధనముతో నెట్టి సంబంధమో, ప్రాథకనయే  
 నిరూపించునది. ఆదేశ విషయము నప్పుడు విశేషముగఁ దలంచు  
 వాడను కాను. ప్రార్థన చేసినఁ బ్రత్యుత్తరము వచ్చుననియుఁ, జూడఁ  
 దలంచినఁ జూడ నగు ననియు, వినఁ దలంచిన విన నగు ననియు  
 మాత్ర మెఱుఁగుదును. ప్రార్థన చేయఁ జేయఁ బది సంవత్సరములు  
 పాఠశాలలో న్యాయశాస్త్రము, విజ్ఞానశాస్త్రము, మొదలైన  
 కఠినములగు శాస్త్రములను సమస్తము నధ్యయనము చేసినట్లు బుద్ధి  
 వికసించెను. “ నీకుఁ బుస్తకము లక్కఱలేదు ; మఱి యేమియు  
 నక్కఱలేదు ; నీవు కేవలము ప్రార్థనయే చేయవోయి ! ” అని  
 నాతో నీశ్వరుఁ డనువాడు. ప్రాథకన చేసి యాదేశము కొఱకుఁ  
 బ్రతీక్షించువాడను. “ ఏది ? ఉద్యోగము వదల వలయునో లేదో  
 యింకను జెప్పలేదే ? అచెట్లు సమకూడునో సూచింపలేదే ? ” అని  
 మఱియు లేక యీ ప్రకారమే చేయుచుండువాడను.  
 కాలక్రమమున బ్రాహ్మసమాజమునఁ జేరితిని, సాధకుడ నైతిని,  
 ప్రచారకుడ నైతిని, ఉపదేశించుట కారంభించితిని, అన్నియు  
 నయినవి. జీవన మిప్పు డున్నట్లుగా నున్నది ప్రార్థనమును పాటించుట  
 చేతనే. మిత్రుల యవస్థ మందముగా నున్నట్లు నాకుఁ గన్నట్లు చున్నది  
 కూడఁ బ్రాథకనమును మన్నించుటను బట్టియే. ప్రాథకన  
 విషయమైన మోసమును మన మండలి నుండి పాఠ దోష

బునిబద్ధుడ ననుకొనియెద. పాపభావ చేయఁగనే యుత్తరమును  
 విన నగునని నేనెఱుఁగుదును. ఈశ్వరా దేశమత మీవిధముగఁ బ్రథమము  
 నుండియు హృదయమున నిహితమై యున్నది. ఏధర్మ మవలంబింప.  
 వలెనో, ఉద్యోగమును వదలుకో వలయునో, వదలుకో రాదో, ధర్మ  
 ప్రచారకుడను కావలయునో, కారాదో, ప్రార్థనయే సూచించునది.  
 భార్యతో నెట్టి సంపర్క ముండవలయునో, ప్రాథకనయే  
 నిర్ధారణ చేయునది. ధనముతో నెట్టి సంబంధమో, ప్రాథకనయే  
 నిరూపించునది. ఆదేశ విషయము నప్పుడు విశేషముగఁ దలంచు  
 వాడను కాను. ప్రార్థన చేసినఁ బ్రత్యుత్తరము వచ్చుననియుఁ, జూడఁ  
 దలంచినఁ జూడ నగు ననియు, వినఁ దలంచిన విన నగు ననియు  
 మాత్ర మెఱుఁగుదును. ప్రార్థన చేయఁ జేయఁ బది సంవత్సరములు  
 పాఠశాలలో న్యాయశాస్త్రము, విజ్ఞానశాస్త్రము, మొదలైన  
 కఠినములగు శాస్త్రములను సమస్తము నధ్యయనము చేసినట్లు బుద్ధి  
 వికసించెను. “నీకుఁ బుస్తకము లక్కఱలేదు; మఱి యేమియు  
 నక్కఱలేదు; నీవు కేవలము ప్రార్థనయే చేయవోయి!” అని  
 నాతో నీశ్వరుఁ డనువాడు. ప్రాథకన చేసి యాదేశము కొఱకుఁ  
 బ్రతీక్షించువాడను. “ఏది? ఉద్యోగము వదల వలయునో లేదో  
 యింకను జెప్పలేదే? అచెట్లు సమకూడునో సూచింపలేదే?” అని  
 మఱియు లేక యీ ప్రకారమే చేయుచుండువాడను.  
 కాలక్రమమున బ్రాహ్మసమాజమునఁ జేరితిని, సాధకుడ నైతిని,  
 ప్రచారకుడ నైతిని, ఉపదేశించుట కారంభించితిని, అన్నియు  
 నయినవి. జీవన మిప్పు డున్నట్లుగా నున్నది ప్రార్థనమును పాటించుట  
 చేతనే. మిత్రుల యవస్థ మందముగా నున్నట్లు నాకుఁ గన్నట్లు చున్నది  
 కూడఁ బ్రాథకనమును మన్నించుటను బట్టియే. ప్రాథకన  
 విషయమైన మోసమును మన మండలి నుండి పాఠ దోష

బంధుజనులకుఁ దెలుపు చుందును. విపత్సమయమునఁ బ్రార్థన మహా గభీరముగ నగును. ఎవ్వఁడైనను ఏయాపద యందైన నున్నపుడు, నవ్వుచు నవ్వుచుఁ బోయి యీశ్వరుని సమీపించి, “నాకీ దుఃఖ మేల ? ఈయవస్థలో నాకు వైరాగ్యమును గఱపుము” అని మనస్సు విప్పి చెప్పిన పక్షమున వానికి వెంటనే యిహ పర సుఖములు చేకులును. పారత్రిక మంగళమునే కాక్షింపుము. నీవు కాంక్షించునది యదొక్కటియే యైనను దాని మూలముననే యన్నియు సమకూరఁ గలవు. గృహములయందు వివాదములు గాని, మతవిషయకమైన కలశములు గాని పొడమి నప్పుడు ఈశ్వర సంతాన సముదయము కేవలము ప్రార్థనయే చేయవలయును. ప్రార్థన చేయుము శాంతి వెంటనే స్థాపితమగును. ఇందులకే మిత్రుల కెప్పుడును ప్రార్థన చేయుఁడని చెప్పుదును. వారు చేయరు ; అందుచేతనే యంత కష్టముల పాలగుచున్నారు. ఈజీవనము యొక్క ప్రార్థమి కాంశమును వణికించితిని : ప్రార్థన యెట్టి వస్తువో గుఱతఱిగి దాని నాదరించితిని. దార పుత్తుల కంటె నదియే ప్రియ మైనదని, యదియే యుత్కృష్ట ధర్మ గ్రంథమని, సకల ధార్మిక విషయముల లోను, సర్వ సాంసారిక సంబంధములలోను, అయ్యదియే సార వస్తువని గ్రహించి యీ ప్రార్థన నందఱును గారవింతురు గాక.





## ద్వితీయాధ్యాయము.

పాపబోధము.

భానువారము ౧౫ శ్రావణము-౧౮౦౮ శకము.



అనంతర కథ యేమని భక్తమండలి జిజ్ఞాస చేసెను. ప్రథమమునఁ బ్రార్థన ; జీవన గ్రంథము యొక్క ద్వితీయాంశ మేమి ? భక్త బృందమా ! వినుము. ద్వితీయ విషయమును గురుతర విషయమే. ఈ విషయమునఁ గూడ నాకును నితరులకును విశేషానైక్య మున్నట్లు చూడ నగును. పాప బోధము నా యందు మహా ప్రబలము ; పలు జీవనము లందింత ప్రబలము కాదు. పాపమన నేమి ? ఏమి చేసినఁ బాప మగును ? ఇదంతయు విచారింపఁగా నాకుఁ బాప బోధము కలుగ లేదు. పాప దర్శనము వలనఁ బాప బోధ మైనది. తెప్ప పాటు కాలములోఁ బాపమును సహజముగఁ జూచితిని. పూర్వోక్తావస్థలో నెవరును గురువై వచ్చి పాప బోధమును కలిగించి యుండలేదు ; నాపాపముయొక్క ప్రబలతమ సాక్షిని నేనే యైతిని. “పాపోహమ్, పాపోహ”మ్మని మనస్సెప్పుడును ఇట్లే పలుకునది. ప్రాతఃకాలమున నిద్ర నుండి మేలగని, హృదయ మేమాట నైనఁ జెప్పుచుండిన యెడల నది యింకేమియుఁ గాదు. “పాపోహ”మ్మనునది యొక్కటే. ప్రాతఃకాలమునఁ, బూర్వాహ్ణమున, నపరాహ్ణమున, అష్టప్రహరములును, ఎంత వఱకు జాగ్రదవస్థలో నున్న నంతసేపును,— పాప బోధమే. చోరత్వమునకు, బందిపోటుతనమునకు, పరద్రవ్య హరణమునకు సామాన్యముగా నిఘంటువులందుఁ బాపమనఁబడును. ఎవ్వఁడు మీసమక్షమున నిప్పుడు మాటలాడుచున్నవాఁడో, అట్టి యీతని నిఘంటువులోఁ బాపమనఁగా గ్లాని ; పాపమనఁగా వ్యాధి ; పాప

ఘనంగా నస్వస్థావస్త ; పాపమనఁగా దౌర్బల్యము ; పాపమనఁగాఁ బాపము చేయునట్టి శీలము. నేను కేవలము పాపమునే పాపమని యెంచి నిశ్చింతతో నుండలేదు ; పాపశీలము నెక్కువ భయముతోఁ జూచితిని. ఈ శబ్దార్థమును నేను స్వయముగాఁ జేయలేదు ; వివేకము యొక్క దీప్తి హృదయమునఁ బడినపుడు చిన్ని చిన్ని వస్తువుల వేన వేలున్నవని కనిపెట్టితిని. స్థూల సూక్ష్మములైన వస్తువు లనేకము లున్నవి. జడత్వము, దౌర్బల్యము, ఆసక్తి, ఎన్నెన్ని హృదయములొ నున్నవి ? ఆత్మ యొక్క మధ్య స్థానము నందన్నియు నెంత ప్రచ్ఛన్నముగా నున్న వన్న, వివేకము యొక్క దీప్తి జ్వలించి యుండని యెడల నేదియు నగపడనిదే. ఒక్కొక్క దినము మందిరము నందలి గ్యాసు దీప మేవిధమున గప్పు గప్పుమని మండునో వివేకము యొక్క దీప్తి ఆవిధముగనే హృదయములొ మండెను. చూచితిని ; అంతయుఁ బాపమే ! శరీర మున్నపుడు, కామ క్రోధముల మూలము నున్నది. ఇట్లనుట చేతఁ బాపమే మనుష్యుని భావిజన్మమును నిర్ధారణ చేయునను మతమును మాత్రము మన్నించు వాడను గాను. పాపము చేయునట్టి శీలముతో జన్మ కలుగునని మాత్రము మన్నింతును. శారీరక ప్రవృత్తు లెప్పుడున్నవో, అపుడు పాపము యొక్క మూలమును అచటనే యున్నది. నేను పాపము చేయఁ గలను ; ఏమి చేయఁ గలను ? మిథ్యావచనము పలకఁగలను ; దొంగతనము చేయఁ గలను. దొంగతనము చేయఁ గలనా ? అదెట్లు ? ఎవరి యైశ్వర్యము నైనఁ జూచి హరింపఁ గోరిన యెడల , “ అది నాదగును గాక ! అతనికి లేకుండును గాక ! ” అను నీ భావ మొక్క నిమేష మైనను గలిగిన యెడల, నప్పుడే దొంగతన మైనది. మిథ్యావచనమును జెప్పఁ గలుగు నదెట్లు ? ఎన్నఁదైనఁ బ్రాణ సంకటమునఁ బడినపుడు, అసలు సంగతి సరిగా నెఱుఁగ కున్నను మిథ్యా వచనమును జెప్పినను

జెప్పవచ్చును. కేవల మిథ్యను జెప్పక పోయినను, శ్రోత యొక్క మనస్సున మిథ్యా భావమును బుట్టించు నట్టి యస్పష్టపు మిథ్యను దేనినైనను జెప్పినఁ జెప్పవచ్చును. మిథ్యను పలకఁ గలుగున దెట్లు? మాటలలోఁ గాదు, మనసులో. ఇంతకును నేను జోరుఁడనా? హస్తమునఁ గాదు, హృదయమున. ఏ నిశ్లేష్ఠితియిం దున్నానో యంతకంటె నధికుఁడ ననుకొనిన యెడల నప్పుడే యహంకార పాపమైనది. “ చదువను, వ్రాయను నీకుఁ దెలిసినది తక్కువ. నాకుఁ దెలిసినది యెక్కువ ! ” అను నిట్టి తలంపు పుట్టిననే పాపము మనసులో నన్నధికముగాఁ బ్రేమించుకొన్న యెడను, నన్యులను ప్రేమించుట తక్కువనై, ఆత్మ సుఖము మీఁద దృష్టి యధికముగాఁ బడినయెడను, స్వార్థపరత్వ పాపములో నప్పుడే పాపుఁడ నైతిని. లోపల నరక కీటములు నిక్కముగా జలజలలాడుచున్న వేమో యన్నట్లు పెద్ద పెద్ద దీర్ఘాతి దీర్ఘములైన పాపాకృతులను గంటిని; ప్రత్యహము నొక నూఱు పాపములకుఁ దక్కువ చేయుచుండనని యిప్పుడు తెలిసి కొంటిని. ఈజీవనములో నెంత పాపము చేసితి నో గణించితి నేని, ఈ నలుఁబది నాలుగు వత్సరములలోఁ బది లక్షల పాపములు చేసితి నన్నను నత్యుక్తి గాదు. మనస్సునఁ బాప బోధ మెంత యధికమన్న చిన్ని చిన్ని పాపములను సహిత మది ధర్మమని చట్టివేయుచుండును. ఆపాపబోధము కష్టమును గలిగించుచున్నది. పరుల పాపములను గణించు నిమిత్త మెవరో నామనసును నియోగించి నట్లున్నది. ఉదయము నుండి యపరాహ్ణము వఱకును గేవలము పాపమునే గణించుచున్నాను. ఇదిగో ! స్వార్థపరత్వమునఁ బడితిని. దాని తరువాత నిదిగో ! అభిమానము కలిగినది ; దాని తరువాతఁ బరద్రవ్యము మీఁద నాసక్తి పుట్టినది ; దాని తరువాత మిథ్యను వచింప నిచ్చ గలిగినది ; దాని తరువాత డబ్బు మీఁదను బిచ్చ

పుట్టినది ; దాని తరువాత మఱి నలుగురికి సౌఖ్యము కలిగించు ప్రయత్నము కన్న నాత్మ సుఖము కొఱకైన యత్న మెక్కువైనది. ఈలాగున గణింప గణింప సంధ్య యైనది ; రాత్రి యైనది ; ఇంక నంతము కాలేదు ; ఈ పాపగణనము బుద్ధిగతము కాదు, హృదయ గణనము. దీనిచే హృదయ జ్వాల పుట్టును. “ఇంత యహంకారము కూడదు ; ఇంత స్వార్థ పరత్వ వఃస్యాయము,” అని బుద్ధి బోధించు నది యనుకొందువేమో ! అది కాదు. హేతువాదుల మాటలు నావద్ద దుర్బలములు. ప్రకృత విషయమేమి ? పాపబోధ మైనట్లుగానే కష్టము, జ్వాల. ఏవిధమున సాలెపురుగు యొక్క విస్తీర్ణ మైన జాలమున నీరగ యేవైపునఁ బడినను సాలెపురుగు దానిని కనిపెట్టి యట్టే పట్టునో, ఆవిధముననే ఆత్మికస్నాయువును పదార్థమే యున్నయెడ దాని జాలమునఁ బాపము పడినంతనే మనస్సు కనిపెట్టి పట్టుకొనఁ గలదు. జీవనములో నెక్కడ నే యాందోళనము జరుగుచున్నదో, ఎక్కడ నే కర్తవ్యము చేయఁబడ లేదో, యొనర్చునుచితమై యుండిన దేది యింకను నకృతమై యున్నదో, ఎక్కడ ధర్మము తృణీకరింపఁ బడినదో, జీవనము యొక్క యే స్థానమందు దుర్బలత్వమో, చైతన్య శీలమైన మనస్సు చప్పున చూడఁగలదు ; చూచినట్లుగనే, “ఆహా ! అంధకారములో నివన్నియు నున్నవి ! అట్లయిన బందిపోటు దొంగను గూడఁ గావచ్చునే ! పది వేల రూప్యములను జూచినతోనే లోభమా ? పరద్రవ్యమున నింత లాలసయా ?” అనుకొనును. ఈపాపము నింకను ఎంత దూరము విస్తరింపఁ జేయఁ గలను. గంగ వలె ;— సముద్రము వలె ;— మహా సముద్రము వలె ;— పెక్కు లేల ? నేను జేయలేని పాపము లేదు. అసాధు శీలము పోని యెడలఁ బాప ముండనే యున్నది. ఇదిగో ! నేను శ్రీఘ్నముగఁ బరుని సాధువని యెంచ లేనే, ఇందు చేతనే నేటి వఱకును

నన్నెవ్వరు పాపివని లజ్జితునిఁ జేయి లేక పోయిరి; ఇంక ముందైనఁ జేయఁ గలుగుదు రనుటయు నల్పమే. అంతరంగమున నెవఁడు పది వేల పాపములను స్వయముగా గణించెనో, ఎవఁడు పేరుపెట్టి యానకల పాపములను జెప్పఁ గలఁడో వాని నెట్లు లజ్జితునిఁ జేయ నగును? ఎవఁడు బందిపోటు దొంగతనము చేసి వచ్చెనో వానిని ఒక వైన దొంగిలించి నట్లు నిందించిన నేమగును? బందిపోటు దొంగకు నొక వైన దొంగిలించిన దోష మిడిన పక్షమున వాఁడు, “ఎంత సామాన్యపుఁ బాపము మాట చెప్పినాఁడోని!” అనును. ఎవని పాపబోధము జీవనము నందంతట నోత ప్రోత భావమునఁ బాపమును దర్శించు చున్నదో యట్టి వానినిఁ బాపి వనుట కతోరము గాని, తీక్షణ దుర్వాక్యము గాని కాదు. నన్నుఁ బాపి వందువేని యది శిక్ష కొఱవఁ గావచ్చును. నా వివేకము కడు వాఁడి. దీని యొక్క కోఁతశక్తి భయానకము. తీక్షణముగాఁ బాపమును గ్రహింపఁ గలదు. గ్రహించి నంతనే కోయ నుద్యమించును. ఇదిగో! ఒక పాప మైనది. వెంటనే వివేకము దానినిఁ బట్టుకొనినది. ఎవరి మీఁద నైన దయఁ జూపఁ బోయి యొక్కొంత న్యాయ విధి నతిక్రమించితి నేని. అహోరాత్రము లింక నాకు శాంతి లేదు. న్యాయపరత్వము పదునాఱు పాళ్లును మేలుకొని కూర్చుండి యున్నది. భృత్యునకు జేతమిచ్చుట యొక్క దినము విలంబ మయ్యెనేని, “అరే! పాపీ! అన్యాయ వ్యవహారమా?” అని వివేకము వెంటనే అనును. “ఈదినము ఇయ్యి లేనైతి; రేపిత్తును” అని యంటినేని, “నీ వీదినమున దింటి వేవిధమున? నీవు ధరికుండవై కడుపార భుజించు చున్నావు; దరిద్ర భృత్యునకు వేతన మియ్య వైతివిగా? ఎంత యన్యాయము!” అని వివేకమనును. కలకత్తా వదిలి బేల్లరియా \* వెళ్లినను, స్థలము.

\* కలకత్తాయొక్క శివారు.

వదలి నాక మీదఁ దిరిగినను—ఏమి చేసినను వివేకము వదలదు. ప్రత్యుత్తరము చెప్పవలెను. ప్రత్యుత్తరము చెప్పలేకున్నాను. చిన్ని విచారణాలయము హృదయ మధ్యమునఁ దెలువఁ బడియో యున్నది. పాప మూలమున నేను గురు భారాక్రాంతుఁడను. “నీవింత పాపమును జేయుదువా! నవవిధాన వాదివయ్యు హృదయమున నింత పాపమా?” అని మీ రనవచ్చును. చూడుఁడి! మఱి మీరిట్టి మనుజుని గౌరవింతురు! ఇదంతయు మీరు చూడలేదు. మీరెఱుంగరు. ఇదిగో! జ్వాలయు కష్టమును; ఈశ్వరుఁడు ధన్యుఁడగుఁగాక! పృథివి మీద నిట్టి సుఖియుఁ గడు నరుదే. నా నరక కీటములా జలజలమనుచున్నవి; నాలుకలోఁ బాపము; కర్ణములోఁ బాపము; కంటియందుఁ బాపము; కాని దీనివల్ల నగుచున్న దేమి? అగుచున్నది ఉపకారము. పాపబోధమే లేకుండిన యెడ నిక్కడ నుండువాఁడను గాను. ఇచటికి రాఁగలిగి యుండను. నా జాగ్రన్నరకము జాగ్రత్స్వర్గమునకుఁ గారణము. అస్వస్థ శరీరములో నేభాగమున నేరోగమో, ఎక్కడ వేదనయో, ఏమి బాధయో సులభముగాఁ దెలియదు. సహజముగా చ్యాధిని గనుఁగొన వీయలేదు; కాని స్వస్థశరీరములో నెక్కడ నేమాత్రము చెదరినను వెంటనే తెలియ నగును. ఇది మంగళ చిహ్నమే. ఎలయన; --- దీని వెనువెంటనే ప్రాధానచేయుటకును, యోగములో దిగుటకును గోరిక కలుగును. కేవలము పదిమాల్లు పాపము చేయు స్వభావమే యుండియున్నఁ, బది పాప కారణములే యుండియున్న వాని నతిక్రమించిన తోడనే జగత్తులో నావంటి సాధువు లేడనుకొనువాఁడను. సాధువు నైతి ననుకొంటిని. అదియే నిజమైన పక్షమున నాజీవనము సమాప్తిం జెందునదియే; కాని ప్రతి మానమును, ప్రతి దినమును వివేకము ఆత్మోన్నతి యొక్క నూతన పథమును బ్రదర్శించును. కేవలము పాప బోధమును బుట్టించును.

శరీరము యొక్క జ్వాలచే నే మనుజుడైనను గోల్దీఘి \* నుండి  
 గోల్దీఘి \* కిని, లాల్దీఘి నుండి గోల్దీఘికినిఁ గేవలము పరుగిడిన యెడ.  
 వానియవస్థ యెట్లుండునో ఈ వీని యవస్థయు నట్లే యున్నది.  
 అనుదినమును జ్వాలచే నిట్లు కొట్టుకొన వలసి వచ్చుచున్నది. ఒక  
 నైపునఁ బాపము ; అందు మీఁద మఱల నవిశ్వాసము. “భగవంతుఁ  
 డిక్కడ నున్నాఁడా? జీవసు సజీవుడై యున్నాఁడా? చైతన్యునిఁ  
 జూడ నగునా?” ఈలాగున ననుకొనిన తోడనే, “ఆరే ! అపరాధి !  
 చైతన్యనిఁ జూడలేవు? గౌరాంసుడై యెవఁడు నాట్యము  
 చేయుచున్నాఁడో, ఆయనను జూడలేవా? జీవసు లేఁడుగా?” అని  
 యెవరో యందురు. ఆ మాత్రము చేతనే యీ దోషికి దుఃఖము !  
 ఈశ్వరుఁడు వదలలేదు. ఈ పట్టణము నుండి యీ పట్టణమును, ఆ  
 పట్టణము నుండి యీ పట్టణమును—ఇట్లు చూచుచుండఁగనే,  
 శాంతిపురినిఁ బ్రవేశించి, శాంతాగారమున నానందము నొందితిని.  
 జ్వాల శాంతించిన దంటిని. రోగి కాని యెడల స్వస్థత యొక్క  
 సుఖము నెవరైన గ్రహింపఁ గలరా? దానిద్ర్యము ననుభవింపని  
 యెడల సంపద యొక్క సౌఖ్య మెట్టిదో యెఱుఁగ నగునా? జ్వాల  
 నివృత్తమైన నెట్టి సుఖమో దానినిఁ గంటిని. గడియారము యొక్క  
 ముండ్లేనిధముగ “టక్కు, టక్కు” మని కొట్టు కొనునో, అట్లే “నీకు  
 సాధన ఏ మాత్రమును గాలేదు ; ఏమాత్రమును గాలేదు ; లేశ  
 మాత్రమును గాలేదు.” అని మాటిమాటికి నెవరో యనుచుందురు.  
 గుఱ్ఱమును కొరడాతోఁ గొట్టినట్లే నన్నును నీ యంతరంగ వాక్కులు  
 కొరడాతోఁ గొట్టుచుండును. కాని యాశ్చర్యమిది ! నేను ఏడ్చును !

\* ఈరెండును కలకత్తా యందలి విహారస్థానములు. వీని మధ్య  
 చిన్ని జలాశయ మొక్కటి యుండును.

తిరిగి నవ్వుదును ! ఎంత యెక్కువో యంత నవ్వుదును. కడు నేస్తును. కడు నవ్వుదును. ఔషధమును బుచ్చుకొనుటచే శరీరము స్వస్థమున జెందెనేని దాని నెవరు సేవింపరు ? ఇందుచేతనే నే నెపుడును . బంధుజను లందఱతోను “ఎమోయి! నీవు పాపివి. నీవు అలసుడవు. నీవు అపరాధివి.” అని యెఱచె చెప్పుచుందును. కాని యీ నామాట యొక్కములు చదివినట్లున్నది. ఎవరును వినరు. మీరు పాపులని మీరెఱుంగరా ? నేనందును భయానక పాపమని ; మీరందురు పాపమని. నేనందును మహా పాపమని ; మీరందురు దోషమని. నేనందును దోషమని ; మీరందురు కూడని పనియని. పాప జనిత జ్వాల లేదని నేను ముఖమున జూచి తెలిసికొనుచున్నాను. ఎవనిలో జ్వాల యున్నదో వాడుపేక్షగా నుండలేడు. ఆతడు నిర్భయమున యెట్లుండఁగలుగును ? “పాపిని యుంటిని ; ఇపుడు పాపిని గాను, సాధువు నైతిని.” అని మీ రనుకొనుచున్నారు. నవవిధానము వైపు మీకు దృష్టిలేదు. క్రీస్తు వాదుల యర్థమున, బుద్ధ వాదుల యర్థమున, ఇంక ననేకుల యథామునఁ బరిత్రాణమన్న నేమియో మీ యథామునను నంతె యగుచున్నది. హరి పాదసన్నిధిని నాకింకను ముక్తి లాభము కలుగనేలేదు. బ్రాహ్మ సమాజములో మహాపాపి, ఈ పాతకి, ఈ వేదిస్థితవ్యక్తి. అలంకారము కాదు ; పద్యము కాదు ; యథాథాము. నా యొక్క మనస్సేయిందులకు సాక్ష్యమిచ్చుచున్నది. పృథివి మీఁద నిట్టి యపరాధుల సంఖ్య యత్యల్పము. నాలో నంతయుఁ బాపమే. అన్యుల కేది యొక్క పాపమో నా కది యైదు పాపములు. ఇతరుల యర్థమున నేది పాపమే కాదో, అది నా యర్థమునఁ బాపము. ఇతరుల నేవిధముగా విచారణ చేయుదురో యావిధముగా నన్ను విచారణ చేయుటకు వీలు లేదు. ఇందుచేతనే విశ్వన్యాయాధికారి యొక్క మాట జ్ఞప్తికి వచ్చినతోడనే సర్వ



శరీరము కంపింప నారంభించును. మాటలు ఏమాత్రము వృదువుగా నుండక బోయినను, వెంటనే న్యాయాధికారి మద్యి హృదయాంతరాళమున “నీ మాట లేల వృదువుగా లేవు ! అందఱ తోను నమృత వాక్కుల నేల పల్కవు ?” అనును. ఏమాట నైనను గొంచెము వృదువు తప్పి పల్కితినేని వెంటనే తాపము కలుగ నారంభించును. రాత్రియంతయుఁ దాపమే. నాలుగైదు దినముల వఱకుఁ, బది దినముల వఱకుఁ గూడఁ దాపమే. కేవలము సత్యవాదినైనఁ జాలదు ; అమృత భాషివి కూడఁ గావలయునని యాత్మ శాసించును. కొంచె మెవరినైన నసంతోష దృష్టితోఁ జూచి యుంటినేని వెంటనే పరితాపము కలుగ నారంభించును. కొంచెము కన్నెత్తి చూచితినని గూడ దోషమే ? నవవిధాన వాది పక్షమున నిది మహాదోషము. దోషమును ఖండింపుడని నవవిధానములోని యున్నత పదధారుల కందఱకుఁ జెప్పుదును. వ్యభిచారము దోషమని మీరందురు ; కాని, ఎవరైన స్త్రీజాతివిషయమునఁ గొంచె మాసక్తిఁ జూపినఁ, గొంచె మెక్కువ నేపు స్త్రీల సమక్షమున నుండఁ గోరిన, ఏమి ఘోరమని నేనందును. చోరత్వము పాపమని నీవందువు ; ఇది మోశా నాటి మాటయని నేనందును. నీవు డబ్బు గిబ్బువిషయమై, అధికముగ మననము చేసి యింకను ధనార్జనము చేయుచున్నావుగా ? ఎట్టి ఘోరము ! నీ వింకను నుద్యోగము చేయుచున్నావా ? నీ విట్టి పామర విషయములను గుఱించి భావించుచున్నావా ? ధ్యానము చేయునట్టి యా యైదు నిమిషములలోఁ గూడ రెండు నిమిషములను దొంగిలించి నీవు పిల్లల నెట్లు పోషింతునా యని భావించుచున్నావా ? డబ్బు ఎక్కడ నుండి వచ్చునని వ్యాకులపడుచున్నావా ? మఱుసటి దినము కొఱకుఁ జింతించుచున్నావా ? పాప జ్ఞానము మనలో బాగుగ వర్ధిల్లుఁ గాక ! పాపము “కంటే బుణ్యముతక్కువ

వస్తువని మీ రెఱిగినదియే. పాపజ్ఞాన ముదయించినఁ గలుగు దుఃఖము, తాపము, జ్వాలయు మనకు సంప్రాప్త మగుఁ గాక ! మన తల్లి యతి దయావంతురాలగుట చేతనే కష్టము తరువాత సుఖము నుంచినది. చేతిలో కొయినా (క్విన్)యున్నపుడు, ఔషధమున్నపుడు జ్వరము వచ్చిన రానిమ్ము! పాపజ్ఞానము తాపమును గలిగించెనేని యది సుఖమునకుఁ గారణమగును. యోగీశ్వరు నెపుడెఱుఁగుదుమో, యోగానందము నెపుడాస్వాదనము చేసితిమో, అపుడు కష్టమేమున్నది? సుఖము రానున్నపుడు దుఃఖ మన్న భయమేమి? ఇందుచేతనే హరి గొప్పయో, యముఁడు గొప్పయో నేనిపుడు జిజ్ఞాస చేయుట లేదు. హస్తమున లక్షపాపములు నున్నవి; కొటి యాషధములు నున్నవి. లక్ష లక్ష సైతానులను ఇప్పుడే నాశనము చేయుదును. ఎవఁడు విశ్వనాథకుఁ బ్రాణమును సమర్పించెనో వానికిఁ బాపమన్న భయమేమి? సైతానునకు బలమెక్కడిది? బంధుజనులారా! అంధకారమును గుఱించి చెప్పినట్లే యాలోకనమును గుఱించి కూడఁ జెప్పితిని. పాపము చేసినపుడెల్ల మీ ప్రాణము తట తట కొట్టుకొనుఁగాక ! తటతట కొట్టుకొన్నట్లుగానే శాంతిచేవి మిమ్ములను సమీపించి మీకు శాంతిని ప్రసాదించును !



## తృతీయాధ్యాయము.

అగ్నిమంత్రదీక్ష.

భానువారము ౨౨ శ్రావణము-౧౮౦౮ శకము.

జీవన భాగవతము యొక్క తృతీయ పరిచ్ఛేదము,  
అగ్నిమంత్రదీక్ష. “హే! ఆత్మన్! ధర్మజీవనము యొక్క  
బాల్యకాలము నందు నీ వేమంత్రమున దీక్షితుఁడవైతివి?” అని  
జిజ్ఞాస చేయుదునేని “అగ్నిమంత్రమున” అని యాత్మ యుత్తర  
మిచ్చును. బాల్యకాలము నుండియు నేను అగ్నిమంత్రము యొక్క  
ఉపాసకుఁడను ; అగ్నిమంత్రముయొక్క పక్షపాతిని. అగ్నిలో  
నునికియే, పరిత్రాణోపాయ మని నా యనుభవము. అగ్ని మంత్రమన  
నేమి? శీతలత్వ మన నేమియో తెలిసికొనఁ దలఁచిన ఉత్తాప మన  
నేమియో తెలిసికొనవలయును. సత్య మంత్రమన నేమియో యెఱుఁగ  
దలఁచిన నగ్ని మంత్ర మననేమియో యెఱుఁగ వలయును. నే  
నెఱుఁగుదును ; కొందఱ జీవనములో శీతలత్వ ముండును, అగ్ని  
యుండదు ; మఱి కొందఱ జీవనములో నగ్ని యుండును, శీతలత్వ  
ముండదు. అనేకులది శీతల స్వభావము ; మనస్సులోఁ గేవలమూ  
శాంతి. వారు కార్య విహీనులు ; వారి పనులు శైత్య మయములు.  
గతి మృదువు ; మాటలు అగ్ని విహీనము ; హృదయమునఁ దేజము  
అల్పము ; చక్షువులు కోమలములు — ఈ లక్షణము లన్నియు నుండిన  
శైత్య ప్రధాన జీవనమని నిర్ధారణ చేయుదును. శీతలత్వమునే  
వ్రతముగఁ జేసికొని సాధన చేయువారు ఈ పృథివి మీఁద ననేకు  
లున్నారు. వారు నడతురు శీతల భావమున ; కార్యములను  
చేయుదురు శీతల భావమున ; సాధన ముగింప వలసి వచ్చిన

మంగింతురు శీతల భావమున. వారు శీతల ప్రదేశమునే అనేషింతురు; శీతల ప్రదేశముననే, నాసము చేయుదురు. వారు శీతల యోగమును సాధనఁ జేయఁ జూతురు; శీతల ముక్తిని పొంద నభిలషింతురు. స్వర్గమున కేగి యక్కడఁ గూడ శీతల స్థానమున శీతల భావమున నుండుట కాశపడుదురు. పృథివి మీఁద వారి ముందు అగ్నిని జలమును ఉంచిన యెడల, వారు అగ్నిని వదలి జలమునఁ బ్రవేశింతురు. స్వర్గీయాగ్నిని, జలమును వారికిఁ జూపిన యెడ, ఆశతోను, ఉత్సాహముతోను, వారు జలము వైపునకే దృష్టి నిమిదురు. ఎప్పు డాజలము దొరకునా యని యెదురు చూచుచుందురు. శీతలత్వమే ప్రధాన భావ మైనయెడ, అది మానవుని స్వభావమును దేజోహీనముఁ జేయును. స్వభావ బంధనములను శిథిలముఁజేయును. ఉన్న తేజము నిస్తేజ మగును ; శక్తి హీన మగును ; వీర్యోద్యమములు అవసన్నతఁ జెందును. జలము వచ్చి సమస్తాగ్నిని జల్లార్చును ; పిఠికితనము వచ్చి సాహసమును మ్రింగివేయును ; సహిష్ణుతయు, స్థిరత్వమును వచ్చి, ఉద్యమ మని ఉత్సాహ మని ఏ నాల్గు ఉత్తేజన భావము లున్నవో వాని నన్నింటిని గ్రమక్రమమున నిర్వాసితముఁ జేయును. ఎవరు శీతలత్వము వినా మఱి దేనిని గోరరో వారు ధార్మిక క్రియలను బరిత్యజించి శయ్యాశయనులు కాఁ జూతురు. శైత్య ప్రధాన జీవనము నిష్క్రియోపాసన యొక్కయు, విశ్రామము యొక్కయుఁ బక్షపాతియై క్రమక్రమముగ నవసాన దశ నొంద సాగును. దుఃఖి మేదిక్కుననో ఆ దిక్కునకు వారు వెళ్ళరు ; ఎక్కడ శాంతియో, నిర్భయమో అక్కడికి వెళ్ళి దాఁగి యుందురు. ఈ ననుదయము యొక్క విరుద్ధ భావ మంతయు నగ్ని. ఈ విరుద్ధ భావ మంతయు నగ్ని ప్రధాన జీవనములోఁ జూడనగును. ఈ వ్యక్తి యొక్క

జీవనములో మొదటి నుండి యింత వజ్రకును, ఈ యుత్సాహాగ్ని క్రమాగతముగ జ్వలించుచున్నది. ఇది తాత్కాలిక వీరత్వ భావము కాదు. మధ్య మధ్యఁ బొడసూపు నదియును గాదు. ఉత్తాప మన జీవన మనియును, ఉత్తాపమునకు వ్యతిరేకము మృత్యువనియు, ధర్మము యొక్క నిఘంటువు నందు వ్రాయఁబడి యున్నది. శరీరము సంపూర్ణముగా శీతల మయ్యెనేని చికిత్సకులు మృత్యు వని సిద్ధాంతము చేయుదురు. ఏ మాత్రమైన నుష్ణముగాని, ఉత్తాపము గాని లేనట్లు చూచిరేని ప్రాణాగ్ని చల్లాటిన దందురు. ధర్మ జీవనములో సైతము ఉత్తాపము లేనియెడ మృత్యువు. ఇందుచేతనే నేను బాల్యకాలము నుండియు నగ్ని యొక్క పక్షపాతిని; అగ్ని మంత్రముననే నా దీక్ష. కొంచెమేని శీతల భావమును జూచిన హృదయము దడ దడ కొట్టుకొనును. శరీరము మీఁదఁ జేయి నుంచినంతనే, లోపల జీవ మున్నది, లేక మృత్యువు సంభవించినది తెలియ నగును. ఆవిధముగానే చూచిన మాత్రాననే, ఆత్మ కూడ జీవించి యున్నది లేక మృత్యువు పాలఁ బడినది తెలియ నగును. నేను పాపి నైనది, కానిది తెలిసి కొనుటకుఁ గొంత కాలము పట్టవచ్చును గాని ప్రాణమున్నది, లేనిది యతి సులభముగానే తెలిసికొనవచ్చును. ఎట్లు? ఉష్ణమున్నదో లేక శైత్యము గ్రమ్మినదో ముందు తేలిన పక్షమునఁ దర్వాత నది తేలును. ఈ కారణము చేతనే ఏ మూలమున నైన ఆత్మ ఉత్తాప యుక్తమై సతేజమై యుండుఁ గాక యని సాధన ప్రార్థనలఁ జేయుచుందును. అగ్ని లోపల జీవ ముండునని యే నే నగ్నిని వరింతును; ఆలింగనము చేయుదును; మిక్కిలిగాఁ జేరిమింతును. ఉత్తాపమును చూడఁగనే యాశ పుట్టును; ఆనంద ముద్భవించును; ఉత్సాహము కలుగును. అగ్ని యొక్క తేజము

తగ్గుచున్నట్లు కాన్పించెనేని, ఈమాటిజీవి గంగలో దుమికి పొణనాశము చేసికొను నని యప్పుడే తెలిసికొందును. ఎవరైనను ఐదు సంవత్సరముల వఱకుఁ గూడ నుత్సాహముగా నుండి తిరిగి చల్లఁ బడుచున్నట్లు కనఁబడిన యెడల నీచూటిజీవి పాపముల పాల్యడుననియు, మృత్యువు వచ్చి కంతము బంధించుననియు ముందే గ్రహింతును. ఇందువలననే ఉత్తాపము లేని యవస్థ యపవిత్రావస్థ యని యనుకొనువాఁడను. ప్రాతఃకాలమున ముందు గా నగ్నిమంత్రములో దీక్షితుఁడను గాక శయ్యాత్యాగముఁ జేసిన దినమున ఆహా! మృత్యువు పాలఁ బడుదుఁగదా యని పరితపించువాఁడను. నరకమును శీతల భావమును నేను సమానముగాఁ జూచితిని. మనస్సు నందును, మండలి నలుదిక్కులను సంతతము ఉత్సాహాగ్నిని జ్వలింపఁ జేసి యుంచువాఁడను. ఒక దళమునకు సేవఁ జేసితిని, ఇంకొక దళ మెప్పు డగునాయని ; పది దళములను సిద్ధము జేసితిని, ఇంకను బది దళముల నెప్పుడు సిద్ధము జేయుదునా యని; ఆత్మముగా నుండువాఁడను. ఒక విభాగమునఁ గార్యముల సమకూర్చితిని, మఱియొక విభాగమున నెప్పు డొనర్తునా యని; కొంతమందితో నల్లాపములను జరపితిని, ఇంకను గొంతమందితో నెప్పుడు జరపుదునాయని ; కొన్ని శాస్త్రములను సమ్మేళనము జేసి సత్యమును సంగ్రహించితిని,—ఆ నాలుగు సత్యములతోను తృప్తిపొంది యూరకున్న నవి పురాతన మగు నేమో యను భయమున,— ఇంకను మఱికొన్ని శాస్త్రములను జదివి సత్యము నెప్పుడు సంగ్రహింతునా యని, చూచుచుండువాఁడను. ఇదియే ఉత్తాపము యొక్క యవస్థ. ఎల్లపుడును నూతన భావములను సంగ్రహించుటకు, నూతనానందము ననుభవించుటకు, గోరిక. ఈ మనుష్యుఁడు నిరంతరమును నూతన మన్న దిక్కునకే

పరుగిడుచున్నవాఁడు. నూతనమే ఉత్తాప విశిష్టము ; పురాతన  
 మన్ననే శీతలము. ఎంతమందిబ్రహ్మ పరాయణ బ్రాహ్మణులు  
 జూచితిని ! ఉద్యోగము ప్రాతగిలి పోయెను ; పఠనము, అధ్యయనము  
 పురాతనము లయ్యెను ; మంచి మంచి యువ జనుల మరణ మయ్యెను.  
 ఎట్టి యుత్సాహ పురుషు లుండిరి ! పాపము చేసి యెఱుంగరు,  
 నరహత్య చేసి యెఱుంగరు ; కట్టకడకు నీళ్ళలోఁ బడి మునిగి  
 గతించి పోయిరి ! ఎంతమంది బ్రాహ్మణులు అనేక దినములు  
 వైరాగ్యమును సాధన చేసిరి ! తుట్టతుదకు వారి జీవనము శీతల  
 మైనకొలఁదిని సంసారము వారికి మఱింత కాంక్షను పెంచుటకే  
 హేతువయ్యెను. ధన లోభమునఁ జివరకుఁ జావ వలసిన వారైరి !  
 సోత్సాహులైన యువజనులను బల్కురను జూచితిని ! వారిప్పు  
 డెక్కడ దాఁగి యున్నారో—ఈ విభాగ మందో ఆ విభాగమందో,  
 ఈదళమందో ఆదళ మందో, ఈ గ్రామ మందో ఆగ్రామ మందో—  
 తెలియరాదు. ఒకప్పు డెట్టి యుత్సాహ వీరుల వలె నుండెడివారు !  
 ఇప్పుడు దగ్గఱగూర్చున్నను వేడియనిపించకుండునంత చల్లఁబడినారు.  
 సాధారణపుఁ జల్లఁ దనమా యది? దానిచే వారొక్కరె మృతినొందుట  
 కాదు ; వారి జీవనము నుండి యితరుల జీవనముల లోనికి జలము  
 ప్రవేశించుచున్నది. అందువలన నెందఁబెందఱు మృత్యువు  
 పాలగుచున్నారు ! చివరకుఁగాలుసేతుల శీతలముక్రమ్మునేమో యని,  
 చివరకు నేత్రములు చల్లబడునేమో యని, చివరకు హృదయము  
 ఉద్యమ విహీన మగునేమోయని నేను సర్వదా జాగరూకుఁడనై  
 యుందును. కొంచెము శైత్యభావమును గాని, పురాతన భావమును  
 గాని చూచిననాఁడు, “ అహూ ! పనిపాటలు ప్రాతగిలుచున్నవి !  
 ఉపాసన చప్పుఁబడుచున్నది ! ఏమి చేయుదును ? ” అని

పరితపించుచు నీశ్వరుని జేరి, “దయామయా! ఈ విపత్తు నుండి నీ తనయుని రక్షింపుము!” అని ప్రార్థించి, వెంటనే హోమమునకు సామగ్రిల సమకూర్చి, అగ్ని యందు ఘృతమును బోయ నారంభించితిని. అగ్ని స్వరూపుడైన యీశ్వరుని యామంత్రణము చేయుచుఁ జేయుచు నట్టే చూడఁగా,— నదీ నముద్రముల మీఁద అగ్ని భాసిల్లుచుండెను; పర్వతము లందు అగ్ని జ్వలించుచుండెను; జీవ శరీరము లందుఁ గూడ నగ్నియే యగపడెను. వెంటనే నూతన నూతన సత్యములు ఈ దిక్కున నుండి ఆ దిక్కున నుండి ప్రకాశమయ్యెను. మిథ్యను వచించినపుడే నేను పాపినా? అప్పుడే కాదు. ఉపాసనలో శైత్యభావ మగపడిన, నా మాటలు విని శ్రోతలు భీరులైన, ఉత్సాహ హీనులైన, అపుడు కూడ నేను ఘోర పాపినే. ఏలయన, పృథివి మీఁద శైత్య విషమును జల్లుటకుఁ గాదు నన్నీశ్వరుఁడు పంపినది. అతి మందుఁడను గాని, అతి నిశ్చేష్టితుఁడను గాని అయితినేని కేవలము నా నాశమే కాదు; ఇంకఁ బదిమంది నాశము గూడ నగును. ఉత్తాపము సర్వదా యుండదేని సర్వనాశము కావచ్చును. ఇందుచేతనే ఆశాసమూహములను తేజముతో నుంతును; విశ్వాసమును తేజముతో నుంతును; ఉద్యమమును తేజముతో నింపుదును. శీతల భావము రాఁబోవుచున్నదని తోచిన తోడనే. కామము, ధూర్జత, కపటము మొదలైన వన్నియు వెంబడించియే వచ్చుచున్నవని తెలిసికొందును; పాపశయ్య మీఁద శయనించితి ననుకొందును. ఉపాసనా కుటీరము నందుఁ బ్రవేశించినపుడు కేవలము శీతల జలమే యని చూచితి నేని, నేటి యుపాసన నన్ను మృత్యువు పాలు చేయును గదా యని గ్రహింతును. ధ్యానము చేయుట కిష్టము లేనపుడు, మాటలు ఒకటి తరువాత నొకటి మెల్ల



మెల్లగా వచ్చుచున్నపుడు, వానిని తేజముతో నుడువ లేనపుడు,  
 “ఆహా ! ఉత్తాపము లేదు ! ఇదంతయు మృత్యువు యొక్క సనిగదా !  
 యనుకొందును. కార్యాలయములోఁ గూర్చుండి పని చేయునపుడు  
 ఉత్తాపము ఉండదేని, “ నేను ప్రభువు యొక్క కృత్యము చేయుట  
 లేదు ; మృత్యు దేవత యొక్క కృత్యమును జేయుచున్నా ” నని  
 తెలిసికోవలయును. అందునకనియే నేను ప్రథమము నుండియు నన్ని  
 మంత్రము నానిరించుచున్నాను. విశ్వాస పరులందు శాంత  
 భావముండుట వాస్తవమే. కాని దోషము కానిందు, గుణము  
 కానిందు నే నెప్పుడును ఉత్తాప ప్రియుఁడను. నేను నిష్క్రియుఁడనై  
 యుండలేను. దళము వదలి యొకమూల నొదిగి యుండుట నా  
 పక్షమున దాదాపుగ నసంభవము. ఆపాదమస్తకము అగ్నితో  
 నింపితిని. ఈ భావముతో సేవఁ జేసితిని ; పరిశ్రమఁ జేసితిని ;  
 ధ్యాన సాధనలఁ జేసితిని. ఏకాంతమున బ్రహ్మాదర్శన మెట్టిదో  
 దానిని సహితము అనుభవించితిని ; నానా వ్యవసాయములలోఁ  
 బ్రవృత్తుఁడ నైతిని ; కాని, శీతలత్వమును కూపమునఁ బడి  
 ప్రిణామమును పోఁగొట్టుకొనలేదు ; ఈ సౌభాగ్యము నాకున్నట్లు  
 లోలోపల తోచుచున్నది. ఎవరు శైత్య ప్రధానులో వారు భీరులు ;  
 పది పదునొకఁడు వత్సరములు సాధన చేసి పలాయితులగుదురు.  
 శీతలత్వము కడు చెడ్డది ; అది అగ్నిని పూర్తిగాఁ జల్లార్చి వేయును.  
 మీలో నుష్ణ మున్నది, కోమలత్వ మున్నది, ఉద్యమింప నిచ్ఛయుఁ,  
 గ్రియాశీలురగుట కుత్సాహమును మీలో నున్నది లేనిది, పరీక్షించి  
 చూచికొనుఁడి ! బాగుగ నుద్యమించుటకు నిచ్ఛయుఁ, బని చేయుటకు  
 నేవిధమైన యామోదమును, బదిమందితోఁ గలసి సంకీర్తనము  
 చేయుట కుత్సాహమును లేనట్లు తోచెనేని, వెంటనే చికిత్సకుని

బిలుపుడు ; మీరు చావ నున్నారని తెలిసికొనుండి ! మీరు బ్రహ్మభక్తులు ! మీ ధ్యానములో నుద్యమోత్సాహము లుండవా ! మీ ధర్మకార్యములలో నుత్తాపము ఉండదా ? అట్లుండుట సరి కాదు. నిరాశ యొక్క చల్లని మాటల నెపుడును మీనోళ్ళలోనికి రానీయవలదు. కాలుసేతులు వెచ్చగా నుండిన శరీరములోఁ బ్రాణమున్నట్లు ఏలాగున స్థిరమగునో, ఆలాగుననే కార్యము, భావన, ఆశ, విశ్వాసము, మాటలు, వ్రతము—ఈ యిన్నిటిలోను ఉత్తాపమున్నచో ధర్మజీవనము యొక్క లక్షణము ప్రకాశ మగును. ముట్టుకొన్నంతనే నీ యంగుళి నుండి నా యంగుళి వరకు వేడిమి సంచలితము కాఁ గలిగినంత యుత్తాపము నీ యంగుళియందుండవలెను. ఎనుబది వత్సరముల వృద్ధున కెంత తేజ మనఁగా నాలుక నుండి మాటలు బయటికి వచ్చి రాఁగానే లక్ష లక్ష మంది ఉత్తేజితు లగుచున్నారు. సమీపించుతోడనే,—ఎనుబది యేండ్లు వచ్చినవి ; ఉత్సాహ మింకను తగ్గలేదే ? —యందురు. ఇట్టి తేజము, ఉత్సాహము, ఉత్తాపము, అగ్ని ప్రతివానికిని ఉండునట్లు చూచుకొన వలయును. ఉత్సాహదాత, ప్రాణదాత, ఎవరో ఆయననే పార్థింతును ; ఉత్సాహముతో నగ్నిస్వరూపుని పార్థింతును. “అగ్ని, అగ్ని” యని నాలుక కేవలము దీనినే యుచ్చరించును గాక ! హృదయము సర్వదా యీ మంత్రమునే సాధన చేయునుగాక !

ఓ దయాసింధూ ! ఓ అగ్ని స్వరూప బ్రహ్మచూ ! ఈ పృథివి మీఁద సంసారము అనేక కూపములను నిర్మించుకొని కూర్చున్నది. దాని సమయము దొరకఁగనే మనుష్యుని పట్టుకొని అందులోఁ బడవేయును; వినాశము జేయును. జననీ ! ఆశ్శలో నెన్నాళ్ళుత్తాప ముండునో అన్నాళ్ళును మేము నీవారము. సంసారము తన కూప


జలములోఁ బడవేసినయెడల నింక నుత్తాప ముండదు ; ఇంక ధర్మ సాధన చేయలేము ; శైత్యము వచ్చి నాశము చేయుచుండును. ఓ ప్పేమస్వరూపా ! అకాలమున శీతలత్వ రూపమైన మృత్యువు యొక్క నోటఁ బడకుండునట్లు, వాక్కులోను, కార్యములోను, చింతలోను, ఇంకను తేజమిమ్ము. ఇప్పటికిని “అమ్మా !” యని పిలువఁ గలుగుచున్నాను. ఇంకను ఇరు పార్శ్వలమును పెద్ద పెద్ద యగ్ని కుండములు జ్వలించు చున్నవి ఇదియే నా పరమ సౌభాగ్యము. ఆ బాల్యమునందు అగ్ని మంత్రమున దీక్షితుఁడ నగుట తేతనే రోగ సంతాపముల యందును, ఆపత్సంకటముల యందును నీ పవిత్ర చరణములను బూజించుచున్నాను ; ఇంకను బంధు మిత్రులతోఁ జేరి నృత్యము చేయుచున్నాను ; నీ నామ గానము చేయుచున్నాను. ఎంత మంది వచ్చిరి ! ఏమేమి మాటలు చెప్పిరి ! వారిలో ననేకులు పలాయితులైరి. అగ్ని మంత్రములో నన్ను దీక్షితుని జేసి యుండని యెడల నిన్నుఁ బురాతన మను వాడను ; నవ విధాన మను వాడను గాను. నీవుత్సాహము నిచ్చి బ్రతికించితివి. అంతయుఁ బ్రాంతగిల్లుచున్నట్లు నీవు చూచినతోడనే నవవిధాన ప్రకాండమును పంపించితివి. సమస్త దీపకాంతియు నిర్వాణ ప్రాయముగావచ్చినప్పుడు మహాజ్వలమైన గ్యాసుదీపమును వెలిగించితివి. తోడనే సమస్త సాధక బృందమ్ములును, “ఈశ్వరుఁడు ధన్యుఁడు ధన్యుఁ” డని జేజేలు వెట్టసాగిరి. వారి యాయువు మఱి నూలు వత్సరములు వృద్ధి యయ్యెను. సమస్త నిరాశయు, భయమును సమసిపోయెను. విధాన నేతవగు నో శ్రీహరీ ! ఒక వాద్యమునకు బదులు శత వాద్యములను గూర్చుకొని నీ నామమును గానము చేయుట కారంభించితిమి. దేశము లోని నానా మార్గములు,

ఘట్టములు శాంతము కాఁ జొచ్చెను ; యువ సంప్రదాయము నిస్తేజము, నిరుద్యమము, నిస్తబ్ధము కాసాగెను ; అనేక సోదర బ్రాహ్మ బ్రాహ్మికలు విగతోత్సాహములై ధర్మ పథమును విడిచి. సంసారములోఁ బడుచుండిరి ;— అట్టి సమయము నందు ఓ కరుణాసింధూ ! ఉత్సాహదాతా ! నీ ధర్మమును రక్షింప నుద్దేశించి, సకల దురవస్థల నడుమ పథములను, ఘట్టములను, సమస్తమును అగ్ని మయములఁ జేసితివి. అణఁగి మణఁగి యున్న రసన నెంత యుత్తేజితము చేసితివి ! తత్క్షణమే ఆ యువనన్న రసన అగ్ని వలె సంభాషింపఁ దొడఁగెను గదా ! వృక్ష లతల యందుఁ దిరిగి నిన్ను సందర్శించితిని ; సంసారము నందు మరల నిన్ను సందర్శించితిని. జలము నందు గ్రమ్మఱు నిన్ను దర్శించితిని. అగ్నిలో మాట చెప్ప నక్కఱయే లేదు, పోయె పోయె నని తిరిగి బ్రతికితిని. నీవు పురాతనము కానియ్యలేదు. నవీనోద్యమోత్తాపములను పొంది బ్రతికిపోతిని. పాపము చేయకుండినను నాకు మరణము ప్రాపించియే యుండును. నితాంతము మిథ్యావాదని, శత్రుఁడను గాక పోయినను, కేవలము సంసారము యొక్క యొడి యందుఁ బడి మృతి నొందియే యుండును. నేటివఱకును నగరకీర్తనము అగుచున్న చోట నెల్ల ఎట్టి ప్రమత్త విరాగుల మత్తతను జూచుచున్నాను ! ధన్యుఁడవు ! నీవు ధన్యుఁడవు ! ఎవ్వరి యుత్సాహమును నింక క్షీణింప వీలు లేనట్టి శాశ్వత నవీన ధర్మము నిచ్చినాఁడవు. దీనిని స్వీకరించిన తరువాత నెవరైనను, ఎన్నఁదైనను బలహీనులై, ఉత్సాహ హీనులై గతింప వచ్చునని నమ్మఁజాలను. నవ విధానములో మరణ మనునది లేదు. శీతలత్వము లేనే లేదు. ఇది నా ప్రజ్ఞ వలనఁ గాదు ; భ్రాతృవరుల ప్రజ్ఞ వలనఁ గాదు ; నీ ప్రజ్ఞవలన. ఉత్సాహ మింక తగ్గదు. మఱి

యెడతెగని నృత్యమును చేయుదును. నిన్ను, “అమ్మా! అమ్మా!” అని పిలుచుచున్నానే యీ పిలుపున కింక సంతము ఉండదు. శరీరము శ్మశానములో తగులఁ బడి పోవును ; అగ్ని చల్లారి పోవును ; కాని మనస్సు నందలి యగ్ని మాత్రము ఏమి చేసినను చల్లారదు. ఎవరైనను మనశ్శరీరములను బ్రహ్మాగ్నితో నింపఁ గలిగిన యెడల నాయగ్ని చల్లారునది కాదని వారికిఁ దెలియఁ గలదు. హా! ఎట్టి యగ్నిని జ్వలింపఁ జేసినాఁడవు ! భక్తి యొక్క అగ్నిని, విశ్వాసము యొక్క అగ్నిని, ప్రేమ యొక్క అగ్నిని, జ్వలింపఁ జేసినాఁడవు ! ఈ యగ్నిలో మాత్ర మెవ్వరును మృతి నొందరు. ఈ యగ్నిని సదా చేపట్టియే యుందును. ఈ సుఖములోనే జీవనమును వెళ్ళబుత్తును. ఆశీర్వాదింపుము ! ఎవ్విధమున నైనను నిర్వాణమును జెందని అక్షయ వ్రతము నిమ్ము ! అక్షయోత్సాహము నిమ్ము ! అగ్ని భావములో నుత్సాహితులఁ జేయుము ! ఆ భావములో నృత్యము చేయనిమ్ము ! ఏ నృత్యము ఆఁగునది కాదో యీ నృత్యములో నాట్యము చేయనిమ్ము ! ఏ యగ్ని నిర్వాణముఁ జెందదో యీ యగ్నిని జ్వలింపఁ జేయుము ! నీ శ్రీచరణములఁ బార్థివ చేయుదుము ; ఓ దయామయా ! మా కీభిక్ష నిమ్ము.



చతుర్థాధ్యాయము.



అరణ్యావాసము : వైరాగ్యము.

భానువారము ౨౯ శ్రావణము-౧౮౦౮ శకము.

చతుర్థాధ్యాయము, “ అరణ్యావాసము : వైరాగ్యము. ”  
సంసారమునఁ బ్రవేశించు కాలము నా పక్షమున శ్రమశాసనమునఁ  
బ్రవేశించు కాల మయ్యెను. సుఖోద్యాన మాగణము నా పక్షమున  
మృత్యు వని, ఈశ్వరుఁడు స్థిర పఱిచెను; అంతియ ఘటిల్లెను. ఎవ్వడు  
నా చరిత్ర పటమును వ్రాసెనో, ఆ పరమ నిపుణ చిత్రకారుఁడు  
మొదటఁ గారు రంగు నలుపుతో నలుదిక్కులను అతి ఘోరమైన  
నల్లని ఛాయ వేసెను ; అట్లది అత్యంత కాలవర్ణము కాఁగా  
దానిమీఁద నానా ప్రకారములైన యుజ్జ్వల వర్ణములు గల  
రూపములను వ్రాయ నారంభించెను; ఈ దినమును ఆవిధముననే  
వ్రాయుచున్నవాఁడు. నల్లని ప్రదేశము పైని పటము యొక్క శోభ  
ప్రకాశమానమై యింకను నుజ్జ్వలమైనది. శోకము, సంతాపము,  
వైరాగ్యము, నా ధర్మ జీవనమునకు నారంభము లయ్యెను.  
వైరాగ్యమేఘము ప్రథమము నుండియుఁ గ నవచ్చుచుండెనని విధాత  
యెఱుఁగును. పదునెనిమిదేండ్ల ప్రాయమున ధర్మజీవనము కొంచెము  
కొంచెము తలయెత్తెను. కాని పదునాల్గవ వత్సరముననే  
మత్స్యభక్షణమును పరిత్యజించితిని. ఎవరు భోధించిరి ?  
అమిషభక్షణము నిషిద్ధమని ఎవరు చెప్పిరి ? ఒక్క గురువునే  
యెఱిఁగియుంటిని ; ఆయననే మన్నించి యుంటిని ; ఆయనను  
“వివేక” ముంటిని. ఆవివేకము బాలకునితో నొక్క పాణిని బలికెను;  
బాలకుఁడు పరిత్యజించెను. చతుర్దశ వత్సరముననే వైరాగ్యము

ప్రప్రథమమునఁ బ్రాదుర్భవించెను. ఎప్పుడు ధర్మభావము వృద్ధి కా  
నారంభించెనో, ఉపాసన ఎప్పు డారంభమయ్యెనో, ఈశ్వరుని  
పదతలమున నెప్పు డాశ్రయించితినో, ధర్మోత్తాప మెప్పు డుద్భవము  
కాఁ జొచ్చెనో, అప్పుడు ప్రార్థన చేయుట కారంభించితిని; అప్పుడు,  
ఆ పూర్వమేళము, — ఏది తొట్టొట్ట నఁగుష్టి మాత్రమే  
జీవనాకాశమునఁ బొడకట్టెనో, ఏది కేవలము మత్స్యభక్షణలోనే  
పరివ్యాప్తముగను, పరిసమాప్తముగ నుండెనో, — ఆమేళము  
ఘనీభవించెను. సామాన్య ఘనీభావము కాదు! భాని మూలమున  
ముఖము మలిన మయ్యెను; హృదయము విషాద పూర్ణ మయ్యెను;  
అంతియి కాదు! పగలు శాంతి దొరక కుండెను; రాత్రి శయన  
సమయమునఁ గూడ నది శాంతి ప్రదము కాదాయె! యావనమున  
నెన్ని విధములైన సుఖభోగము లుండునో, యాసముదయముల  
నన్నింటిని విషతుల్యములుగఁ జూచి — పరిత్యజించితిని. “ నీవు  
నైతానవు; నీవు పాప”మని యామోదము నర్పితిని. “ నీవు నరకమవు;  
నీ యాశ్రమును గ్రహించిన వాఁడెల్ల మృత్యుగాగ్రసమునఁ బడు”నని  
విలాసము నంటిని. “ నీవు నరకమునకుఁ ద్రోవ; నీవు  
మృత్యుముఖమునఁ బడవేయుదువు; నిన్ను శాసెితు”నని శరీరము  
నంటిని. అప్పుడు ధర్మము నెఱుంగను. సంసారి యగుట పాపమని,  
కాంతానకుండ నగుట పాపమని మాత్ర మెఱుంగుదును. పృథివి  
మీఁద నెవ్వరు మృత్యు వక్త్రమునఁ బడిరో, వారి విషయము జ్ఞప్తికి  
వచ్చెను. సంసారము యొక్క విలాసముననే అనేకులు చచ్చిరి.  
తదనుసారముగానే, “ అరే! నీవు సంసారివి కావలదు సుమా!  
సంసారమునకుఁదలను విక్రయింపవలదు సుమా! కళంకము, పాపము,  
ఇవన్నియు భయానక విషయములు. మున్నుండు ఆమోదమును విన

స్థింపుము; ఆమోదము యొక్క సూత్రమునఁ బడియే యనేకులు  
 శరకమునఁ బ్రవేశింతురు.” అని యంతర్వాణి వినపచ్చెను. సంసార  
 మన భయము పుట్టెను; సంసారము మాట జ్ఞప్తికి వచ్చిన తోడనే  
 నరక దూత వచ్చె ననుకొనువాఁడను. సంసారము యొక్క యాకృతి.  
భీషణముగాఁ గనఁబడునది; భార్యయని యే వదార్థమున్నదో దానిని  
హించినభయము. సంసారమును నిక్కమైన విష పాత్రముగా  
 కెంచితిని. బయటికిఁ జూచుటకు నుందరము; లోపల భయానకము.  
ఎక్కడఁ గాలు పడునో యక్కడనే కంటక మున్నదని, రక్కసి  
యున్నదని, భయానక జ్వరరోగము దాఁగియున్నదని, తోచునది;  
 సర్వదా భయమగునది; సందేహము కలుగునది. నగుమోము కాంతి  
 వచ్చెను. “నీవు హస్తియించినఁ బాపి వగుదువు. హస్తియింపఁ బాప  
 మగును.” అని మనస్సు వక్కాణించెను. నవ్వు నావద్దనుండి సెలవు  
 పుచ్చుకొనెను. బంధుజనులు కొందఱు కొందఱు చూచిరి గాని  
 గృహింప లేక పోయిరి. దేని మూలమున నవ్వు వచ్చునో, దానిని  
 గోర నని, ఏ పుస్తకమును జదివిన, నే స్నేహితుని వద్దకు వెళ్ళిన  
 నవ్వుదిక్త మగునన్న భయము కలదో, ఆపుస్తకము నుండి, ఆ  
 స్నేహితుని నుండి, దూరదూరమున నుండునని హృదయమున  
 సంకల్పము చేసికొంటిని. క్రమమున మాని నైతిని; మితభాషి నైతిని.  
 సుఖ సంపదల వైపుఁ గన్నెత్తియైనఁ జూచువాఁడను గాను; వనము  
 లేదు; వనమున కరుగ లేదు. కాషాయ వస్త్రము మాట.  
 తలంపలేదు; చానిని ధరింపనులేదు. శరీరమున కేవిధమైన బాధను.  
 గలిగించుటకును, అస్వాభావికములైన యే యుపాయములను గాని  
 యవలంబింపలేదు; అవలంబింప నిచ్ఛయును గలుగలేదు.  
 ఏవిధమైన బాహ్యలక్షణముల మాటయుఁ దలంపునకు రాలేదు. ఏ.



యింటియం దుంటిలో ఆ యింటిని, ఏ గదియం దుంటిలో ఆగదిని, శ్మశానము వలె, వనము వలెఁ జేసితిని. గృహవాస్తవ్యులయొక్క కోలాహలమే బెబ్బులుల బొబ్బరింత లనుకొంటిని. ఎక్కడెక్కడ నీచమైన యాచార వ్యవహారములను జూచువాఁడనో, అక్కడెల్ల పృథ్వుపు చిందులు దొక్కుచున్న దనుకొనువాఁడను. నా వనము నిజమైన వనము కానిమాట వాస్తవమే యైనను సంసారమే నాకు వనమయ్యెను. సంసారము యొక్క యైశ్వర్యము మధ్య నుండికూడ, నేను సామాన్య వస్త్రమును ధరించి పొద్దు పుచ్చువాఁడను. విచ్చువాఁడను గాను ; కాని హాసవిహీనమైన ముఖముతోనే యుండువాఁడను. ఈ వైఖరినే యుదయమున పడక నుండి లేచువాఁడను; ఈ చందముననే రాత్రిలందుఁ బ్రక్కమీదఁ బరుండువాఁడను. సూర్యుండు నన్ను హాసింపఁ జేయఁ జాలకుండెను; చంద్రుండును నాకు నవ్వున్నమాట కలిగింప నేరకుండెను. ఆకాలపుఁ బ్రధాన బంధు నెవరో మీ రెఱుంగదురా? ఇంగ్లీషు కవులలో నెతఁ డీ భావమును బాగుగ వణింపఁ గలిగి యుండెనో ఆయన. ఆయన యొక్క- “ రాత్రి చింతలు ” చదువువాఁడను. అప్పుడు, ఆమోదము నేమాత్రమైనఁ బొందియుంటినేని, దాని నా పుస్తకము చదువుట వల్లనే పొందితిని. ఏ యే యుపాయముల వలన మనసునకు గష్టము తోఁచునో, గాంభీర్యము వృద్ధి యగునో, కుచింతల వైపునకు మనసు తిరుగ కుండునో అట్టి నానా విషయములలో నియుక్తుడనై యుండువాఁడను. ఇదంతయు జరిగిన దెప్పుడు? పదునెన్నిది, పందొమ్మిది, ఇరువది యవ వత్సరములలో. వివాహము చేసికొని సంసారమునఁ బ్రవేశింప నున్నపుడు, ఎక్కడ సంసారము చేయుదునో ఆ స్థానమే శ్మశాన మయ్యెను. సంసార విషయములను

గూర్చి విశేషముగ తెలిసి యుండనైతిని గాని సంసారము యొక్క భీషణత్వమును మాత్రము బాగుగ గుర్తెఱిగి యుంటిని. భార్య వచ్చుచున్నది; సంసారము చేయవలెను. “సంసార విలాసములోఁ బడి నీవు సుఖము ననుభవించువా? ఎప్పుడును భార్యయొద్దనే పడియుండువా? సంసార విషయములను గూర్చి నీవు ముచ్చటింతువా? ఈ సకల విషయములును నీకు సుఖము నిచ్చునా?” అని నా మనసులో నీ మాటల నన్నియు నెవరో చెప్ప నారంభించిరి. “జీవాత్మ ఉత్కృష్ట పదార్థము; దీనిని నేను భార్య యొక్క యధీనమం దుంతునా? సంసారమునకు నధీనము చేయుదునా?” అని తలపోసితిని. ఈ జీవనమున స్త్రీలుండను గానని ప్రతిజ్ఞఁ జేసితిని; ఏలయన, భార్య యొక్క యధీనమైన మూలముననే అనేకులు చావఁగాఁ జూచితిని. సంసారము యొక్క వజ్రాఘాతమున ననేకులకు మృత్యువయ్యెను. అందునకనియే, ఈ మానవుని స్పర్శింపకుమని సంసారమునకుఁ జెప్పదును. అందుచేతనే, ఆదినము నుండి భయము భయముగా సంసారము చేయుదును. ఎప్పుడు సంసారము యొక్క ఆసక్తిచే మృత్యుగ్రాసమునఁ బడుదునోయని, ఎప్పుడు డబ్బు ముట్టుకొని చత్తునోయని, మిక్కిలి భయపడుదును. ఏవిధమునఁ గామకోపములను భయానకముగా నెంతునో, ఆవిధముననే భార్యాపుత్తులను, సంసారమును వివత్తుగా నెంతును. చివరకు నీసకలమును నీశ్వరునికంటె నెక్కువగాఁ జేరిమింతునేమో, సంసారమునే ప్రియతరముగా నెంతునేమో యన్న భయ ముండుటచే సంసారము ఘోరరాక్షసి యనిపించునది. చివరకు భక్తి కలుగదేమోయను భయముచే నమావాస్యను జేరిమించువాఁడను. ఉద్యానవనమునకు వెళ్ళి యామోదింప నిష్ట ముండునది కాదు.

హృదయమున స్ఫూర్తిక లేకుండెను ; అంధకార ప్రదేశమునఁ గదలకుండ మెదలకుండ జడము వలెఁ బడి యుండువాఁడను. ఒకటి రెండు మనసు వచ్చిన మాటలు మాత్రము ఈశ్వరునకుఁ దెలుపువాఁడను. ఇంకెవరికిఁ దెలుపను ? ఈ విధముగ వైరాగ్యమె జీవనము యొక్క మూలమయ్యెను. జీవన వృక్షము యొక్క ఆకారప్రకారము లన్నియు వైరాగ్య ద్వారముననే యయ్యెను. వైరాగ్య మూలకమైన జీవనములో నేది యగుట యావశ్యకమో యది యయ్యెను. దేవాసురయుద్ధములో దేవతలకు జయమయ్యెను. విఛేకము, వైరాగ్య మను నిద్దఱు సోదరులును గలసి పాపజీవనమును శాసింప నారభించిరి; తరువాతఁ జూడ సంసారము దగ్గఱకు రాలేక పోయెను. ఆత్మపీడన, భార్యాపీడనముల మూలమున ధర్మజీవన మారంభమయ్యెను. ఎవరు భయమునకుఁ గారణమైరో వారు చివరకు బంధువు లైరి. ఏ శ్మశానములో సంసార మారంభమయ్యెనో, ఆ శ్మశానము ఫల పుష్ప శోభితమైన యుద్ధానవనము క్రింద మాఱెను. దాని నడుమ హరిసాన్నిధ్యమును బడయఁ జేయు మాగఁ మేర్పడెను. శ్మశాన మెన్నఁడు నున్నట్లే తోఁపలేదు. ఆరంభము దుఃఖముతోను, నంతము సుఖముతోను నయ్యెను. ఎవరు నవ్వుచు నవ్వుచు ధర్మజీవనము నారంభింతురో, ఎవరు ఆరంభమునుండియు సౌభాగ్యవంతులో, అట్టివారిలో న న్నొక్కనిగాఁ బరిగణింపను. ఈ తల మీఁదుగా నెన్నివిపత్తులు గడచి పోయినవి ! “ శవము క్రిందఁ జేసి వేసిననే కాని దేవత్వము నీకు సిద్ధింపదు ” అను నీవిధి నీశ్వరుఁడు నా యెడలఁ జెల్లించెను. ఏడ్చుచు నేడ్చుచు విత్తనము నాఁటితిని; ఇపుడు నవ్వుచు నవ్వుచు సస్యసంచయము సేయుచున్నాను. ప్రథమమున నెంత యెడ్చితిని ! ఇపుడు హరియొక్క శ్రీపాద

పద్మములను స్పృశించి కేరుచు నవ్వుచున్నాను. ఈవిధి యందఱు విధి యగుటకును వీలు లేదు. ఎవరి పక్షమున నేవిధియో వారు తదనుసారముగనే నడువవలయును. కాని, ఈజీవనము యొక్క యొక విషయము మాత్రము అందఱు పక్షమునను జెల్లవచ్చును. ఏదేని సత్యమును బ్రతిష్ఠింపవలయునేని, ఏదేని కీర్తిని నిలుపుకోవలయునేని, ఏదేని మహావ్యాపారమును బ్రసవింపఁ జేయవలయునేని, ఈ గర్భయాతనను సహించియే తీటవలెను. ఎవరైన నెద్దియైన కీర్తిని నిలుపుకొనఁ దలఁచిరేని, ఎవరైన భర్తృప్రచారకులు కానెంచిరేని, ఎవరైన నేదైన వృత్తమును బూని లోకోపకారమును జేయఁ జూతురేని కొన్నాళ్ళు ఒక్కమాటు వనమునకు వెళ్ళియే తీటవలెను. ద్విజులు కాఁ దలఁచిరేని యొకమాటు దండధారులై చివరకుఁ గొన్ని యడుగు లైనను దిరిగియే రావలయును ; హిందువులు చేసియుంచిన యీ యుపనయన సంస్కారవ్యవస్థయొక్క యుపకారమును మనము గ్రహింపవలయును. ద్విజుఁడవు కాఁగోరుదువేని, ఈశ్వరుని కరతలమ్మునఁ దేలియాడఁ జూడ నిచ్చుగింతువేని, అంతరంగమున నే పశు వున్నదో దానిని ప్రహరింప వలయును ; చెడు ప్రవృత్తుల నెల్ల తఱిమివేయవలెను. కొలఁది దినములు దుఃఖాశ్రువులు పడును ; పట పట మనుచు నీ హృదయపు టెముకలు బ్రద్దలగును ; చివరకు నాశ్చర్యమైన భాగవత తనువు నీకు లభించును. బ్రతికి యుండ వలెనని ప్రయాసపడుదువేని యొక మాటు చావుము ; కీర్తిస్తువలె, బుద్ధునివలె, శ్రీ గౌరాంగునివలె, కష్టబంధనముల మధ్యకుఁ బోయి తిరిగిరమ్ము. కేవలము సామాన్య కార్యమునే చేయఁ జూతువేని, తదనుయాయులగు హిందువులవలె, ముసలమానులవలె కీర్తిస్తువాదుల వలె, కొలఁది దినములు వైరాగ్యమును సాధనచేయుము. కష్టమును

సహింపక ముందు, వైరాగ్యమును సాధనచేయక ముందు, సంసారమునఁ బ్రవేశింపకుము. సంసారములో నీ విదివటకే ప్రవేశించితివా? అట్లయ్యెనేని రెండవ పర్యాయము సంసారము చేయఁ బోవునపుడు వైరాగ్యమును స్వీకరింపుము. ఇహలోకముందు స్వీకరింపవేని, పర లోకము నందైన స్వీకరింపవలసి వచ్చును. ఒకమాటు ఏడ్వని యెడల నిజమైన నపు నపుటకు వీలులేదు. అమావాస్యయొక్క యంధకారమునఁ బడకున్నఁ బూర్ణిమ యొక్క మహాలోకమును, శోభను గ్రహింపలేవు. దయామయుఁడు ధన్యుఁడు. జీవోనో ద్యానములో నిపుడు భక్తియొక్క ఆనందపుష్పములు పుష్పించినవి. ఈజీవనములో నాకుఁ గలిగిన దుఃఖకష్టముల నుండి, శోకములో మునిగి యుండుట యుచితము కాదని గ్రహించితిని. వెనుక సౌఖ్యము వచ్చుచున్నదని తెలుపుటకునై దూత భావమున విషాదము ముందే తెంచును. సుఖము నిచ్చును గనుకనే వైరాగ్యము స్వాభావికము. మరగటవైరాగ్యమును నే నొల్లను. ఏ వైరాగ్యమును బ్రయత్నించి పడయవలయునో దాని కొఱకు నేను బ్రయాసపడను. నేను శరీరము మీద భస్మము పూసికొని వైరాగ్యమును సాధనచేయలేదు; సహజముగా నేది యిష్టమైనదో దానినే చేసితిని. స్వాభావిక వైరాగ్యమునే నేను అవలంబింతును. ఆ వైరాగ్యము నుండియే నాకు మంగళ మగును. కాలవర్ణమేఘము లగపడిన వృష్టి యగునని తెలియనగును. జీవనములో వైరాగ్యమేఘము పొడసూపినంతనే ఈ విజ్ఞాన సంగత సత్యము అచ్చటను సిద్ధింపఁ గలదని గ్రహియింతును. వచ్చిన నొక నవవిధానము వచ్చును; క్రియిన నొక నవతత్త్వము ప్రకాశమగును; లేకున్న నొక నూతన సాధన మార్గము వెలయవచ్చును; ఇట్లు కానున్నపుడు

వైరాగ్యభావము ముందుగా హృదయము నధీనముఁ జేసికొనును. ఈ ప్రసవవేదన యొప్పు డగునో అప్పుడు దీని నుండి యొక చక్కని శువు జన్మించి తీరునని తెలిసికొనవలయును. స్వయముగా వంటఁ జేసికొనుమని కాని, పాదరక్షలను బరిత్యజింపుమని కాని, లేకున్న రెండు దినములు మఱియొక విశేష స్థానమున వసింపుమని కాని, ఆదేశ మయ్యెనేని, ఇవన్నియు శరీరమును దగ్ధము చేయుటకుఁ గాదని గ్రహింపవలయును. శరీరమును దగ్ధముఁ జేసిన లాభమేమి ? ప్రకృత వైరాగ్యమెద్ది ? ఎక్కడ వృష్టి లేదో అక్కడ వైరాగ్యమేఘమును లేదు. నలుగురికిని జూపింప నేవైరాగ్యమో, దానిని బరిత్యజింపుము ! లోపల వైరాగ్యము నుంచుకొని బయట రమస్తమును తీవిగా నుంచిన యెడల నవనాగరికులు దానిని గపట మందురేని నావలె జన్మసన్యాసు లెవరో వారు దీనినిఁ గొనియాడుదురు. ఈశ్వరాదేశముచే, ధర్మప్రచారార్థము, భద్రత ననుసరించి నేను నవనాగరికులమధ్య వాసము చేయుచున్నాఁడను. మనస్సు విరాగులతో సగోత్ర మైపోయినది. ఆ వంశముయొక్క పితృపితామహులు నాకు లభించిరి. మనలో నేవైరాగ్యమున్నదో యది కష్టము కొఱకుఁ గాదు ; అది తనంతనే కలుగుచున్నది. ఇంకను లీలించి యున్నఁ గొంచెము భద్రభావమును, బాహ్యశోభయు, భద్రతానుకూలముగాను, వృతరక్షణార్థమును ఇంకను ఉంపఁబడినవి. నవవిధానముయొక్క ఆదేశమున మనస్సు వ్యాఘ్రచర్మమును ధరించినది. బయట వ్యాఘ్రచర్మము యొక్క యగత్యము కలుగలేదు ; బయట లేకున్ననే మంచిది. ఓయి బ్రాతృగణములారా ! హృదయము వైరాగ్యమును ధరియించునుగాక ! ధర్మమునకుఁ గాను వైరాగ్యమును బాగుగ నాదరింపుఁడీ ! ఈ బ్రహ్మసమాజమున

వైరాగ్యమూలమున న నేకుల కుపకారమైనది. నవవిధానములో  
 వైరాగ్యముయొక్క సాధన లనేకము ప్రకాశితమై,  
 అవలంబింపఁబడినవి. ఈ వైరాగ్యములో నాత్మ నవజీవనశోభను  
 ధరించును. పద్మమునః గష్టము కలిగినను, సుఖము కలుగ  
 మొదలుపెట్టినేని మఱి తగ్గదు. ఈ దినము ఎంత శోకించితినిో రేపు  
 అంతకంటె నెన్నో మడుగు లధికముగా సుఖము కలుగఁగాఁ  
 జూతును. ఆదిని మ్లాన ముఖ మయ్యెనేని తుదిని హాసము వచ్చి  
 వైరాగ్యమును మహిమాన్వితమును జేయనే చేయును.

ఓ దీనబంధూ! దీనశరణ్యా! ఎవరికి నేవిధేని గల్పించితివో వా  
 రావిధినే పట్టుకొని పోవలయును. ఈ సంసారారంభసమయమున  
 వైరాగ్యమంత్రమున దీక్షితుఁడనైతిని. ఈ జీవనము నవ్వుటకు  
 రాలేదు; మధ్య మధ్య విపత్తుల యందుఁ బడవలసి వచ్చునని  
 అప్పుడే గ్రహించితిని. కాని నీవు బాధల పాల్గానియ్యలేదు;  
 నిగ్రహార్థమై యీ యోగి కుండను బ్రద్దలు కొట్టలేదు; రుగ్గ శరీర  
 మనస్సులను ఒక్కమాటుగ నాశనము చేయలేదు. తిక్తాషధమును  
 ద్రాగింతువు, కేవలము జ్ఞాతికించుటకే! మేఘము గ్రమ్మునది  
 ఆకాశమును చిరాంధకారమునఁ గప్పివేయుటకుఁ గాదు!  
 వైరాగ్యాంధకారము కలిగి కలుగని లోడనే ఆకాశము  
 నృత్యము చేయుచుండును; పృథివి నాట్యమాడుచుండును; నన్య, ఫల,  
 పుష్పములతో మోదినీ పూర్ణమగును. ఈజీవనములో నెప్పు డెప్పుడు  
 మనోభారము కలిగెనో, దానివెంటనే సుఖము ఫలింపఁ జూచితిని.  
 రాత్రియొక్క యంధకారము ఉదయము యొక్క మాతయై  
 వచ్చును. దీనబాంధవా! నీ వేమి చేయుదువో అదియే మంగళము!  
 ఇట్టి దుఃఖకష్టములలో నేదియుఁ జిరకాలము నిల్చియుండలేదే!

విషణ్ణత అట్టైయుండలేదే ! దినదినమును, స్వస్థత, పుణ్యము, ధర్మము,— వీని నాస్వాదించుచున్నాను. దర్శనానందమును అనుభవించితిని. ఓయి నాథా! ఈ జీవనములో వైరాగ్యము యొక్క కష్టము నోర్చుటకు నెన్నడును వెనుదీయవారడను గాకుండుదునుగాక! దీనివలనఁ జిత్తము శుద్ధుమగును; ఇంద్రియములు నిగ్రహింపఁబడును. హృదయము వ్రతధారియగును ; జీవనము లభ్యమగును. ఓయి దీననాథా! రమ్మ! విరాగులలో నీవు ప్రధానవిరాగివి ! నీవే సర్వత్యాగివి! నేను నీ వెనువెంటఁ దిరుగుదును. లోలోపల సన్యాసిని, విరాగులలోఁ బ్రధానుఁ డెవఁడో, ఆయన ననుసరింతును. ఎంత వైరాగ్యము నిచ్చితివో ఇప్పుడు అంత నృత్యాధిక్యము నిచ్చితివి. ఇదివఱకు ఎంత దుఃఖించితివో, ఇప్పుడు మిత్రబాంధవులను గౌఁగిలించుకొని అంత హసించుచున్నాను; అంత యానందించుచున్నాను. భార్యాపుత్తుల నిదివఱకు భీకరముగా నెంచితిని ; వారి నిప్పుడు నలుదిక్కులఁ గూర్చుండఁ జెట్టుకొని భవదీయానందములో నెంత యానందించుచున్నాను ! ఈ పృథివిమీఁద స్వర్గమును దర్శించుచున్నట్లున్నది ! నా యీ చేయు సంసారము సంసారము కాదే ! సంసారములోఁ బ్రవేశింపవలసిన యవసరమే లేకుండెను. ఇదివఱకు నొంటిగా మనోవిషాదముచే అట్టై కూర్చుండువారడను ; అందువలననే ఈ దినము బ్రహ్మమందిరము బంధుజనపూర్ణము కాఁగాఁ జూచితిని. ఎంత మంది బ్రహ్మపరాయణ బంధువుల నిచ్చితివి ! ఇప్పుడు నృత్య మారంభ మయ్యెనేని వీరు రెండుచేతులును పై కెగురవేసి, ఎంత నృత్యము చేయుదురు ! నా సుఖము నితరుల కిచ్చుచున్నాను ; అన్యుల నానా సుఖములను నేఁ బుచ్చుకొనుచున్నాను. నా భార్యయు, నాత్మబంధువులును నా



సాయమగుదురని నే నిదివఱకు స్వప్నమందును నెఱుగను,  
 శ్మశానములో నిల్లు కట్టుకొంటిని; ఆ యిల్లు స్వర్గీయపాధువులతో  
 నిట్టి సమ్మేళనస్థాన మగునని నే నెఱిగి యుంటినా? ఎంత సుఖము  
 వచ్చినది! ఇంకెంత రానున్నది! వైరాగ్యమునకు నమస్కరింతును!  
 ఓయి సన్యాసధర్మ ప్రవతకా! నీకు నమస్కరింతును!  
 ప్రకృతవైరాగ్యపథమున నడపించి మమ్ములను సుఖులను జేయుము!  
 ఇదియే నీ శ్రీచరణములకుఁ బ్రార్థన!



సాయమగుదురని నే నిదివఱకు స్వప్నమందును నెఱుగను,  
 శ్మశానములో నిల్లు కట్టుకొంటిని; ఆ యిల్లు స్వర్గీయపాధువులతో  
 నిట్టి సమ్మేళనస్థాన మగునని నే నెఱిగి యుంటినా? ఎంత సుఖము  
 వచ్చినది! ఇంకెంత రానున్నది! వైరాగ్యమునకు నమస్కరింతును!  
 ఓయి సన్యాసధర్మ ప్రవతకా! నీకు నమస్కరింతును!  
 ప్రకృతవైరాగ్యపథమున నడపించి మమ్ములను సుఖులను జేయుము!  
 ఇదియే నీ శ్రీచరణములకుఁ బ్రార్థన!



సాయమగుదురని నే నిదివఱకు స్వప్నమందును నెఱుగను,  
 శ్మశానములో నిల్లు కట్టుకొంటిని; ఆ యిల్లు స్వర్గీయపాధువులతో  
 నిట్టి సమ్మేళనస్థాన మగునని నే నెఱిగి యుంటినా? ఎంత సుఖము  
 వచ్చినది! ఇంకెంత రానున్నది! వైరాగ్యమునకు నమస్కరింతును!  
 ఓయి సన్యాసధర్మ ప్రవతకా! నీకు నమస్కరింతును!  
 ప్రకృతవైరాగ్యపథమున నడపించి మమ్ములను సుఖులను జేయుము!  
 ఇదియే నీ శ్రీచరణములకుఁ బ్రార్థన!



జూచితిని. చూడఁగనే ఆ సముదయము యొక్క శృంఖలమును  
 ఛేదించుటకై యత్నించితిని. శతాబ్దముపై శతాబ్దము దేశమును  
 విగ్రహపూజ మొదలగు వాని యొక్క దాసిని జేసి యుంచినవి. ఆ  
 సముదయమును ఖండించుటకు ఖడ్గహస్తఁడ నైతిని. కుసంసార  
 దుర్భ్రమలు పితృవర్గమును బంధించి యా వీధి వీధి కంతకు  
 నుపద్రవము కలుగఁజేయుచున్నవని ఎప్పుడు చూచితిను, అప్పుడే  
 యస్త్రమును బయటికిఁ దీసితిని. నేను దాసత్వమును సహింపలేకుండు  
 వాఁడను ; ఇప్పుడును సహింప లేను. ఎవరైనను విషయవాసనయొక్క  
 గాని, అరివర్గముయొక్క- గాని వశవర్తు లగుచుండఁ జూచితినేని  
 “ ఏమి యన్యాయము ” అనిపించునది ; ఏవిధమునను సహిష్ణుఁడనై  
 యుండ లేకుండువాఁడను. అధీనతను ఛేదించుటకు నా యస్త్ర  
 మెప్పుడు నూఁగాడుచుండెను. అధీనత మూలమున నిన్ని  
 యర్హిష్టఫలములు ఫలించినవని నేను లెక్కవేసి కనుఁగొనలేదు. నేను  
 చింతించి చింతించి యస్త్రమును హస్తమున ధరింప లేదు. తుట్టతుదకు  
 నీ మహామంత్రముయొక్క, ఈ గురుమంత్రముయొక్క యాశ్చర్య  
 ప్రభావమును దర్శించితిని. ఈ పృథివిమీఁద నేయే విషయములు  
 స్త్రీపురుషులను దాసులనుగఁ జేసి వైచినవో ఆ యన్నింటికిని బ్రతి  
 కౌలముగా నిలువఁబడవలసివచ్చునని, అధీనతను జూచినంతనే  
 ఉత్తేజితుఁడనై పడునట్లు నాకు నా యిష్టదేవత శిక్షఁ గఱపెను.  
 క్రోధమున కెవరేని దాసులు కాఁగాఁ జూచితినేని క్రోధము మీఁదనే  
 క్రోధము పుట్టినది. తండ్రికి దాసుఁడగుట గాని, లేక చివరకుఁ  
 దనయునకు దాసుఁడగుట గాని నాకు సహ్యమగునది కాదు ;  
 ధనమునకు దాసుఁడగుచుండఁ గాని, లేక మానమునకు  
 దాసుఁడగుచుండఁ గాని, తుద కేదేని యొక మతశాఖకు

దాసుడగుచుండఁ గాని ఎవ్వనినైనఁ జూచితినేని రక్తము చంచలమై పోవునది. మనుష్యున కీశ్వరుఁడు స్వాధీనత నిచ్చెను : ఆ మనుష్యుఁ డన్ననో యాస్వాధీనతను బృథివి యను నంగడిలో నమ్మివేసి యైహిక పాపములచేఁ బరాజితుఁడై గీఁపెట్టుచున్నవాఁడు. పలుతరగతుల మనుష్యులు పలుతరగతుల మనుష్యులవద్ద వంగి వంగి పాదముల మీఁదఁ బడి దాసత్వమును స్వీకరింతురు. క్రితదాసులగుటకు ఇంత యిచ్చయా ! పది పదునొకఁడు వత్సరముల నుండి దాసత్వమునే చేయుచున్నారు ! ఒక్కొక్క వింత వింత స్త్రీకిఁ జేయు దాసత్వమున కేమందురు ! వ్యభిచార మందురు. మనుష్యునకు దాసత్వము చేయువాని నేమందురు ? దాసజనులమధ్య గణింతురు. ధనమునకు దాసుఁడైన, లోభియందురు. ఈ సమస్తము పాపము ; దాసుడగుటయే పాపము. ఆసక్తి సంసారమునకు రాజైన మునిగి పోవలసినదే. ఏ గృహమునకు వెళ్ళినను, ఏ గృహమునఁ బ్రవేశించినను — చూడుము ! నాదాసు లెంతమందిరూ ! అని కోర్కె మనును ; చూడుము ! నా కెంతమంది బంట్లో ! నే నెట్టి రాజాధిరాజులను సైతము పట్టి ప్రహరించుచున్నానో ! యని లోభ మనును. దాసత్వవిధి నలుగురి మధ్యను బ్రవేశించి కేవలము కాల్చుకోని తినుచున్నది. హా ! విధాతా ! స్వాధీనతయే ముక్తియు, అధీనతయే నరకమును గదా ! స్వాధీనతయొక్క జయపతాకను లేవనెత్తి అధీనతయొక్క దుర్గమును చూణఁచూణఁము చేయవలయును. ఎవ్విధమైన మతాంతరాభిగ భావములోను బడను. కొందఱు గురువును పాటింపుమందురు ; మనసు భయమగుచున్నదనును : తల్లిదండ్రులను పాటింపుమందురు ; భయమగును : బంధుమిత్రు

లెవరో, ధర్మములో నెవరితో నేకమై పోతి నో వారిని మన్నింపుమందురు ; మహాభయ మగుచున్న దని యాత్మ యనును : ఎవరు అత్యంతానుగతులో, ధర్మములోను సత్కర్మములోను అనుకూలురో ఆదరముతో వారి యధీనతను స్వీకరింపుమందురు ; అధీనమగుటకు నాకు భయమని మానసము వచించెను. ఓమిత్రునియొక్క మాంసులోను నేను బద్ధుడనుగాను. నేను ప్రేమించుమాట వాస్తవమే యైనను, మాయలో మాత్రము బద్ధుడఁ గాలేదని నా యాత్మమిత్రు లొక్కరు చూచి గ్రహించిరి. ఇందులకనియే, “ ఈతఁడు మమ్ములను ఒడలుమఱచి ప్రేమించునని చెప్పుటకు వీలులేదు. మధ్య మధ్య మఱుఁ దనబుద్ధిని బ్రదర్శింపఁ జేయుచుండును. మేము చెప్పిన దానిని చేయఁ”డని నా మిత్రు లందురు. మిత్రులు దేనిని జేయుమందురో దానిని నేను చేయుటలేదు. ఇతరుల యొక్క మాటమీఁద నేను మంచిపని నైనను జేయఁజాలను ; ఈశ్వరుని మాటమీఁదఁజేయుదును. అన్యుల మాటమీఁద దేనిని చేయ నైతి నో, ఈశ్వరుని మాటమీఁద దానిని ఆత్మముతోఁ జేయుదును. ఈశ్వర వాణి యర్థవఱకు వినఁబడదో అంతవఱకు నేను ఏకార్యమును ఆరంభింపను. ఇట్టి ప్రతిజ్ఞచే అన్యులకు నష్టము కలుగవచ్చును ; కాని నేను సౌభాగ్యశాలిని ; నాకు దీని మూలమున నష్టమునకు మాటు లాభమే కలిగినది. మిత్రులను గట్టపెట్టితిని ; గాని స్త్రీ కధీనము కాలేదు ; బిడ్డల మాయచేఁ గాని దేశముయొక్క మాయచేఁ గాని బద్ధుడఁను గాలేదు ; ఇంకను గాఁబోవుటయు లేదు. సజీవులై యున్న వారియొక్క గాని, మృతులైనవారియొక్క గాని, ఎవరియొక్క గాని అధీనతాశృంఖలమున నేను బద్ధుడ నైనట్టు గాని, అధమపక్షము, వారి మాయచేఁ గట్టువడి పోయినట్టు గాని ఎవరును ప్రమాణము

చేయలేరు. స్వాధీనతనే ఎల్లప్పుడు నేను ఆదరింతును ; కా  
భక్తివిహీనమైన స్వాధీనత నా కాదరణీయము గాదు  
పృథివియొక్క యంగడిని, అహంకారమూలకమైన  
స్వేచ్ఛాచారమును నేను డబ్బిచ్చి కొనలేదు. గొప్పవాడ నగుటకును,  
ఉన్నతపదవిని బొందుటకును నేను స్వాధీనతను క్రియింపలేదు ;  
అట్టి స్వాధీనత నరకముయొక్క స్వేచ్ఛాచారము ; నేను దానిని  
స్వాధీనత యనను. నేను ప్రేమించితిని ; కాని మాయాబద్ధుడను  
కా లేదు. ఇదియే యథార్థ ప్రేమ. మిమ్ములను ప్రేమించితిని ; కాని,  
అధీనుడను గా లేదు. అధీనుడనై లోకుల నాహ్వానము  
చేసియుంటి నేని నేడు నా దళమున శతసహస్రములుండెడివారు.  
మాయలో నందఱును మఱపించి యుంటి నేని, దాసశ్రేణిలోఁ జేర్చి  
నాశ యుండెనేని, నాదళము జనులతోఁ బూజకమై యుండునది.  
స్వాధీనతను దళపతిని జేసితిని. ఇందుచేత, నదా నాతో నెవరు  
వతికొల్లుచున్నారో వారిని నేను మిత్రులందును ; నన్ను వారి గురువుగ  
భావింపను. స్వాధీనత్వమునకే జయము కలుగును. ఇందుచేతనే  
“ సత్యము జయించును గాక ! సత్యము జయించును గాక !! సత్యము  
జయించును గాక !!! ” యందును. స్వాధీనతయే జనము  
నాకషికంచును ; ఇందుచే లోకులు వచ్చిన రానిండు ; అంతియ  
కాని, గురుత్వము, గిరుత్వము నెన్నడును జేయనొల్లను.  
అధీనమగుటను మిక్కిలి యసహ్యంతును. నాలో నసహ్యించు  
కొనుదానిని ఇతరులలో నసహ్యింపనా ? దళములోని  
ఏసామాన్యుడను గూడ నధీనుడై యుండ నేను జూడలేను.  
ఎవరును ఇతరుల యధీనులగుటను నేను జూడఁజాలను ; నా యధీను  
లెవరైన నైరేని యదియును నా కత్యంతాసహ్యమే. మఱియొక

మనుష్యుడు నా యొక్క అధీనము కానా? ఈశ్వరున కేమి సమాధానము చెప్పదును? నా మతమును మఱియొకని మెడలమీద మోప నగునా? నా శాసనముచే నితరులను శాసింపఁ దగ వగునా? మాయ యొక్క మోహినీ మూర్తిని జూపి, ఈ నా దళములోనికి లాగ యత్నింపఁ గూడునా? పరుని నా యధీనము చేసి యుంచుకొన ధర్మమా! నరకము నన్నపుడే నోరు తెఱచికొని హుమ్మని మింగి వేయును. స్వర్గముగూడ దండప్రయోగము చేసి వెడలఁగొట్టును. నాకు సంఘము ఏర్పడకున్నను, ఒక్క మనుష్యుడైనను దగ్గఱకు రాకున్నను నేను దాసుఁడ నెప్పుడు గానో, అప్పుడు ఇతరులను దాసులఁ జేయును. నే నెప్పుడైన దాసత్వము చేసినట్లు మీలో నెవ్వరైన నెఱుంగుదురా? నే నెవరియొక్క దాసత్వమును జేయనపుడు, మీ రేల దాసత్వము చేయుదురు? తను నెన్నఁడును ఎవరి యొక్కయు దాసుఁడుగాఁ జేసికొనని వాఁడు, ఇతరులను దాసులఁగాఁ జేయ యత్నించెనేని, కనీసము దాసులై యుండఁ జూచి సంతసించెనేని, వాని వంటి పాపియుఁ గపటవత్సనుఁడును మఱెవరు? గురువును నేను గాను; ఇతరులను దాసులను జేయ నేను యత్నింప లేదు. ఎల్లప్పుడు నన్ను నేన, శిక్షించితి; అనఁగా నేను శిక్షార్థిని; ఎల్లప్పుడును శిక్షింప నిద్ధుఁడనై యున్నాఁడను. నా దళమునందు ఏఁబది మంది యున్న నా యేఁబది మందియు నేఁబది ప్రకారములు. సత్యము సాక్షి; సూర్యచంద్రులు సాక్షులు; అధీనత్వ మిక్కడ లేదు. నూలుమంది ఇక్కడకు వచ్చుచుందురేని, వారిలో నెవరికి వారే ప్రధానులు. ఎల్లవారును నా సమక్షమందు దీనిని స్వీకరించి తీరవలయును, నేను గతించిపోయినను ఈ విషయము చెల్లవారును స్వీకరింతురు. దళములో నెల్లవాఁడును



స్వాధీనతలోనే జీవించుచున్నవాఁడు గాని, ఎవ్వఁడును అధీనతలో జీవించుటలేదు. నేను ఎవనిని గాని ఏదో యొక దానిలో వేసి మర్దింపఁ గోరను. ఎల్లవారిని స్వాధీనులనుగాఁ జూడ నిచ్చగింతును. ఎవరినైనను గురువుగఁ గాని, శాసనకర్తగాఁ గాని గణింపుమని చెప్పను ; కేవల మీశ్వరుఁడే గురువనియు, శాసనకర్తయనియు నే నెఱుఁగుదును. అధీనతాప్రియులగు వంశకు లెవ్వరైనను ఇక్కడఁ జాటుగఁ బ్రవేశించి యుండిరేని ఆ వంశకులను బయటికిఁ ద్రోలివేయుదును : తోలి తీటుదును. అధీనుల దళ మొక్కడ లేదు. ఎవని మీఁద దళము యొక్క భార మున్నదో, ఆయన తానే యధీనుఁడు గానపుడు, తానే అధీనతను అసహ్యించునపుడు, దళమందలి యెవ్వరును అధీనులగుట సంభవింపదు. అందఱును నొక్కొక విశేష భారమున్నది : వ్రతమున్నది. ఏదేని సుమతము నైనను గ్రుడ్డిగా ననుసరించుట నా కిష్టములేదు. నే నంధుఁడనై యంధులను నమపను. స్వాధీనత్వము మహామంత్రము. స్వాధీనత్వ మింత దనుక వచ్చిన నది దాదాపు స్వేచ్ఛాచార మైనదందురా ? స్వాధీనత పూర్ణతఁ జెందును ; స్వేచ్ఛాచారము కాదు ; ఎట్లన, నొకతల్లి నొకతండ్రిని మన్నించుట చేతనే, తల్లి దండ్రుల యధీనుఁడను గానైతిని. అందుచేతనే ధర్మములో సైతము స్వాధీనతా వ్రతమునే యవలంబించితిని. సంసారము యొక్క మాయను గోసి వేసికొని, కొందఱు తిరిగి బ్రాహ్మసమాజ మందలి బంధువర్గమునకు దాసత్వముఁ జేసిరి. ఐహిక కీటకములు కాలేదు ; కాని, ధర్మసమాజమునఁ జేరి యీ చిన్ని పుస్తకమును అభ్యాంతముగ భావించి దానికే కొంచె మించు మించుగ సంపూర్ణ దాసులైరి. ఈ నానా మాయల నుండి నేను నన్ను మారమం దుండుకొన్నాఁడను. ఒక పుస్తకమును

అభ్యాంతముగ నే నేల తలంపవలయును ? ఒక మనుష్యుని నే నేల  
యనుసరింపవలయును ? మహా మాన్యఁ డగు క్రీస్తు మహా  
మహిమాన్వితఁ డగుఁ గాక ! శ్రీ గౌరాంగునకును నా యావద్భక్తిని  
జూపుదును. కాని, వారిని జీవనాదర్శములుగఁ జేయను. అహంకారి  
వందువేసి అనుము. దురాచారి వందువేసి అదియును అనుము. కాని,  
ఏ మనుష్యు నైన జీవనాదర్శమని ఎన్నఁడును అనుకొనలేదు ; ఇంక  
ననుకోను అనుకొనను. మనుష్యుఁడు పూర్ణాదర్శము కానేరఁడు.  
క్రీస్తుయొక్క ఆలోకనము ఎక్కడకు వచ్చి చేరలేదో, ఈశ్వరుఁడు  
తానే ఆదర్శమై నిజాలోకనముచే నాస్థానమును బ్రకాశింపఁ  
జేయును. పూర్ణజ్ఞానము నిచ్చునట్టి పుస్తక మేదియును లేదు ; ఇందుచేఁ  
బుస్తకమును ఆదర్శముగా స్వీకరింపలేదు. ఈశ్వర పుత్తులను  
నాకంటె నధికముగఁ జేమించుచా రెవ్వరున్నారు ? అయినను,  
వారిని జీవనము యొక్క యాదర్శముగా భావించి ఈశ్వరుని  
అవమానింప నని నేనే యందును. బైబిలును, పురాణములను బ్రేమింపఁ  
బోయి నే నీశ్వరుని నవమానింపను. ఈశ్వర సాన్నిధ్యమునందె నే  
నుందును. స్వర్గములోఁ గాని, పృథివిమీఁదఁ గాని ఎవరియొక్క  
దాసుఁడను గాను. వ్యాఘ్రచర్మము నాకుఁ బ్రിയము. “ ఏకతంత్రి ”\*  
నాకుఁ బ్రിയము. కాని, ఈ రెంటిమీఁద నాకు ఆసక్తి కలిగెనేని,  
వీనికి నేను దేవతాస్థానము నొసఁగినవాఁడ నగుదును. వీని నీదినమున,  
ఈదినముయొక్క ప్రయాజనము నిమిత్త మే గ్రహింతును. రేపు  
మఱల విసర్జింతును. ఈదిన ముపాసనా సమయము నందు  
వ్యాఘ్రచర్మము నాదరించితిని : రెండు ఘంటల తరువాత దానిని

\* ఒకే తంత్రి గల వాద్యవిశేషము. దీనిని సాధారణముగ  
బైరాగులు వాడుచుందురు.

ద్యజించితిని : అటు మీఁద దాని తలఁపే లేదు. బాహ్యవృత్త  
సాధనలయొక్కయు దానుఁడను గాను. ఎంతమంది ధనమాయను  
వదలి వ్యాఘ్రచర్మపు మాయలోఁ బడిరో ఎవరికిఁ దెలియని  
విషయము ? ఇందునకనియే యాత్మ సతతము జాగరూకమై  
యున్నది ; ఎన్నఁడును ఏవస్తువుయొక్క నధీనము కాదు ; ఏవస్తువు  
మీఁదను ఆసక్తి నుంపదు ; పుష్పముల మీఁద నాసక్తి నుంపదు ;  
కాషాయవస్త్రముమీఁద నాసక్తి నుంపదు ; వ్యాఘ్రచర్మము మీఁద  
నాసక్తి నుంపదు. నాకు ఎప్పుడు దేనితోఁ బనియున్నదో, నే నప్పు  
డొపనిని దానిమూలముగా ముగించుకొని, కడపట మృదంగమా !  
సెలవిమ్ము ; కాషాయవస్త్రమా ! సెలవిమ్ము ; వ్యాఘ్రచర్మమా !  
సెలవిమ్ము ;— అందును. నాసని ముగిసిపోయినది ; ఇంకను దాని  
నేల పెట్టుకొని కూర్చుందును ? న న్నది యేమాత్రమును దానుని  
జేయుటకు రాలేదు. అవసరము నాది ; దానిది కాదు : అభీష్టమును  
సిద్ధింపఁజేసికొందును ; సిద్ధించెనేని అది యింక నుండదు. దేనిమీఁదనైన  
నాసక్తి యున్నయెడల, వ్రతాదుల మీఁద రవ్వంతైన నాసక్తి  
యున్నయెడల, నేపరిమాణమున నాసక్తి యుండునో, ఆపరిమాణమున  
నరకాగ్ని జ్వలించును. నవవిధానములలోఁ బ్రతివానికిని  
సంపూర్ణస్వాధీనతయే. గురువెవరు ? బ్రహ్మసమాజమెవరు ?  
నా బ్రహ్మదళమేది ? దేనిమీఁదను ఆసక్తి లేదు. వస్తు వేదో  
దానిని గ్రహింతును. అవసరము వచ్చినయెడలఁ బేరును సహితము  
పరిత్యజింపఁగలను ; కాని వస్తువును మాత్రము ఏవిధమునను  
బరిత్యజింపఁ జాలను ; తక్కిన యేపనినైనను జేయఁ గలుగుదును.  
ఇందుచేత నెవరితోను నాకుఁ గలయలేదు. దుఃఖముల పా లైతిని ;  
కాని సుఖమును సైతము కావలసినంత యనుభవించితిని. గురుత్వము

గిరుత్వము చేసితినేని సభ్యుల సంఖ్యను వృద్ధి చేయఁగలను. కాని  
యావనిని జేయఁ జాలను. నాయందును, నాభ్రాతృవరుల యందును  
స్వాధీనతను సంపూర్ణ రూపమున స్థాపింపఁ గలుగునట్లు పరమేశ్వరుఁ.  
డాశీర్వాదింపనుగాక ! ఇందువల్లను సభ్యుల సంఖ్య వృద్ధి యగును.  
కావలసిన దంతయు దీనివల్లనే సమకూడును. స్వర్గము నుండి  
స్వాధీన జీవగణముల మీఁదఁ బుష్పవర్షము కురియుచుండును;  
జనకుని నన్నిధానమున నందఱు వసింపురు; స్వేచ్ఛాచారులు కారు,  
ఒకవైపున నెంతపాపమును, ఎన్ని కుసంస్కార దుర్భ్రమలను  
అగపఱుతువో, రెండవవైపునను ఎన్ని ప్రకారము లైన  
స్వేచ్ఛాచారములు, దంభములు, అహంకారము లున్నవో వాని  
నన్నిటిని కనుపఱుపుము. చివరకు నీ రెంటిమీఁదను  
స్వాధీనతాస్త్త్రమును బ్రయోగింపుము. మనము ఈశ్వరునకు  
అధీనులము: అందుచేతనే సంపూర్ణస్వాధీనులము.

ఓ దయామయా ! ఓ స్వాధీనపురుషా ! స్వాధీనత మహామంత్రము.  
ఎట్టి యాశ్చర్యకర మంత్రము ! దయ యుంచి న నీ మంత్రమున  
దీక్షితుని జేయుదువేని నా యొక్కయు నా సోదరుల యొక్కయు  
శుభమునకుఁ గాను మా యందఱలోను స్వాధీనత్వ భావమును వృద్ధిఁ  
జేందింపుము ! ఒకమూల పాప జ్వాలలోఁ బడిపోవుచుండ,  
దానిమీఁద దేశాచారము, కురుచి, భ్రమ—ఇవన్నియు నీ తనయుని  
బంధించి పడవైచెను ; అందుపై మఱల నానా ప్రకారములైన  
యాసక్తులను మెడల మీఁద మోపినవి. హా ! ఈశ్వరా ! అవి నన్ను  
గొనివైచు నేమో యని, క్రీతదాసుని జేసి యుంచుకొను నేమో  
యని దురపిల్లుచున్నాను ! అమ్మా ! నేను నీ దాసత్వము  
జేయవలసియుండె ! అందుకు మాఱు మఱియొకనిని సేవింపుచున్నాను !

సంసారప్రభువును సేవించి సేవించి చచ్చిపోవుచున్నాను. మూఁపు మీఁద, మనస్సుమీఁద దుర్భరమైన దాసత్వ భార మున్నది. అధీనత్వము మనుష్యుని జితుకఁ గొట్టుచున్నది. హా! స్వాధీనతా ప్రదాతా! ఏడ నున్నాఁడవోయి! మనుష్యుఁడు ఇంత కష్టపడుచున్నాఁడేల? అధీనత్వ భావముతో నొక్కమాటు యుద్ధ మారంభ మగుఁ గాక! అమ్మా! శక్తిస్వరూపా! హుంకార రవముతో శత్రువులను దటుమఁ గొట్టుము. ఇఁకఁ బరుని దాసత్వమును జేయను. అమ్మా! ఆనందమయీ! ఇఁకఁ బాప మున్న దిక్కనకు వెళ్ళను; రిపుపరతంతుఁడ నిఁకఁ గాను. ఏది చేయుమందువో దానినే చేయుదును; ఎక్కడికి వెళ్ళుమందువో, అక్కడికే వెళ్ళుదును; దేనిని భుజింపుమందువో దానినే భుజింతును; దేనిని నిషేధింతువో దాని నెన్నఁడును దినను. ఎట్టి దురభ్యాసమునకును దాసత్వమును జేయను. “ఇంత ప్రేమించు నట్టి యా తల్లి యాదేశమును బాలింప లేదుగా? ఆమె మాటను ద్రోసి వైచితివిగా? ఆమె నవమానించు చున్నావు గా?” అని వివేకము మనస్సును బ్రబోధించునపుడు అతి బాధగా నుండును. అమ్మా! ఇప్పు డిప్పుడు గ్రహించుచున్నాను. అధీనతాదాసత్వము మహానరకము! నీ యీ పాతకి యగు తనయు నుద్ధరింపుము. ఇనుప గొలుసులను ద్రెంపివేయుము. బంధుమిత్రులను గలుపుకొని స్వాధీనపక్షినై యెగిరిపోదును. స్వర్గమునందలి వనములూ స్వాధీనభావమున విహార మొనర్తును. స్వర్గఫలములను భక్షింతును. ఇఁక నధీనతాపంజరములో నుండకుండునుగాక! ఆకాశవిహారి యగు స్వాధీనపక్షి ఆకాశమున కెగురుఁ గాక! దయామయీ! దయ వెలయింపుము. ఆశీర్వాదింపుము. నీవు ప్రసాదించిన స్వాధీనతను సద్వినియోగము చేసికొని నుభింతును గాక! తండ్రీ! నీ నన్నిది నిదియ నా ప్రార్థన.

## షష్ఠాధ్యాయము .

వివేకము .

భానువారము ౧౯ భాద్రము ౧౦౦౮ శకము.

అంతరంగమున నెద్దియైనను మాటాడెనేని సాధారణముగ లోకులు దానిని భూతముగ భావింతురు. ఏ పురుషుఁడు ప్రేతగ్రస్తుఁడయ్యెనో, ఆ పురుషుఁడు లోపలను వెలుపలను వాణిని వినుచుండును. ధర్మ జీవనము యొక్క యారంభము నుండి, అంతర్బాహ్యములయం దిట్టి వాణిని, ఇట్టి సంభాషణములను, అనేక పర్యాయములు వింటిని; అయినను దానిని ప్రేతవాణి యని యెన్నుండును అనుకోలేదు; ఇంక ముం దనుకొనఁ బోవుటయును లేదు; ఈ జీవనము నందు ఇది మఱియొక విశేషము. ఒకనిలో మఱియొకఁ డుండుననియు, ఒక జిహ్వలో రెండు జిహ్వలుండుననియు, భిన్న భిన్నములగు స్వరములను విస్పష్టముగ విన నగు ననియు, అనేక పర్యాయములు, అనేక సమయములందు, ధృవపడెను. మనుష్యుఁడు ముందు సంభాషించి, యనంతరము విచారమునకుఁ దొడంగును; విచారము చేసి ధర్మజ్ఞానముఁ బడసిన వాఁడగును. నేను ముందు భావన చేసిచేసి ధర్మమార్గమునకు వచ్చియుండ లేదని మొట్టమొదటినుండియు వక్కాణించుచునే యున్నాను. కాని, “నేను” “నేను” అను దాని మధ్యమున “నీవు” “నీవు” అని సంబోధించు వాఁడు, నేను గానివాఁడు మఱియొకఁ డున్నాఁడని స్పష్టముగా గ్రహించువాఁడను; ఆతని మాట మీఁదనే ధర్మకార్యముల ననుష్ఠింపఁ జూతును; మఱియొకఁడు లోలోపల మాటాడుదుండు నను నీ పరీక్షిత సత్యము పలుమాట అనుభవమునకు వచ్చినది. కొందఱు కొందఱి యంతర్వాణిని వినరని

యెఱుంగుదును. దీనిని వినఁగ వినఁగ. కునంస్కారము కలుగు ననియు, ఇది ప్రేతవాణి యనియు, దీనిఁ బట్టి పోయిన నమంగళ మగుననియు, అనేకు లనుకొనుచుందురు. ఇట్టి వాణిని వినువారిని ఉన్మత్తులలో గణింప వలయు ననువాగును గొంద టున్నారు. కేవల మీ దేశములోనే గాక సకల దేశములలోను లోకుల కీయభిప్రాయము కలదు. నేను గాక మఱియొకఁడు నాలో నున్నాఁడని ఎవ్వఁడైనను అనెనేని పదిమంది కలసి సభచేసి అతనిని ఉన్మత్తులలో జతచేయుదురు. ఇది యున్మత్తుని వ్యాపారమైన నే నిట్టి యున్మాద గ్రస్తుఁడ నగుట కెంతయు నభిలషింతును. ఇది శ్రోతృత్వత ;— పరిత్రాణోన్మత్తత. ఏలయన, దీనిని నేను భూతవాణి యనక బ్రహ్మవాణి యందును. ఈ వాణి విషయమై యొక యిసుమంత యవిశ్వాసమైన నాకు లేదు. ఈ శబ్దమును వినినపుడెల్ల, ఈ యదృశ్య ప్రాణవిశిష్టపురుషుని పలుకులును, స్పష్టములైన స్వరములును, శ్రుతిగోచరమైనపుడెల్ల, ఈ శబ్దము మిత్రుల యొక్క శబ్దము కాదనియు, తల్లిదండ్రుల యొక్క శబ్దము కాదనియు, దార పుత్తుల యొక్క శబ్దము కాదనియు, నాది కాదనియు, పుస్తకములో నేర్చిన సత్యము కాదనియు, వెనుకటి మాట యేదియో స్మరణకు వచ్చుటయుఁ గాదనియు, కల్పనాదేవి సొగడైన రంగులతో మనోమధ్యమునఁ జిత్రించె ననుటయుఁ గాదనియు, గ్రహించితిని. ఏదో పాపము నుండి నివృత్తుఁడ నగుటకుఁ గాని, లేక, ఏదో సదనుష్ఠానము ననుష్ఠించుటకుఁ గాని ఆయనయే వక్కాణించుచున్నాఁడు. ఏదో నూతన కార్యభారమును వహించుటకుఁ గాని, లేక ఏదో నూతన ప్రదేశమునకు నెళ్ళుటకుఁ గాని, ఆయనయే యాదేశించుచున్నాఁడు. ఏదో పాపమును

విశాళముఁ జేయుమనియు, నేదో దురాచారము మీఁద  
 ఖడ్గహస్తఁడవు కమ్మనియు, నాయనయే వచించుచున్నాఁడు. ఈ  
 యన్నివిషయముల నాలోచన మీఁద నిరూపణ చేయుచున్నానని  
 కాని, నేను స్వయముగ నీ సకల కార్యములను జేయ  
 యత్నించుచున్నానని కాని, నే నొక్క మాటు ననుకొనను. తమలో  
 నిట్టి శబ్దము వినఁబడిన లోకుల కేమని తోచునో స్వభావమున కిట్టి  
 స్వభావము నిచ్చిన వాఁడే చెప్పఁ గలఁడు. బుద్ధి ప్రయత్నించి,  
 ఎన్నో యుపాయముల నవలంబించి కూడ నీ వాణిని  
 తరుమలేక పోయెను. “ నే నొక ప్రధాన వ్యక్తిని; నేను  
 దెలిసికొనుచున్నాను; నేను జేయుచున్నాను; నేను  
 గ్రహించుచున్నాను. కష్టమున్న మాగఁమును నేను వదలుచున్నాను;  
 నా సత్కీర్తిఁగాని బది వేల మంది చెప్పకొందురు.” అను నిట్టి  
 యాశలును, ఉద్దేశములును, అనేకులకుఁ గలుగుచుండును. కాని  
 “నా విద్యాబుద్ధుల ననుసరించి యనేక కార్యములను జేసితిని; అయిన  
 నీ కార్యములు నా కార్యములు కావు; ఈ భావములు నా  
 భావములు కావు; మనసులో నిం కెవరి మాటలో  
 వినఁబడుచున్నవి.” అనియు ననేకులు స్వీకరింతురు. నాకు నీ  
 విధముగా నొక ప్రకృతియును, గొన్ని భావములును, ఉన్నవో,  
 అలాగుననే ఆయనకును ఉన్నవి. నా కేప్రకారమునఁ గొన్ని  
 సిద్ధాంతము లున్నవో, అదేప్రకారమున నాయనకును ఉన్నవి.  
 ఒకటి జీవాత్మ; ఇంకొకటి పరమాత్మ. రెండును వేర్వేలు.  
 విశేష్యము ఒకటి; విశేషణములు రెండు. ఆత్మపదార్థములో  
 రెండువిశేషణములును మిళితమైనవి. ఒకటి జీవము; ఇంకొకటి  
 పరమము. ఆత్మలో జీవుఁడు మాటాడును; పరమమైనవాఁడు కూడ



నాత్మలోనె మాటాడును. ఇద్దఱ యొక్క రసనయు రసమ్ము  
నాస్వాదించును. ఇట్టిద టున్నారను సంగతి యనేకులకు సాధన  
మీఁదఁ గాని తెలియదు. సద్వాక్కులన్నియు నీశ్వరునివి ; ఇంక  
మంద వచనములు, కుబుద్ధి, అసత్పరామర్శ, అవిద్య — ఇవన్నియు  
నావి. బాగుగ యోచించి చూచినఁ గల్యాణ మంతయు నీశ్వరుని  
దనియు, అమంగళ మంతయు నా దనియును, సుఖస్వస్థతలు ఆయన  
ప్రసాదములనియు, అనుభవదౌర్బల్యములు నావనియుఁ దేలును.  
మనోవిజ్ఞానప్రణాళి ననుసరించి యీవిధముగ స్థిరము చేసికొని,  
సాధనఁ జేసితి నేని, అసతాగ్రయములకుఁ గాను లజ్జితుఁడ నగుదును ;  
సతాగ్రయములకుఁ గా నీశ్వరునకు యశోగౌరవముల నర్పింతును.  
కొందఱ పక్షమున నిది ఉపార్జిత భావము ; ఊపార్జిత జ్ఞానము ;  
మఱికొందఱ కిట్టి ప్రకృతి స్వాభావికము. రెండు సత్స్థలు సదా  
యొక చెట్టు కొమ్మమీఁదఁ గూర్చుండి యున్నవి. రెండు పక్షుల  
యొక్క శరీరచ్ఛాయయు దాదాపుగ నొకటియే ; కంతస్వరమును  
దగ్గఱ దగ్గఱ సమానమే. సాదృశ్యము నున్నది ; విభిన్నతయు  
నున్నది. స్వభావసిద్ధముగ నెవరి కీ భావము తలఁపునకు వచ్చునో,  
ఎవరి కిట్టి స్వభావసిద్ధ జ్ఞానమున్నదో వారికి దైవవాణి  
యధికముగ వినఁబడును. ఇపు డేవిధమున వజ్రిధ్వని  
యగుచున్నదో, ఇట్టి గంభీర రవముతో బ్రహ్మవాణి  
హృదయమునఁ జిందులు దొక్కును. అనేకుల మనస్సు  
దుర్బలము ; అందుచే వారి సిద్ధాంతములును దుర్బలములు. ఈ  
సత్యమును ప్రార్థన చేసినమీఁదఁ బొందితిమని యొకప్పుడనుకొందురు ;  
పుస్తకములను జదివి, బుద్ధిని వినియోగించి యుపార్జించితి మని  
మఱియొకప్పు డనుకొందురు. ప్రార్థన చేసినందుచే భగవంతుఁడు

ప్రసాదించె నని ఓకప్పు డందురు ; దేవుడు లేడు, గీవుడు లేడని యింకొకప్పు డందురు. వినయము సాధన మూలమున సంపన్నమైనపుడు, శ్రేష్ఠములైన సత్యములన్నియును బుద్ధివలన నుపార్జితమైనవి కావనియు, ఉత్కృష్టభావము లన్నియును కల్పనాఫలములు కావనియును గ్రహింప నసమర్థుడగును. ఎక్కడ విశ్వాస ముజ్జ్వలమై యున్నదో, ఎక్కడ పురుషద్వయము యొక్క స్వరము విస్పష్టమై యున్నదో, అక్కడనే శుభ ఫలము లభింపనగును. “ఇది ఆయనది; ఇది నాది.” యని స్పష్టముగాఁ జెలిసికొనుచున్నాను. “మద్యపానము చేయుము; సుఖవిలాసము లనుభవింపుము” అని నా యిచ్చ చెప్పుచున్నది; “నా పథము నవలంబింపుము; ఇందులో నీకు చిన్నవస్త్రములను ధరింపవలసిన కష్టమును గలుగవచ్చును ; లేక సర్వత్యాగివై యుండవలసిన యవసరమును రావచ్చును ; కాని నామాటను నమ్ముము ; దీనివలననే నీకు మంగళ మగును,” అని యింకొకవాణి చెప్పుచున్నది. “వైరాగ్యమున నాహారకష్ట మున్న” దని నా యుక్తి చెప్పుచున్నది. “నీబుద్ధికిఁ దోచినటు వెళ్ళుటకు వీలులేదు. నేను ఎప్పుడు చెప్పుచున్నానో అప్పుడు అంధకార మార్గమే శ్రేయము. సహస్ర యమదూత లున్నను ఆమార్గముననే వెళ్ళవలె” నని ఇంకొకయుక్తి చెప్పుచున్నది. ఈ యథముని జీవనములో నిట్టి పరీక్షావ్యాపారములు అనేకము లైనవి. ఎక్కడ నాబుద్ధి నిక్కిరచూచుచున్నదో, అక్కడ — దైన్యము, నస్వస్థత, తిరస్కారము, అవమానమును ; రెండవవైపునో “ ఏమియు భయము లే ” దని కేవల మొక్క- పురుషుఁ డనుచున్నాఁడు. మనస్సింక నేమాటను వినలేదు. మనుష్యుని బుద్ధి భవిష్యదంధకారమునఁ బ్రవేశించి “ ఇది నాకు శ్రేయోమార్గ ” మని ఎట్లు చెప్పఁగలుగును ? “ నానా బాధలు

అప్పుడే ఆరంభమైనవి. ఇంకను నలుఁబది వత్సరములు బ్రతికి యుండవలయును గాఁబోలు ! ఇన్నాళ్ళను బ్రతికి అంధకారమార్గమునఁ బ్రేతవాణిని విని నడతునా ? ” అని నే నేమాత్రమును సందేహింపలేనైతిని. ఎవఁడో యొక నత్పురుషుని యొక్క మాటలు అతి మధురముగను, విశ్వాసయోగ్యముగను అగపడుటచే ఆయననే అనుసరించితిని. నా మాటలను గుమంత్తణములుగఁ దలఁచితిని ; సన్నిత్రుల వచనములను గూడఁ ద్రోసివేసితిని. లోపలి మెల్ల మెల్లని వాక్కులను విశ్వసించి “ప్రాణమున్నను, ప్రాణముపోయినను, ఆ నీ పదాశ్రయమునే పోందుదు ” నంటిని. పలుమాటు ఇందువల్లనే నా కుటుంబమును బరిత్యజింపవలసి వచ్చెను ; బహుకష్టముల ముఖమునఁ బడవలసి వచ్చెను ; ఆత్మీయులను సహ వదలవలసియు వచ్చెను. ఒకమాటు ఆలోకమగును ; అంధకారములోనికి వెళ్ళుమని తిరిగి యీశ్వరుఁ డనును. “ఎప్పుడు భూతపు వాణి యందువో, అప్పుడే నీకు మృత్యు” వని యీశ్వరుఁడు భయపెట్టెను ; అందుచే, “ఇది ప్రేతవాణి కాదు ; ఇవి యదృశ్య భగవానుని వాక్కులు : ఎవఁడు జీవాత్మతో ఏకమై పోయెనో ఆయన మాట ” అని విశ్వసించితిని. యోగసాధన చేసినకొలఁదిని, మనోవిజ్ఞానము నాలోచన చేసినకొలఁదిని, జీవుని ప్రాసాదము రెండంతస్తులదని గ్రహించితిని ; క్రింద జీవుఁడు ; పైన బ్రహ్మము. జీవవృక్షమున రెండు పక్షులున్నవి. చిన్న పక్షి యొకటి, జీవాత్మ ; పెద్ద పక్షి యింకొకటి, పరమాత్మ. చిన్నతనము నుండియు దేనిని విశ్వసించుచు వచ్చితినో, అది యయాక్తికము కాదనియు, దేనిని జీవుని జిహ్వా యందురో చానిని గోసి చూచిన నందు రెండంశములఁ గందుననియు నాకు

భువమయ్యెను. ఒకటి వేదవేదాంతములను జెప్పను ; ఇంకొకటి చావుమాటలను జెప్పను. ఒకటి స్థూలరసన అసారవచనములఁ బలుకను ; మఱియొకటి సూక్ష్మరసన “ హరి, హరి ” యనును. కర్ణమునకు బాధిర్యము గలిగిన “ హరి, హరి ” యని వినఁబడక “ డబ్బు, డబ్బు ” అని వినఁబడును. ప్రయత్నము చేయుము ; సూక్ష్మరసన యొక్క మధుర వాణిని విందువు. ఎవరింకను వినలేదో, వారికి విశ్వాస మేమాత్రమున్నదో చెప్పఁ జాలను. ఈ పథమునఁ గట్టము నొందుచున్నవారికి, కష్టము దూరమగును. నా యీ విశ్వాసము నిప్పుడు హాస్యము చేసి చెదరఁ గొట్ట నెవ్వరి తరమును గాదు ; ఇరువది సంవత్సరముల విశ్వాసమును గదల్చు సామర్థ్య మెవరికేని యుండునని యనుకొనను. ఇద్దఱు పురుషుల స్వరమును మనమునుండి త్రొక్కివేయ వీలులేదు. “ నేను విద్య నభ్యసించును ; నేను ధనము నార్జించును ; నేను ధర్మసిద్ధాంతములు చేయుదును ”, అని యిట్లనుకొని శ్రేష్ఠులుగా నేరికిఁ గోరికయుండదు ! కాని లోపల నింకొకఁ డున్నాఁడు ; ఆయనయొద్దకు వెళ్ళఁగనే నేను దాసుఁడ నైపోదును ; భృత్యుఁడనైపోదును ; ఒక మహాసాగరము ముందు ఒక చిన్ని జలాశయము వలె, ఒక చిన్ని గుంట వలె నైపోదును ; ప్రచండ మార్తాండుని ముందు ఒక చిన్న దీపము నైపోదును ; ఒక సువిస్తృతమైన ప్రాసాదము ముందు ఒక చిన్ని కుటీరము నైపోదును ; నేను శ్రేష్ఠుఁడ నని యెట్లనుకొందును ? “ నేను గొంచెము ధనార్జనము నకు వెళ్ళుదును ” అని ఇట్లనియు ననక ముందే “ జాగ్రత్త ! వెళ్ళవలదుసుమా ! ” యని మఱియొక్కఁ డనెను. “ ఈపని చేయవలదు ; మంచివాండ్లు సైతము నిన్నుఁ బరిత్యజింతురు ; నీ కగు నవమానమునకు హద్దుండదు. ” అని వేయిమంది చెప్పుచుండిరి.

కాని లోపలి నిశ్శబ్దవాక్కులు వారి సద్బోధను ఒక్కపెట్టున  
ఖండింపసాగెను. నలుదిక్కుల నుండియు నలుగురును మోహ  
జాలమును విస్తరింపసాగిరి ; కుపరామర్ష యను శిలచే మూఁతవెట్టఁ  
జూచిరి ; కాని, అందువల్లనును, ఆ గుడగుడ శబ్దము ఆంగలేదు. పగ  
లాశబ్దము వినఁ బడసాగెను ; రాత్రియందును ఆశబ్దము ఉత్తేజనము  
కలిగింప సాగెను. లోపలి గంభీర భావము ఇంకను వృద్ధి కాసాగెను.  
దురవస్థ కడు వృద్ధి యయ్యెను. నేను ఎడమ వైపుగా వెళ్ళుట  
మనుకొన్న నది కుడివైపుగా వెళ్ళుమనును. సుఖసంపదలకొఱకు  
నేనుఁ జూచుచున్న “అటు వల్లగా”దని యది యనును. నే నాలోకము  
నొమ్మన్న, నది యంధకారమును జూపును. మాటు మా టీ లోపలి  
పురుషుఁడు మాట్లాడుచుండును. అప్పీలు చేయఁ దగు నున్నత  
స్వామిస్థానము తెఱచియే యున్నది ; కొంచె మైనను సెలవు లేదు.  
“లోలోపల దీనినే స్వీకరింప నలయును ; లేదేని సప్తశత భూతముల  
చేఁ జిక్కి నానా జ్వాలల ననుభవింపవలసి వచ్చును,” అని  
భగవానుఁడు పలుకుచున్నాఁడు. సుఖము శాంతియు నా కింక  
దొరకనట్లు తోచుచున్నది ; భూతములు నలువైపులఁ జేరి పీఠికొని  
తినుచున్నంత యమబాధగా నున్నది. ఇట్టి విద్వాంసుఁడ నై లోపలి  
యీ యొక్కని మాటమీఁద నడవనా ? ఇట్టి శాస్త్రకారుని మాట  
వదలిపెట్టి, ఈయన మాట విననా ? అంత మహాపండితుఁ డైన  
సాక్షాత్తీసు \* ఈ భూతముమాట వినువాఁడు. ఆయన వంటి  
సువిద్వాంసుఁడు తన యాలోచనను వదలివేసి, ఈయన మాటమీఁద  
నడచుచుండెను. దైవవాణిని స్వబుద్ధివచనము లనుకొనుటకు

\* ఈయన గ్రీసు దేశమందలి యాదిమతత్వశాస్త్రజ్ఞుఁడు.  
క్రీ. శకమునకుఁ బూర్వము నాల్గవశతాబ్దమున నివశించెను.

వీలులేదు. ఎవరైన నందురేని మోసమునఁ బడుదురు. ఈ విషయమున నా విచారణనిష్పత్తులు ఇంకొక ప్రకారమున నైనవి. నమస్త బ్రహ్మాండము రసాతలము మీఁద వచ్చి పడినను, ఈ విశ్వాసమును వదలను. ఫలాఫలములను విచారింపి విశ్వసింపలేదు; ఫలాఫలముల మీఁద విశ్వాసము ఆధారపడి యుండదు. పదిమంది ఇట్టి మార్గమునఁ బ్రవేశించి దుష్కార్యములఁ జేసిరని నే నీ పథమును వదలఁ జాలను. పదిమంది మోసముఁ జేసిరని నేను ధనమును వదలుదునా? అదెప్పుడు సంభవింపదు. అర్థాన్వేషణము చేయువారూ చేయనే చేయుదురు. ఎవరో మృతి నొందిరని బ్రతికియున్న వా రందఱుఁ గూడ నిక బ్రతుకఁ బోరా యేమి? ఒకని మాటలలో అవిద్యయు, దుర్నిత్యము, నింకొకని మాటలలో నానా శాస్త్రములును — ఇట్లు ప్రకాశిత మగుచున్నప్పుడు, “నేను” “భగవానుఁడు” అను ఇద్దఱు పురుషులను జూచుచున్నప్పుడు, ఆయిద్దఱును ఒకఁడని ఏలభావింపను? ఈశ్వరుని కీతిఁగి నే నేల హరింతును? నా దోషము నీశ్వరుని మీఁద నేల యారోపింతును? వీనిచే మనుష్యుఁడు తన వచనములనే ఈశ్వరవాక్కులుగాఁ బ్రచురము చేయునని నీ వనవచ్చును. ఓయి మిత్రమా! “నీకుఁ గడుపార భుజింప నిచ్చి యుండెనేని నీ వీశ్వరముఖము నుండి యట్టి మాటలను వింటినని చాటుదువు. నీ దుష్కార్యములకును, నీ కోరికలకును సరిపోవునట్లుగ నానా వాక్కుల నీశ్వర ముఖమునుండి తెప్పింతువు.” అని నీ వనవచ్చును. కాని ఎవఁడో వంచకుఁడు కావచ్చునని నేను ధర్మమును వదలఁజాలను; ఈ ఇరువది వత్సరములలోను ఎన్నిమాట లీ వాక్కుల వింటిని? ఎన్ని వాక్కులను వింటిని! ఒకమాటను నాకు మోసము కలుగలేదు.

ఈ యిరువది వత్సరములలోను అనుతాపముఁ జెందవలసిన యపసరము నా కొక్కమాటును గలుగలేదు. జీవాత్మయును, బరమాత్మయును ఒక్క పాత్రయులో కలగలుపైనట్లు నేను బ్రత్యక్షముగాఁ జూచుచున్నాను. స్రష్టయొక్కఁడును ఆకాశమందనియు, నేను మాత్రము ఒంటరిగాఁ బృథివి మీఁదఁ బడి యున్నాననియు, ఎన్నఁడును దలంపను. నా హస్తము లోపల ఆయన హస్తమును, నా రసన లోపలను ఆయన రసనను, నా పొణమధ్యమున అనంత పొణవాయువును దర్శించుచున్నాను. నా విశ్వాస మీప్రకార మైన దగుటచేత, జిహ్వా కదలఁగనే రెండు జిహ్వాలు కలసి పోవుచున్నది లేనిది చూతును. పావుని జిహ్వా కదలుచుండెనేని కోసివేయ నిచ్చగింతును. “ఈశ్వర రసనా ! నీవు చెప్పనది చెప్పు” మందును. దీనిని కల్పన యనువారి వచనములను పాటింపను. నాకు లేశమాత్రమును సందేహము లేదు ; ఏమాత్రము సందేహ మున్నను వేదనుండి, చెప్పవాడను గాను. రెండుజిహ్వాలు స్పష్టముగాఁ గనఁబడుచున్నపుడు నీ వేమందువు ? నీవు జీవుడే బ్రహ్మ మందువా ? రెండు న్యాయస్థానములును స్పష్టముగ నగుపడుచున్నవి. ఒక న్యాయస్థానపు నిష్పత్తి యడు గడునకు రెండవ న్యాయస్థానమునఁ జూణఁ మగుచున్నది. నీవు క్రింది న్యాయస్థానపు వాక్కులను బలుకుచున్నపుడే, ఉన్నత న్యాయస్థానముయొక్క నిష్పత్తి నీ మాటలను జూణఁము చేయుచున్నది. కావున నేను ద్వైతవాదిని ; న్యాయమూర్తుల నిర్దేశం జూచుచున్నాను. ఒక యాత్మ మఱియొక యాత్మను నడపుచున్నది. నేను మాటలాడినపుడు నామాటలు ఆత్మికభావమున ఉచ్చారితమగును : జిహ్వా మాంసఖండమున లేదు. అట్లుగనే, ఆయన

మాటలాడినపుడు ఆయన మాటలును ఆత్మికభావమున ఉచ్చారితమగును: జిహ్వా మాంసఖండమున లేదు. ఆత్మయొక్క వాణి, ఇనుపతీగయొక్క గాని, ఇత్తడితీగయొక్క గాని ధ్వనివంటిది కాదు; నదియొక్క దడదడశబ్దము వంటిదియును గాదు; పక్షియొక్క సుస్వరమువంటిదియును గాదు; అయినను, అది యాశ్చర్యకరమును, అత్యంత మధురస్వరమును. ఏకర్ణమునకు నీశ్వరుఁడు శక్తి నిచ్చునో, ఆకర్ణము దానిని గుర్తింపఁ గలదు. నాకు బ్రహ్మవాణిలో నింకను విశ్వాసము కుదురునుగాక! మీరును ఈ విశ్వాసమార్గము నవలంబించి మీ మీ పారత్రిక మంగళమునకై పాటుపడుదురు గాక!

ఓయి దీనబంధూ! ఓ యంతరాత్మా! నా జీవనముయొక్క పిభాగమున నీవు దాఁగియున్నావో నాకుఁ దెలియదు. లోపల నాక వేదము పఠింపఁ బడుచున్నట్లు, ఒక నూతన శాస్త్రపాఠము జరుగుచున్నట్లు చెవికి వినఁబడుచున్నది. చదువుచున్న వా రెవరో నాకుఁ దెలియదు. ఒక న్యాయపతి సర్వప్రధానుడై విచారించుచున్నవాఁడు; ఆయన న్యాయస్థాన మెక్కడనో నాకుఁ దెలియదు. నా యస్థలలో వసియించి కేవలము స్వరమూలమునఁ బరిచయము నిచ్చుచున్నావు. అంధకారమయమైన నా యాత్మలోపల నివసించి నీవు శబ్దముచేయుచున్నావు. పాదుపడ్డ యింటిలోఁ జప్పఁదైన జనులు ఏవిధముగ భీతిల్లుదురో, అనేకనమయములందుఁ బ్రాణమధ్యమున నీ శబ్దమును వినిఅట్లే భీతిల్లవలసి వచ్చును హృదయము యొక్క యొక చీకటి సందునందు శబ్దము కాసాగెను; వినినంతనే యది ఏ మైయుండునని భావించితిని. రుచి ననుసరించి పోవ నన్ను నిషేధించుచున్న వా రెవరంటిని. “ఓహూ! నా



భగవానుడే ! ఇంక నెవరును కా' రంటిని. మదీయేశ్వరా !  
 నీవు తరుమధ్యమున, సూర్యచంద్రులమధ్యమున దర్శనము  
 నిచ్చితివి ; తిరిగి నీతి విజ్ఞానమునందు దర్శనము నిచ్చియుంటివి.  
 జగత్కొలలమందు నీ వొక్క పురుషుడ వున్నావనియు,  
 నీతివిధులందు నీ వుండి సదామనుష్యుని జాగ్రదవస్థలో  
 నుంపుదువనియు, జెప్పెడు మనోవిజ్ఞానమును నేను  
 మన్నింతును. ప్రపంచికవిషయములలోఁ దిన్నఁగఁ బరిశీలింపక  
 యెన్నఁదైన నుదాసీనుఁడ నైతినేని, లోపలి వాణి ఇంక నిద్రఁ  
 బోనియ్యదు. ఏదేని యొక యన్యాయ కర్మములోనికి దిగఁ  
 జూచుచున్నంతనే, ఎవరో వచ్చి యొక్క పెట్టునఁ జఱతురు.  
 గృహములో నున్నను, విహరింపవెళ్ళినను, ఎక్కడకు వెళ్ళినను  
 దైవవాణి చెవి నంటుకొనియే యున్నది. చెవి నూడఁ బెట్టికి వేసినను  
 ఆశబ్దము వినఁబడును. తనువు భస్మమైనను ఆయగ్ని జ్వలించుచునే  
 యుండును. ఏమి, నీవాణి ! వేయి నదుల ధారాప్రకాండములు  
 ఏకధారయై యొక పర్వతముమీదఁ బడుచున్నట్లున్నయది !  
 ఎవ్విధమునను ఆశబ్దమును మఱువఁజాలను. నీవాణిని నావాణిని  
 ఒకటిచేయ నాకేమాత్రమును జేతఁగాదు. నీవాక్యము  
 లెంతమధురములు ! నీమాటలు విని నేనెప్పుడును  
 గప్టములపాలు కాలేదే ! ఎన్నఁదైనను కుమంత్రణముల  
 బోధించి దాసునిచే నసతాగ్ర్యమును జేయించియుంటివని నే  
 నేమాత్రము ననలేను. ఎన్నివాక్కులను వినఁగలిగితి నో అందలి  
 వ్రతిదియును అభ్రాంతసత్యదైవవాణియే. బ్రహ్మవాణిని గల్పనముఁ  
 జేసికొని నే నెన్నఁడును భ్రమపడలేదు. ఒక్క దినమైనను  
 అనుతాపము నొందు నవసరము రాలేదు. పట్టినపుడే నిన్ను సరిగాఁ

బట్టితిని ; బ్రాహ్మణుడ నై నిన్నుఁ బొందినపుడు, నీ దర్శనానందమున  
లోకుల భయ మెక్కడ నున్నది ? కల్పనా భయ మెక్కడ ?  
ఇరువది వత్సరములు గా నీ వ్యవసాయమును నడపుచున్నాను ; ఈ  
దాసుఁ డెప్పుడును క్షత్రిగఁఁడు గాలేదు. ప్రతిపర్యాయమును  
లాభమే కలిగినది. శుభక్షణమున బ్రహ్మవాణిని పాటించితిని ;  
అందువలన నిన్నినాళ్ళలోనింత సంచయము చేయఁ గలిగితిని. తల్లీ!  
ఎంతమంది నీయాశ్రయమును బొందిరో వారందఱును బ్రహ్మవాణి  
నాశ్రయించునటుల ఆశీర్వాదింపుము. అందఱును వదలివేసినను  
నీవాక్కుల ననుసరించిన నెంత సుఖము కలుగునో, ఎట్టి శాంతిధారలు  
వక్షమునఁ బడునో, దాని ననుభవించితిని. కాన, నా కుభావమును  
బిరుల కుమంత్రణమును విసర్జించి, తల్లీ ! నీవు వచించు వాక్కులను  
విందునుగాక యని హస్తములను జోడించి ప్రార్థన చేయుచున్నాను.  
జననీ ! నీ వేమి వచించుచున్నా వనియే, అందఱును జిజ్ఞాస చేయుదురు  
గాక ! పృథివియొక్క వేడి నిశ్శబ్ద మగుఁ గాక ! తల్లీ ! నా  
యంతర్బాహ్యములఁ జేరి గుడగుడఁ బలుకుచుండుము: నీమాటలు  
నాకుఁ జక్కని యమృతము వలె నుండును ; అన్యుల మాటలు  
విషమువలె నుండును. అడుగడుగునకు మాట్లాడుము. కృపామయీ !  
నీమాటల ననుసరించి పాపమును వధించునట్లును, శాంతిపుణ్యముల  
సంచయము చేయునట్లును, దీనుల మగు మ మ్మొకమా  
తాశీర్వాదింపుము !



## సప్తమాధ్యాయము.

భక్తిసంచారము.

భానువారము ౨౬ భాద్రము. ౧౫౦౮ శకము.

ఓయిపాఠకా ! ఈ జీవనవేదము ఆశావేదము. ఓయి శ్రోతా ! ఈ జీవనము యొక్క యనేక విషయములు ఆశా ప్రసములును, ఉత్సాహములైనను. విలయన, నే నన్నియుఁ జేతఁ బట్టుకొని ఒక్క మాటుగఁ బృథివిమీఁదికి రాలేదు గదా ! సాధనోపార్జితసత్యముల విషయమై వినిన, హరినామము యొక్క గుణముచే నాయాస లబ్ధ సత్యసంబంధములోని పరీక్షిత హ్యపారములను దెలిసికొనిన, నెవరి హృదయమున నాశ ఉద్దీపనము గాదు ? ఈ జీవనముయొక్క దుర్బలవిభాగమును, అభావాంధకారములయొక్క విభాగములును ఉన్నవి ; దానిని వినిన, నతి నిరాశతోఁ గూడిన మనుజుని యంతఃకరణమందుఁ గూడ నాశ సంచరింప సాగును. సావధానచిత్తుఁడవై వినుము. ఈ జీవనము నందుఁ బ్రథమమున భక్తి యుండినది గాదు ; ప్రేమభావమును విశేషముగా నుండినది గాదు ; అనురాగము మాత్రము కొంచె ముండెను. విశ్వాస ముండినది ; వివేక ముండినది ; వైరాగ్య ముండినది. మూఁటియొక్కయుఁ బ్రథమాక్షరము “వ” : జ్ఞప్తియుంచుకొనుట యతి సులభము, మూఁటిని జేతఁ బట్టుకొని యీ సాధకుఁడు ధర్మక్షేత్రమునఁ జరింప సాగెను. ఇంకను ఏ వేది ప్రయోజనములో అవన్నియును గ్రహకగ్రహముగ రా సాగెను, తగిన కాలము నందు ఆనందముతో సస్యము సంగ్రహము చేయఁ బడెను. విశ్వాసము, వివేకము, వైరాగ్యము మూఁడును శుష్క కఠోరములు. మూఁడును మంచి పదార్థము లైనమాట వాస్తవమే ; ధర్మపు బజారులో నీ

మూటి యొక్క- వెలయును తక్కువ కాదు ; అవస్థావిశేషమున నివసించు దుష్ప్రప్యములు. భాగ్యవశమున నీమూడును నాకు మొదటనే యుండెను. సత్సవర్తనుడ నగుదును ; దృఢమైన విశ్వాసమును గలిగియుండును ; కఠోరుడనై యింద్రియముల నిగ్రహింతును ; ఈశ్వరుని కొఱ్ఱై సమస్తమును బరిత్యజింతును ; అను నీ సకల భావములును మనోమధ్యమున స్ఫురించుచుండెను. వివేకవైరాగ్యములు చాల సాయముగ నుండెను. వివేకవైరాగ్యములు రెండును సాధనలో సాయము లనుచూట మొదటి నుండియు గ్రహించితిని. ఏ జీవనము యొక్క యారంభ మింత కఠోరమో అక్కడ భక్తిరస మేలాగునఁ బొడకట్టును ? అపుడు దాని ప్రత్యాశయు లేకుండెను ; భక్తి యత్యంతావశ్యక మనియును అపుడు నాకు తోఁప లేదు. మాతృచరణకమలము లన నేమో నాకుఁ దెలియునది కాదు. వివేకముయొక్క తేని సన్నిధిని బాంధవ చేయువాడను. బంధులకును, అపరాధులకును, విరాగులకును, తపస్వులకును, ప్రభువగు నీశ్వరుని యొద్ద కాలము గడుపుద మనుకొంటిని. ఒక విశ్వాసి పరబ్రహ్మము మీదనే తన యావద్విశ్వాసమును స్థాపించె నను నీ కీడ్డనే చూచువాడను. భక్తుని కేళిని జూడలేదు. అపు డాకసమున సూర్య కిరణములే కాని, చంద్ర జ్యోత్స్న కనఁబడ లేదు. వివేక మప్పుడు హృదయమును దగ్ధము చేయుచుండెను. కడుఁ బ్రకాశింపఁ జేయుచుండెను. “పాప మెట్టిదో రానిమ్ము ! చూతము” అని పాపము ననువాడను. హృదయ మధ్యమునఁ గేవలము శ్రద్ధానితాగ్నియే ప్రకాశించునది. ప్రలోభమును గూడఁ దృణీకరించువాడను. కాని, ఏ యానందము భక్తివల్ల నుత్పన్నమగునో, ఆయానందము హృదయమున నుండినది

కాదు. పుణ్యవంతుడనైన, జితేంద్రియుడనైన నెట్లుండఁగో  
 అట్లుండెను. అది సంతోషము, అది తృప్తి, అది ఆనందముకాదు.  
 ఆనందమయియొక్క పూజఁ జేయనిదే యానందము కలుగదు.  
 వివేకముయొక్క రాజునకు భయభయముతోఁ బ్రణామము  
 లాచరించిన, సంతోషము కలుగును ; భక్తితో నానందమయియగు  
 జననియొక్క పూజ చేసిన నానందము కలుగును.  
 ఇట్టి యవస్థ ఎవనికేని తటస్థించిన, “ సోదరా ! నిరాశ  
 పడకుము ; నిరాశపడకుము ” అని ఆతని నుత్సాహపఱతును.  
 ధర్మము భయముతో నారంభమైన, భక్తిలోను, ఆనందములోను  
 పరిణతమగును. ఈదినము కఠోర పరిశ్రమ చేసి జీవనమును  
 జక్కఁబఱచుకొనిన యెడ, రే పక్కడ భక్తి కుసుమము పుట్టఁగఁ  
 జూతువు. ఆనందవాదుల మధ్య నే నొకఁడ నగుదు నను నాశ నా  
 కుండినది గాదు. ఒక్కొక్క చోట మాననీయులగు బంధువరుల యొద్ద  
 “ బ్రహ్మానందుఁ ” డను నామమును బడసితిని గాని, అంతఃకరణము  
 దాని నామోదించునది గాదు ; “ నీవు దీనికిఁ దగినవాడవు గా ” వని  
 యంతఃకరణ మనునది. కఠోర భావములోఁ బడి, “ దీని విసర్జింపుము ;  
 దాని విసర్జింపుము ; విసర్జింపుము ; విసర్జింపుము ; విసర్జింపుము ;  
 కేవలము నింద్రియములను నిగ్రహింపుము ; కేవలము పరాక్రమమును  
 బ్రకాశింపఁ జేయుము ; విగ్రహార్చన శూన్యమైన ధర్మమును  
 వెల్లడిజేయుము.” అనియే నాకు నేను జెప్పుకొనువాడను.  
 శాంతిరసముయొక్క కాని, భక్తిరసముయొక్క కాని యాశ  
 పుట్టలేదు ; తల్లివంక నేవిధముగఁ జూడనగునో తెలియునది కాదు.  
 కేవలము తండ్రిపేరు పెట్టి పిలుచువాడను ; తల్లియొక్క  
 యంతఃపురద్వార మప్పటికిఁ దెరువఁ బడి యుండ లేదు. ఏమార్గమున

కాదు. పుణ్యవంతుడనైన, జితేంద్రియుడనైన నెట్లుండఁగో  
 అట్లుండెను. అది సంతోషము, అది తృప్తి, అది ఆనందముకాదు.  
 ఆనందమయియొక్క పూజఁ జేయనిదే యానందము కలుగదు.  
 వివేకముయొక్క రాజునకు భయభయముతోఁ బ్రణామము  
 లాచరించిన, సంతోషము కలుగును ; భక్తితో నానందమయియగు  
 జననియొక్క పూజ చేసిన నానందము కలుగును.  
 ఇట్టి యవస్థ ఎవనికేని తటస్థించిన, “ సోదరా ! నిరాశ  
 పడకుము ; నిరాశపడకుము ” అని ఆతని నుత్సాహపఱతును.  
 ధర్మము భయముతో నారంభమైన, భక్తిలోను, ఆనందములోను  
 పరిణతమగును. ఈదినము కఠోర పరిశ్రమ చేసి జీవనమును  
 జక్కఁబఱచుకొనిన యెడ, రే పక్కడ భక్తి కుసుమము పుట్టఁగఁ  
 జూతువు. ఆనందవాదుల మధ్య నే నొకఁడ నగుదు నను నాశ నా  
 కుండినది గాదు. ఒక్కొక్క చోట మాననీయులగు బంధువరుల యొద్ద  
 “ బ్రహ్మనందుఁ ” డను నామమును బడసితిని గాని, అంతఃకరణము  
 దాని నామోదించునది గాదు ; “ నీవు దీనికిఁ దగినవాడవు గా ” వని  
 యంతఃకరణ మనునది. కఠోర భావములోఁ బడి, “ దీని విసర్జింపుము ;  
 దాని విసర్జింపుము ; విసర్జింపుము ; విసర్జింపుము ; విసర్జింపుము ;  
 కేవలము నింద్రియములను నిగ్రహింపుము ; కేవలము పరాక్రమమును  
 బ్రకాశింపఁ జేయుము ; విగ్రహార్చన శూన్యమైన ధర్మమును  
 వెల్లడిజేయుము.” అనియే నాకు నేను జెప్పుకొనువాడను.  
 శాంతిరసముయొక్క కాని, భక్తిరసముయొక్క కాని యాశ  
 పుట్టలేదు ; తల్లివంక నేవిధముగఁ జూడనగునో తెలియునది కాదు.  
 కేవలము తండ్రిపేరు పెట్టి పిలుచువాడను ; తల్లియొక్క  
 యంతఃపురద్వార మప్పటికిఁ దెరువఁ బడి యుండ లేదు. ఏమార్గమున

మృదంగమును గొనవలయునని తోచెను. అంతరంగమున వైష్ణవ భావ మంతగా నుండ నన్ని దినములును, ఈశ్వరుడు కేవలము వివేక ద్వారముననే పరిచయము నిచ్చువాడు. భక్తి భావ మగపడి యగపడక ముందే ఎవడో కాని యంతరము నుండి యత్యాశ్చర్యకరమగు గుప్త భావమున రసనను భక్తి దేవత వైపునకు లాగివేసెను. పరివతన మయ్యెను ; ఏది యుండదో చానిని సహ పొంద నగునని గ్రహించితిని. ఇపుడు భక్తి యధికముగ నున్నదో, వివేక మధికముగ నున్నదో, ఆనంద మధికముగ నున్నదో, తప స్సధికముగ నున్నదో, సుఖ మధికముగ నున్నదో, ధర్మసాధన యధికముగ నున్నదో, చెప్ప వీలు లేనంత భక్తి పొడమినది. నేను బ్రహ్మ సమాజ మందుండి నన్ను గోరుని, శుష్కని జేసికొన లేదు; శాంతిని, ఆనందమును దెచ్చి వివేకము యొక్క పార్శ్వమున నుంచితిని. ఇపుడు తారతమ్యమును నిర్ణయింప నా కశక్యము. భక్తి నాకు స్వాభావిక మనుపించునంత భక్తినాకీపుడు లభించినది. పృథమమున శుష్క భావమునఁ గేవలము పుణ్యసాధన నే యారంభించితిని. ఎట్లు సచ్చరిత్రుడ నగుదునాయని, ఎట్లు చక్కఁగఁ బ్రవర్తింతునా యని, ఎట్లు సర్వత్యాగినై బడుగు సన్యాసి నగుదునాయనియే భావించు వాడను. భగవానునితో నామోదంప నిచ్చ యుండునది కాదు. మానావలంబినై కూడ నుండవలసి వచ్చె ననియును ఇందునకుఁ బూర్వము చెప్పఁబడెను. “స్వభావమున నున్నదియే పరిణమిల్లును ; ఏది యుండదో యది కలుగ వీలు లే”దని యనేక పండితులమతము. “ఉపార్జిత ధర్మము కలలొని వార్త. ఎవరికి భక్తి లేదో వారికి భక్తి కలుగదు. ఎవరికి విశ్వాసములేదో వారికి విశ్వాసము కలుగదు. ఎవరికి భక్తి స్వాభావికమో వారికే భక్తి

యధికమగును. ఎవరి ధర్మము భయముతోనే యారంభ మగునో భయముతోనే వారి ధర్మము పర్యవసన్నమగును.” అని అనేకు లందురు. కాని నావిషయమున, “నేను వణకుచు వణకుచు ధర్మము నారంభించితిని ; ఇపు డానందముతో మగ్నుడనై యున్నా”నని చెప్పవలసి వచ్చినఁ జెప్పుదును. నా విషయమున నెట్లయ్యెనో, ఇట్లందఱు విషయమునను నగును. ప్రథమమున బ్రహ్మమును విశ్వసించి బ్రహ్మజ్ఞాని యను పేరు నందితిని ; ఇపుడు లోలోపల సుఖభోగము ననుభవించుచున్నాను. ప్రథమమునఁ గఠోరము ; పిమ్మట సుకోమలము. ప్రథమమున పిత ; పిమ్మట మాత. బ్రహ్మము యొక్క ప్రస్ఫుటిత భావమును జీవనమందుఁ జూచితిని. నా జీవనముతో బ్రహ్మ కీడింప సాగెను. మొదట బ్రహ్మనామ మొక్క నామమై యుండెను ; ఇపుడు వస్తువు రూపాంతరమును జెంది ఎన్ని నామములను పొందినది ! నే నెట్లు నా బ్రహ్మమును సందర్శించితినో, అటులే అందఱును సందర్శింతురు గాత మని కోరుదును. ఒకని విషయమున నసాధ్యము సాధ్యమైన నందఱు విషయమునను నగును గదా ! శుష్క కఠోర భావ మధ్యమునఁ బడి ఏడ్చుచున్న వాఁ డిపుడు హసించుచున్నాడను నంవాదము నందఱు ఎఱిగియుండుట శ్రేయము. అల్పముగ నుండిన యీశ్వరజ్ఞానము అధిక మయ్యెను. హస్తములను జోడించి యీశ్వరు నాహ్వానము చేయుచుండ, నాయనే యాకాశింప సాగెను. తల్లి యని పిలుచుట నేర్చితిని. అంతియ కాక, ఆ “తల్లి” యను పేరులో నెన్ని రూపములను దర్శించితిని ! ఎన్ని భావములఁ దల్లి నాహ్వానముఁ జేసితిని. ఒకప్పుడు శక్తితో సహా ఆనందమును సంయుక్తముఁ జేసితిని ; ఒకప్పుడు జ్ఞానముతోఁ గూడఁ బ్రేమ యొక్క యోగమును



దర్శించితిని. జననీరూపములను నానా భావముల జననియే  
 చూపుచున్నది. ఇంకను ఎన్ని భావముల రూపములు మునుముందునకు  
 వచ్చుచున్నవి! జననియొక్క సర్వరూపములను దర్శించితి నని  
 ఎవరును అనకుందురు గాక! ఈ భక్తిశాస్త్రము నిపుడె మనము  
 జూడ నారంభించితిమి. ఎంత భక్తుల మగుదుమో, ఆనంద మయి  
 యొక్క రూపములను అంతగఁ జూడఁ గలుగుదుము. మనము  
 స్వాభావికముగ దుర్బలులమే యైనను నానా రూపములను  
 దర్శించుటకు సమర్థుల మగుదుము. ఇవి ఉపార్జన దినములు. మనకు  
 నిదివఱ కుండినది ఇపు డధికమయ్యెను; ఏది లేదో ఈ పట్టున  
 దానిని గూడ సాధింపవలయును. ఈ దినము నాటి యుపదేశ మీ  
 విషయముననే ఫలప్రద మగుఁగాక! నాకు లేకుండినది ఇపుడు  
 వచ్చినది. ఒకప్పుడు భక్తి భావము లేకుండెను; గానము చేయుట  
 యొకప్పుడు నా యెడ సంపూర్ణాసంభవ మైయుండెను. పది మంది  
 సమక్షమున నేను గానము చేయుదు నని యొకప్పుడును అనుకొన  
 లేదు; ఎన్నఁదైన నీశ్వరుని “అమ్మా” యని పిలుతు ననియును  
 ఎఱుఁగను. జననిని జూచి యిపుడు ఉన్మాదిని పోదనని  
 తోచుచున్నది. ఎవరు నా జననిని “జననీ” యని పిలువ  
 లేకున్నారో వారికి బ్రహ్మాదర్శనము బాగుగఁ గాలేదు. ఎవరు నా  
 జననిని దర్శింప లేదో వారి కింక సేమియు నొనఁగూడ లేదు.  
 అందఱ గృహములకు నీ జనని వెళ్లును. భారతము నందలి లక్ష లక్ష  
 లోకుల గృహములకు జనని నిశ్చయముగ వెళ్లు నని నే నిపుడు  
 నొక్కి చెప్పఁగలను. ఒకచోట ఘటించినది అన్నిచోట్లను  
 ఘటించియే తీలును. ప్రేమ లేదా? ఇంగ్లీషు వుత్తకములను  
 జదువుటచే నందఱ మనస్సులును శుష్కములై పోయినవా? ప్రేమ

పుట్టదా ? అట్లేప్పటికిని గాను ; నా దుర్దినములు పోయినపుడు మీ దుర్దినములును పోవును. సుదినములు రానే వచ్చును ; అభక్తులకును ఆశ యున్నది. నా యాశయు భక్తియు నింకను వృద్ధి జెందును. గాక ! నేను గొంచెము ఉన్నాది నైతిని ; ఇంకను ఉన్నాది నగుదును గాక ! పృథివికి అత్యసహ్యమని తోచునంత యున్నత్తతయు, భక్తిభావమును నాకుఁ గలుగును గాక ! పృథివి యింకను నిందించునట్లు నానాశ్చర్యభావములును నా యందతి శ్రీఘముగ వర్ధితములగుఁ గాక ! వాని నన్నిటి తోను జీవనమును గడపఁ గలిగిన బ్రతుకుదును. ఇట్టి శుష్కత్వమునకుఁ బరివర్తనముగా భక్తి పొడసూపెనా ? ఇట్టి జననిని నేను సందర్శించితి నా ? నా మనసులో భక్తి భావము పుట్ట నపుడే, తమ మనసులలో భక్తి పొడకట్టినట్టి భక్తు లుండిరి. కాని వారు మృదంగము నేల తేలేదు ? వారు పృథమముననే సంకీర్తనము నేల చేయులేదు ? జననీ మందిరమును వారేల యలంకరింపలేదు ? ఒక యభక్తుఁడు జననిని జూచి నృత్యము చేసిన, గానము చేసిన, లోకుల హృదయములో శుభబుద్ధియు, జ్ఞానమును చటుక్కున తోచును. “ ఏమి ! ఈయన భక్తిమాట చెప్పుచున్నాఁడా ? ఈయన వివేకమును చేతఁ బుచ్చుకొని దేశ దేశములు తిరుగువాఁడు గాని, భక్తిమాగఁము నెన్నఁడును బట్టలేదే ? ఈయన ఏల మృదంగమును సహ వాయింపుచున్నాఁడు ? అట్లగున హరియె యవతరించును గాఁబోలు ! ‘ బ్రహ్మకృపాహ కేవల ’ మను మాట ప్రమాణ మగును గాఁబోలు ” నని లోకు లందురు. ఈ ప్రకార మందఱును భక్తి మాగఁమునకుఁ దిరుగుదు రనియే యిట్లయ్యెను. అంతయు నీశ్వర కేళియని భక్తిలో మునిగి చూచితిని. పాశ్చీనభక్తులు కొంచెము సహాయమును జేయఁ గలిగి యుండు వారు

నా కెవరును ఏమియును చెప్పలేదు. ఓ యీశ్వరా ! రక్షింపుము ; రక్షింపుము. “ ఓ భగవానుడా ! బ్రతికింపు ” మనుచుండఁగనే దినములు గడచుచుండెను గాని, శీఘ్రముగ భక్తిమాగ్గము నావిషగ్గరింపుమని మాత్రము నా కెవరును జెప్పలేదు. కేవల మొకఁడు మాత్రము చెప్పెను. ఎవరు చెప్పవలయునో ఆయనయే చెప్పెను. “ సాహారా \* ” మధ్యఁ గమలా ముద్భవించెను. రాతినేలమీఁదఁ బ్రేమపుష్పము పరిస్ఫుటితమయ్యెను. పార్థనాబలమున సకలమును కాఁగలదు. అభావమంతయు ముక్తముగును. ఇప్పుడు నాకు జలము స్థలము నుభయమును నున్నవి. విశ్వాస హిమాలయము నున్నది ; భక్తిసరోవరము నున్నది. వైరాగ్యమున్నట్లే ప్రేమయునున్నది. జనని నన్నొక చేతితో వైరాగ్యమును దినిపించును ; ఇంకొక చేతితోఁ బ్రేమను దినిపించును. రెండుహస్తములతోను ఊరక తినిపించుచున్నది ; శ్రీహరి మహత్తరుఁడయ్యెను ; భక్తిసరోవరమును విస్తీర్ణముచేసి సుఖమును ఆనందమును వృద్ధిచేసెను.

ఓ దీనశరణ్యా ! ఓ కృపాసింధూ ! నీప్రేమ యపారము. నీ కారుణ్య లీల లద్భుతములు. పరథమమున ని న్నేవిధముగఁ గంటిని ? అప్పు డెట్టి భయానక రూపమును దర్శించితిని ! ఇప్పు డన్ననో సుఖపుష్పములు హృదయసరోవరమునఁ దేలి యాడుచున్నవి ! ఎట్లు నీ విట్టి సుందర రూపమును గనుపఱిచితివి ? ఈ రూప మెక్కడ దాఁగియుండెను ? ఏమార్గముఁ బట్టి వచ్చెను ? మిత్రులకు ఆశాసంవాదమును దెలిపితిని. ఇప్పుడు వా రెవ్విధమున నైన నీ

\* అఫ్రికాఖండమున భూమధ్యరేఖకు (Equator) పైగా నుండు నొక విస్తీర్ణ మరుభూమి.

యానందమును బొందునట్లు చూడుము. ఏమార్గమును బట్టుకొని,  
 ఏ శుష్కసికతాప్రదేశముల మధ్యగుండ, ఏ కొండయంచుననే  
 ప్రయాణము చేసిచేసి, తుద కీభక్తి సర్వోపరతీరమునకు వచ్చిచేరితి నో  
 సరిగ నిర్ణయించి చెప్పలేను ; గ్రామములను గుర్తించుచు రాలేదు.  
 అందువలననే, “ ఈమార్గమున వెళ్ళిన భక్తి యుద్భవించును ;  
 మృదంగమును వాయింపుము ; లేక ఆమార్గమును బట్టుకొనుము ; లేక  
 నృత్యము చేసిన బాగు” నని ఇవిధమున నెవరికిని జెప్పలేకున్నాను.  
 ఏమియును స్మరణలో లేదు ; అజ్ఞానమే లేదు. ఒకప్పుడున్నది కాదు;  
 ఇప్పుడు వచ్చినదని మాత్రమే స్మరణ యున్నది. ఒకప్పుడున్నదినున్న  
 అష్టా యిని పిల్వలేకుండువాడను ; ఇప్పుడో ఇట్టి తల్లిని నీ వెచ్చట  
 దాగియున్నావనుచున్నాను. బ్రాహ్మణ్యంలో నెవరికేని ఆశాంతి  
 కలుగుచున్న నది నా తల్లివైన నిన్ను దర్శింపకుండుటచేతనే  
 కలుగుచున్నది. నిన్ను దర్శించిన యెడల దుఃఖరజని యంతము  
 నొందెను. ఆనందమయియగు నాతల్లిని ఎవరెవరుచూచిరి ? ఎవరు  
 చూచిరో వారిని నా సఖులందును ; ఆశింగనముఁ జేయుదును ; నాకు  
 వారు బంధువు లగుదురు ; వారు నా కందఱకంటె శ్రేష్ఠులు. అమ్మా!  
 ఇట్టి మిత్రులను నాకిమ్ము ! బ్రహ్మ బ్రహ్మయని పెద్దపెట్టున నటచిన  
 నేమగును ? ఇప్పు డొక చుక్కరకైనఁ గలియదు ; అయిదుగురిలోను  
 మిళనము లేదు. ఇట్టి జననిని అందఱును స్వీకరించిన గభీరప్రేమ  
 యొక్క మిళన మగును. ఇంక మతశాఖోపశాఖలయొక్క  
 భేదముగాని, వర్ణభేదముగాని యుండదు. ఒక్కతల్లిని దర్శించిన  
 వివాదము లేన్నఁడును కలుగవు ; విచ్ఛేద మెప్పుడును గలుగదు. నే  
 నెవరిని “ తల్లి ” యందునో మఱియొక రట్లనరు ; నే నెవరిని  
 “ పరిత్రాతా ” యందునో మఱియొక రాయన యొద్ద పరిత్రాణము

నన్వేషింపరు ; ఇందుచేతనే ఇంతవివాదము ఇంతకష్టము, ఇంతక్షేమము. ఓయి హారీ ! నీ వెపుడును వివాదములఁ బుట్టింపవు. నృత్యము చేయువారిమధ్య వివాదము ఉండదు. తల్లి యుండఁగ వివాదములు తటస్థించునా ? కరుణామయీ ! ఏరాజ్యములో నృత్యమున్నదో, ఆరాజ్యమున వివాదము లుండునా ? ఎప్పుడా నృత్యపుదినములు వచ్చును? ఆశావార్తను దెలిపితిని; బంధుజనులు విని సాధనచేయుదురో లేనో తెలియదు. తల్లీ ! నిన్ను దర్శింపనన్నాళ్ళును, నాలుగు, ఆఱు, పది శాఖలు కానేయగును. కోని లక్షలక్ష వత్సరముల తరువాత శాఖోపశాఖ లుండనట్టి దినము వచ్చునని యెఱుఁగుదును. ఏమికఠోరము ! అన్నాళ్ళు నిరీక్షించి యుండవలయునా ? తల్లీ ! ఆనందమయీ ! ఏకొలఁదిమంది సోదరీసోదరులము ఈనవవిధానమున నిన్నుఁ బూజింప నుద్యమించితిమో, మేము నిన్నే పూజించునట్లును, ఇంకెవరిని బూజింపనట్లును, దయయుంచి గతిహీనులమైన మా కీవరము నిత్తువు గదా ! నే నెండాకులను బోగుచేయుచు పడియుండువాఁడను. నా కెట్టిదశ గలిగినది ! ఆహా ! జననీ ! భక్తిలో మగ్నుడ నెతిని. ఇంకను మగ్నుని జేయుము. భారతము మగ్నుమగును గాక ! పృథివి మగ్నుమగును గాక ! భక్తిలో దేశము ఓలలాడుచుండఁ జూచి చత్తును. విగ్రహపూజ పోవుచుండఁ గాని, లేక బ్రహ్మజ్ఞానుల సంఖ్య వృద్ధియగుచుండఁగాని, చూచిన నంత సుఖము నాకుఁ గలుగదు. “అదిగో ! జననిని పిలుచుచున్నా”రని వినిన మహాసుఖమగును. జననిని దర్శించి యందఱును నవనృత్యములో నృత్యము చేయుదురని ఆశయగుచున్నది. మేము కొలఁదిమంది సోదరులము ఎల్లుంటిమి ? ఎట్లయితిమి ? లోకులు పరిహసించురను లజ్జను విసర్జించితిమి ;

ఈదినము కంపితభక్తి— పరిగల్భభక్తి— మేరలేనిభక్తి—  
 పిచ్చెత్తించుభక్తి— కలిగినది. రేపేమగునో యెఱుంగను. నృత్యము  
 ననుసరించియే నాటకము. తరువాత నేమగునో ఎవరును జెప్పలేరు.  
 తల్లీ! ఒక్కనివైపునకే యందఱ దృష్టియు మరలునుగాక!  
 పంచహారులు మాకవసరములేదు. అనేక మత దేవతలను, నలుఁబదివేల  
 బ్రహ్మలను బూజించిన జగత్తునకు సుఖముకలుగదు. ఏకజననివైన  
 నీవు మధ్య నిలఁబడుము. సమస్తభారతమును నీనలువైపుల నాట్యము  
 చేయునుగాక! దయాసింధూ! మేము ప్రతిభాన్వితమగు భక్తితో  
 నాట్యము చేసి చేసి ప్రమత్తుల మగుదుముగాక! ఓయి యనాథనాథా!  
 దయనుంచి మాకొకమా టీ యాశీర్వాదము నిమ్ము!

## అష్టమాధ్యాయము.

లజ్జ : భయము.

భానువారము ౨ ఆశ్వియుజయు ౧౮౦౪ శకము.

దౌర్బలత్వము యొక్క పరిచయము నిచ్చినపుడు,  
జీవనముయొక్క పరస్పరవిరోధభావముల మాటయును  
జెప్పబడితము. ఈజీవనములోనుండిన యిభావమును గుఱించి  
చెప్పితిని ; ఆయిభావ మీశ్వరప్రసాదమువలనఁ దిరోహిత  
మైనసంగతియును మీరువింటిరి. ఈజీవనములో రెండుభావముల  
యొక్క విరోధమగ పడెను. ఆకర్షింపుఁకు. ఆవిరోధము  
యొక్క సమన్వయశాంతిని యథాసమయముగా జీవనమున  
ననుభవించుచున్నానని తెలిసికొనుఁడు. ఈజీవనమున  
ననేకదినములనుండి లజ్జాభయములకు దాసుఁడ నై యుండవలసి  
వచ్చినది. తక్కినరిపులులవలెనే లజ్జాయుభయమును నుపద్రవమును  
గలిగించుచున్నవి ; ఇంకను నాయుపద్రవము పోలేదు. కావలయునని  
ఆదరించి నేను లజ్జాభయములను బ్రభువులుగా స్వీకరింపలేదు.  
లజ్జాభయములు సాధుసజ్జనులకు శత్రువులు. సకలపాశములు  
భిన్నములైనట్టై, ఈపాశములును భిన్నములగును. సాధనయొక్క  
యిభావముచేతఁ గానిమ్ము, లేక స్వాభావిక దౌర్బల్యమువలనఁ  
గానిమ్ము, లజ్జయును భయమును ఇప్పటికిని నాయందున్నవి.  
ప్రయత్నించికూడ నీరెంటిని వదలలేకున్నాను. అడుగడుగునకు  
నీరెండును బ్రత్యక్షమగును ; వీనియొక్క యధికారములోఁ  
బడియున్నానని తోచుచున్నది. లజ్జా భయములయొక్క  
క్షేత్రమువేఱు. శ్రీహరి లజ్జాభయములను ధర్మభూమినుండి  
సెలవిచ్చిపంపించి, వానిని సంసారమునందుంచెను. క్రిమముగ

ధర్మపరితాపమును విస్తరింపఁజేసినకొలఁదిని, వివేకము పరిబలమైన  
 కొలఁదిని, ఉపాసనాపార్థనలవలన హరిభక్తి వృద్ధియైనకొలఁదిని,  
 విశ్వాసతేజములు అధికమైనకొలఁదిని, ధర్మరాజ్యముల నన్ను  
 భయపెట్టఁగలిగిన తావులే నట్లు తోచెను. మనుష్యుఁడు వ్యర్థుఁడని  
 ఈశ్వరప్రసాదమువలన జీవనముయొక్క ప్రాతఃకాలముననే  
 గ్రహించితిని. విశ్వాసము వృద్ధియైనకొలఁదిని ధర్మసంబంధమున  
 లజ్జాభయములు, తగ్గెను. జీనములో నిప్పుడును  
 లజ్జాభయములున్నవి; కాని అవియున్నది పృథివీతలమున.  
 ఎక్కడ నీశ్వరాదేశము వినఁబడదో, ఎక్కడ నిదినాకర్తవ్యమని  
 గ్రహింపలేనో, అక్కడ పురాతనులైన యీయిద్దఱుప్రభువులును  
 జీవనమును తమవైపునకు లాగివేసి తీసికొనిపోదురు. అట్టి  
 యవస్థయందుఁ బడిన ముఖికాంతి తప్పును; పదిమందిమధ్యకు  
 వెళ్ళుటకుఁగాని, లేక వారితో సంభాషించుటకుఁగాని సిగ్గునిపించును;  
 భయమగును. అనేకసమయములయందు దీమస్తకము సాహసముతో  
 ఉత్థితమై యీశ్వరునినామమును గీతనచేయును; కాని యదియె  
 మఱల నతిసామాన్యమగు మనుష్యులమందు వంగిపోవును.  
 పృథివిమీదికి స్వాభావికదౌర్బల్యముతోను, లజ్జాస్వభావముతోను  
 వచ్చితినిగాఁబోలును. లజ్జాభయములు పొడకట్టినన్నిమాటులును  
 లోలోపలఁ గష్టముతోఁచును. ఎవరినిజూచిన నాకుభయము? ఎవరిని  
 హీనులని మూఁఢులని యందురో, అట్టి తోవనుబోవు సామాన్యపుఁ  
 గులివాండ్రును జూచినను నాకుభయమే. గొప్పగొప్ప విద్వాంసులను  
 జూచిన వారిమధ్యఁ బ్రవేశించుటకు సాహసమురాదు. “విద్వజ్జనులు  
 సన్మానము నందునట్టి, ఇట్టి పెద్దదర్బారులోనికి నీవు రావీలులేదు..  
 ఇక్కడ జ్ఞానముయొక్క విక్రమము. అంధకార మిక్కడకు



రావలనుపడ ' ' దని మనస్సనును. లోపల నేదేని యిట్టియూ దేశమును  
 వినుచుండుటలేదు ; కాని విద్వాంసులసభలో వెను వెనుక నె  
 యుండుటకై స్వభావము తనంతనెకోరును. ఎవరు ధనాధ్యులో,  
 ఎవరు లోకమునఁ గడునాదరము నందుదురో, ఎవరు  
 సంపచ్చిభిరమున వసియింతురో, వారిమధ్యఁ బడినను నరిగ నిష్టే  
 యగును. ధనమానములయొక్క యజ్జ్వలపరిచ్ఛదము నెక్కడఁ  
జాతునో, అక్కడ స్వభావము తనంతనె సంకుచితమునొందును. ఈ  
 యందఱను జూడ నిచ్చగలుగదు. ధనికులును, అభిమానులును,  
 విద్వాంసులును, అగునీ మూఁడు తరగతులవారి యొద్దకును, మనస్సు  
 సహజముగనే వెళ్ళలేదు; సహజముగనే వెళ్ళనిచ్చగింపదు. వెళ్ళుమని  
 కతావ్యమనును ; అందుచే వెళ్ళుదును. ఉపన్యాసము నిమిత్త  
 కతావ్యముచెప్పను ; అందుచే నిత్తును. ధర్మ మాదేశించునుగానఁ  
 జేయఁగలుగుదును. ఆదేశ మెక్కడ వినరాదో యక్కడ నెంత  
 యోలోచింతును ! హస్తములు దుర్బలములగును ; పాదములు  
 నిస్తేజములగును ; చక్షువులు తమంతనే మూసికొనిపోవును. అట్టివారి  
 మధ్యఁ బడిన, “అహో ! ఎక్కడికి వచ్చితిని ! నే నీవీరినడుమ  
 నుండుటకుఁ బనికిరానే ! ” యనిపించును. మాట్లాడఁబోయిన  
 వ్యాకతణపుదోషములు కలుగునని తోచును. శక్తిలేదు ;  
 ఎట్లుపోదును ? శరీరము కాంతిఁదప్పను ; ముఖము మలినమగును ;  
 తల వంగిపోవును. “ఎప్పుడు సభముగియునా ; ఎప్పుడు సామాన్య  
 మిత్రులయొద్దకు వెళ్ళి కూర్చుందునా ; ఎప్పుడు నామండలిలోనికి  
 వెళ్ళి పడుదునా ; ఎప్పుడు నిజగృహమునకు వెళ్ళి స్వభావముయొక్క  
 స్వచ్ఛందతను పొందుదునా ; ” యనియే తోచుచుండును. లజ్జ  
 కష్టముకలుగఁజేయును. “వీరును మనుష్యులే ; నేనును మనుష్యుడనే ;

దోషములు వచ్చినప్పటికిని, ధనము, మానము, విద్య యున్న వన్నెంత మాత్రమున క్షమింపరా? పాణమును దీయఁగలుగుదురా? అవమానింతురా? మెడమీఁదఁ జేయివేసి యెవరైన నెట్టుదురా?” యని తలపోయుచును. ఎవరైనఁ దరిమివేసినను వేయవచ్చును. “నీకుఁ జదువంతగా రాదు; విద్యాంసుల సహవాసము చేయుటకు నీవు తగవు. నీవు ధర్మోపదేశము నీయఁగలిగి యుండవచ్చును, గాని, ఎక్కడఁ బాండిత్యమునకుఁదక్క మజియొకదానికి నాదరము లేదో, అక్కడికి రా నీకధికారములే” దని, విద్యాంసు లనిన ననుచున్నాడు. ఇట్టి సకలస్థానములకును వెళ్ళలేదనిగాని, లేక తక్కువ వెళ్ళిననికాని కాదు. పదిపర్యాయములు వెళ్ళియుంటిని; పదిపర్యాయములును గౌరవమునందితిని; అయినను ఈ మాటు ఏదేని దోషము కలుగవచ్చునుగా! మహాలజ్జ! మహాభయము! జీవము నిలిచియుండుటకూడ సంశయమేమోయని తోచునంతటి భయము. ఎవరేని తోడనుండకుండ నొంటరిగ నింటిలోఁగూడఁ గూర్చుండుటకు సాహసమురాదు. ఒంటరిగ దేశభ్రమణములోఁ బ్రవృత్తుఁడనగుదుననుచింత యుచితమని తోచదు. ఏదేని కార్యమును జేసిన నలుగురితోఁ గలసి చేయఁగోరుదును. ఎక్కడికేని వెళ్లవలసివచ్చినఁ బదిమందితోఁ గలసి వెళ్లఁగోరుదును. “సంసారములో నేకాకినై వెళ్ళవలదు; ధనికులయు, మాన్యులయు, మధ్యకు నొంటరిగ వెళ్ళకుము.” ఎవరామాటను జెప్పవారు? ఎవరునారు? బ్రహ్మవాదియూ? కాదు; స్వభావము. “ఇట్టిప్రకృతిఁగల మనుజుఁడు ఏకాకియై ఎక్కడికిని వెళ్ళఁగూడదు; ఇట్టిచూనవుఁడు ఒంటరిగ నెక్కడికిని వెళ్ళుటచితముకాదు.” అని స్వభావమనును. స్వభావమునకది పనికిరాదు; తనవారెక్కడనో అక్కడనే

యుండఁజూచును. విదేశమందుఁగాని, స్వదేశమందుఁగాని, ఏకాకియై పోవుట తటస్థించెనేని, తాను అసహాయుడను, నిరాశ్రయుడను నైపోతినని యనుకొనును. బంధుమిత్రులు ఏకాకులుగ నెన్నిచోట్లకు వెళ్ళగఁజూచితిని ; అంధకారములోనికిని వెళ్ళుదురు ; కాని, ఈవ్యక్తి యింతధర్మసాహసము కలవాడైకూడఁ గొన్నికొన్ని విపత్తులమధ్యఁ బడిన భయపడును. ఏకాకియై వెళ్ళలేడు. ఏవ్యక్తి బ్రహ్మను విశ్వసించునో, అతనికి భయమేమి ? ఇది పృథివియొక్క శూన్యభాగముగదా ! ఈసకలస్థానములందును వ్యాఘ్రముమందు డ్చోద్రశిశువులువలె భీతిల్లవలయును. ఇక్కడ నాకృమణకారులగు శత్రువులు నలుదిక్కుల నున్నారు. మనస్సందుచే భీతిల్లును. ఎక్కడి విషయములలో ధర్మకథలేదో, ధర్మసంబంధములేదో, అక్కడనే, లజ్జయు ; అక్కడనే భయమును. ఉపాసనతో నెక్కడ సంబంధమున్నదో, అక్కడ పదిరెట్లధికముగ భయకారణములున్నను, భయము పరుగెత్తిపోవును ; కాని, మఱియొకచోట “దూరమగుము, లజ్జా ! ” “దూరమగుము, భయమా ! ” యనినను పోవు. పదిమంది చూడవచ్చుచున్నట్లు కనఁబడఁగనే పలాయనమగుటకుఁ గోరిక పుట్టును. ఎట్లున్నారనికూడ నడుగలేను ; వారిముఖమువైపునకుఁ జూడనులేను. వారు ముందుగమాటాడరేని, భయమెక్కువగును. తత్క్షణమే పరుగెత్తిపోయి, ఏపర్వతపుగుహలోనో దాఁగికొనఁజూతును. ఎంతెంతమంది గొప్పగొప్పవారు వత్తురు ; ఇక్కడనుండి లేచిపోతేనా యని చింతింతును. ఇంటికి ధర్మానక్తులు వచ్చినఁగూడ మర్యాద చేయలేను. కొండలుకొండలు అహంకారి ననుకొని లేచిపోదురు ; ధార్మికుడ నైతి నను నభిమానముచే నుబ్బిపోతినందురు ; కటూక్తుల వచింపను వెనుదీయరు. నన్ను నేను నమధిఁంచుకొన్న నన్యాయ

మగును ; కాని స్వభావమును ధౌతము చేసినను నేమియుఁ గాదు. ఈస్వాభావిక దౌర్బల్యము పోదనుకొనియెద. కొంచెము తగ్గినను, ఒక్కమాటుగాఁ బోవుననుకొనను. “ ఏమి నమాత్రము వచ్చున దేమి? విషయానకులతో నుండలేనుగదా ! వారితోఁ గలయిదుగదా ! ధగ్గ్రసంబంధముగాక యన్యసంబంధమును గోరనుగదా ! ” యని మధ్యమధ్య యనిపించుచుండును. గర్వితుఁడు, దాంభికుఁడు, అహంకారి, అనుపేర్లను బొంది పడియున్నాను ఏమి చేయును ? పదమందిలోఁ గూర్చున్నపుడు, ముఖవైఖరినిఁ జూచితిరేసి వీఁడు పరుగెత్తిపోవఁ జూచుచున్నాఁడని తెలిసికొందురు. బజారుపేథు చెప్పఁగనే పలాయనముగా నిచ్చులును. సంసారము నానుభుము వైపునకుఁ జూచెనేని దేహచ్ఛాయ పరివర్తితమగును. ఓసంసారచూ ! నీవు దృష్టినిడితివేని నాలోపలిరంగున నా మాటిపోవును. నీవు నాలుగు మాటలఁ జెప్పుము. ఇంక నేను నేనుగాను. కేవలము దేహమునుండిఁ ఘర్మము నిర్గతమగును. శరీరము అవసన్నులఁ జెందును. అప్పుడు, ఇట్లొక్కింత సేపైనచోఁ జచ్చిపోదు ననుకొందును. కూర్చుండినవారు లేచిపోయిన బాగుండునని యనిపించిన యవస్థలలోను బడితిని. ఇంకఁ జెప్పలేను. లొకులు మధ్యమధ్య నెన్నెన్ని కఠినపుమాటల ననిరి ; నేను బాలకునివలెఁ గూర్చుండియున్నాను. నలుగురుదొరలు బంగాళీయునితో మాటాడవచ్చినపుడు దగ్గఱ నెవరైన నుండిన బాగు ఎవనికి లజ్జాభయము లింతయధికమో, అతఁడు పృథివియొక్క పథమున నొంటరిగఁ దిరుగఁగూడదు. ఇందుచే విశ్వసనీయుఁడైన మిత్రుఁడొకఁడు సర్వదా యవసరము ; ధాత్రివలె దగ్గఱనుండుట శ్రేయము. ధర్మరాజ్యమున నీశ్వరకోడమందును, సంసారమున ధాత్రియొక్క కాని, లేక మిత్రునియొక్క కాని కోడమందును

ఉండనియెడ జరగదని యీవ్యక్తి బాగుగ గ్రహించెను. ఎవ్వఁడైన నొక్కమిత్రుఁడు సంసారములో నావాఁడై మాట్లాడుచుండిన బాగుండునని యనిపించును. ఒక్కవైపున నీలజ్జయు, నీభయమును; కాని ఎక్కడఁదర్మమో యిక్కడ సింహమువలె దర్జనగర్జనములు. అక్కడ మనుష్యున కేమాతృమును భయపడను. ఎన్నఁడును, పిమనుష్యుని గౌరవమును నిలుపలేదు; నిలుపనులేను. నాధర్మమొక్కడ నిర్లజ్జితునిగాఁ జెప్పుచున్నదో, అక్కడ నృత్యముచేయుఁగలను; తక్కినచోట్లఁ జేయుఁబోయినఁ బదివత్సరములు యత్నించికూడఁ జేయలేనని తోచుచున్నది. ఎక్కడ నీశ్వరుఁడో, యిక్కడఁ బదిమందియును హీనుఁడు, నీచుఁడు అనునట్లు నాట్యముచేయుఁగలను. అననిమ్ము; అందుకు సిద్ధము. కడునిర్లజ్జభావముతో ననేక కార్యములను జేసితిని. ఒకటితరువాత నొకటిచొప్పున ననేకములు చేయఁబడినవి. రాజబాటల, ఘట్టముల, సకలస్థలములయందును జేయఁబడెను. జనని ఆజ్ఞయిచ్చినపుడు, లజ్జయేమి? భయమేమి? ఇక్కడ లజ్జాభయములను శత్రువులుగా నెంచి ఖండఖండములుగాఁ జేయవలయును. పదిమందిముందు విగుద్ధసత్యమతమును బ్రచారము చేయవలసివచ్చిన నిర్లజ్జితుఁడనగుదును; భయమును ద్యజింతును. గొప్పగొప్పరాజులును, పెద్దయధికారులును ఉన్నప్పటికిని సత్యప్రచారముచేయుదును. కాని, మఱియొకవిషయమున నేల భయ మగునో తెలియదు. ఒకస్థానమున నేదిసింహమో అది మఱియొక స్థానమున మేషశిశువు. సమయవిశేషముచే, స్థానవిశేషముచే భయానకమైన లజ్జయు, అత్యంతమైనభయమును గలుగును; అట్లుగనే మఱి సమయవిశేషముచే, స్థానవిశేషముచే భయానకమైన నిర్లజ్జయు అతిసాహసమును గలుగును.

ఓదీనబంధూ ! ఓయపారకరుణాసింధూ ! నీవెవనితో నీక్రీడల  
 నలుపుదువో, అతనిచరిత్రమును అన్యులుగ్రహింపలేరు ; అతఁడు  
 తానే గ్రహింపలేఁడు. నేను లజ్జాభయములమధ్యఁ బడి.  
 యొక మాతీదిక్కునకు, నొక మాతాదిక్కునకుఁ జూచుచున్నాను.  
 నేను పృథివినిఁ జూచి యింతభయపడుదునేల ? ఎంతోమంది  
 నిందించుచున్నారు ; నోషారోపణఁ జేయుచున్నారు ! లోకులవలన  
 నీవ్యక్తి గురహంకారియని పరిగణింపఁబడెను. నీయాశ్రితులకు  
 మానసభయము నుంపనా ? నిన్ను విశ్వసించినవాఁడు  
 అహంకారియయ్యెనా ? వీనియందహంకారాభిమానములు లేవని  
 నీవు చూచుచునేయున్నావు ; అది లజ్జాశీలము ! పృథివియొక్క  
 లోకులమధ్యఁ బడినపుడు నేనెట్లు సంకటములపా లగుదునో  
 నీవెఱుంగుదువు ! హృదయమున నెట్టిజడభావము కలుగునో  
 నీవెఱుంగుదువు ! ఆయవస్థ నర్థనాతీతము ! ఏమాత్రమును  
 సంభాషణ చేయలేను ; లజ్జాభయములు పొడిచిపొడిచి చంపుచున్నవి.  
 ఈజీవనములో నీరెండుదుర్బలత్వములు నున్నవని బంధుమిత్రులు  
 గ్రహించిరి. నేను నాపక్షమును నమర్చించుకొనఁబోవుటలేదు. నన్ను  
 మంచివాఁడననిమ్ము ; చెడ్డవాఁడననిమ్ము. ఆనైపు లక్ష్యముంచి  
 జీవనవేదమును జెప్పుటలేదు. నాకు భయమునున్నది ;  
 లజ్జయునున్నది. కాని, నీయందాసక్తిగలిగిన హరిభక్తులెవరో,  
 వారిముందు లజ్జయుండదు ; ఏమాత్రము భయముకలుగదు.  
 కొంచెముకలిగినను, అక్కడ నంతగాఁ బరిచయము కాలేదనియే.  
 నావాండ్రముందు నేను సాహసినైన సింహమును. వారిముందు  
 మనసువిప్పఁ గోరికపుట్టును. బయటివారు వచ్చినంతనే జిహ్వా  
 జడమువలె యగును. తల్లీ ! నాచరిత్రమును నీవెఱుంగుదువు. నాకు

సుఖ్యాతియుఁ, బ్రశంసయు నావశ్యకములు కావు. ఇందఁచే  
 నాకరిష్టమగుచున్నదని విశ్వసింపను. పృథివి భయానకస్థానము ;  
 పృథివియొక్క బాజారులోను, దుకాణములలోను, నేనెట్లు కార్యముల  
 నొనర్తును ? కర్తవ్యముగాకున్నయెడల నాయన్నిస్థానములకుఁ  
 బోను. సంసారముయొక్క అగ్నియందు నన్నుఁ బడఁద్రోయకుము.  
 నీపాదపద్మములు నాకు బాగుగనుండును ; మఱియు నీయనుగతులగు  
 కొలఁదిమందిబంధుమిత్రులును బాగుగనుందురు. ప్రచారకునిఁజేసితివి ;  
 వేలవేలమందితో వర్తక సరణిని నడుపవలయును.  
 నెల్లవలసినచోట్లకెల్ల బలియివ్వఁబడనున్న మేకవలె వణకుచు  
 వణకుచు నెఱుదను. వీడు దక్షిణుఁడుగాఁడని, నీపుణుఁడుగాఁడని  
 నీవెఱుఁగుదువు. ప్రతాపమునీదిగా, మహిమనీదియ. ఇట్టిలజ్జాశీలుని  
 నృత్యములోఁ బ్రవృత్తునిఁజేసితివి ; ధర్మములో సాహసునిఁజేసితివి.  
 ఎవనిస్వభావము లజ్జాభయములతోఁ గూడినదో, అతఁడుగూడ  
 భీమరవముతో బ్రహ్మనామముఁ గీర్తన చేయుచున్నాఁడు. తల్లీ ! నీవు  
 లజ్జాహీనునకు లజ్జఁబుట్టింపఁగలవు ; మఱియు, ఎవనికి లజ్జయన్నదో,  
 అతని లజ్జాకూడరముచేయఁగలవు ; పృథివియొక్క బలవంతుని నీవు  
 దుర్బలునిగఁ జేయఁగలవు ; దుర్బలుని నబలునిఁజేసి  
 యాతనిహంకారముతో నితరులను భీతిల్లఁజేయఁగలవు. ఈదీను  
 నెట్లుచేసితివి ? లజ్జాశీలునకుఁగూడ ధర్మములో లజ్జవోయెననునది  
 ఒకయాశయొక్క మాటగదా ! అందుచే హస్తములను జోడించి,  
 అందఱసాహసము వృద్ధియగుఁగాకని ప్రార్థింతును. ధర్మమునకుఁగాను  
 లజ్జ కలుగకుండునుగాక ! ధర్మమునకై మొండివాఁడు కావలయును.  
 కాలమైనది. మహిమాన్వితమగు భక్తియొక్క గౌరవార్థమై,  
 త్రోవత్రోవను సంపూర్ణముగ లజ్జాహీనుఁడనై తిరుగుదును. ఇపుడు

శుభ సమయము వచ్చినది ; ఇపుడు భయపడితి నేని నవవిధానమునకు  
ముప్పువాటిల్లును. నృత్యముచేయు సిద్ధుడనైతిని ; ఇపుడు  
తలమీదిముసుగును దిగలాగను. లజ్జకుఁగాను ఆదేశమును  
పాలింపమానలేను. మానావమానములమధ్య సంపూర్ణముగ స్థిరుడనై  
శ్రీపాదపద్మములను సాధింపయత్నింతును. లోకులు లజ్జాశూన్యుడ  
వందురు ; హీనుడవని యసహ్యించుకొందురు. నేనిపుడు  
కడుసౌఖ్యము ననుభవించుచున్నాను ; అందుచే నిరంక  
మనుష్యముఖమును జూచి భీతిల్లుదుననుకొనను. పృథివిమీద  
బూలకునివలె నసహాయుడనై యుండవచ్చునుగాని ధర్మరాజ్యములో  
సింహమువలె నగుదును. ఓతల్లీ ! ఓజననీ ! ధర్మరాజ్యముతోఁ  
గిరీటమునిన్ము. ప్రాణమున్నను, ప్రాణముపోయినను నీనామమును  
జయపెట్టవలయును. ఆశీర్వాదింపుము. భక్తిలో నిర్లజ్జుడనగుదును.  
విశ్వాసములో సాహసికుడనగుదును. మఱియొకవిషయమున  
లజ్జాభయములుండిన నంతచింతలేదు. కరుణామయీ ! భక్తిలోను,  
విశ్వాసములోను నిర్లజ్జుడనై, సాహసినై, శుద్ధుడను, సుఖిని  
నగునట్లు కరుణయుంచి యాశీర్వాదింపుము. తల్లీ ! దయనుంచి  
యీప్రార్థన సఫలముఁజేయుము.



## సవమాధ్యాయము.

యోగసంచారము.

భానువారము ౯ ఆశ్వయుజము ౧౮౦౪ శకము.

భక్తి నాపక్షమున నెల్లుపాజ్జితవస్తువో, యోగమును అటులే.  
 ధర్మజీవనముయొక్క ఆరంభకాలమున యోగి నైయుండలేదు ;  
 యోగముయొక్క నామమును వినువాఁడనుగాను ; యోగముసంగతి  
 నెఱిగియుండలేదు ; యోగముయొక్క లక్షణములను  
 నిష్ఠన్నముచేయుఁగలవాఁడనుగాను ; యోగసంఘమున నెప్పటికైన  
 నడువవలసివచ్చునేమో యను నాలోచన కలుగలేదు.  
 కడుఁబుణ్యవంతుఁడ నగుదును ; సచ్చరిత్రుఁడనగుదును ;  
 ఈశ్వరునియొక్క వాంఛితకార్యముల నెరవేర్తును ;—ఇదియే  
 ధర్మమునుకొంటిని ; ఇదియే నాకర్తవ్య మనుకొంటిని.  
 యోగినేల కావలయునో యోగిఎవఁడో, యనునీ సకలచింతలయందును  
 ప్రవృత్తుఁడ నగువాఁడనుగాను ; ఆవైపునకే నెల్లువాఁడనుగాను.  
 యోగముమాట యపుడు బ్రహ్మసమాజములోఁ బుట్టిలేదు ;  
 యోగసాధనము బ్రాహ్మినికిఁ గర్తవ్యమని, పిపుస్తకములోను  
 గననైతిని. పదిపదునైదుసంవత్సరములు, సత్యమును, శ్రేయమును,  
 వైరాగ్యమును సాధనచేయుచుంటిని ; ఇందులోనె చాలఁగాల  
 మతివాహితమయ్యెను. ఈశ్వరప్రసాదమువలనఁ దుదకు  
 నాహృదయమున భక్తిసంచరింపసాగెను. క్రమమున భక్తి  
 ప్రమత్తతలోనికిఁ బరిణతమయ్యెను. భక్తి వృద్ధిగాసాగినపుడు,  
 భక్తిని స్థిరపఱుచుటకుఁగాను యోగమావశ్యకమని గ్రహించితిని.

క్షణస్థాయీయగు ప్రానుత్తత జన్మింపవచ్చునుగాని యోగమువినా  
 అది చిరకాలముండదు. ఈశ్వరునియందు విశ్వాసముండేనేని,  
 ఈశ్వరునితో నై కృతుగుట యావశ్యకము. రెండుండునేల ?  
 హృదయమెట్లు భక్తునిశ్శృదయమో, నయనమట్లు యోగినయనము  
 కావలయును. భక్తిమీఁదను, యోగముమీఁదను, ఈ యుభయము  
 మీఁదను నాదృష్టి పడెను; సాధనమీఁద నిచ్చపుట్టెను.  
 భక్తియోగములువినా బ్రాహ్మనిజీవనము ఎందునకును గొఱగానిదని  
 తోచెను. భక్తియొక్కరంగు పొడకట్టఁగనే శతసహస్రలోకులు  
 ఆరంగులొ అనురంజితులైరి; బ్రాహ్మసమాజమున భక్తియొక్కరంగు  
 విస్తృతమయ్యెను. భక్తియొక్క యెఱుపురంగు ఎప్పుడు నాదయ్యెనో,  
 అప్పుడు బంధుమిత్రులును మృదంగమును వాయించి, సంకీర్తనముచేసి  
 ప్రేమాశ్రువులను వिसర్జించుచు వिसర్జించుచు, భావమున గద్గదులైరి.  
 వారికి భక్తి అత్యంతముగఁ గలిగెను. యోగ మంత శీఘ్రముగఁ  
 గాలేదు. యోగము కొంచెము కఠినము ; సాధన కఠినము ;  
 మంత్రము కఠినము ; స్వయముగ గ్రహించుటయుఁ గఠినము.  
 ఈదినమువఱకును ఇది దుర్లభముగ నేయున్నది.  
 ఎవరీదుర్లభయోగమును సాధించిరో, వారు దీని నితరుల కీయలేదు.  
 భక్తి యొక్కనిదైనదేని, ఇంకఁ బదిమందిదగును. యోగ  
 మింతశీఘ్రముగ వ్యాపింపదు. ఒక్క శతాబ్దములో కేవలము  
 ఇద్దఱుముగ్గురుయోగులు మాత్రము కనఁబడుదురు. నేను  
 యోగముయొక్క పక్షపాతి నైతినిగాని, మనవారందఱును  
 యోగముయొక్క పక్షపాతులు కాలేదు. నాజీవనముతోఁ  
 గొంతలోపము కనఁబడినపుడు, యోగములేకుండ విశ్వాసము  
 నిష్ఫలమనియు, భక్తి ప్రేమవైరాగ్యములు ఎందునకుఁ

గొఱగొనివనియు, గ్రహించితిని. బ్రహ్మముతో ఏకమైపోతేనియెడల,  
మానవజన్మమునకు సఫలత్వము సిద్ధింపదు. ఈసత్యమును గ్రహించి  
యోగమార్గమును దొక్కితిని. శాస్త్రములను జదివి ఈమార్గమునకు  
వచ్చితిని? లేదు. పుస్తకములను జదివియో? లోకుల  
యుపదేశములను వినియో? కాదు. దేనివలనను గాదు.  
ఏపుస్తకములలోను నేనప్పుడు యోగముమాటను జూడలేదు.  
మృదంగాకారమున భక్తిశాస్త్రము నానికటమునకు వచ్చినప్పుడు,  
మనుష్యులమాటలచే నేను భక్తిలో దీక్షితుఁడనుగాలేదు.  
ఈశ్వరునియొక్క స్రావణవారి భక్త్యాకారమున వచ్చెను. అట్లుగనే  
ఎక్కడినుండియో ఒక్కమహావాయువు వీచుచు, వీచుచు వచ్చి  
యోగమును నానికటమునకుఁ దెచ్చెను. ఒక్కదిక్కువాయువు  
భక్తినిచ్చెను; ఇంకొకదిక్కువాయువు యోగమును దెచ్చెను.  
ఇవిధమున స్వర్గముయొక్క యిరుపార్శ్వములనుండి  
రెండువాయువులు ప్రవహించినవై, రెండుధనములను దెచ్చెను.  
హస్తగత మైనపిమ్మట దీనిని భక్తియందురనియు, దీనిని  
యోగమందురనియు గ్రహింపఁగలిగితిని. భక్తి యోగమును  
నుమిష్టముఁజేయును; యోగము భక్తిని శుద్ధముఁజేయును. ఒకఁడు  
సోదరుఁడు; ఇంకొకతె సోదరి. ఒకఁడు పరిచర్యఁజేసి భక్తిని  
విశ్వాసభూమిమీఁద దృఢముగఁ బ్రతిష్ఠించెను; ఇంకొకతె  
పరిచారికయై యోగమును రసయుక్తముగఁ జేసెను.  
ఒక్కయోగమేయైన నద్వైతవాదములోనికి ఓంపివేయునది;  
ఒక్కభక్తియేయైనఁ గుసంసారముల నుత్పన్నముఁజేయునది.  
కాని యోగమును పర్వతముమీఁద భక్తియను నుద్యానవన మేర్పడిను.  
ఆవనము స్వప్నవనముగాదు; కల్పనావనముగాదు; ఏలయననది,

సుదృఢమగు పరవ్రతముమీఁదఁ బ్రతిష్ఠింపఁబడియున్నది. యోగము  
 భక్తియోగము నను రెండుయోగములును గలియుటచే  
 మహాయోగమయ్యెను; ఆమహాయోగము ఫలించెను. ఈదేశమున నేను  
 భాగ్యవంతుఁడ ననుకొంటిని ; పిలయన ననేకులు  
 కఠోరయోగమధ్యమునఁ బడి, భయానకమైన  
 యద్వైతవాదసాగరమునందు మునింగిపోయిరి. భక్తియొక్క  
 యుచ్ఛ్వాసమున మత్తులై యనేకులు కుసంసాగములపాలైరి. నేను  
 రెండుదిక్కులను బంధించితిని. నాభక్తి యోగమునవలంబించి  
 యుండునది. యోగముచే నయినములు పరిష్కృతములయ్యెను; భక్తిచే  
 హృదయ ముప్పొంగెను. ఒకచక్షువు యోగముది; మఱియొకచక్షువు  
 భక్తిది. ఈశ్వరుఁడు నన్ను భాగ్యవంతునిఁజేసెను. రెండుచక్షువులను  
 సంపూర్ణముగాఁ దెఱచి ఒకచక్షువుతో యోగీశ్వరునిఁ జూచితిని;  
 మఱియొకచక్షువుతో భక్తియొక్క యీశ్వరుని దర్శించితిని.  
 కాష్ఠములలోను ఫలములలోను బుష్పములలోను సూర్యచంద్రులలోను  
 వాయుగ్నులలోను, జలములోను సారబ్రహ్మవస్తువును దర్శించితిని ;  
 మఱియొకచక్షువుతోఁ గాష్ఠాగ్నులమధ్య నెవ్వనిదర్శించితిని,  
 ఆయనయే శారిగదాయని, ఆయనయే యత్యంతసుందర తాకురు  
 గదాయని ప్రత్యక్షముగ ననుభవించితిని. ఎవనియొక్క  
 యాగంభము సత్యమో, ఆయనయే సుందరుఁడు. సత్యశివసుందరుఁ  
 డెవఁడో, ఆయనను జూచిన నానందమగునది; ఈదర్శనమువలన  
 జీవనమునఁ బవిత్రత సంచరించునది. రెండును గలసియుండుటచే  
 ననేకములగు పాపములనుండియు, నపరాధములనుండియుఁ  
 దప్పించుకొనఁగలిగితిని. ఇదివఱకుఁ గాష్ఠవృత్తికలను జూచినచోట  
 నిపుడికఁ గేవలము అంతియచూచుటలేదు. అధికసాధన చేయలేదు.

కన్నులు తెరిచికొని సాధనఁ జేసితిని. నలుదిక్కులను జూడఁ  
 బ్రతివస్తువుమధ్యమునను ఈశ్వరుఁ డను ప్రవిష్టుఁడై వసించుచుండఁగఁ  
 గంటిని ; జలముచోపల బ్రహ్మ, పర్వతములోపల బ్రహ్మ, శిలలో  
 బ్రహ్మ. జలమువంకఁజూడ బ్రహ్మ ప్రత్యక్షముగఁ  
 దేలియాడుచుండెను ; నునుకలువేయుచుండెను. పుష్పముయొక్క  
 తేకులమధ్య బ్రహ్మ మెదలకుండఁగఁ గూర్చుండెను. పుష్పములలోను,  
 ఫలములలోను బ్రహ్మను జూడఁగంటిని. గుల్మినులవైపునకుఁ  
 జూచిచూడకముందే శరీరము కంపించిపోయెను. బ్రహ్మ  
 నేఘన్నదిక్కునకుఁ జూచుచుండెను ; నన్నుఁ బిలుచుచుండెను.  
 నికటమునకు వెళ్ళితిని ; “ రావోయి ! దగ్గఱకురావోయి ! ” యని  
 మఱల ననెను. అతినికటమునకుఁ బోరిని ; బ్రహ్మ దొరకెనంటిని.  
 యోగమయ్యెను. యోగ మన నేమి ? అంతరాత్మతోఁ  
బ్రగాఢసంయోగము ; ప్రతివస్తువును జూడఁగనే తత్త్వము  
 ఆచూపుతోడనేయును బ్రహ్మాదర్శనము. కావ్యమింకఁ గాఢమనిపింపదు ;  
 ఆకాశమింక నాకాశముగ నుండదు. ఆకాశములోఁ జిదాకాశ  
 మగపడును. సర్వత్ర ఒక్కజ్ఞానము చకచకలాడుచున్నట్లు, ఒకశక్తి  
 టమటమలాడుచున్నట్లు, అనుభవమగును. జ్ఞానముయొక్క  
 ఉజ్వలప్రభ ఆకాశమంతయు విస్తృతమైయున్నది ; ప్రేమానందములు  
 వ్యాప్తమై నలుదిక్కులను శీతలముఁజేయుచున్నవి ; జీవునకు  
 శాంతినిచ్చుచున్నవి. ఈసకలభావములును బాండిత్యముచే, బుద్ధిచే  
 గలుగవు. ఇదంతయు నాజ్ఞాపించిన సిద్ధించునా ? సాధనవలన  
 సిద్ధించును ; ఈశ్వరకృపవలన సిద్ధించును. ఇది నాకిదివఱకుండినది  
 కాదు. ఉపాసన చేయువాఁడను ; ప్రార్థనచేయువాఁడను ;  
 పాసమునుండి విముక్తుఁడనగుటకై, పాపశృంఖలమునుండి

యుద్ధారమునందుటకై పతితపావనుని శరణముగొనువాడను..  
 యోగమును సాధనచేయువాడనుగాను. జ్వలించునగ్నివలె  
 నలుదిక్కుల బ్రహ్మాగ్ని ఛటఫటలాడుచున్నట్లు. మహావాయుప్రవలె  
 హూహూయనుచు బ్రహ్మవచ్చి శరీరమును దాఁకుచున్నట్టిదంతయు.  
 ననుభవమునకు రానికాలముండెను; క్రమముగ ననుభవమునకు  
 వచ్చెను. ఎప్పుడు అనుభవమునకు వచ్చెనో అప్పుడెక వదలిపోవునేల?  
 ఇదిగో! నికటముననే బ్రహ్మ; ఇంకను నికటమునకు వెళ్ళుదును..  
 ఒక మూరెఁడుమూరముననుండి ఆయునను దర్శింపవలెను. ఆయున  
 యొక్క నికటముననే కూర్చుండియున్నట్లు చూచుకొందును.  
 ఈప్రకారమున యోగము గాఢతరమయ్యెను. యోగములోనే  
 బరిమాణములున్నవి. అయిదునిమిషములలో యోగము, ఒక్క  
 నిమిషములో యోగము, ఘంటలో యోగము, ఎన్నిమాటులు  
 కావలయునో అన్నిమాటులును యోగము. ఈయోగమునకై  
 గురుప్రవినా, ఉపదేశమువినా, యత్నింపనారంభించితిని  
 వదలిపెట్టుటయనునది లేదు; చక్షువులున్నయన్ని నాళ్ళును,  
 బ్రహ్మను దర్శింపవలయును; ఎన్నిశబ్దములు విందునో,  
 వానియన్నిటిమధ్యను బ్రహ్మయొక్క శబ్దమును విందును.  
 ఆంతియసిద్ధించెను; ఇదివఱకు నయోగినై యెట్లుంటి నాయని  
 యిపుడాశ్చర్యమగును. బ్రహ్మవిద్యుత్తు ఛటాలుమని సమ్మఖిమునఁ  
 బ్రకాశించుచున్నది; లోపల మెఱయుచున్నది. కోరిక పుట్టఁగ,  
 బ్రహ్మను జూడనగును. చకుముకిని గొట్టినపుడు అగ్ని  
 రాలువిధముగనే, ఒక్కనిమేషమున శరీరములోను, హస్తములోను,  
 అంగుళిలోను, రసనలోను బ్రహ్మ ప్రకాశితుండగును. బ్రహ్మమా!  
 రమ్ము. ఈహస్తముయొక్క యంగుళినిఁ బ్రకాశింపుమనఁగనే

బ్రహ్మజ్యోతి పృథ్వికాశితమయ్యెను. ఊర్కడికి రమ్మనంగ వచ్చెను.  
 పరీక్షించి బ్రహ్మ నెన్నివిధములుగఁజూచితిని. బ్రహ్మ యుత్తీర్ణుడై  
 దర్శనమిచ్చెను. ఈయోగము భక్తివిదా కాంగలదా?  
 భక్తిపూర్ణయోగము ; మిష్టయోగము ; వదలివేయి  
 నిచ్చగలుగదు. “ ఏకతంత్ర్య ” సెల బుచ్చుకొని సాధనఁజేసితిని ;  
 యోగములో మగ్నుడనై గానముచేసితిని ; ఆగానములో భక్తి  
 ప్రబలమై సుఖమునిచ్చెను. సుఖములో హరిపాదపద్మములను  
 బట్టికొంటిని. కేవలము భక్తులయొక్క బ్రహ్మయే కాదు ; యోగుల  
 యొక్క బ్రహ్మయు, భక్తులయొక్క బ్రహ్మయు. భక్తిని యోగమును  
 సంపూర్ణముగ మిలనముఁజేసి సాధన చేసితిని. జీవనయంత్రములో  
 నొకసుతి ధ్వనింపసాగెను. ఇది భక్తియొక్కసుతి ;  
 ఇది యోగముయొక్కసుతియు. ఈరెండును ఒక్కటైన  
 నానందస్వరూప్రబహ్మమును బొందనగును. చూడుము !  
 ఎట్లుంటిని, ఎట్లుయితిని ! పర్వతములకు వెళ్ళి గురువునన్వేషింపలేదు !  
 ఇందునిమిత్తమై పుస్తకములను జదువలేదు ; నిశ్వాసమును  
 అవగోధింపలేదు. యోగినగుదునని, భక్తుడగుదునని, యావనమునఁ  
 బ్రతిజ్ఞ చేసితిని. ఈశ్వరునిమీఁద నేవిశ్వాసముండెనో, దానియొక్క  
 అంకురమునుండియే యోగమంకురించెను ; ఏయల్పప్రేమభావము  
 జీవనమునందుండెనో, అదియ ప్రగల్భమగు భక్తియొక్క  
 యాకారమును ధరించెను. మొదట శుష్కభావముతో నుంటిని.  
 ఇదివఱకు నానాకార్యములను జేయుచు, నానానుష్ఠానములను  
 ఆచరించుచు దినమునుబుచ్చువాడను ; క్రమమున యోగతత్త్వమును  
 శిక్షింపితిని. ఇదివఱకుఁ గన్నులుమూసికొనిన నంధకారమును  
 జూచువాడను ; నిర్జనమందును సజనుడను గావచ్చుననియు,

అంధకారములోను నెరుగును జూడనగుననియు గ్రహించితిని.  
కృష్ణములోపలనుండి బ్రహ్మను బయటికి లాగవచ్చును ;  
జలమునందును, ఆకాశమునందును ఆయనను జూడవచ్చును.  
రమ్మనిపిలిచి పార్థనచేయుచునే బ్రహ్మయగుపడును. నేను బూర్వము  
కష్టపడినటిప్పుడు కష్టపడుచున్న బ్రాహ్మలనేను లుండవచ్చును.  
“జలముందును, అగ్నియందును బ్రహ్మము నెట్లుదూతుము ? ఇది  
యద్వైతవాద మైనదిగదా ! ” యనువారును అనేకులుండవచ్చును.  
బ్రహ్మను “ ఇయా : ” రనుకొని “ హాఫీజు : ” వలె “ ఓహూ !  
ఎంతసికటమందున్నావు ! పుష్పములలోనున్నావు ! హృదయముం  
దున్నా ” వని యీ ప్రకారముటకు వీలున్నదా ? వీలుండుటయే  
కాదు, ప్రత్యక్షముగ నిటులు చూడఁబడినది. నేనిపుడున్నది లేనిది  
పదిమందికి సందేహముకలుగవచ్చునుగాని, ఈశ్వరవిశ్వాసములో  
సందేహము కలుగవీలులేదు. నాతో నీశ్వరుఁజిప్పుడొకటిగా  
నల్లకొనిపోయినాఁడు. ఈశ్వరునిఁ జూడలేదా ? ఇఁకఁ బ్రమాణము  
నీయనవసరములేదు. నన్నుఁ జూచిననే చాలును. ఒకపదార్థములో  
రెండుపదార్థములు కలసిపోయినవి. ఒకదాని నస్వీకరించి యింకొక  
దానిని స్వీకరింపవీలులేదు. మీరును యోగమును శిక్షింతురు.  
ఆశావిశేషమునిచ్చితిని. బ్రహ్మను స్పష్టమగువస్తువువలెఁ జూతురు.  
పుస్తకములయొక్క యీశ్వరునితో మనకవసరములేదు ;  
చక్షువులతోఁ జూచినప్పుడే పాటింతుము. మిత్రబాంధవులారా !  
కల్పనయొక్క యీశ్వరుని, పాణిములేనియీశ్వరుని,

\* “హాఫీజు” అనునాయన యొక పాఠసీక మహాకవి  
మహాభక్తుఁడు : ఈయన ఈశ్వరుని “ఇయా” రనుముద్దుపేరునఁ  
బిలుచుచుండెను. ఇయారనఁగాఁ ప్రాణసఖుఁడని యర్థము.



మన్నింపకుండు. యోగులరగుండు ; భక్తులరగుండు ; అభావమునకు  
మోచనమగును. నేను మహాకర్మానకుండ నై యాంటిని ; ఇపుడు  
యోగపగ్గతముమీద కెక్కి యుద్యానవనములో విహరించుచున్నాను.  
నాజీవనములో యోగమధికమో, కర్మమధికమో ; వివేకప్రభావ  
మధికమో, కేవలమృదంగమును నాయించి భక్తిలో నానందించుట  
యధికమో ; ఇపుడు నాకు చెలియకున్నది. పదునాఱువీసములు  
నాకు భక్తియున్నది, బదునాఱువీసములు యోగమునున్నది.  
రెండువీసములు యోగమున్న రెండువీసములు కర్మమునున్నది.  
భక్తుండనైతినని యోగసాధనలో నశ్రద్ధ జేయజాలను. ఈజీవనమున  
యోగమును భక్తియు నేకమైనవి. ఇంతనీచబ్రాహ్మండు  
యోగశిఖరమునందున్న భక్త్యుద్యానవనములో విహరించుచున్న  
వాడు. ఓబ్రాహ్మలారా ! మీదింతనికృష్టజీవనముకాదు. నేను  
నీచుండనైకూడ, భక్తియోగములయొక్క యానందములభించుననుట,  
యొక విచిత్రముకాదు. ఆశనిచ్చుచున్నాను. ఉత్సాహము  
నిచ్చుచున్నాను. బ్రహ్మపాదపద్మములను బట్టుకొని యోగులరగుండు ;  
భక్తులరగుండు.

ఓదీనబంధూ ! ఓయోగేశ్వరా ! అభావముండుట వాస్తవమే.  
యైనను, అది విముక్తమగునని యీజీవనమున గంటిని.  
ఇంగ్లీషువిద్యాలయములోఁజదివి, ఆంగ్లేయమతములను నేర్చుకొని,  
యోగికావలసియున్నవాడని యెవ్వరెఱుంగదురు. కాని, నాథా !  
నీమార్గముఁ బట్టుటచే యోగినిఁ గావలసివచ్చెను. నేను స్వప్నములోను  
యోగముమాట తలచువాడనుగాను ; యోగముసంగతియే నాకు  
చెలియునదికాదు. బ్రాహ్మసమాజములోనికి వచ్చినపుడు “ పొమ్మ,  
హరితో యోగమును స్థాపించుకొను”మని ఎవరో ఒక్కచటపు చటచి

చెప్పిరి. ఓపరమపితా ! పలుమాటు ఇట్టిదెబ్బలను దిని, సంసారముచేఁ  
బరిత్యక్తుఁడనై, అంతరములోనికిఁ బ్రవేశించితిని. ప్రవేశించి యెట్టి  
యాశ్చర్యకరరాజ్యమును జూచితిని ? బాహ్యమునఁ బురములను,  
గృహములను, గుటిరములను జూచినట్లే అంతరమునను జూచితిని.  
క్షిప్రఁడఁగూడ గడునానందమే! అట్లయిన మనుష్యుఁడేలయోగికాఁడు?  
లోకులయుపదేశములను వినియుంటినేని, నిశ్వాసమును ఆవరోధింపుమని  
చెప్పెడివారు ; కృత్రిమయోగపథమును బట్టుకొనువాఁడను. కాని,  
తల్లీ ! నీవు నుఖినిఁ జేయఁదలంచుకొంటివి ; అందుచే  
భ్రమములనుండి బ్రతికించితివి. బ్రతికితిని ; సులభముగ  
యోగమాగణమును బట్టుకొంటిని. ఉచ్ఛ్వాసనిశ్వాసము  
తెల్లుసహజమో, నిన్నదర్శించుటయు నట్లేయని గ్రహించితిని ;  
పర్వతప్రకాండములలో, అసీమమైన సువిస్తృతాకాశములో,  
పదార్థమువలె నిన్ను స్పష్టముగా దర్శించి కృతార్థుఁడనైతిని.  
“ చక్షువులారా ! బ్రహ్మనుజూడక నాస్తికులుగాకుండి ;  
కర్ణములారా ! “ నేనున్నాను ; నేనున్నా ” నను నీశబ్దమును వినుండి.  
బ్రహ్మయొక్క నానావిచిత్రకథలను ఆకర్ణింపుండి ; ” యంటిని.  
ఇట్లంతయు సిద్ధముచేసికొని సాధననారంభించితిని. సాధనమాత్ర  
మేన్నాళ్ళు చేసితిని ? శీఘ్రముగనే నిన్ను సకలవస్తువులందుఁ  
గంటిని. భారతమున నింగ్లీషునభ్యసించిన యొకయువజనుఁడు  
యోగియయ్యెననిన నమ్మకముగలుగదు ; కాని సభ్యతలో  
యోగముజన్మించెను. ప్రేమభక్తులమధ్య యోగమయ్యెను.  
న్యాయశాస్త్రముయొక్క విచారణచే నేహరినిఁ జూడనగునో,  
ఆయనను సిద్ధాంతముచేసితిని ; మనోవిజ్ఞానముయొక్క సహాయముచే  
నాహరినిఁ బరీక్షించితిని. హరీ, నీవన్ని పరీక్షలందును

ఉత్తీర్ణుడైతివి. ఆత్మన్ ! జయధ్వనులఁజేయుము ! రసనా !  
 జయపెట్టుము !! నాబ్రహ్మ పరీక్షోత్తీర్ణుడయ్యెను !!! వృక్షాకాశములను  
 జూచిచూచి యెవఁడాస్తికుఁడయ్యెనో, అతఁడు నాస్తికుఁడు  
 కావచ్చును ; కాని, నాబ్రహ్మ, “నన్నెన్ని ప్రకారముల పరీక్షింతువో  
 పరీక్షింపుము ; నేనునీవాఁడను ; నీవు నావాఁడవు ; నన్ను  
 నీహస్తమునఁ బడవేసికొంటిని, నీకుఁ దోచినట్లుజేయుము ; నన్నుఁ  
 బెద్దబాజాయిలోనికిఁ దీసికొనిపోము ; అగ్నిలోఁ బడవేయుము ;  
 జలములోఁ బడవేసియుంపుము ; పుస్తకములతో సరిజూడుము ;  
 నన్ను పరీక్షింపుము ;” అనుచు నాకు వరమునిచ్చెను.  
 పరీక్షఁజేసిచూడ, హరి నాసకలపరీక్షలయందును ఉత్తీర్ణుడయ్యెను.  
 హరి ! నీవెన్నఁడును మిథ్యగావని యప్పుడుగ్రహించితిని. విద్యుత్తువలె  
 చకచకలాడుచున్నావు ; తథుకుగతథుకుగ మనుచున్నావు.  
 బ్రహ్మవస్తువు నెవరుచూచిరి ? హిమాలయమా ! నీవు  
 నాబ్రహ్మయొక్క సాక్షివగుము ; ఆకాశమా నీవు పుష్పములను  
 వషింపుము. ఓసత్యమా ! జ్వలనమానుఁడవగు నోయీశ్వరా !  
 నేను నిన్నుదర్శించితిని ; నీవు మాట్లాడుము, మాట్లాడుము. నేను  
 యాక్తికుఁడగు నీశ్వరుని మన్నింపను. బాల్యకాలమునుండి  
 నేను నిన్నుఁ బాటించుచున్నాను. నిన్నగ్నివలెఁ జూడనగును.  
 పసిఫిక్ మహాసముద్రమును దాటవచ్చునుగాని నిన్నెవఁడును  
 అతిక్రమింపనేరఁడు. బ్రహ్మమా ! బ్రహ్మమా !! బ్రహ్మమా !!!  
 బ్రహ్మమా !!! నేనుయోగిని !!! నేనునిన్నుదర్శించుచున్నాను !!! ఇపుడు  
 నాప్రాణము నీలో మునిగిపోయినది. మాట్లాడుము ; ఎల్లవానిని  
 నిన్నుఁ బట్టనిమ్ము. నాస్తికులయొక్కయీశ్వరా ! దూరమునకుఁ  
 బొమ్ము ; కల్పనయొక్కయీశ్వరా ! దూరమగుము ;

స్వప్నముయొక్కయీశ్వరా ! దూరమగుము. నిన్నుఁబాటింపను.  
 కల్పనయొక్కయీశ్వరుఁడు పూయన్న నెగిరిపోవును. పరీక్షకు.  
 నాఁగలేడు. నాయీశ్వరా ! రమ్మ ! భగవానుఁడా ! నీవురమ్మ !  
 ప్రకాశించుచున్నయగ్ని రమ్మ ! రమ్మ ! ధగధగమండుచుండుము.  
 ఒక్కనిమేషములో భారతవర్షముయొక్క కోటి కోటిప్రజలను  
 విశ్వాసులనుజేయుము. బంధుమిత్రులు శోకించుచున్నారు ;  
 కనఁబడుము. నిరాకారపూజను బట్టించినందుకఁ ద్వరితముగ  
 దర్శనమిమ్ము. చూచియందఱును ఆస్తి కులగుదురు. ఆస్తికుని నేను  
 మహిమాన్వితునిజేయుదును ; ఆస్తికుని బ్రహ్మపుత్రుఁడనందును.  
 ఈశ్వరదర్శన మెంతసహజము ! ఇటువంటివిశ్వాసము కలుగకున్న  
 మాటలా ! ఇట్లుకాదేని, ఇరువదివత్సరము లేమిచేసితిని ! ఏసాధనలో  
 “ ఈశ్వరుఁడిక్కడ, ఈశ్వరుఁడిక్కడ ” ననుచు బారమును  
 వలైవేసినట్లు లీశ్వరుని నిర్ధారణచేయవలయునో, ఆసాధన  
 ఎట్టిపనికిమాలినసాధన ? “ అమ్మా ! ” యని నిన్నతిసులభముగఁ  
 బట్టనగును. ఓయినిర్ధననిధి ! నిన్ను నేను సులభముగఁ బొందితిని.  
 ఇదివఱకు నాకేమియు లేకుండెను ; ఇప్పుడు నాధనాగారములోను,  
 నాపుస్తకాలయములోను, నావక్షుచులోపలను బ్రహ్మధనమున్నది.  
 జమీదారునికంటె, రాజుకంటె నేనధికఁడనైతిని. నీపుత్రుఁడనైన  
 నేను బ్రహ్మాండముయొక్క యుత్తరాధికారి నైతిని. యోగములో  
 సూర్యచంద్రనక్షత్రములను, సమస్తమును వక్షస్థలమునందుంచుకొంటిని.  
 సాలెపురుగేవిధముగఁ దనగూటియందుఁ బడిన పురుగును  
 బట్టుకొనునో, అవిధమున నిన్నుఁ బట్టికొంటిని. బ్రహ్మయు  
 బ్రహ్మాండమును, బ్రహ్మాండమును బ్రహ్మయు, నాలోనున్నవి.  
 నేనుధన్యుఁడను ! నాపూర్వపురుషులు ధన్యులు !! ఈమాటలనన్నింటి

౧౦౦

జీవన వేదము. అ. ౯.

ఎవరువినుచున్నారో వారుధన్యులు !! ధన్యుడవీశ్వరా !!  
నీవుధన్యుడవు !!! నీవు అయోగిని యోగిగఁజేయఁగలవు.  
ఓకృపాసింధూ ! సచ్చిదానందుని విశ్వసించి యోగముయొక్క  
సుఫలము నీజీవనములోనే యాస్వాదింపఁగలుగునట్లు ఆశీర్వాదింపుము !!  
జగజ్జననీ !! ముక్తిదాయినీ !! కృపఁజేసి నీవు మాకీయాశీర్వాదము  
నిమ్ము !!!

P. C. V.



## ద శ మా ధ్యాయ ము.

ఆ శ్చర్యగణితము.

భాను వారము ౧౬ ఆశ్వయుజము. ౧౮౦౪ శకము.

నా జీవనము యొక్క గణిత మత్యంతాశ్చర్యకరము.  
ఏయంక శాస్త్రము ద్వారమునఁ బ్రపంచము నడిపింపఁబడుచున్నదో  
నాకందు విశ్వాసములేదు. నాయంక శాస్త్రమునకును దానికిని  
విరోధము గాన్పించుచున్నది. మూలతత్వములలోనే వివాదము ;  
అయినప్పటికిని నాకును గణితమున్నది ; దానిశాస్త్రార్థమును  
గ్రహింపనగును ; భక్తులును గ్రహింపఁగలుగుదురు.  
దానినియమాదులన్నియును సరిగ నేయున్నవి ; జనసామాన్యు  
లదిపాటింపదు ; శతాబ్దములు గడచిపోయినను బాటింపరు. నే  
నేదేశమునుండి నచ్చితి నో యక్కడి యాచారవ్యవహారము లిక్కడి  
యాచారవ్యవహారములవంటివి గావు. ఈదేశపుఁబ్రజ  
లిక్కడిరీతినీతులయొక్క పక్షపాతులైనట్లే, నాదేశపుఁబ్రజలును  
అక్కడిరీతినీతులయొక్క పక్షపాతులు. తమదేశముమీఁదను,  
దమయిండ్లమీఁదను, అనురాగ మందఱకు నున్నది. తమదేశమును  
మహిమాన్వితముఁజేసికొనఁగ నేరికిఁ గోరికయుండదు ? ఓమానవజాతీ !  
ఈదేశపురీతినీతులను, ఆచారవ్యవహారములను, నీవు  
చక్కఁబఱచియుంటివేని, దాని నితరులకుఁ జెప్పిమెప్పింప  
నెట్లుచూతువో, అట్లుగ నేచేయ సమానాధికారమును, ఉత్సాహమును,  
నాకును నిమ్ము. నేను మాదేశపుసంగతులను జెప్పుదును. మాదేశమును  
నేను దక్కవచేయను. మాదేశపుఁబ్రజ లేశాస్త్రమును మన్నింతురో,

అది తక్కువలోనిది కాదు ; పైగ నెక్కువది. అక్కడ శాస్త్రపుసంగతులనుగూర్చి రెండునిమిషములు వినుటయ్యుం, గొంచెమాలోచించుటయు నుచితమనియైనఁ జివటకు నమ్ముము. ఆయంకశాస్త్రము లోకులను విస్త్రయపన్నులఁ జేయును. సాధారణు లందులో నసత్యమును జూతురు. ఆయసత్యమును సాధనఁ జేసినవారిని మూఢులనియుఁ, బిచ్చివాండ్రనియుఁ బిలుతురు. అయినను నానోరాగదు ; అందుచే నీయంకశాస్త్ర మత్యంతాశ్చర్యకరమైనదని ధైర్యముతోడఁ జెప్పుదును ; ఏలయన, దానిప్రకారము మూఁటిగుండి యైదును దీసివేసినఁ బదునేడు మిగులును. ఈసారతత్త్వమును బట్టికొని, ఈనియమానుసారముగా, ధర్మసాధనలనుజేసిన, లాభమే యగునుగాని నష్టమురాదు. ఇట్టిసాధన చేయుటవలననే బహుశత్రుసమక్షమందును జయపతాక స్థాపింపఁబడినది. ఈయంకముమీఁదనే ధర్మజీవనము స్థాపింపఁబడినది ; ఏజయముకలిగెనో, అది యిందుమూలముననే కలిగినది. అయిదు మూఁడు గలసిన నెనిమిదగునన్నచోటనే, అపజయమైనది. చిన్నసంఖ్యలోనుండి పెద్దసంఖ్యను దీసివేసినఁ జాలశేషముండునని చెప్పినచోటనే జయమునందితిని. గృహము నిర్మాణించుటచితమనుకొంటిని, వెంటనే నిర్మాణించితిని. గోడలు మైకిలేచెను ; గృహము నిర్మాణమయ్యెను ; గదిలో పటములుసహ ప్రేలాడఁదీయఁబడెను ; అందుమీఁద పునాదులు వేసితిని. ఈదేశముయొక్క విధి ఇది, శాస్త్రమిది. ఎవరు పునాదులువేసి గృహనిర్మాణము నారంభింతురో వారిని మేము మూఢులందుము. జయముకలుగదని నిర్ధారణఁజేయుదుము. ధర్మమందిర మెట్లునిర్మితమగునని, గోడ లెట్లులేచునని, ముందర ధనముపోగుకానియెడల సమాపనమెట్లగునని, ఎవరైన ననుచుండఁ

జూచితిమేని, ఇతనికి జయసంభవము లేదని వెంటనే తెలిసికొందుము. మేకున్ననో, “ఈశ్వరా ! నీకిల్లు కావలయునా?” యందుము. ఆయన, అవునన్నయెడల నాకాశముపైని నాల్గంతస్తులమేడ యప్పుడే నిర్మితమైనదని గ్రహింతుము. గృహము నిర్మాణమయ్యెను ; డబ్బును రాసాగెను ; అప్పుడు పునాదులు పడెను. ముందర భావించి చేయవలదు ; ముందుచేసి తరువాతను భావింపవలదు ; మొదటను వలదు ; మధ్యను వలదు ; తరువాతను వలదు ; ఎన్నడును భావింపకము. ఈశ్వరా దేశముమీదఁ గార్యముల ననుష్ఠింపుము ; భావింతువేల ? పిల్లలవివాహము తలపెట్టెను ; అయిదువందలరూప్యముల యగత్యముండెను ; అయిదువేలరూప్యములు కావలసివచ్చెను ; అప్పుడు, డబ్బెక్కడని, డబ్బెట్లువచ్చునాయని ఈపృథివియందలిమూర్ఖుఁడు భావించును. వివేచనతరువాత నాలోచన, ఆలోచనతరువాత వివేచన, చేయఁగఁ జేయఁగఁ దలదియైకైను. అయిదువత్సరము లైపోయెను ; వివాహము కానేలేదు. భావింప మొదలు పెట్టినవారికి నన్నివిషయములలోను భావనయే ప్రత్యక్షమగును. మాదేశస్థులు కుమార్తెకు వివాహము చేయవలసియున్నఁ గేవలము నాకాశమువంకఁ జూతురు ; “హరీ ! నీయీకన్యకు వివాహము చేయవలయునా?” యందురు. “అవును, ఆశ్వయుజశుద్ధపంచమినాఁడు స్థిరమయ్యె” నని ప్రత్యుత్తరమునందుదురు. వివేకవైరాగ్యాస్త్రములను చేతఁబట్టికొని, సాధకుఁడు బయలు వెడలెను. శుభముహూర్తమున వివాహమయ్యెను ; ఏయూటంకములును రాలేదు. వరుఁడు లేఁడు ; డబ్బు లేదు ; ఇట్టియవస్థలో సాధకుఁడు కార్యమును సాధించెను. ఈపృథివియందలిలోకులు, ఇట్టియవస్థలో నెట్లగునాయని చింతింతురు.



ఈశ్వరుడెఱుఁగును ; అయిపోవును. ఈశ్వరుఁడుచెప్పినప్పు డగునని  
 భక్తుఁడనును. భక్తునకొక్కదమ్మిడి కనఁబడలేదు ; కాని  
 యెందువందలమందిని చీలిచి చక్కఁగా విందుచేయవలయునని  
 యీశ్వరుఁడు నుడివెను. భక్తుఁడుపాసనలోఁ గూర్చుండెను.  
 ఈవైపున వివాహమునకు వాద్యములన్నియు సిద్ధము ; వేయిమందికి  
 నేర్పాట్లును జరిగెను వివాహమైపోయెను. ఎట్లయ్యెను ? ఎట్లగునో  
 ఈదేశపులోకు లాలోచింపరు ; ఎట్లయ్యెనాయనియే యాలోచింతురు.  
 లెక్కఁబెట్టి ఏడురూపాయలరొక్కమును, బదిమందిమనుష్యులును  
 గ్రావలసియున్నచోట, సరిగా నమయమునకు నంతియేసిద్ధించెను.  
 ప్రయోజనమైనదెల్ల తటస్థించెను. ఏసూత్రమునుబట్టి  
 ఎట్లయ్యెనో, ఎవరుచెప్పఁగలరు ? స్వర్గమెఱుఁగును ;  
 మర్త్యముచెప్పలేదు ఇవన్నియు సిద్ధింపఁగా, నేప్రకారముగానయ్యెనని  
 గృహస్థుఁడు తిరిగి జిజ్ఞాసచేసెను ; నమస్తమును సిద్ధించినవిధమిది ;  
 మనుష్యులువచ్చిచేరినదియు నీప్రకారముగనే. ఈకార్యము నందఱుఁ  
 బ్రశంసించురనియు, నీకార్య మనుష్టింపఁబడినయెడ లోకులందఱును  
 యశస్సును గీర్తింతురనియు, నెప్పుడుతెలిసెనో, ఇదిదుష్టార్యమనియు,  
 దీనివలన సర్వనాశనమగుననియు సాధకుఁడు వెంటనేగ్రహించెను.  
 విద్వాంసులు గణుతింతురు ; పండితులు ఆదరింతురు ; సాధారణులు  
 కీర్తింతురు ; కావున నీకార్య మనుష్టింపఁబడదు. ఇకకార్యమును  
 జేయుమని మనస్సనెను ; ఆకాశమువంకకుఁ జూడఁగా, నిది కొంచెము  
 మంచికార్యమని తేలెను ; కడునజ్జనులును, ధనాఢ్యులును, పండితులును  
 పిచ్చవాఁడనుచున్నారు ; అందఱును విపక్షులైరి ; అందుచే దీనిని  
 జేసియేతీరువలెనని స్థిరమయ్యెను. ఈకార్యమును జేసిన నందఱును  
 నిందింతురు ; ఘోరావమానము కలుగును ;

ఉపన్యాసమునీయఁబోవుచోటున కెవ్వరును వినుటకురారు ;  
 అత్యంతా ప్రమిత్తులుసహ పరిత్యజింతురు ; మనశ్శరీరములును బుద్ధియు  
 క్షీణించి, అవసన్నావస్థను జెందును. ఇట్లుకానున్నప్పుడు,  
 “కావలసినట్లయినది ; ఎవరును సాయముచేయరు ; కావున  
 నీకార్యానుష్ఠాన ముచిత” మని మనసువచించెను. పిలయన, పృథివి  
 శత్రువైనపుడే ఈశ్వరుఁడు మిత్రుఁడగునుగదా ! పృథివి దేనిచే  
 విముఖమగునో, ఈశ్వరుఁడు దానిచే ననుకూలుఁడగునుగదా !  
 ఏపనిలోనైన లక్షమందియవసరమున్నప్పుడు, సాధకుఁడును భక్తుఁడును ;  
 నై నగృహస్థుఁడు ముగ్గురిచే నది యనాయాసముగ సాధింపఁబడునని  
 పలుకును. ఈవని నైదువేలమందిలేకుండ నమాప్తముకాదని పృథివి  
 యనును. అయిదుగురికంటె నెక్కువైన నీకార్యము చెడునని  
 భక్తుఁడనును. చాలధనమావశ్యకము ; చాలమందిప్రచారకు  
 లుండవలెను ; అనేకులు పదేష్టలు కావలయును ; ప్రచారమప్పుడగును ;  
 ఇది పృథివిమాట. “కాబు. అయిదుగురున్న నెక్కువ ; పండ్రెండుగు  
 రొక్కచోఁగలసిన నప్పటికే హెచ్చుసంఖ్య వచ్చినదనుకొనుము ;  
 పండ్రెండుగురుచేయఁగలిగినది, పండ్రెండు లక్షలమంది  
 చేయలేరు. పదుముగ్గురుచేయఁబోఁగానే చెడును.” అని  
 భక్తుఁడనును. అయిదువందలమంది చేయలేనిదానిని అయిదుగురు  
 చేయఁగలుగుదురు. అంతయొకాక, అయిదుగురు చేయవలసినదానిలో,  
 నార్దురు ప్రవేశించిన సంగతియంతయుఁ జెడును. ఇందునకై  
 ఏలాగునైనఁ దక్కువమందే యుండుటకై యత్నింతును. సంఖ్యను  
 పృథివీచేయుట ఈశ్వరాజ్ఞకు విరుద్ధము. “చూడు ; చూడు !  
 అయిదుగురువిశ్వాసపరులు కూర్చున్నారు.” ఇంతలో నింతమంది  
 యెట్లయిరి ? ఏమియాశ్చర్యము ! ఏఁబదివత్సరములలో నింతమంది

యెట్లుచేరిరి? ఇంతమంది నీశ్వరుఁడు కుదిర్చెనా? కొలఁదిమందియే  
 స్తంబస్వరూపులై ధర్మసమాజమును దమతలలమీఁద నుంచుకొని  
 కాపాడుదురు. దుర్జయులగు పండ్రెండుగురును ధరాతలమున  
 జయమునందిరి. అందుచే మా దేశమునుండి వచ్చినవారెల్లఁ  
 దక్కువమందికై యత్నింతురు. చాలమంది వచ్చుచున్నట్లు  
 కనఁబడినతోడనే, సంగీతకారుఁడు సా, రీ, గా, మా యనుచు  
 స్వరముల నెఱిగించినట్లుగానే, ఆచార్యుఁడు సాధనమాత్రల  
 పైపైకెఱిగించును. అసంఖ్యమగుజనము, ఒక శతమునకువచ్చెను.  
 ఇప్పటికైనను ఇంతమందియా? అసలుపథమున నింతమందియా?  
 ఇంకను గరినసాధన ప్రవర్తితమయ్యెను. కొంతమంది విరక్తులైరి.  
 మఱికొంతమంది నిందించుచుఁ బలాయనమైరి. రెండువందలమంది  
 యైదుగురైనపుడు. స్వర్గమునుండి పుష్పవర్షము కురియసాగును.  
 ఇంతకొలఁదిదినములలో నింతమంది యైరాయని, యాచార్యుఁడు  
 తలపోయును. అయిదువందలమందిని గత్తిరింపఁగాఁ, గత్తిరింపఁగాఁ  
 దరువాత నంతరాళమున నుండునైదుగురిలోపల  
 సమస్తధర్మసమాజముయొక్కబలమును ఘనీభూతమయ్యెను.  
 ఏయే కార్యములలోఁ బృథివికిఁ గడుతలపోయు టావశ్యకమో,  
 ఆయా కార్యములలో నిక్కడ భావనయే పనికిరాదు.  
 గణితశాస్త్రములో నూహయొక్కవని యనేకులనుకొందురు;  
 అదిసరికాదు. ఒకజనునిజీవనములో నిరువదియైదువత్సరములు  
 సప్తాహముతరువాత సప్తాహము, మాసముతరువాత  
 మాసము పరీక్షితమై ప్రమాణమైనది. ఈజీవనములో  
 నేకొంచెము జయము కలిగినదో, యది చింతచేయకుండుటవలననే  
 కలిగినది. డబ్బుప్రోగుచేసికొని కార్యారంభణముచేయుట విఫలము.

ఎక్కడ డబ్బులేదో, చింతలేనో, అక్కడనే జయముకలిగినది. నేను స్వచక్షువులతో దర్శించినట్టియిది సత్యమయ్యేనని, అందఱు నీగణితముయొక్క ప్రశంస నేలచేయరు? అసలుసంగతిః జెప్పుచున్నాను; భావనచే విషయసంపత్తి దక్కదు; శరీరము సుస్థితిలో నుండదు; ధర్మముమాట చెప్పనే యక్కఱలేదు. బౌద్ధశాస్త్రముయొక్క నిర్వాణమునుజేతఁబట్టుకొని, ఎక్కడికి వెళ్ళినను జయమగును. అగాధము లెక్కడ మింగివేయఁబోవునట్లైట్ల యెదుటనే నోరుతెఱచుకొనియున్నవో, ఎక్కడ నిలుచుండినఁ బదస్థలనమగునో, అట్టి నిశితమగు క్షృరధారవంటి స్థానమున నిలువఁబడి ధర్మమును స్థాపింపుము. నీవు లక్షరూప్యములను ముందుండఁజూచుకొని, పిమ్మట దయావ్రతమును బూనుదువా? అట్లెన్నటికిని వలదు. దయావ్రతమును బూనుము; కట్టువస్త్రమును చింపి, యొక్కపోఁగును చేతఁబట్టుకొని, “రా! రా! ధనమా! రా!” యనుము. మఱునాఁడుదయమున సూర్యుఁడుదయించినట్లుగనే, నీకుఁగావలసినదంతయు నీశ్వరుఁడిచ్చును. ఈశ్వరునిధనమునకు నాయనజ్యేష్ఠపుత్రులును నధికారులే, ఆయనకనిష్ఠపుత్రులును నధికారులే. బిడ్డలుకలిగిన ధనభావనయేల? నాటకమాడవలెను; వితంతువుల దుఃఖమోచనము చేయవలయును; దేశమున విద్యాలయములను స్థాపింపవలయును; గృహమునఁ జూడఁగ ధనముండెను; దయాపథమున కంటకముగదా యనుకొంటిని. రెండుమూఁడుదినములు గడచెను; చూడఁగా నింట రాగిదమ్మిడి లేకుండెను; ఇప్పుడు ధర్మమును నడిపింపవలయుననుకొంటిని. భవిష్యద్వక్షమున ధనమున్నదని ప్రవతఁకుఁడు. ధైర్యమును వృరికొల్పెను. పృథివిమీఁద ధనమున్నఁ జాలునని

భక్తులు కార్యముల నారంభించిరి. రెండులక్షల  
 రూప్యములున్నవాఁడు రెండురూప్యములను ఖర్చుచేయలేకపోయెను.  
 ఎవని కేమియు లేదో వాఁడే పనిచేయును. నేను ధనికుఁడనని  
 ఎవరెఱుంగరు? నాచేతిలో నొక్కకోటియున్నదని  
 ఎందుకనుకొనఁగూడదు? ఏలయన. నావద్ద నొక్కరూప్యముసయితము  
 లేదని నేనెఱుంగుదును. నాకేమియులేదు; నేను  
 కేవలముబ్రహ్మధనములోధనికుఁడను. దీనిచే నేను సర్వకార్యముల  
 ననుష్ఠింపఁగలను. అన్యులకుఁ జెక్కిలిమీఁదఁ జేయున్నపుడు,  
 నాకు నడుముమీఁదఁ జేయియుండును. అన్యులకెక్కడసాహసమో  
 నొక్కక్కడ వెఱపు. విస్తారధనమెక్కడనో, రెండుపాఠశాలలు,  
 రెండుబ్రహ్మమందిరములు ప్రతిష్ఠింపఁబడఁగలిగినంతధనమెక్కడనో,  
 అక్కడ విషమున్నదని యెఱుఁగును. డబ్బున్నదని లోకులు గర్వముచే  
 మడించునున్నారు. సైతానుయొక్కధనమును స్పర్శించి  
 హరిసమాజమును స్థాపింపఁజూడను. హరియొసంగినధనమని  
 తెలిసినపుడు, దానినినెత్తిమీఁదఁ బెట్టికొందును. హరియొక్క  
 ఒక్కరూప్యము లక్షరూప్యములు. హరియే స్వయముగా  
 ధనమునీయనియెడల సాహసమురాదు. ఈప్రణాళినవలంబింప  
 నాదిష్టలైనవారు అవలంబింపుఁడి. ఈప్రణాళ్యవనంబులోఁ  
 గడుభారమున్నది. దీనిలో ననేకులకు నరిష్టముగలిగినఁ గలుగవచ్చును.  
 ఈశ్వరునిసూచనలనుబట్టి యీప్రణాళిని గార్యముల  
 ననుష్ఠింపవలయును. అనేకులు ఆలోచింపక  
 కార్యములనుచేయఁబోయి ఋణజాలమున బద్ధులగుదురు.  
 “డబ్బునకింతచింతయేల? అనుకున్నట్టియిన,  
 నొక్కచీటిముక్కవ్రాసి లక్షరూప్యములను. దెప్పింపఁగల” నని.

చెప్పుచు ననేకులెగిరిరి ; ఎగిరి, పడిరి ; పడి, మునిగిరి.  
 మేమెగిరితిమిగాని పడలేదు. పూర్వముండినసాహసముకంటె నిప్పుడు  
 సాహసమెక్కువైనది. డబ్బులేనప్పుడు ప్రచారకుల సంఖ్య  
 పదిరెట్లెక్కువగునేని, రెండువందలమందివచ్చి ప్రచారకులమధ్యఁ  
 జేరుదురేని, అందఱకును ఆశ్చర్యమునీయ సంభవముకావచ్చును ;  
 ఏలయన, డబ్బులేదుగదా ! డబ్బునకు గుంజులాటగానున్నదని  
 యెఱుఁగుదును. ఇట్టిసమయమందు రెండువందలమందివచ్చిన,  
 ముహూర్తమధ్యమునఁ గుజేరునిధనమువచ్చును. ఒక్కమాత్రేడ్చినఁ  
 జాలును. ఈప్రకార మిరువది, యిరువదియైదువేలరూప్యములను  
 వత్సరవత్సరమును ఖర్చుఁజేయుచువచ్చుచున్నాను. లేమిడి  
 యెన్నఁడునులేదు. పూరిగుడిసెలో దుకాణము, తృణములను  
 దంతమధ్యముననుంచుకొని \* వ్యవసాయము ; కాని యభావ  
 మెన్నఁడునులేదు. ఒక్కయుపాసనఁజేసి యైదుగడ్డిపోచలను  
 దంతమధ్యమున నుంచుకొని, “ ఒకవిద్యాలయమును స్థాపింతును ;  
 అందులోఁ బ్రతిమాసము నైదువందలరూప్యము లావశ్యక ” మని  
 ఎవరైన ననిరేసి అతనిముఖముఁజూచి సిద్ధించునని చెప్పఁగలను.  
 ఒక్కతృణమును దంతమధ్యమందుంచుకొని యీవ్యక్తి  
 యెంతధనమును దేగలఁడు ! ధనమున్నవారిద్వారమున నేదికాదో,  
 అది ధనములేనివారిద్వారమున నగును. ఈయాశ్చర్యకరవిషయము  
 నెవరుగ్రహింతురు ? భక్తుఁడు గ్రహింపఁగలిగినది, విద్వాంసుఁ  
 డెట్లుగ్రహించును ; భావింపకయే కార్యములననుష్ఠింపుము ;  
 వ్యవసాయముచేయుము ; వాణిజ్యముఁజేయుము ; పిల్లలకుఁ

జదువుఁజెప్పింపుము ; అన్నియు నగును. సరస్వతియు, లక్ష్మీయు,  
 విద్యయు, ధనమును, నీవగును. మీరాలోచించి చేయుదురు ;  
 మేమాలోచింపక చేయుదుము. మా ‘ నవవిధానము ’ వారు డబ్బు  
 చేతఁబుచ్చుకొనకయే బహుకీర్తికాని స్థాపింపఁగలరు.  
 “నవవిధానమునకు జయ ” మని యననేయందును.  
 మీరొక్కొక్కఁకుటుంబమును సంరక్షింపలేరు ; కాని యాలోచనలేకయే  
 బహుపరివారములు పరిపాలితమగును. ఏఁబడిమందిపిల్లలకు  
 వివాహములు చేయవలయును ; రోగులకు నౌషధములు  
 గొనవలయును ; ఇదెట్లగునాయని, వైద్యుఁడెట్లువచ్చునాయని  
 భావింపకుము. భావించి యెవరును ఏమియుఁజేయఁగలిగియుండలేదు.  
 మనుష్యుఁడు చింతలో మగ్నుఁడయ్యెను ; అప్పటికిని  
 కుమార్తె వివాహము కాలేదు ; కుమారునికి నుద్యోగము దొరకలేదు.  
 చివఱకుఁ బిల్లలన్నములేక చచ్చిపోయిరి. పృథివియొక్క  
 పాండిత్యమునకు ధికాగ్రమగుఁగాక ! ఉపాసనవలనఁ గాఁగలిగినది,  
 చింతవలనను, పాండిత్యమువలనను గాదు. ధనాఘ్నమును,  
 పండితులును చేనినిఁజేయలేరో, భక్త వత్సలుఁ డాదేశించెనేని  
 మాదేశభక్తుఁడొకఁడు దాని ననాయాసముగఁ జేయఁగలఁడు.  
 ఈగణితము అభ్యాసితమని నేనింకనుజూపింతును. నాదళములో  
 విశ్వాసపరులున్న, వారును జూపింతురు. భావింపక, భీతిఁజెందక,  
 ఎవఁడగ్నిముఖమున నిలుచుండునో, వానికే జయమగును. ఎవరికి  
 నేమియులేదో, వారికేజయము. అగ్నికణములమధ్యను  
 ధక్షిణహస్తమును, అగ్నిపైనిప్రజ్వలించు జ్వాలలందు  
 వామహస్తమును ఉంపుము ! సాహసముతో నిండియుండుము !!  
 ఓసాధకా ! ముఖమందుఁ దృణములతో నిలువఁబడినవాఁడవై  
 స్వర్గరాజ్యమున వసియింపుము !!!

ఓదయాసింఘా ! ఓకరుణామయా ! నీమతానుసారముగా  
 నడచిన, నీవు సత్యమనియు, నీయంకశాస్త్రము సత్యమనియుఁ  
 జూపింపనగును. ఈ పృథివియొక్క మనుష్యులవిద్య యది విద్యకాదు ;  
 అవిద్య. నీమార్గముననుసరించిన నేది సత్యమో, అప్పటికది యసత్యమని  
 తోచును. కాని, ఈశ్వరా ! అటుకాదు ; అటుకాదు. వెళ్ళఁగా,  
 వెళ్ళఁగా నెట్టిమహాశ్చర్యములను జూచితిని ! గొప్పగొప్పవీరులు  
 వచ్చి ప్రవేశింపలేనిరాజ్యములోనికి మేమువచ్చి ప్రవేశించితిమి.  
 అరకానితో మేముచేయఁగలిగినది లోకులు లక్షరూప్యములతోఁ  
 జేయఁజాలరు ; మేము బాగుగ నుపాసనను జేయము, అందుచే  
 మాకు లేమిడికలుగుచుండును. కాపీనధారులమైతిమేని;  
 శ్రీగౌరంగు;డు, క్రీస్తు, మోశా వలె సర్వత్యాగులమైతిమేని,  
 ఒక్కరొట్టెముక్కతో బక్షమందిని తినిపింపనగునని  
 చూపింపఁగలుగుదుము. యావన్మనస్సుతో దీనినివిశ్వసించుము.  
 ధనాభావమువలన సత్యస్థాపన యాఁగుననుసంశయము  
 మాకుఁగలుగునా ! ఆనందమయీ ! సాహసమునిమ్ము  
 సత్యస్థాపనయేలకాదు ! నీచాసులిప్పుడే నడుముబిగింతురు.  
 ఒకభారతవర్షమెంత ? అయిదార్దురము నిలఁబడితిమి;  
 భారతమును జయింపనేజయింతుము. అయిదువందలమంది  
 నిలఁబడిన, “దైవమా ! ఇంతమంది యేలవచ్చిరి?  
 ధర్మముయొక్క ప్రథమావస్థలో పండ్రెండుగురేయుందురు. శిక్షకులును  
 ఉపదేష్టకులును, పదిపండ్రెండుమందికంటె నెన్నఁడును నెక్కువగ  
 నుండలేదే ! దృశ్యమునుచూచుటకావీరు ? పుష్టిగలుగునుపాయముఁ  
 జూడుము; సమస్తబలమును ఘనీభూతముచేసికొలఁదిమందిలో నుంపు’  
 మని, మొఱఁబెట్టుదుము. ఇప్పుడు భయపడుదుమేల ? ఇకను



భయకారణము లేదుగదా! మేమిదివఱకుఁ బరీక్షించి  
చూచినయుపాయముననే యింక దిగ్విజయులమగుదుము.  
జయలాభమందిన భక్తులందఱును పార్థనోపాసనలవలననే యందిరి.  
పార్థనోపాసనలఁజేసియే, వారు పారత్రికధనమును  
సంచయముచేసిరి. పృథివియొక్క ధనమసారము; మాకు “నీ” వను  
ధనముగావలయును; నీవారిని మేమాదరింపఁజూతుము. సుబుద్ధినిమ్ము;  
ఈధర్మసమాజములో నీవారెంతమఁదియున్నారో, వారందఱకును  
సుబుద్ధినిమ్ము; భావనాశూన్యమైన యాకాశవిహారియగు  
పక్షిచందమున, వారు నీయాదిష్టకార్యములను జేయఁగలుగుదురుగాక!  
లోకభయమున నేమిభయము? ఈవిధమునఁ గార్యములననుష్ఠించినఁ  
బృథివి క్రియమగును. క్షత్రియబలము సిగ్గుచే దాఁగికొనుఁగాక!  
పృథివియొక్క రాజ్యబలము, బాహుబలము, ధనబలము, అన్నిటికిని  
లజ్జవచ్చునుగాక! ఏబ్రహ్మబలమునుపొందితిమో, అదియే  
దుర్జయబలము. ఈబలములో బలుఁడనై “జయమగుఁగాక!  
జయమగుఁగాక!! బ్రహ్మకు జయమగుఁగాక!”  
యందును; వెంటనే యాకాశము పాతాళము కంపించును.  
అయిదార్థులతోనే పృథివి జయింపఁబడును. దయామయా!  
పంచవింశతివత్సరసఖా! నీవు దయయుంచి ఏసమస్తసత్యములను  
దెలిపితివో, ఆసమదయమును ఇప్పుడిక్కడనున్న మిత్రులందఱకును  
దెల్పుము. ఈసత్యమునుబట్టుకొని ఎవరు నుపహసింపకుందురుగాక!  
మేమీసత్యము నవలంబనముచేసికొని సంసారాసక్తినుండి  
తప్పించుకొనెదము. నీమీఁద భారమువేసి కార్యముల ననుష్ఠింతుము.  
మామనస్సులలో నింక సందేహములులేవు; మాకింక లేమిడియేమి?  
నీవు మావాఁడవు; మేము నీవారలము; మాకు సర్వధనమవైన

## ఆశ్చర్యగణితము.

౧౧౩

నీవు సాయపడిన, ధనము సహాయమగును ; జగత్తు సాయమగును. నీవు  
సాయముకానియెడల నెవరును సహాయములేరు. మాకుఁ  
గావలయుసర్వమును నీలోన దొరకునుగాకయని కోరుదుము.  
, దయామయా ! దయనుంచి మమ్ముల నాశీర్వాదింపుము ! మేము  
పృథివియొక్క కుటిలజటిలాంకశాస్త్రమును వదలి, నీచరణములఁ  
బ్రార్థించినవారమై మహాకీర్తిని స్థాపనఁజేసిపోదుముగాక!! కృపఁజేసి  
దుఃఖులగు నీతనయుల కీడినమున నీయాశీర్వాదము నిమ్ము !!!



## ఏకాదశాధ్యాయము.

జయలాభము.

భానువారము ౨౩ ఆశ్వయుజము గూంర శకము.

భగవానునియొక్క యానందపుష్పాబులోఁ బ్రథమమున  
దుకాణ మెప్పుడు తెఱవఁబడినదో అప్పుడే, ఋణముమీఁద నేదియుఁ  
గొనఁబడదనియు, అప్పుమీఁద నేదియు విక్రియింపఁబడదనియు  
నొకనియమము చేయఁబడెను. సంగతినందర్భములనుబట్టి కొనుటయు,  
ఖరీదుపుచ్చుకొని వస్తువులను విక్రియించుటయుఁ  
బ్రథమమునుండియు నియమమైయుండెను. ఈనియమమునుండి  
మనస్సెన్నఁడును, ఈవైపునకుఁగాని, ఆవైపునకుఁగాని చెదరలేదు.  
ఇతరులమాటలను విని యీవ్యవసాయమందు దిగలేదు ; నాది కాని  
చానిని నాది యనలేదు. ఏకొంచెమధికారముండెనో,  
దానికిమించినవిషయములను ముట్టలేదు. నాకు దొరకినకొంచెమును,  
నాఘటమునందుండిన కొంచెము ప్రేమరసమును,  
నాకబ్బినయల్పవిద్యను, నేనుపొటించిన నాల్గువిషయములను మాత్రమే  
కార్యములొ పరిణతిఁజేందించితిని. ఈప్రకారమెంతో జాగరూకతతో  
వాణిజ్యము నడిపింపవలసివచ్చెను ; క్రమముగ వత్కము  
పెద్దదయ్యెను ; అనేకులు కొనవచ్చిరి, ఈమాత్రము నియమముండుట  
చేతనే వ్యవసాయ మింతలక్ష్మీప్రదమయ్యెను. శాస్త్రములో  
నుండినదనిగాని, లేక యల్ల యామనుష్యుఁడు నుడివెననిగాని,  
వివేచనచేయువాఁడనుగాను. అదేదియుఁజేయఁబోయినంతనే గోలలోఁ  
బడుదునని యెఱిఁగియుంటిని. ఇతరుల నాల్గతో రుచిచూచిన  
విపత్తునందుఁ బడుదునను భయముండినది ; ఇప్పుడును ఉన్నది.

స్వయముగ గ్రహింతును ; తరువాతఁ జేయుదును. మొదటినుండియు  
నిదియ నా ప్రతిజ్ఞ. శైరాగ్యమునుగానిమ్ము, యోగమునుగానిమ్ము,  
ఇతరులమాటమీఁద స్వీకరింపను. లోపలనేమియున్నదో,  
చివఱకేమగునో ఎవరికిఁ దెలియును ? అంధకారములోనికిఁ బ్రవేశింప  
నుచితముగాదు. నేత్రములున్నవి ; కణకములున్నవి ;  
హస్తములున్నవి. పరీక్షింతును ; చక్కఁగాఁ బరిశీలింతును ; పిమ్మట  
సిద్ధాంతముఁజేయుదును. తల్లి యింటనేయున్నది ; ఆమె నడుగుదును,  
గురువు గృహమందేయున్నవాఁడు ; ఆయన నడిగి  
యర్థము తెలిసికొందును. ఆప్తమిత్రుఁడు కుడిచేయిసగ్గఁజే  
యున్నాఁడు ; “ హరీ ! నాకు సాయముచేయు ” మని ఆయన  
నడుగుదును. గృహమున ధనము సంచయమైయున్నది ; అందుచే  
ఖర్చుచేయుదును. ఎక్కువగాఁ గావలసియున్న భగవానుఁడిచ్చును.  
ధనవంతుఁడనై తినేని నెమ్మదిమీఁద నపుడు వృద్ధిసేయుదును ;  
ఇట్లనుకొనుదు నాపనిలో నేనుంటిని. బజారులో మిగులబాగుగ  
వతకముసాగించితిని ; అప్పుకా లేదు. మూలధనమల్పముగాఁగలిగిన  
నల్పవ్యవసాయమును భగవానుఁడు మహైశ్వర్యమునకుఁ  
గారణముగాఁజేసెను. కొనవచ్చువారికి నప్పుమీఁద  
నిచ్చువాఁడనుగాను ; ఈశ్వరునితో నేవ్యవసాయమును నడిపితినో,  
అదియును రొక్కముమీఁదనే. రొక్కముకొఱకే ఆశ.  
రొక్కముపుచ్చుకొనక విక్రయింపనను నీనియమము ఈశ్వరదత్తము.  
లోభముకలుగఁజేసిన సందేహమువలనఁగాని, అవిశ్వాసము  
మూలమునఁగాని యివ్రతమును బూనలేదు. తాను రొక్కపు  
డబ్బునిత్తునుగాని, అప్పునియ్యననియు, అతిశయమైన నగదు  
విలువగలిగిన యైశ్వర్యమును దానర్పింతుననియు, విధాత

జీవనారంభముననే తెలియఁజెప్పెను. అందుచే  
 నగత్యమైనకొంచెమును, మానవుఁడు పొందఁగలిగిన  
 సమస్తమును, నాకు లభించునను విశ్వాసము కుదిరెను. సాధనఁ  
 జేసితిని ; భవిష్యదనిశ్చితధనముకొఱకై యాశపడకుంటచే లాభమే  
 యయ్యెను. రాత్రిగడపితిని ; మరుసటినాఁడుదయమున నభిలషించిన  
 ధనమును బొందితిని. తరువాత దొరకునుగదాయని యూరకుండిన  
 సాగదు. అందుచే నాయనకుఁ బ్రణమిల్లి, “ పృథ్వా ! రొక్కపుసొమ్ము  
 నిత్తునంటివిగదా ! యిమ్ము ; అగత్యమైన వేచియుందును ; కాని  
 నీవద్దనుండి పుచ్చుకొని కడలుదును ” అని వకాఁగించితిని.  
 నావిషయమునను, పృథివివిషయమునను, దేశవిషయమునను,  
 మానవజాతివిషయమునను, ఏదేదికోరితిను, అదంతయుఁ  
 గ్రమముగ లభింపఁగంటిని. “లభింప నాలస్యమగును ; లభ్యముకాదు ;  
 కానసంభవ ” మను నీమాటలనన్నిటి వింటిని. “ పరలోకమందు  
 ఫలలాభముకలుగును ; కీర్తిఁ స్థాపితమగును ; ఇక్కడఁ గేవలము  
 బీజవపనమే ” యను జనులువిశ్వసించు వాక్యములకుఁ  
 బ్రమాణములును, నానాశాస్త్రములలోఁ గంటిని. దేనినిఁబొందుటకై  
 వేచియుండ వేచియుండ ననేకులశరీరములు క్షీణించిపోవునో,  
 రాత్రింబవళ్ళు గడచిపోవునో, మాసామాన్యబలముచే, సామాన్య  
 యత్నముచే నది లభ్యమయ్యెను. అనేకులు ధర్మసంస్కారకులు,  
 మహామతులగుపండితులు సత్యమునువిస్తరించుటకై కష్టములను  
 సహించి, ఎంతోపరిశ్రమచేసి, చివరకు భవవ్యవసాయములో  
 వంచితులై పరలోకమునకు వెళ్ళిపోయిరి. వారు బీజవపనముఁజేసి  
 వెళ్ళిన సహస్రవత్సరములకుఁ దరువాత మేము ఫలము  
 ననుభవించుచున్నాము ; మాకీ కాల మనుకూలమయ్యెను ;

గాఢమగు ప్రియ గాఢతరమై సమస్తమును మార్చివేసెను.  
 పంచవింశతివత్సరముల పరిశ్రమచేఁ బంచశతవత్సరముల ఫలము  
 లభింపఁగ నిప్పుడు చూచుచున్నాను; ఒక్కనాఁటిపని ఒక్కఘంటలో  
 నగుచున్నది. ఏబీజమునుండి వృక్షముత్పన్నముగా ననేకవత్సరములు  
 పట్టునో, ఫలములు ఫలింప బహుకాలము వేచియుండవలయునో  
 ఇప్పుడది త్వరలోనే యగును. బ్రహ్మనామోచ్చారణ  
 పూర్వకముగాఁ గార్యమారంభమయ్యెను ; రెండువత్సరములు  
 గడచిగడవకముందే కావలసినంతఫలించెను. సమస్తము లోకారణ్య  
 మయ్యెను. దుర్వహభారమునువహించుటకై దేశదేశాంతరములనుండి  
 జనులువచ్చుచున్నారు. పంచవింశతివత్సరములకుఁ బూర్వ  
 మెట్లుండెను ! పంచవింశతి వత్సరములకుఁ బరమం  
 దెట్లయ్యెను ! ఇదంతయు నెవరికిఁ దెలిసియుండెను ! కల్పకలోను  
 నెవరు ననుకొనలేదు ! ధర్మమునకు నధర్మమునకు నెట్టివివాదము  
 లుండెను ! అధర్మముమీఁద లోకుల కెట్టియాసక్తియుండెను !  
 బ్రాహ్మధర్మమెట్టిక్షీణావస్థలోనుండెను ! భక్తిప్రేమ లెంతకొఱతఁగా  
 నుండెను ! దుర్బలబంగాళీయునకు నుత్సాహ మెంతతక్కువగానుండెను!  
 పది, యిరువది వత్సరము లెడతెగకుండఁగఁ గృషిచేయుటచే,  
 సత్యవిస్తారముయొక్కయు, సత్యరక్షణయొక్కయు సంభవము  
 వృద్ధియయ్యెను. ఏదేశములో ననేకములగుసద్విషయములును  
 మంటిపాలగునో, ఆదేశములో బ్రాహ్మధర్మము నవవిధానములోనికిఁ  
 బరిణతమయ్యెను. ఏవత్సరమునందున్నతికలుగలేదో, అట్టివత్సర  
 మింతవఱకు రాలేదు. ఈశ్వరుఁడు నిద్రించినట్టిమాసముగాని,  
 సప్తాహముగాని యొక్కడ ? జనులకుఁ బరమవిషయమై విసిపింపని  
 దెప్పుడు ? నింహమెదిగెను ; కేవలవంగదేశమేల ? భారతవర్ష

మంతయుఁ గంపించుచున్నది ; ఇటునటు కదలుచున్నది. నవవిధానపక్షమునఁ జేయఁబడిన కార్యములలోఁ బూజాకాముగానిదేది? ఫలింపకపోయినదేది? మహత్తరమగుకీర్తికా ప్రతిష్ఠితమయ్యెను ; భక్తుఁడుహరి నామమును చ్చరించుచు మొదలు పెట్టిన చిన్నిచిన్ని కార్యములును సఫలమయ్యెను. ఇప్పుడు సత్యసూర్యునివైపునకుఁదిరిగి, సత్యాగ్నిమధ్యహస్తమునుంచి, పొందవలసినదిపొందితినని, దర్శింపవలసినదిదర్శించితిని, చెప్పనగును. ఆనందపుబాజాటులో నెవరు దుకాణమును దెఱచిరో, వారికే విస్తారముగ లాభముదొరకెను. వర్తకముఁజేసినకొలఁదిని గేవలలాభమేకలిగెను ; నష్టమురాలేదు. ఇంకనేదియు నన్ను భయమునందింపలేదు ; ఏదియు నన్నుఁ గట్టపెట్టలేదు. ఏయాదాయవ్యయములపట్టికఁ దెఱచిచూచినను, అయిదురూపాయలతో నారంభమును, అయిదులక్షలరూపాయలలాభమును గనఁబడును. పూరిగుడిసెలో దుకాణము పెట్టికొనినవాని కమితధనము. ఎవరివిషయమున నీశ్వరుఁడు, జన్మింపఁగనే అవినశ్వరాక్షరములతో “ జయలాభ ” మని వ్రాసెనో, అతని జయలాభము నెవరాఁపివేయఁగలరు ? “ వీండుఁ జయులగుదురు ; వీరు ధూళిముష్టినిఁ బట్టుదురు ; అది స్వణకాముష్టియగు ” నని ఈశ్వరుఁడు నుడివెను. హరి నామోచ్చారణపూర్వకముగాఁ జేసినదానివలననే పృథివికి మంగళమగును. స్వార్థపరుఁడనై కార్యములను సాధింపలేదు ; రెండురూకలలోభముచే నుపాజింపఁచుటకై రాలేదు ; దేశముయొక్కదుఃఖముచే దుఃఖితుఁడనై వచ్చితిని. “ వర మడిగివుచ్చుకొ ” మ్మని యీశ్వరుఁ డారంభముననే చెప్పెను. భక్తుఁ డేవరమునడిగెను ? జయినగునట్లు వరమిమ్మనెను. “ భక్తునకు జయము నిస్సంశయ ” మని వెంటనే యీశ్వరుఁడు స్వహస్తముతో

ప్రాసించెను. భక్తితోఁ జేసినదెల్ల జయమగునని యిప్పుడు  
 కనుచున్నాను. ఈవిషయమున నిపుడు గణించుటకువీలులేనన్ని  
 ప్రమాణములు దొరకుచున్నవి. ఓశత్రుగణములారా ! భారతవర్షీయ  
 బ్రాహ్మమందిర విషయములోను, భారత వర్షీయ బ్రాహ్మసమాజ  
 సంబంధములోను, నవవిధానవిషయములోను, ఆరంభింపఁబడిన  
 కార్యములలో నేది పూర్ణమును సఫలమును గాలేదో చెప్పుడు !  
 దేశమందు హరినామముయొక్క కోలాహలధ్వని కాసాగెను. ఎట్టి  
 మార్పో, చూడుఁడి ! ఏదేశములో మద్యపానము ప్రబలమగుచుండెనో  
 ఆదేశము గౌరాంగునియొక్క మధుమయమైన హరినామమున  
 నున్మత్తమయ్యెను. దేశీయు లింగ్లీషువిద్యను నేర్చికొని, మృదంగమును  
 వాయింపుచు, నల్పులవలెఁ గీతనముఁజేయుచు దిరుగుదురని  
 ఎవరెఱిఁగియుండిరి ! అవిశ్వాసము, నాస్తికత్వముపొడసూపుచుండెను;  
 అవిశ్వాసభావ మడవివలెఁ బెరుగుచుండెను; ఇట్టిసమయమున  
 వంగదేశముయొక్క యువజనులు నిమీళితనేత్రులై, “ఇదిగో !  
 బ్రహ్మదొరకె ; ఇదిగో ! బ్రహ్మదొరకె ; ఇదిగో ! సర్వేశ్వరుఁడును,  
 మహేశ్వరుఁడును నైనహృదయేశ్వరునిఁ బట్టికొంటి”మనుచు నందురని  
 ఎవరెఱుఁగుదురు ? ఈసకలము నిపుడు స్వచ్ఛులవుతోఁ జూచితిని; ఇతరులకుఁ  
 జూపించితిని. ఇపుడు శాక్తవైష్ణవులలో మిలనమయ్యెను. కాళీకృష్ణ  
 లేకాసనమున నాసీనులైరి. భక్తుఁడు కాళియందుఁగృష్ణుని, కృష్ణునందుఁ  
 గాళినిఁ జూచుచున్నాఁడు. శక్తికి భక్తిభావమునను, భక్తికి  
 శక్తిభావమునను బూజజరగుచున్నది. వంగదేశమున శాక్తభక్తులును,  
 భక్తశాక్తులును, ఒకటియగుచున్నారు. శాక్తునిమందిరమును,  
 భక్తునిమందిరమును, రెండు నొకటిగఁ గలసిపోయి యీమాట  
 సువణమందిరమగును. జననికిఁ జూపఁబడుభక్తియే హరికినిఁ



జూపఁబడినది ; హరిభక్తులు హరికి నేభక్తి నర్పించువారలో, జననికి నాభక్తి నే యర్పింప మొదలు పెట్టిరి. ఈశ్వరేచ్ఛచే నవవిధానమున రెండు నేకమయ్యెను. పంచవింశతివత్సరములయొక్క పరిశ్రమ సఫలమగుచున్నది. దేశమందు జాతిభేదము మొదలగునట్టి యెన్ని కు సంస్కారముల ప్రభావము చెల్లుచుండెను ! అందుకొఱకై యీమనస్సెంతయేడ్చెను. “గౌరాంగుండెక్కడ ? శ్రీచైతన్యని జాతినిర్విశేషప్రేమ యొక్కడ ?” అనుచు బ్రాణ మెంతయేడ్చెను ? ఒక్కొక్కకన్నీటిబిందువు పడినట్లుగనే, లక్షలక్షయకరములభూమి పండసాగెను. ఇదంతయు సిద్ధించినది నిజగుణమువలనఁగాదు ; హరిపదములను బట్టుకొనుటవలననే సర్వము నయ్యెను. ఒక్కపిడికెఁడుదుమ్మును చేతఁబట్టిన నది పిడికెఁడుసువణఁ మగునని తిరిగిచెప్పుచున్నాను. హరినామము విద్వాంసులమధ్యను నాగరికులమధ్యను బ్రవేశించినది ; వంగదేశపుయువజనులలోనికి మునులును, ఋషులును వచ్చి ప్రవేశించుచున్నారు. మే మెంతప్రార్థనఁజేసియుంటిమి ! అట్లు ప్రార్థించుటచేతనే, అట్లు భిక్షమెత్తుటచేతనే, హరి యిదంతయు నొనగూర్చెను. ఇందుచేతనే మాకు రొక్క-రొక్క-ముగా లాభమువచ్చుచున్నదని చెప్పుచున్నాను. దేశమున కెద్దియో సేవచేయవలసియున్నది. అపుడు పదివేలమంది కార్యమునుబూనిరేని, చివరకు నష్టలు చెడుననియెంచి వెంటనే భక్తదళమల్పమై పుష్టిఁజెందునట్లు చూచితిని. నానాదక్కులను నాకు శుభమే కాన్పించుచున్నది. హరినామమెట్లట్లుకొనిపోయినది ! ఇరువదియైదువత్సరములలో దేశముయొక్కవైఖరి భిన్నలక్షణమును దాల్చినది. ఇపుడు శత్రుసంఖ్య వృద్ధియైనను, విరోధానలము ప్రజ్వలితమైనను, విపత్తులువచ్చి మమ్ములను ముంచివేయ

యత్నించినను, భయములేదు. ఏలయన మేము జయులమగుటకే  
జన్మించితిమిగదా ! ఏయుద్ధమందు హరిలేడు ? ఏయేమహా  
యుద్ధములలోనికి దిగితిమో, ఎన్ని ప్రతికూలానుకూలావస్థలలోఁ  
బడితిమో, సర్వత్ర జయమయ్యెను. ఈశ్వరుఁడు తనచేతితో  
మమ్ములను సృష్టించెను ; అందుచే మేము దుజ్జయులమైతిమి.  
ఆయనప్రేమయొక్క నిదర్శనము లనేకములు చూచితిమి !  
మానలుదిక్కుల నొకవంద రెండువందలకీర్తిస్తాంభములు  
స్థాపితములయ్యెను. “ ఎ.త పరిశ్రమఁజేసితిరి ! మీశ్రమ కొకటికేఁ  
బదింతలుగా ఫలము నిచ్చితి ” ననుచు హరి యుత్సహింపఁజేయును.  
ఇట్లుగాకున్న సాగునా ? లాభమును చేతులతో  
దోచుకొనుచున్నాము ! మేమనుదినమును సంపాదించుకొని తిందుము.  
లేదేని పాణిపతిమాటలు రుచింపవు. అనుదినమును లభింపదేని  
మేము నిలిచియుండలేమని యెఱిఁగియుండియే, ఈశ్వరుఁ  
డీయేర్పాటుఁజేసెను. ఇపు డింట్లకుఁబదింతలుగాఁ బరిశ్రమఫలమును  
జొందితిని. వార్ధక్యములోఁ దిరిగి బాలకుఁడ నగుదునని  
తోచుచున్నది ; తిరిగి మహాపరిశ్రమఁజేసి వంగదేశమును  
గంపింపఁజేయుఁ గోరికయగుచున్నది. కోటిబాలురువచ్చి  
దేహమధ్యమునఁ బ్రవేశించుచున్నట్లున్నది. యావనకాలము  
తిరిగివచ్చి నేత్రముల నగ్నిమయోత్సాహములో, జ్వలమా  
నాగ్నిసమముఁ జేయుచున్నది. ఈశ్వరకైంకర్యములో జీవనమును  
సమర్పింపకుందునా ? కడుదుఃఖితుఁడనైతిని ; ఉత్పీడితుఁడనైతిని ;  
అనేకులచేఁ బదమర్దితుఁడనైతిని ; అయినను నాకేమియుఁ గొఱత  
కలుగలేదనే నేననుకొందును. హరిధన్యుఁడు, హరిధన్యుఁడు,  
హరిధన్యుఁడు ; నాకుఁ గేవలము లాభమేకలుగుచున్నది. నే నే

కార్యములను జేసితిని, ఆకార్యములే వేలవేలజనులను బరమాత్మ  
దిక్కునకు నాకర్షించుచున్నవి. గృహమునందు దాఁగియున్నను  
బదివేలమందిజనులు “హరి, హరి” యనఁగఁగందును. ఓయి, హరి!  
ఇందుకొఱకై నేను దుఃఖించియుండలేదా? యంటిని. హరి వెంటనే  
కలకత్తాలో బృందావనమునుజూపెను; ఆయమునను, ఆప్రేమ  
వ్యాపారములను జూపెను. ధనధాన్యములు దొరకలేదని నాకు  
దుఃఖమగుచున్నదియా? అగ్రహారములు లభ్యముకాలేదను  
మనస్తాపమున్నదా? నేను హరిదాసుఁడను; ప్రభువునకున్నది  
దాసునకునున్నది. బ్రహ్మాండము నాహస్తగతమైనది. నేనపజయము  
నొందుటకు జన్మించితివా? రసనయందు హరి నామముచ్చరించు  
సామర్థ్యముండెనేని, ఈరసన యెన్నడు నపజయమనుమాట  
నుచ్చరింపదు. అన్యవిషయములలో హీనుఁడనయినను, ధనము  
లేకుండినను, మానములేకుండినను, అధిక సాధనభజనలు లేకుండినను,  
నామీదను, నాదళముమీదను, హరి నామముయొక్క బలమున్నది.  
ఇదిగో! శ్రీగౌరాంగుఁడు మాదళమునందు వచ్చి ప్రవేశించి  
నాట్యముచేయున్నాఁడు. సమస్తమును స్వచక్షువులతోఁ జూచితిని!  
విశ్వసింపకుందు నెట్లు? ఈభక్తుఁడు నష్టపడలేదు; దేనిమూలమునను  
నష్టపడలేదు; కేవలము జయలాభమునే పొందెను. ఇంకెట్టి  
సంవాదమును గోరుదువు? జయినై మార్గమార్గమునను హరినామము  
యొక్క పతాకనెత్తితిని. అహంకారముచే నుబ్బిపోలేదు.  
హరినామముయొక్క బలిమిచే మీవంటి నావంటివారందఱు  
సమస్తమును జేయఁగలరు. హరినామముయొక్క బలిమిచే మనము  
పృథివి నొకకుండపెంకువలె విసరి వైకుంఠమునఁ బారవేయుదము.  
మనము నరాధములమగుటచే నిప్పటికి నిట్టిదుర్దశ యున్నది; కాని,

యాదుర్దశలోఁ గూడఁ బని కిమాలినవస్తువులను జేతిలోఁబట్టికొని  
 “హరి” యనఁగనే స్వర్ణముకాఁజూచితిని. బయలుమీఁద గృహ  
 నిర్మాణమయ్యెను. విరోధులయొక్క ప్రాణమధ్యమునను నవవిధానము  
 ప్రవేశించుచున్నది. హిందూక్రిస్టియనులలో నన్యోన్యానురాగము  
 కలుగుచున్నది. కృష్ణక్రిస్తులలో సమ్మేళనమగుచున్నది. యువ  
 వృద్ధులుకలసి ప్రణయములో బద్ధులగుచున్నారు. సహస్రోన్నతి  
 ద్వారములు తెఱవఁబడినవి. వంగవాసులారా! శీఘ్రముగ  
 లేచిరండు! చక్కని వాయువులు వీచుచున్నవి, లేచిరండు!  
 భక్తిఘట్టమునకు రండు!! తెరచాప నెత్తుఁడు!!! నౌకను వదలుఁడు!!!  
 ఒక్కపాపిష్ఠునిజీవన మింతకీతిఁ నిష్ఠాపించెనేని, మీరలు, సహస్ర  
 భ్రాతృవరులు ఏకమైరేని, హరి నామముయొక్క మహిమను ఎంత  
 విస్తరింపఁజేయఁగలరు! దేశములో నెంతకీతిఁ స్థాపనము చేయఁ  
 గలుగుదురు! ఒక్కపాపి యింతచేయఁగలిగెను! మీరలు శహస్ర  
 సాధువులు పరిశ్రమఁజేసి యింకను ననేకచిత్రములను జూపుఁడి!  
 దేశము నీమెట్టుమీఁద నాఁపుటకు వీలులేదు. కల్యాణముయొక్క  
 రథము, పుణ్యముయొక్కరథము వచ్చినది; నరనారులకు  
 సంవాదమునిండు! మనమస్తకములను ఖండఖండములుగఁజేయుట  
 కెవరిసాధ్యము! ఈసకలమురాత్మలమీఁద జేయివేయుట  
 కెవరిసాధ్యము!! దుర్జయులరై యీ వంగదేశమును దీసికొనివెళ్ళి  
 స్వర్ణములోఁ బారవేయుఁడి!!!

ఓదీనశరణ్యా! భారతపరిత్రాణకర్తా!! మేమెట్టిసుఖమును  
 పొందితిమి! సంసారము విఘ్నమయమని లోకులందురు; బీజమును  
 వపనముచేసిన వానరాక, ఎండచే నెండిపోవునందురు. మేము  
 దుఃఖపువాక్యములను జాలఁగవింటిమి. అష్టప్రహరములును

నీప్రసంగమునే చేయువారుగూడ భయభయపుమాటలను జాలగో  
వినిపించిరి. కాని, నీప్రసాదముచే మే మెన్నఁదైన, క్షత్రిగస్తుల  
మగుదుమనికాని, ఓడిపోతిమని ఎవరిముందరనైన చెప్పకొందుమనికాని  
యనుకొనలేదు. హరి నామముయొక్క బలముండుటచేఁ  
బ్రాణమున్నను సరే, పోయినను సరే, యనుకొని యుద్ధమున  
దిగితిని. అభేద్యకవచమును ధరించుకొని, సైతానుతో యుద్ధము  
చేయువానికి మరణమెక్కడిది? అట్లేయయ్యెనేని వ్యాఘ్రము  
ద్రువుని హతముచేయునదియేకదా! అట్లేన్నఁడును గాలేదు;  
అట్లేన్నఁడును అగుటకు వీలులేదు; అందుచే విపత్సమయములలో  
“హరి, హరి” యని ఎంతకొట్టుకొంటిని! తల్లీ! చూడుము! నేఁడు  
నేను జయినై యెంతరాజ్యమునకు రాజునైతి నో చూడుము!  
అస్పృశ్యుడని ఎవరు నన్ను బరిత్యజించువారలో వారలీడినము  
అతిథులైవచ్చిరి. తల్లీ! చూడుము! ఎవరు మనుష్యులమీఁద  
రాళ్ళురువువారలో, కపాలమును భేదించి రక్తపాతమును  
జేయువారలో, వారు నేఁడు దావునకువచ్చి, “ఎక్కడ  
మీజననిఎక్కడ? మేమామెను బూజింతుము. మేము  
నవవిధానమునకు విపక్షులమైయుంటిమి; కాని యిపుడు, ఈశ్వర  
తనయులయొక్కరక్తమును గనఁగంటిమి; ఈమాటు మీజనని  
మన్నింతు”మని యనుచున్నారు. తల్లీ! మౌనము నేమియిచ్చినను,  
ఇయ్యకున్నచు జయమునిచ్చితివి. జయపతాకలేచినది; జయవృష్టి  
యైనది; ఇందులకని నీకు మేము ధన్యవాదముల నర్పింతుము.  
దుఃఖదుఃఖితలకు ఇంతనుఖమునిచ్చితివి! ఋణముమీఁద ధర్మమును  
నడపింప నగత్యములేకపోయెను. నిర్జనకాననమందు అనిశ్చితజయమును  
లక్షించుచుఁ గాలయాపనముచేయునవసరము గాలేదు. ఎంతమంది

జనులు జయమునకై అనిశ్చయమార్గమునందుఁ బ్రతీక్షించుచున్నారు !  
 వేమామార్గమును బట్టికొనిపోవలసిరా లేదు ; అందుచే మాకుఁ  
 గడు నాష్టాదమగుచున్నది. మేము పృథివిమీఁదనే వైకుంఠమును  
 జూచితిమి. సముద్రమునందును, బాహ్యమందును వైకుంఠధామమే  
 వంగదేశమూఁగులాడుచున్నది ; హరినామముయొక్కప్రభావ  
 ముండినదికాదు ; మృదంగసహకారముతో హరినామము గీర్తింపఁ  
 బడెను. ఎవరుబాగుగ నృత్యము చేయఁగలమాయని యిపుడు యువ  
 వృద్ధులలోఁ బోరాటమగుచున్నది. ఎవరిహరిభక్తి యొక్కవదని  
 వంగదేశీయులు కోలాహలముచేయుచున్నారు. హరీ ! ఎట్టి  
 విచిత్రములను జూచితిని ! ఇంకెట్టివిచిత్రములను జూచుచున్నాను !  
 మేము నిన్నుఁ బూజించి కడులభము నందితిమి ! ఈధనముయొక్క  
 గుణమును ఒక్కనోరువణికింపలేదు. వైకుంఠములో నేమిలభ్యమగునో  
 అదితరువాతమాట ; ఈదినము లభ్యమైనదానికే పరమానందము.  
 హరిపాదపద్మములు చేతఁజిక్కినవి. ఈదేశములో నిపుడు  
 కడుసంశోధనయగుచున్నది. ఎన్నికక్షప్రతికక్షలు ఎగిరిపోవుచున్నవో,  
 జాతిభేదములు, మతోపశాఖలభేదములు, కాలభేదములు, ఎట్లు  
 నాశనమగుచున్నవో, ఎవరుచెప్పఁగలరు ? హరీ ! విశ్వాసముయొక్క  
 యాలోకమును బంపుము ; లోహమయభారతము నువర్ణభారతమగును ;  
 కలియుగభారతము సత్యయుగభారతమగును. పూర్ణచంద్రునియొక్క  
 యాలోకము భారతముపైఁ బడెను ; ఆహా ! భారతమాతకు దుఃఖ  
 నివృత్తియయ్యెఁగదా ! మాతృభూమి ధన్యమయ్యెను. కృపాసింధూ !  
 అపజయము నొందమని నమ్మి, ప్రాణముమీఁద మోహమునువిడిచి,  
 యుత్సాహముతో నీనవవిధానమును సర్వత్ర ప్రచారముచేయున  
 ట్లాశీర్వాదింపుము ! దయామయీ ! జననీ ! ! కృపఁజేసి నీసంతానమున  
 కీడిన మీయాశీర్వాదము నిమ్ము !!!

## ద్వాదశాధ్యాయము.



వియోగము: సంయోగము.

భానువారము 30 ఆశ్వయుజము ౧౦౦౪ శకము.

మనస్సు పూర్ణవస్తువును ఖండఖండములను చేయును. ఆమనసే యాఖండఖండములను దిరిగి దగ్గఱఁజేర్చి సంయోజితముజేయును. ఆధ్యాత్మికవిషయములలోను, వియోగ సంయోగములు సర్వదా తటస్థించుచునే యున్నవి. జడ జగత్తుయొక్క వస్తువులన్నియు బియుక్తములై పరమాణువులకింద మాఱిపోయి, తిరిగి యాపరమాణువులన్నియు సంయుక్తములై పూర్వపువస్తు వేర్పడునట్లుగనే, మనస్సును ధర్మరాజ్యములోఁ గూర్చుండి సర్వదా వియోగసంయోగ క్రియల సంపాదించుచున్నది. కొందఱమనస్సులలో నీవియోగ భావము ప్రబలము; మఱి కొందఱమనస్సులలో సంయోగస్వరూపముగ వ. కేవలమొక్కవస్తువును మనమున ఖండఖండముఁజేయుట, ఒక్కభావమును ఖండఖండముగ భావించి వాని నధ్యయనముఁజేయుట, ఒక్కవస్తువుయొక్క గుణములను ఒక్కొక్కటిగ భావించుట, కొందఱయభ్యాసము. మఱి కొందఱు వియోగముదిక్కునకే తొక్కి చూడనిచ్చగింపరు; అఖండవస్తువును దర్శింపఁదలఁతురు. “ఒక్కొక్క గుణమును ఇంకెంత సేపని భావింపను, పూర్ణవస్తువు నింకెంతని విచ్చిన్నము చేసిచేసి చూడను;” అనునభిప్రాయమును గొందఱు కొందఱమనములందుఁ బ్రబలముగ గాననగును. శాస్త్రభావములో రెంటిని సామంజస్యముగానుంపుయత్నములు జరుగుచున్నవి. ఏదోయొకప్పు డీరెండు భావములయొక్క సామంజస్య మైపోయినదని చెప్పటకు వీలులేదు. సామాన్యమానవులవలెనే నేనును బ్రథమమున

సాంశిక దర్శన పక్షపాతినై యుంటిని. ప్రతివిషయమును సూక్ష్మరూపమున విచ్ఛిన్నముగా దర్శించుటకే యత్నించువాడను. ఒక్కొక్కటిగాఁ జాతమనునిచ్చయే ప్రబలమైయుండెను. పాపమెట్లుపోవునాయనియే ప్రథమమునఁ దలపోయువాడను; మనస్సెట్లు కుప్రవృత్తులలోనికి దిగకుండునాయనియే చింతించువాడను. పరసేవఁజేయుచు జన్మ నెట్లు సార్థకముచేసికొందునాయను నీ భావమే కొన్ని మాసములవఱకు స్థాయియైయుండునది. సార్థకపరత్వమెట్లుపోవునా, దయలోమునిగి యెట్లుందునా యనునీచింత యొక్కొక్కప్పుడు ప్రబలమైయుండునది. ఒకప్పుడు చదువుమీఁద నాసక్తికలుగునది, మఱియొకప్పుడు విరక్తి పుట్టునది. ఒకప్పుడు పుస్తకములులేనియెడలఁ దృప్తికలుగునదికాదు, మఱియొకప్పుడు పుస్తకములు బాగుండునవిగావు. రెండుభావములును మనస్సునందుండెను; కాని యొకటితరువాత నొకటిచొప్పున సాధనఁజేసితిని. ఒకప్పుడువైరాగ్యమును, మఱియొకప్పుడుపుణ్యమును ఇంకొకప్పుడు ప్రేమను ఒక్కొక్కటిగా సాధనఁజేసతిని. ఈశ్వరుని యొక్క స్వరూపములలోఁ బ్రథమమున న్యాయభావమే హృదయమందుఁ బ్రబలమైప్రకాశించుచుండెను. బాహ్యమందుండు న్యాయభావమును జూచినమీఁద నంతరంగమునందుండిన యన్యాయ భావమునకై గడుతీవ్రముగ ననుశోచన కలుగ నారంభించెను. అనేకదినములకుఁబిమ్మట న్యాయమునకుమాటుగా దయాభావమును, అనుతాపమునకుఁబరివర్తనముగా భక్తిప్రేమభావములును సంచరించెను. యావత్స్వరూపమును వీకత్రగహించుటకు ఆసక్తియుండి నదిగాదు; ఎప్పుడేదిప్రయోజనమగునో, అప్పుడు దానినిఁ జేయుటకయియే యత్నించువాడను. వియోగ స్పృహలోనే దినములుగడచుచుండెను; ఏకొంచెమావశ్యకమో ఆకొంచెమును



జేయుటకే యిచ్చయుండెను. అఖండముమీఁద అనురాగము కలుగు నదిగాదు; అఖండమును పట్టుకొనలేననియు, పట్టినను అంతలాభము లేదనియుఁ దోచునది. సమ్మృఖమున నౌషధాలయమును జూచితిని గాని సమగ్రశోభమీఁద దృష్టిలేకుండెను. రోగి కేయాషధము పర్యయోజనమో తన్నిమిత్తమయే హస్తము ప్రసారితమగును. నవవిధానభావ మావిర్భవింపకుంటచే సౌందర్యజ్ఞాన మంకురింపలేదు. రోగమును ముందుశాంతింపఁజేసికొని పక్షపాతినై నదిలేనిది తరువాతఁ జూచుకొందమనియే లోలోపల ననుకొనువాడను. భయానకరోగమును; అత్యంతాభావమును కలదు; కావున వియోగస్పృహ హృదయమునఁ బ్రాబల్యముతో నుదయించెను. ఒకొక్కయభావము విమక్తమైన కొలఁదిని ప్రకృతియొక్కయాశ్చర్యకౌశలమును గనఁగంటిని. ప్రకృతియొక్క క్రియాకలాపములు గద్యరూపమున వాఱియఁ బడుచున్నను, తరువాతఁ దన్మధ్యమునఁ బద్యములననేకముఁ జూచితిని. ప్రకృతియొక్క కౌశలము ఒక దానితరువాతనొకటిని దెచ్చి నిద్ధారితనియమానుసారముగా నానకలమును సంయోగించుచుండఁ గంటిని. మందారముయొక్క యవసరము కలిగినపుడు, భక్తితో మందారమును గ్రహించితిని. తులసి యావశ్యకమైనపుడు భక్తితోఁ దులసిని గ్రహించితిని. తరువాతఁ జూడ నెవరో సమస్తమును సంయోగించి పుష్పమాలగగుచ్చుచుండెను నవవిధానమందు సమస్తమును దండగఁ గుచ్చుదమనునిచ్చ మొదటఁ గలుగలేదు; కాని ప్రకృతిమధ్యమున నెవఁడో యదియచేయుచుండెను. క్రీస్తుని మన్నింపవలయునని ఎవరెఱుఁగుదురు? శ్రీగౌరాంగుని నాదరింపకుండిన నాకు జరుగుటలేదని యెప్పుడు గ్రహించితిను, అప్పుడే నవద్వీపమునకు వెళ్ళితిని; నవద్వీపమునుండి శ్రీగౌరాంగునిఁ

దోడి తెచ్చి హృదయమందుంచుకొంటిని. బుద్ధునియొక్క  
యావ శ్యాకత కలుగఁగనే, వృక్షతలమునుండి బుద్ధుని పాణ  
మధ్యమునకుఁ దోడ్చెచ్చితిని. ముగ్గుర నొక్కచోటికిఁ దేవలయునని  
ఎవరెఱిగియుండిరి ? భగవానుఁ డీవిధమున నొక్కొక్కనినిఁదెచ్చి  
భక్తమండలిని గూర్చునని యెవరెఱుఁగుదురు ? లోలోపల నిట్టి  
కౌశలము నెవరో యవలంబించుచున్నారని నేనెఱిగియుండలేదు.  
సమయముయొక్క గత్యనుసారముగను, అంతరముయొక్క రుచ్యను  
సారముగను, ఎప్పుడెదిప్రయోజనమని తోచునదో దానినెల్ల  
ఖండముగ గ్రహించువాఁడను. కాని హృదయములోపల సంయోగ  
వియోగములు సామంజస్యము కాఁగలుగుమూల ముండెను.  
ఏభావములోను మనస్సు విశేషకాల మాబద్ధమై యుండవీలులేదు.  
నేఁటివఱకు నీతలంపే ప్రబలముగానున్నది. ఏదోయొక్కగుణములో  
నధికకాలము బద్ధుఁడనై యుండలేనైతిని. పాపనాశమునకుఁగాను  
న్యాయచింతనుఁజేసితిని; కాని యిట్లేయున్న నాంశికసాధనయగునని  
కొన్నిదినములతరువాత గ్రహించితిని. వెంటనే ప్రేమచింతలోనికిఁ  
బ్రవృత్తుఁడనైతిని. సదా ప్రేమనే భావనఁజేసితిని ; రాత్రిందివములు  
సహసవదనముతో నుంటిని. “ అంతపరుగిడుట మంచిదికాదు ;  
ఈమాటు విపరీతదిక్కునకుఁ జాలదూరము వెళ్ళుటయైనది. ” అని  
మనస్సుతిరిగివచ్చెను. తిరిగి న్యాయపుదిక్కునకు వెళ్ళితిని. ఆనొక  
ఒక్కవైపుసోతస్సమీపదనే పరుగిడిపోవుచున్నదని చూచిన వెంటనే  
తిరిగి లాగిపట్టితిని ; ఈవిధముగా హృదయమును బ్రకృతిస్థముఁ  
జేయుటకు సర్వదా యత్నించుచున్నాను. ఎంతోసేపు చదివితిని ;  
అందుమీద మనస్సు బుద్ధిచేతిలోఁబడి చావనున్నదని యెప్పుడు  
గ్రహించితిను, ఆ వెంటనే బాలకభావ మేమూలమునఁ

గలుగునాయని, సరళత్వ మెట్లుసిద్ధించునాయని, నితాంతముఁ  
 బ్రయత్నము చేయినారంభించితిని. ఒకవైపున విపత్తునుజూడఁగనే  
 రెండవవైపునకుఁ బరుగెత్తుదును. కేవలము సామంజస్యముయొక్క  
 చేష్టయే క్రమాగతముగ జరుగుచున్నది. నావిషయమున నెట్లొ  
 యితరులవిషయమునను నట్లే. బ్రాహ్మమండలిలోఁ బరిశ్రమమును,  
 కర్మోత్సాహమును, అధికమగుచున్నదని చూచితినేని, దీనినుండి  
 వీరిమనస్సులను ద్రిప్పి యాధ్యాత్మిక భావములోనికిఁ దీసి కొని  
 వెళ్ళుటచేతమని తోచును. నాలుగువారములలోఁ గర్మశీలురు,  
 ధ్యానశీలురుకాఁగఁ జూతును. కర్మమునుండి నివృత్తులై ధ్యానము  
 యొక్క గభీరానందమును, బ్రహ్మానందమును, ఉపభోగించుచుండఁ  
 గందును. తిరిగి ధ్యానముచేయఁబోయి ఎవరును బరసేవచేయుటలేదని  
 చూచితినేని వెంటనే వివేకము నామంత్రితము చేసితెచ్చి ధర్మమండలిలో  
 స్థాపింతును. అన్యునిమనస్సు నామనస్సువంటిదేకాన, ఒక  
 భావమునుండి తద్విపరీత భావమునకుఁ బోవుచుందుము. దినము  
 లిట్లేగడచినచూట వాస్తవమే ; కాని సామంజస్యపుదిక్కునకే  
 పోవుచున్నాము ; నవవిధానమున్నదిక్కునకే పోవుచున్నాము.  
 ఆంశికధర్మమునువదలి హృదయమిపుడు పూర్ణత్వమున్నదిక్కునకే  
 వెళ్లిపోయినది. ఇపుడికను, ఆంశికోన్నతిని సాధనచేయలేను.  
 స్వదేశమందు, మాతృభూమియొక్క కల్యాణార్థమై, ఈశ్వరుఁడు  
 ఏనవవిధానమునిచ్చెనో, తానియర్థము కేవలము పూర్ణత్వమే. ఈపూర్ణ  
 త్వము మనోమధ్యముననుండెను. క్రీస్తుమహర్షియీశ్వరునివలె పూర్ణము  
 కమ్మని చెప్పెను. బహుదినములనుండి యీయువదేశము మనస్సునందు  
 స్వర్ణాక్షరములతో వ్రాయఁబడియుండెను. ఖండఖండ భావములను  
 బట్టికొనియుండఁగూడ దనుకొనునాఁడను. ఈశ్వరునిగుణములు

పూర్ణములు; ఆయనదయ పడు నాఱువీసములు. నాకట్లులేదు. ఆయనకు  
వైరాగ్యమెట్లో యానందమునశ్లే. నాకు వైరాగ్యములభ్యమైన  
నానందముతగ్గును. ఆనందములోమగ్నమైన వైరాగ్యముతగ్గును.  
నేను బ్రహ్మను స్థలమందు దర్శింపఁగలిగినంతగా, జలమందు  
దర్శింపలేకపోవచ్చును. నేనొక్కఁఖండమందు నీశ్వరుని  
దర్శింతునుగాని, రెండవఁఖండమందుఁ గనలేను ; పుణ్యాత్ములలో  
నాయనను దర్శింపఁగలుగుదును ; గాని పాపాత్ములలో దర్శింపలేను.  
పాపియైనవాఁడును నీశ్వరతనయుఁడే, పుణ్యవంతుఁడును  
నీశ్వరతనయుఁడే. నేను పాపియుఁఖములో నీశ్వరునిదర్శింపలేను. నేను  
క్రీస్తుయొక్కయీశ్వరునిమట్టుకుఁ జూచి, బుద్ధునియొక్కయీశ్వరునిఁ  
జూడకుందునా? నీవు కావలెనని యొకనిమండనిచ్చి, మఱియొకనిని  
గృహమునుండి నడువనడతువా? శ్రీగౌరాంగునియొక్కప్రేమ  
నీహృదయము నానందింపఁజేయుననియు, క్రీస్తుయొక్కవివేకము  
నిన్ను సౌఖ్యవంతునిఁజేయలేదనియు నీవనుకొనుచుంటివా? నీవు  
హృదయమునందు గుప్తపాపమును దాతువుకాఁబోలును?   
అందులకనియేకాఁబోలును క్రీస్తును సాగనంపుదువు? కేవలము  
శ్రీగౌరాంగునినే మహాన్నతునిఁజేయుచున్నావు, పాపమునుజూడ  
నిచ్చలేదా? ఆత్మవిస్తృతుఁడవై కృత్రిమసుఖమును గోరుచున్నావు ;  
అందులకనియేనా నీకిట్టిభావము? ఆంశములో నింక మఃనస్సు  
తృప్తిపొందలేదు. ఒకరిని బాగుగఁజేమించి, మఱియొకరిని  
దక్కువగఁజేమించిన నాయన యేమనుకొనునోయని తోఁచును.  
బుద్ధునిననాదరించి శ్రీగౌరాంగునే హృదయమునఁబెట్టుకొనుటచే,  
బుద్ధుఁడెంతయనుకొనుచున్నాఁడు? గౌరాంగునాదరించి క్రీస్తుని  
దూరదూరముచేసితివా? నేను బంగాళీహిందువును ; అందుచేఁ

గాఁబోలును శౌరాంగునిఁ జేమించుచున్నాను! కీర్తిస్తు పర దేశీయుఁడు;  
 అందుచేతఁగాఁబోలును చేమించను ! పార్శ్వచీనఋషులు వ్యాఘ్ర  
 చర్మముమీఁదఁ గూర్చుండెడివారు ; కాషాయవస్త్రములను  
 ధరించువారు ; చివరకు వారిని ద్వేషముతోఁజూతునేమోయని  
 వెంటనే ఋషులగృహములకు వెళ్లితిని. వ్యాఘ్రచర్మమును స్వీకరించితిని,  
 కైరికవస్త్రమును ధరించితిని. ఋషిగణములారా ! ఆశ్రమనానులారా !  
 నవనాగరికతయొక్క శౌరవాధఁమై వేషభాషలను బూనఁజాలను.  
 పికోనవింశతిశతాబ్దముబో మిమ్ములను చేమింతును ; రండు !  
 మిమ్ముల నాదరింతును. ఇట్లనుచు ఋషుల నాదరించి సన్మానించితిని.  
 ఒక్కసాధువును స్వీకరించినతోడనే, ఇంకొక సాధువు దగ్గఱకుఁజేరును.  
 భగవంతుఁడు హృదయమధ్యమందలి నారదునకు శిక్షఁగఱపెను.  
 ఒకనిని నిమంత్రణముచేసినతోడనే, ఒక్కసత్యము నాహ్వానము  
 చేసినతోడనే, నారదుఁడు వెంటనేవెళ్ళి తిరిగితిరిగి, సమస్త  
 సాధువులను సమస్తసత్యములను పిల్చివచ్చును. నేనొక్కనిని  
 నిమంత్రణముచేసి, ఒక్కటిని గ్రహింతు ననుకొందునుగాని  
 నారదుఁ డట్లు చేయనియ్యఁడు. ఒకదానినిఁ దేఁబోఁగానే  
 యన్నిటినిఁ దేవలయును. మోశాకీర్తిస్తులు ఒండొరుల  
 హస్తములను బట్టుకొని నృత్యముచేయుచున్నారు. దీనినిఁజూచియే  
 నవబ్రాహ్మధర్మమును, నవవిధాననామముచే నాఖ్యాతముఁజేసితిని.  
 అన్యులు ఆంశికభావమునుంచుకొనినను ఉంచుకొనవచ్చునుగాని,  
 నవవిధానములో నట్లుజరుగుట కెన్నఁడును కీలులేదు. ఒక్కొక్కటి  
 పుచ్చుకొనిన నపరాధమగునని నాజీవనములో నెపుడుచూచితిను,  
 అపుడే నూతననామముతో బ్రాహ్మధర్మము నాఖ్యానము  
 చేయుట ఆవశ్యకము. వయసుముదిరెను ; పూర్వోపార్జితాంశిక

భావములను గుచ్చవలెగట్టితిని. పువ్వులకుచ్చవలె సాధువులు  
మిళితమైరి. సత్యములన్నియును గుచ్చగఁగట్టఁబడినవి.  
ఒకొక్కనాఁడు ఋషులేతెంచిరి; ఇంకొకనాఁడు పంజాబుదేశపు  
నానకువచ్చెను; మఱియొకనాఁడు అయోధ్యదేశపుఁగబీరువచ్చెను.  
క్రమక్రమముగ నందఱురాసాగిరి; క్రీస్తు, గౌరాంగుఁడు, అందఱును  
వచ్చిరి. ఎవ్వఁడు లోపలఁ గార్యములనుజేయుచుండెనో, ఆయన  
“అందఱును గూర్చుండుఁ”డనెను. ఒకప్పుడనుతాపము, మఱియొకప్పుడు  
సదనుష్ఠానము, ఒకప్పుడువైరాగ్యము మఱియొకప్పుడు  
ఆనందము, ఒకప్పుడువృద్ధభావము, మఱియొకప్పుడు బాల్య  
భావము, ఒకొక్కపుడు యువజనునియుత్సాహము, ఒకొక్కటిగా  
సమస్తమును రాసాగెను. ఎవ్వఁడు జీవనముయొక్క మూలమం  
దుండెనో, ఆయన సకలరత్నములనుదీసికొని, మాలగఁజేసి  
మెడయందువేసెను. ఒకప్పు డిహలోకముయొక్క సౌందర్యమును  
మఱియొకప్పుడు పరలోకముయొక్క సౌందర్యమును వేంచేసెను.  
ఇహలోక పరలోకములు, ఒక్కటయ్యెను. ఇంటఁగూర్చుండి  
స్వర్గసుఖమును అందుకొంటిని! రెండు వాద్యయంత్రములు  
ప్రమోగుచుండెను; ఒకటితరువాతనొకటివచ్చి ఇక్కడ సమదయమును  
మిలనమయ్యెను. నానాయంత్రములును మిలనమై యొక్క యంత్ర  
మయ్యెను. విభిన్నవాద్యయంత్రములయొక్క స్వరము మిళనమై  
ఒక్కసుమిట్టస్వర ముత్పన్నమయ్యెను. ఇపుడు పూర్ణత్వము  
కావలెను. పూణఃత్వముదిక్కునకే ఇపుడు వెళ్ళుచున్నాను;  
క్రమముగఁ బోవుచున్నాను. బంధుమిత్రు లెవరు పరుగెత్త  
నిచ్చగింతురో, వారు మాగఁమధ్యమున నాఁగిపోయిరి. సౌభాగ్య  
వంతుఁడగునీవ్యక్తి ఎప్పుడును నాఁగలేదు; క్రమముగఁ బోవుచునే

యన్నాఁడు. “ పాంథుఁ ” డను నామమిడి భగవానుఁడు నన్నుఁ బృథివిమీఁదికిఁ బంపెను; పాంథశాల దొరకదని చెప్పియే పంపించెను; అందుచేఁ గ్రమముగ సాగియేపోవుచున్నాను. వషాఁకాలమునఁ బరుగిడితిని ; శీతకాలమునఁ బరుగిడితిని ; ఋతువులను లెక్కచేయ లేదు. బాల్యమునఁ బరుగిడితిని ; యౌవనమునఁ బరుగిడితిని ; మృత్యువుతరువాతను బరుగిడవలెను. నవవిధానము పూర్ణత చెందనేచెందును. ఈపథికునితో నెవరు సాగివచ్చిరో, వారు సిద్ధముగనుండుదురుగాక ! ఇప్పటికిని అభావములు చాలనున్నవి. మిత్రబాంధవులారా ! ఈశ్వరునియొక్క పూణాత్వమునులక్షించి సాగిపోవలెను ! అంశమును చేతఁబట్టుకొని ఇంక నీశ్వరావమానమును జేయుకుండి !! నవవిధానముయొక్కవక్షము నింక విచారితముఁజేయుకుండి !!!

ఓదీనబంధూ ! ఓయిపూణా-బ్రహ్మమా ! మేమేవిధమున ధర్మమును అంశములకింద ఖండఖండములుగఁజేసితిమో, నమస్త పృథివియు నట్టిదోషమును ఎల్లకాలమును జేయుచున్నది. విభిన్న సంప్రదాయములు భిన్న భిన్న భావములను సాధనచేసెను; అందుచేతనే యింతవిరోధము. హిందూసమాజమున నున్నపుడు, అవిశ్వాస మధ్యమున నున్నపుడు, మేమును గేవలాంశిక సాధననే చేయుచుంటిమి. ఒక్కొక్కటిచొప్పున నకలమును గ్రహించి పూణాత్వఁజెందవలెనని యిపుడు గ్రహించితిమి నవవిధానము మనోమధ్యమున వావిష్ణుతమైనప్పటినుండియు, “అహోహా ! క్రీస్తునిస్వీకరించి ప్రాణబంధునైన గౌరాంగుని నడువనడచితివా ! భక్తిదుఃఖించుచున్నటులున్నది ; న్యాయముయొక్క పక్షపాతినిఁ గాఁబోయి భక్తి నడిచితిని గాఁబోలు ! ఒకసోదరుని హృదయమునకు రాజునుజేసి,

నుటి యొక సోదరుని బ్రహ్మరించితివా ? ఒక సోదరికి  
 స్వర్ణాకలంకారములిచ్చి మఱియొక సోదరిని దూరీకరించితివా ? ఇంక  
 నట్లు చేయఁజాలను ! ' ' అనియే కేవలమనిపించును. అందఱు  
 సనాదరణ చేసి క్రీస్తునాదరించినయెడల నింటిలోనికి బ్రవేశింపఁగనే  
 దుఃఖము కలుగును ; క్రీస్తును దుఃఖించును. తక్కిన బంధువులందఱు  
 హృదయమునుండి నిర్వాసితులగునంతగా నొక్క క్రీస్తునాదరించితివా?  
 ఓయి పూణా బ్రహ్మమా ! నీరాజ్యమున నుదార ప్రేమ ! నీతనయు  
 లొండొరులబుజములమీదఁ జేతులనైచికొని యుండఁగోరుదురు.  
 నీన్యాయముతో నీ ప్రేమ నృత్యముఁజేయును. నీయన్ని గుణములు  
 మిళితమై యొక్క గుణమగును. పలురంగులును గలసిపోవును.  
 ఏడురంగులునుగలసి యొకరంగు కాఁజూచితిని. నవవిధానముయొక్క  
 శోభ మొంతయాశ్చర్యకరము. నేను పూణా బ్రహ్మరూపమును  
 దర్శింపఁగలుగునట్లును, బ్రహ్మయొక్క పూణా పరివారమును వీక్షింపఁ  
 గలుగునట్లును, పూణా సౌందర్యమును గాంచఁగలుగునట్లును,  
 నన్నా శీర్షాదింపుము ! అట్లయినంతనే సకల భేదములును సమసిపోవును.  
 నలుదిక్కులందలిలోకులవ్యవహారములను జూచి కడుదుఃఖమగు  
 చున్నది, కొందఱు కేవలము పాపమును జేయుదురు ; మఱి కొందఱు  
 కేవలము సుఖము నేవేదకుదురు. కొందఱు క్రీస్తును స్వీకరించి  
 గృహమందే యాసీనులైయుందురు ; మఱి కొందఱు గౌరాంగునితో  
 నున్మత్తులగుదురు. కొందఱు కర్మశీలులై తక్కిన సమస్తమును  
 బరిత్యజించిరి ; మఱి కొందఱు వివేకమును మాత్రమే గ్రహించి  
 యూరకుండిరి. ఇంక ఖండగుణములను జూడనీకుము. చూచుటకే  
 యత్నించితిమేని, ఈమాట అఖండమును జూడఁగల్గునట్లు చేయుము.  
 అఖండ భావమును దర్శింపఁగనే అందఱుయొక్క భక్తి భావమునుబుణ్య



భావమును ఉప్పొంగిపోఁగాక ! సముదయసాధముండలిని దర్శించి  
 మనఃప్రాణము లానందితములగుఁగాక ! ఒకటిని, రెంటిని, మూఁటినిఁ  
 జూచి తృప్తిఁ జెందియుండలేను. నవవిధానము నిచ్చితివి; నేనిప్పుడు పూర్ణుఁడ  
 నగుదునుగాకని, ఎవరు నవవిధానమును విశ్వసించుట వారు పూర్ణులు  
 కానిచ్చగించురుగాకని కోరుదును. ఇంక నంశమును జూడనిచ్చలేదు ;  
 ఇంక నంశమును గ్రహింపలేను. బ్రహ్మతనముండనై ఖండఖండములను  
 గ్రహించునా? పూర్ణబ్రహ్మమా ! రమ్మ ! ఈహృదయము నిన్ను  
 గ్రహించును. రానుంటివేని పూర్ణజ్ఞానమును, పూర్ణప్రణయమును,  
 పూర్ణప్రేమను, పూర్ణశక్తిని చేతఁ బట్టుకొని రమ్మ !!  
 దీనునికఁ గట్టపెట్టకుము. రెండుహస్తములను జూచెదను ; అఖండ  
 సచ్చిదానందపూర్ణ భావమున హృదయములోనికి రమ్మ ! అంశము  
 కోరువారు అంశమును బొందుదురు ; పూర్ణత్వముకోరువారు ఆజననిని  
 పూర్ణ భావమునఁ జూడగల్గుదురు. ఆంశికధర్మ మింకనుండకుండు  
 గాతమని, సమస్తమును మిలనమై యేకమగుగాతమని సమస్తమానవ  
 జాతికొఱకును బ్రార్థించును. మేమెన్నఁడు నవవిధానమును మనసార  
 నాలింగనము చేసికొందుము ? సమస్తగుణములును కోటికోటి  
 సూర్యులవలె హృదయమునఁ బ్రకాశితములగుఁగాక ! చూచి  
 మూర్ఛితుఁడనై పోదును ! అనంతములో లీనమగుదును !! ఇంకను  
 జననిని ఖండఖండముగ గ్రహించి గంగాతీరమున నట్టెకూర్చుండి  
 యుండను. పూర్ణబ్రహ్మ, పూర్ణబ్రహ్మ, పూర్ణబ్రహ్మ, పూర్ణబ్రహ్మ —  
 ఈశబ్దము నుచ్చరించుచు నుచ్చరించుచు, బూర్ణత్వమును బొందుదును.  
 పూర్ణతను బొందనియెడల ముక్తి కనబడుటలేదు. రూపమునుజూచి  
 ముగ్ధుఁడనై నపుడు, “ వత్సా ! గుణములో నేలముగ్ధుఁడవుగా ” వందువు.  
 కేవలము నీగుణములనే భావించుచుంటినేని, “ బాలుఁడు గుణముల

భావింపఁదగునా ? రూపమునుజూచి ముగ్ధుఁడవు గాలేకపోతివా ?”  
 యందువు. దయామయీ ! ఎల్లకాల మీవిధమున లాంఛనమునే  
 పొందితిని ; నీనికటమునకు వచ్చినన్నిమాఱులలో నొకమాఱైనను  
 బ్రశంసనుపొందలేదు. “తల్లీ ! నీయాభరణములు మిక్కిలి  
 యందముగ నున్న”వంటినా, “నాకట్టుచీర బాగుండలేదా ?”  
 యందువు. చీరను బ్రశంసించితినేని, ఆభరణముల నేల  
 యనాదరణముచేయుదు’ వందువు. “అమ్మా ! నీన్యాయగుణ  
 మెంతయాశ్చర్యకర”మంటిని. వెంటనే నీయనీమప్రేమస్వరూపమును  
 జూపి “నాప్రేమంతయల్పమా ?” యందువు. వివేకము నాదరించితినేని,  
 “భక్తి యంతపాటవేయవలసినదా?” యందువు. తల్లీ ! నేనేమిచేయనో  
 చెప్పుము. ఆంశికసాధనలో నిక ప్రాణము తృప్తి చెందదు. పూర్ణత  
 యెట్లులభ్యమగునో చెప్పుము. మావలె సంశయముతో సంతృప్తులెవ్వరో,  
 వారి నొక్కమాటు శోకింపనిమ్ము ! పూర్ణవైకుంఠమెక్కడనో,  
 మాకందఱకును జెప్పివేయుము !! ఓదయాసింధూ ! ఓయిపరమేశ్వరా !!  
 పూర్ణధర్మమును స్వీకరించి యభావమునంతను దూరీకృతముఁ  
 జేసికొనునట్లును, పూర్ణపవిత్రత్వముయొక్క యానందములో  
 మగ్నమగునట్లును దయయుంచి యాశీర్వాదింపుము !!! దయామయీ !  
 జననీ !! అనుగ్రహించి మాకీయాశీర్వాదము నిమ్ము !!!



## త్రయోదశాధ్యాయము.

### త్రివిధభావము.

భానువారము ౨౫ ఆగ్రహాయణము ౧౮౦౮ శకము.

సాధకుని జీవనధాతు వొక్కజాతిదికాదు; ఈవిషయమల్పవివేచన  
మీదనే తెలియఁగలదు. ఇది సంయుక్తధాతువు ; త్రివిధధాతువుల  
యొక్క మిశ్రనము దీనియందుఁ గనఁబడును. దీని నెట్లు తెలియఁగ  
నయ్యెనని పరిశ్రమించితేరేని నిజజీవనమును జక్కఁగఁబరిశీలించినంతనే  
జీవనములో మూఁడుధాతువులున్నవని గ్రహించినది చెప్పవచ్చును.  
వివేచనచేసి, భావత్రయమయొక్క మిశ్రనము నుండఁజూచుకొని,  
జీవనారంభముచేసినవఱకుగాదు. అనేకదినములు జీవనప్రవాహము  
ప'వహింపఁ దరువాత దృష్టి నిగుడ్చిచూచితినీ; ఇదియొకజాతిదికాదని  
యపుడు స్థిరఘాతముచేసినది. జీవనధాతువును బరీక్షించిచూచినపుడు  
ఏయేధాతువులచే నిది సృష్టమయ్యెనో తెలియఁగంటిని. ఈజీవనములో  
ముప్పురుపురుగులున్నాడు. మూఁడుప్రకృతు లీజీవనములో  
విరాజిల్లుచున్నవి. మూఁడువిధములైన స్వభావములయొక్క  
సమన్వయమైనది ; మూఁడువిధములైనధాతువులు ఏకత్ర మిశ్రన  
మయ్యెను. ఒకటిబాలకత్వము, ఒకటియున్నాదము, ఇంకొకటి  
త్రాగుఁబోతుతనము, — ఈమూఁటియొక్కప్రకృతి విభిన్నమని  
యందఱును చెలిసియున్నదే. ఈమూఁటివిషయమై తెలిసికొనవలె  
నన్న నధికవిచారణగాని, శాస్త్రపాఠముగాని చేయనగత్యములేదు.

మూఁటిస్వభావమును సులభముగనే గ్రహింపవచ్చును. మూఁడు  
స్వభావములను దమస్వభావములతో మిళితముచేసికొన్నవారలు  
ధన్యులు. మూఁడునుమిళితమైన నాశ్చర్యకరమగుపవిత్రత్వమును,  
ముక్తియు నందనగును మూఁటిలో నొకటినిఁ బరిత్యజించిన  
స్వభావము అపూర్ణమగును. ముద్దినసుగును పితృత మిళితముగావేసి  
ఉన్నతజీవనము, సౌఖ్యకరజీవనము, చక్కనివంశము, సౌఖ్యకర  
వంశము, ఘటిల్లవని యీశ్వరుఁడే వచించినట్లున్నది. ప్రతిసాధకుని  
యందు నీమువ్విధమైనసంభారము నిగూఢముగ మిళితమైపోయినది.  
సాధకుఁ డెంతసాధనఁజేయునో, అంత బాలకుఁడగును; ఎంత  
యుపాసనచేయునో యంతయున్నాదియగును; ఎంతనృత్యగీతములలోఁ  
బడి స్వర్గసుఖము నాస్వాదించునో యంత త్రాగుఁబోతగును.  
ప్రథమావస్థలో సాధకునిజీవనమున బాలకత్వము, ఉన్మాదలక్షణము,  
తాగుఁబోతుస్వభావము, అల్పపరిమాణముగఁ గనఁబడును;  
సాధనలోఁ బరిపక్వమైనకొలఁదిని, ఈనానాగుణములును వృద్ధిఁ  
జెందును. బాలకునిస్వభావము సహజస్వభావము. ఈస్వభావమును  
సులభముగనే ఎఱుఁగనగును. బాలకస్వభావ మెట్లైనా జనులు  
వృద్ధులతోఁ గలసియుండ నసమర్థులగుదురు. జీణశీర్ణావస్థలు  
బాలకునకు ననాదరాభక్తిమూలకవిషయము లగును; బాలురతో  
నుండుటకే యిచ్ఛకలుగును. ఆటలమీఁదికే బుద్ధిపోవును. సరళత్వము  
సహజమగుచున్నదని, వృద్ధావస్థ, కుటిలత్వము ప్రవంచనము, కడు  
శక్తియమగుచున్నవని, మనస్సువిప్ప కోరికయగుచున్నదని,  
యెంతగ్రహింతునో, అంత నేను బాలకుఁడనైతి ననుకొందును. ఎంత  
వృద్ధుఁడనైపోదునో యంత యౌనవదనుఁడనగుదును. బలమును,  
వీర్యమును, ఉద్యమమును వయోవృద్ధితోఁగూడ నడువనడఁచితి నేని

కృమమున నిరుద్యమనిషిగ్రయిండ్ల నైపోదును; కార్యానుష్ఠానేచ్ఛ  
 కృమముగ నణగిపోవును. ఇట్లనుభవమైనకొలదిని బాలకుండనుగాక  
 వృద్ధుండనగుచుంటినని గ్రహింతును. కాని వర్యోవృద్ధితోఁగూడ  
 బాల్యభావమే వృద్ధియైనదని జీవనవేదపాఠమువలన నవగతుండ  
 నైతిని. వయస్సు వృద్ధియగుచున్నదనుకొనను. అనత్యమూలకమైన  
 గణితమునుబట్టి వృద్ధుండనైనని చెప్పవలయునుగాని లోపల  
 మాదేశపుగణితానుసారముగఁ జూచి కృమముగ బాలకుండ  
 నగుచున్నట్లును కృమమున వయస్సు తగ్గుచున్నట్లును  
 గనుచున్నాను. సరిగ నీమాటను మన్నింపక పోయినను,  
 వయస్సు వృద్ధియగు చుంటలేదనియైనను, చివరకుఁ  
 గొంచెము స్వీకరించుటచితము. ప్రత్యాపనమయమున  
 నాలుగుగంటలన్నరయైనపుడు, ఇంకొకరెండునిమిషములతరువాతనే  
 తెల్లనాటినదనుకొందునా? ఒక్కనిమిషముతారతమ్యమునకు అంతఁగ  
 నాలోచింతునా? ఏమాత్రమునుగాదు. అయిదుకొట్టుటకు నైదు  
 నిమిషములొకచోట, అయిదుకొట్టుటకు నెనిమిదినిమిషములు  
 మఱియొకచోట; ఈవ్యవధానము నెక్కువగాఁ దలంతునా?  
 ముప్పది, నలుబది, ఏబది, లేక యఱువది వత్సరములు  
 వరలోకముయొక్క లక్షవత్సరములముందు ఒక్కక్షణమాత్రము.  
 ఇక క్షణకాల మేపాటిదినిగాదు. బాలకునివయస్సు ఒకటిన్నర  
 వత్సరము; నాలుగుదినములెక్కువైనఁ గావచ్చును; అంతమాత్రమున  
 నేమైనది? ఒకటిన్నరవత్సరపుబాలకుండనే నేను. కోటివత్సరము  
 లేకార్యాలయములోఁ బనిచేయవలసియున్నదో, అక్కడ నేనిపుడు  
 సంపూర్ణబాలకుండనే. భవమున కిప్పుడేవచ్చితిని; మృత్యుచింత  
 కింకను నమయమురాలేదు. నిజముగాఁజూచిన నొకజీవనములోని

## త్రివిధభావము.

౧౪౧

యొక వత్సరముగాని, యొక శతాబ్దముగాని, గడియారముయొక్క  
యొక నిమేషమంత. ముప్పది దాటినవని, నలుఁబది దాటినవని  
యనుకొనుచు నస్థిరుడ నేల యగుదును? ఎనుఁబది  
వత్సరముల వృద్ధు షోయెనని ఈ దేశమున నందురు.  
రెండువత్సరముల బాలకుఁడు వెళ్ళిపోయెనని మా దేశపులోకు లందురు.  
పరుగెత్తి పోయెనని ఈ దేశమున నందురు; ప్రాకుచుఁ బ్రాకుచుఁ బోయెనని  
మా దేశమున నందురు. జీర్ణక శేబరుఁడైనంతనే ఎవరును వృద్ధులుగారు;  
మనస్సరళత్వమే బాల్యకాలము. మనస్స్వర్గమే స్వర్గము. ఈశ్వరుఁ  
డీ భావమునే రక్షించుచు గాక! ఇంక నీ బాల్యకాలమునకు  
సహచరులను బట్టియు నెఱుఁగనగును. వృద్ధసంగము నెప్పుడైన  
వెదకి యుంటినేని నేను మిథ్యావాదినని చెప్పవలయును. బాలక  
సహవాసమే నాకుఁ గావలయును. బాలకుని నేను చుంబనము  
చేయుదును; బాలకముఖముతో నాముఖము నేకము చేయుదును.  
బాలకుఁడు నామనోహరమగు పుష్పము; చూచిన స్వర్గము స్మరణకు  
వచ్చును. బాలకుని పదధూళిని గ్రహించుటకు నిచ్చయగును.  
బాలకులలోనుండుటకే కేవలము మనసిచ్చగించును. ఎంతమందివృద్ధులు  
శ్రుశానాభిముఖులై పోవయత్నించుచున్నారో వారినిఁజూచిన  
నేమనితోఁచును? వీరు స్వయముగయత్నించి వృద్ధులగుచున్నారని  
తోఁచును. జీవనవేదముయొక్క శ్రోత తెవరైననుండిరేని వినుఁడు.  
జనని నామంత్రితముచేయఁగఁ జేయఁగ బాలకభావము కలుగును.  
కేవలము రాజాధిరాజులపూజయే చేసితివేని వృద్ధుఁడవై పోవచ్చును.  
మాతృపూజఁ జేయుటవలన నెన్నఁడును వృద్ధత్వమురాలేదు;  
ఎన్నఁడును వృద్ధుఁడవుగావు. జననీక్రోడమందెన్నాళ్ళుండునో,  
జననియొక్క స్తన్యపానము నెన్నాళ్ళు చేయుదునో, అన్నాళ్ళును

బాలుఁడనుగా నే యుందును; వృద్ధుఁడ నిఁకఁగాను. పరలోకమునకు వెళ్లి  
 విద్యాలయమునఁ జేరుదును ; జననిని జననియని యాహ్వానము  
 చేయవలయునను నీమంత్రమును, ఈశాస్త్రమును అక్కఁడఁగూడ  
 శిక్షింతును. ఈబాలకద్రవ్యము, లోననున్నది ; ఉన్మాదద్రవ్యమును  
 దానినంటియేయున్నది. ఉన్మాదితో నెవరికినిఁ గలయదు.  
 పృథివికినుత్తరదిక్కు ఉన్మాదులకుదక్షిణదిక్కు. ఉన్మాదియొక్క  
 సాహిత్యము, మనోవిజ్ఞానము, గణితము, అన్నియు నూతనము ;  
 సమస్తమును బృథివికి విపరీతము. సాంసారికులవలెనగుట సరిగాదు.  
 ఇట్టియున్మాదివి కావలయును. పృథివి దేనిమూలమున నివన్నియు  
 బుద్ధిగలవానికార్యములుకావనునో, క్రమముగ నట్టి నానాకార్యములును  
 జేయవలయును. విపరీతపుఁ గార్యముల నన్నిటినిఁ జూచి  
 లోకులున్మాదియని, ఛాందసుఁడని యుపహాసముచేయుదురు.  
 ఉన్మాదిశాస్త్రము వేరు ; పృథివియందలిలోకులు తద్వచనములువిని  
 కేవలము నవ్వుదురు ; మాదేశపుఁబ్రజలు అదిచదివినకొలఁదిని  
 తృప్తిమంతులగుదురు. పృథివియొక్కలాభనష్టములను వివేచనచేసి  
 యున్మాది యెన్నఁడును వ్యవహరింపఁడు. నహస్రవిషయములలో  
 నష్టపుదిక్కునకే యున్మాది వెళ్ళును. లోకులు లోకమార్గమున  
 వెళ్ళుదురు. ఉన్మాదులు ఆకాశమునఁ బోఁజూతురు. ఉన్మాదులు  
 కేవలము భావముమీఁదనే గృహమునుగట్టుదురు. లోకులు  
 కోటిరూప్యములుదొరకఁగనే ధనికులనుకొందురు. ఉన్మాదులు  
 ఏమియులేకున్నను తాము ధనికులమనుకొందురు. ఉన్మాదినిఁ  
 జూడఁగనే నవ్వువచ్చును. ఈజీవనములోఁ గొంచెముచూచినవ్వఁగలిగిన  
 విషయములుండునేని కృతార్థుఁడనగుదును. ఈజీవనములోని  
 పరిహాసవిషయములను పృథివిచూచినది. ఆభావములన్నియు

జీవనముయొక్క సువర్ణ భాగములు; ఉన్నాదవి పరీత భావములన్నియు లోహ భాగములు. ఉన్నాదివలె బృథివినెంతమఱతునో, అంత శాఖ్యసంచారమగును. బుద్ధివిచారణ ఆరంభమైనట్టుచూడఁగ నే, “అదిగో! పార్థివమానవుఁడనైతి నా? ఎవరిదళములోఁ బడితి” నని భావించును. కేవల లోకజ్ఞులతోఁ గూర్చుండిన మనస్సులో నెట్లొందును. లేవఁగలిగితి నేని బ్రదుకుదుననితోఁచును. ఈపృథివియందలిచతురులు నడచుత్రోవను గన్నెత్తి చూచుటకైన భయమగును. ఏ నా నా స్థానములలో వారుకూడుచుందురో ఆనానాతుచ్ఛస్థానములకు వెళ్లఁగోరికరాదు; కార్యానురోధమున వెళ్ళినను లేచిపోవ నిచ్చును. పిచ్చివానికిఁ బిచ్చివాఁడు కావలయును; చతురులకుఁ జతురుఁడు కావలయును. పిచ్చివానియొద్దఁ గూర్చుండియున్నంతసేపు వాఁడు నాగుచునేయున్నట్లు చూతువు. ఎవరు రేపటికొత్తకై భావించుచుఁ గార్యములనుజేయుచున్నారో పిచ్చివానికన్నులు వారివైపునకుఁ బోనిచ్చగింపవు. నేత్రము లేదిక్కునకు వెళ్ళును? ఎక్కడఁ బిచ్చివాండ్రసభయొక్కడికి; ఏదిక్కున నున్నాదాశ్రమమో యాదిక్కునకు. ఎక్కడ నున్నాదులు “ఈశ్వరా! ఈశ్వరా! హరి హరీ!” యని నృత్యముచేయుచున్నారో, పిచ్చివాడాదిక్కునకుఁ జూచును; అక్కడకే వెళ్ళఁగోరును. నాలోపల బాలకుఁడు నృత్యముచేసెను; ఈలాగుననే యున్నాదియును నానితో లోలోపల నృత్యముఁజేసెను. పిచ్చితనము బాగుగఁ బరిపక్వమయ్యెను. బుద్ధిమంతునివలె నుపాసనచేసిన, నీశ్వరునిఁజూచి యపహసించి, నవ్వితి నాయని తోచును. బుద్ధిమంతునివలె శాస్త్రపాఠముచేసిన, “ఇదేమి? ఈశ్వరుని మోసపుచ్చవచ్చితి నా యే” మని తలపోయుదును. ఉన్నాదివలె నేదినముపాసనచేయుదునో,



ఉన్నాదివలె నేదినముచదువుదునో, ఉన్నాదివలె నేదినమునృత్యము  
చేయుటనో, ఏదినము కార్యములన్నియు నున్నత్తునికార్యములవలె  
నగునో, ఆదినము మనమునఁ గడునానందముగలుగును. రెండుభాతువులు  
మిలనమయ్యెను. తృతీయ భాతువు త్రాగుఁబోతునానక్తి.  
సంసారముయొక్కమత్తత వృథివియందున్నది. మనలక్షణములు  
దానికేలభేదముగానుండును? త్రాగుఁబోతైనఁ బరిమాణము  
నెక్కువచేయవలయును; మేము నట్లేచేయుదుము. ఉపాసన  
బదునిముషముల సేపుండెను; ఇపుడు అయిదుఘంటలైనది;  
ఒక్కమాఱీశ్వరునిస్మరించి తృప్తిఁ జెందువాడను. ఇపుడు,  
ఈశ్వరా! ఈశ్వరా! ఈశ్వరా! ఈశ్వరా! యన్నయపుడు  
తుష్టిగలుగును; అందువలనను గలుగదు. ఇంకను  
స్మరింపనిచ్చయగును. ఇదివఱకొక్కమాటుచూడఁగనే యగునది.  
ఇపుడు చూచుచునే కూర్చుండవలయును. అప్పుడొకమాదిరి  
మద్యముతో సరిపోవునది. ఇపుడు వేడిఁసారాయిగాని చాలదు.  
త్రాగుఁబోతులకు నాథులైన శ్రీగౌరాంగకీర్తులిపుడు పూర్ణముగ  
త్రాగిపడినట్లు తోచుచున్నది. వృథివిమీఁద నట్టివారు లేరు; అట్టి  
విలువగలమద్యమును ఇక్కడ సాధారణముగ నగపడదు.  
హస్తములను జోడించుకొని పార్థనచేయుదునుగాని, అయినను  
ఇదియొకమాదిరిది. మఱి మోశాకీర్తులుచేయునది అదొకమాదిరిది.  
ఇదంతయు భావించుచు భావించుచునే జ్ఞానశూన్యఁడనగుదును.  
కేవలము త్రాగుటకే జీవనము ఇష్టపడును. త్రాగుఁబోతున కింకేమి  
లక్షణములు? పరిమాణమునువృద్ధిఁజేయ నేవిధమున నిచ్చ  
యంకురించునో, హృదయమున నుత్సాహమెక్కువైనకొలఁదిని  
త్రాగుఁబోతులవలె సహవాసగాండ్రు సంఖ్యనెక్కువచేయను

యత్నముగను. చెలికాండ్రు ఎక్కువమందికావలయును; దళము  
కావలయును; కీతకానభూమిని విస్తృతముజేయవలయును. ఒక  
వేయిమందికి నీశ్వరవిషయమై చెప్పగలిగిన నిదివఱకు మనస్సు  
తృప్తిఁజెందునది; ఒక్కవేయిమందితోఁ గలసి కీతకానఁజేసిన  
నిదివఱకు మనస్సు ఆనందమొందునది. ఇపుడాఱువేలమందిదొరకినను  
మనస్సు తృప్తినొందదు. మనస్సింకను గోరును. హరి తనదళము  
నెపుడువృద్ధిచేయును? స్వభావముగనే ఈయిచ్ఛయగును. దళములోఁ  
గ్రమముగ సంగడికాండ్రసంఖ్య నెక్కువచేయ యత్నము  
చేయుదును. క్రమముగ నందఱును స్వగీతయనుధారసపానము  
చేసినపుడే జీవనము సార్థకమయ్యెననితోచును. పూర్వపశ్చిమముల  
కెన్నాళ్ళొక్కమాఱుగాఁ బిచ్చియైతదో స్వగీతయనురాపానములో  
నందఱు నెన్నాళ్ళుమత్తులుగారో, అన్నాళ్ళు నీమానవునిరక్తవర్ణ  
నేత్రము లేమిచేసినను శాంతింపవు. ఒంటిగానున్నన్నాళ్ళు త్రాగు  
బోతుతనము కలుగలేదు. ఏక వింశతినహస్రజనులతోఁ ద్రాగుడు  
తనములోఁ బడ్డను, దృప్తికనుపింపలేదు. లక్షలక్షమందితోఁ, గోటి  
కోటిమందితోఁ గలసిఁ త్రాగఁగోరుదును. బాలకుఁడు బాలక  
దళమునుగోరును; పిచ్చివాఁడు పిచ్చివాండ్రచెలిమి నభిలషించును;  
త్రాగుఁబోతు త్రాగుఁబోతులకైయే చూచును. హరిలోఁ  
బిచ్చెక్కినవాండ్రు, హరిలోఁ ద్రాగుఁబోతులు ఎక్కడయని  
వెదకుచున్నాను. ఇంకను బాలకుఁడనగుచును; ఇంకను నున్నాది  
నగుచును; ఇంకను ద్రాగుఁబోతునగుచును. స్వదేశస్థు లెవరెక్కడ  
నున్నారో జాడలుతీయుదును. మూఁడుభాతువులయొక్క ముగ్గురి  
మనుష్యులను హృదయమున నుంచుకొందును; వరింతును. ఈమూఁడు  
భావములను శిరోధార్యరత్నములవలె బహుమూల్యముగలవని

గృహింతును. ఎన్నాళ్ళు బాలకత్వమున్నదో, ఉన్నాదమున్నదో, పృమత్తతయున్నదో అన్నాళ్ళును సౌఖ్యమును, బవిత్రత్వమును. ఏనాఁడు వృద్ధుఁడనగుదునో, పిచ్చితనమును వదలుదునో, ఉన్నాదావస్థ తిరోహితమగునో, పృమత్తత వదలిపోవునో, ఆనాఁడే మృత్యువు నాలింగనముచేసికొనవలయును. ఈమూఁటితోను ఎన్నఁడును విచ్ఛేదముకలుగకుండునట్లు భగవానుఁ డాశీర్వదించునుగాక !

ఓడీనబంధూ! కరుణారసానంతసముద్రమా ! నీకోడములో వెళ్ళి క్షూర్చుండఁగలిగిన నేమిసౌఖ్యముగనుండును. చాల వయస్సు ముదిరినదని, జ్ఞానముకలిగినదని, ధర్మముననుష్ఠించినని యనుకొన్న నపరాధమగును. “ ఏమియుఁగాలేదు ; తల్లియొడిలోనే యుందు ” నను నీవిషయము నెంతమనస్సులోనుంచుకొందునో అంత సుఖముగ నుండును. గొప్పవాఁడనగుట యట్లుండఁగా, నీకోడమునుండి తమకోడములోనికిఁ దీసికొన నింకెవ్వరైనవచ్చిరేని భయమగును. వృద్ధునిఁజూచిన నాకుభయము. “ నేను జననికిభిన్నము నింకేమియు నెఱుఁగను ” అనునీజ్ఞానము ముక్తిప్రదజ్ఞానము ; సౌఖ్యప్రదజ్ఞానము. ఈజ్ఞానము వృద్ధియగుఁగాకనియే పార్థన. తల్లి కేవలము నీస్తనదుగ్ధములే త్రాగుదుఁగాక! పృథివిమీఁదికిరాఁగానే నేనన్నమును దినలేనుగదా ! కఠినాహారమును నమలలేనుగదా ! వయసురా లేదు : కాలూనినిల్చుండలేను. తల్లీ ! నీకోడమందుండును. అఱుగనివస్తువులను దినలేను. దయామయీ ! నీపూజనుజేయుచుఁ జేయుచు నెంతస్తన దుగ్ధమును పానముచేసితినో, బాల్యావస్థలో నెంతసుఖముపొందితినో అంత నాలోఁ బిచ్చితనమును, త్రాగుడుతనమును వృద్ధికాసాగెను. తల్లియొక్కస్తనదుగ్ధమును పానముచేసినకొలఁదిని, శిశువున

కుండుస్ఫూర్తిఁగీనత కలుగుచున్నది. అందుచే నిందులో దుత్తారమో  
సారాయయో యున్నదనుకొంటిని. తల్లీ! ఎన్నిమాటులు నీదుగ్ధమును  
బీల్చితిన్, అన్నిమాటులును తెలివితప్పినవాఁడనైతిని. తెల్లని  
చక్కపులఱో నుపన్యాసమిచ్చుటకుఁబోయినఁ దప్పులుపడును. తెల్లని  
నేత్రములతో సాధనచేతునుగాని అనిసాగదు. మత్తెక్కిన నివన్నియు  
బాగుగనగును. దయామయీ! దయామయీ! యని పిల్వఁబిల్వి  
నీస్తనదుగ్ధము నోటిలోనికి వచ్చును. దుత్తారమువంటిదేదో నీవు  
పాలలోఁగలిపితివి; అందుచేఁ ద్రాగి యున్నాదినగుదును. ఎంత  
పిచ్చువాఁగుడు వాఁగుదును! ఎంత త్రాగిపడిపోదును! తల్లీ! ఇందులో  
నేను సుఖముగనుందును. ఈపిచ్చితనము, త్రాగుడుతనము, మంచిది.  
వృథివియొక్కజ్ఞానిని కానిచ్చలేదు. బాలకునిఁ జేసియుంపుము.  
వృద్ధుఁడ నెన్నఁడును గాకుండునుగాక! తలమీఁదివెండుకలు  
తెల్లనైన నప్తములేదు; ఆత్మకుమాత్రము వార్ధక్యము రాకుండునుగాక!  
హరీ! ప్రభూ! బాలకుఁడైయుండుటెంత సౌఖ్యకరము! ప్రిణములోపల  
గోల యేమియులేదు; ఉపాసనాసమయమున శిశువువలె సహజ  
వచనములఁబలుకుదును. వంకరటింకరమాగఁగము లక్కఱలేదు;  
కుటిలుఁడనైతినేని సుఖముకలుగదు. వృద్ధునివిషమును బాలకుని  
యంగములోఁ బ్రవేశింపనీకుము. అమ్మా! నీవు నన్నుఁ జేతులలోఁ  
బెట్టుకొని ఎగురవేయుము; చెక్కిలిముద్దామము; ఇంతియకోరిక.  
బ్రహ్మమందిరముయొక్క ప్రార్థననువినుము; మమ్ముల నొడిలోనికిఁ  
దీసికొని యాదరింపుము. కృపామయీ! సర్వదా బాలకుఁడనై  
యుండునట్లును, ఉన్నాదియొక్కయుఁ ద్రాగుఁబోతుయొక్కయుఁ  
బ్రకృతితో వసించునట్లును, గృహజేసి యాశీర్వాదింపుము. ఏకొంచెము  
వాధకృత్యమును సంచయముచేసితిన్ దానినిఁ బరిత్యజించి బాలకుఁడ

౧౪౫

జీవన వేదము. అ. ౧౩.

నగుదును గాక ! దయామయీ ! నీధర్మరసమును పానము చేసి  
కడునున్నతైవస్థను బొందుదును గాక ! బాలకునివలె, నున్నాడివలె  
నృత్యము చేయుదును. నృత్యము చేయుచు జేయుచు స్వర్గములో,  
బ్రవేశింతునని యీశ పడుచు, భక్తితో నీపాదపద్మములకు  
బలుమాటు నమస్కరింతును.



## చతుర్థాధ్యాయము.



జాతినిర్ణయము.

భానువారము 3 వ పౌష్యము ౧౮౦౮ శకము.

మానవమండలిని ధనికదరిద్రజాతులలోనికి విభజించినయెడల నన్ను నేనే శ్రేణిలోవాఁడ ననుకొందును? ఓయి! ఆత్మా! నీవేజాతి వాఁడవు? ధనికవంశసంభూతుఁడవా? లేక దరిద్రవంశ సంభూతుఁడవా? ధనవంతులకులములో జన్మగ్రహణముఁజేసితివా, లేక దరిద్రజాతిలోఁ బరిగణితుఁడవా యని యీజీవనములో నీమాట ననేకమార్లు ఆత్మను జిజ్ఞాసచేయవలసివచ్చెను. దీనిమీమాంస జీవన వేదముయొక్క యొకవిశేషపరిచ్ఛేదము. ఆత్మ ఏజాతిలో జన్మించినది ఎఱుంగనావశ్యకము. స్వభావమెట్టిదో, రుచులును అభిప్రాయములును ఏజాతివారివంటివో, కార్యప్రణాళి యెవరి ననుసరించియున్నదో, స్వభావముగ దీనినెఱుంగ నిచ్చయగును. నేనేజాతిమానవుఁడనో మునుముందే తెలిసికొననిచ్చయగును. విశేషానుసంధానమువలనను, బంచవింశతివత్సరములసూక్ష్మాలోచన వలనను, మనఃకామయులను, అభిరుచులను తఱచితఱచిచూచుట వలనను, ఆత్మ దరిద్రజాతిదని సిద్ధాంతమగుచున్నది. శరీరముయొక్క రక్తము దుఃఖులరక్తము, శిరస్సులోని మస్తిష్కము దీనిజాతిమస్తిష్కము. ఏకొలది దైనికాహారవ్యవహారము లున్నవో, ప్రచుర పరిమాణమున వానిలో దరిద్రతయే కన్పడును. అనుమానప్రమాణముమీద నీ సిద్ధాంతమును జేసితినేని అది మిథ్యయగును; వేదనుండి మహాపాపముఁజేయుటయగును. మనస్సుయొక్క గభీరమైనరుచులనన్నిటిని ననేకవత్సరములనుండి

పర్యావేక్షణ చేసి సిద్ధాంతము చేసితిని; సత్యము సాక్షిగా నిందులో  
 నన్యతము లేదని, భ్రాంతి లేదని, అనుమానము లేదని చెప్పఁగలను.  
 బహువిచారణలలోఁ బరీక్షితుఁడనై దీనుఁడనని యాత్మస్వభావమును  
 దెల్పుచున్నాను. ఉచ్చకులోద్భవుఁడనైనను, నానాప్రకారములైన  
 ధన సంపత్తు లైశ్వర్యమును సూచించుచున్నను, మనోమధ్యమునఁ  
 దదనురూప భావము కాన్పింపదు ధనమున్నదిగాని ధనముకొఱకైన  
 ప్రయాసలేదు. ఉత్తమభోజ్యపదార్థములున్నవిగాని ఆహారస్పృహ  
 లేదు. మనస్సునకు సామాన్యవస్తువులలోనే సంతోషము.  
 మానమర్యాదలు నలుదిక్కులనున్నవిగాని మనస్సు వానిఁదల వెట్టిదు.  
 ఇరుదళములలోకులు వచ్చిన ధనికులను వదలి మనస్సు దరిద్రులను  
 వెదకును; బీదల సహవాసములో మనస్సునకుఁ దృప్తియగును.  
 ఇదంతయుఁ జూచిన మనస్సేజాతిదో స్పష్టముగఁ దేలుచున్నది.  
 ఈపరీక్ష విచారకుని భ్రాంతిలోఁ దింపలేదు; ఇందులోఁ దప్పు  
 రావీలులేదు ఏలయనఁ బరీక్ష విశేషావస్థలో నైనది. హృదయము  
 దీనమైనను, బాహ్యోపకరణములు ధనాఢ్యులవి. ఈయవస్థలో  
 నాత్మను శీఘ్రముగనే పరీక్షింపవచ్చును. ధనికుల  
 ప్రాసాదములో జన్మింపక దరిద్రుల పర్ణకుటీరములో  
 జన్మించియుంటినేని పరీక్షించుట కఠినమగునది. మనస్సులోపల  
 ధన సంపదల యొక్క యుత్తేజముండిన నుండునది. బీదలపథమును  
 గేవలమవసరము చేతనే పట్టువాఁడనేమో! బాహ్యమందున్న  
 ధనిక భావము, లోపలనున్నది లేనిది చూడవలెను. మనస్సు ధనమును  
 బరిత్యజించి దారిద్ర్యమున న్వేషించునపుడు, దరిద్రత మనస్సు  
 యొక్క స్వాభావికమనియు, మనస్సు దరిద్రజాతిదనియు  
 గ్రహింపవలయును. ధనాఢ్యులగు పితృపితామహులవలనఁ బాలితుఁడ

నై బాహ్యసంపదలచే వేష్టితుండనైనప్పటికిని వయోవృద్ధితోఁగూడ  
మనస్సు స్వాభావికదైన్యపరిచయము నియ్యసాగెను.  
సామాన్యాహగములో మనస్సునకుఁ దృప్తికనిపించును; దైన్యసాధన  
దీనికిస్వభావసిద్ధము. దీనతను బహుకష్టముచే సాధింపనగత్యము  
కలుగుటలేదు; శాకాన్నములోనే నేనులోభిని. ఆసక్తి యేపదార్థములో  
నైననున్న నయ్యది శాకము. ఈవిషయము నాజీవనములో  
నత్యపూర్వతత్త్వమును బ్రకాశముజేయును. దీనిచే నితరులకు  
మనోరంజనముగాకున్నను నాకిది యతిచమత్కారవిషయము.  
హృదయము స్వాభావికముగ శాకములో నెట్టితృప్తిఁజెందునో,  
ఎట్టిసౌఖ్యమును, సౌలభ్యమును, బొందునో, మనస్సునకెట్టితృప్తియు,  
నానందము, నీసామాన్యవస్తువులోఁ గాన్పించునో, దానినిఁబట్టి  
ఈశ్వరునకు నామీఁద మిగులఁగరుణయున్నదని గ్రహించితిని.  
బాష్పీయశకటములోనెక్కి ఎక్కడికైన వెళ్ళవలసివచ్చిన, మూఁడవ  
తరగతినివదలి మొదటితరగతిలోనికి బోవుటకు భయమగును.  
అనధికారకార్యములోనికి దిగుచున్నానేమోయని తోచును. ధనికుల  
రాజ్యములోనికి బ్రవేశించుచున్నానేమోయని భయమగును.  
యావత్సమయమును భీతిల్లవలసివచ్చును; నానావిజాతీయ  
భావములలోను, వస్తువులలోను తృప్తియంతరించును; శాంతిరసమునకు  
భంగముకలుగును. పృథమశ్రేణినివదలి ద్వితీయశ్రేణిలోనికిని,  
ద్వితీయమును వదలి తృతీయశ్రేణిలోనికిని వెళ్ళుట స్వభావసిద్ధమని  
మనస్సొక్కనిమేషములో సిద్ధాంతముఁజేయును. సిద్ధాంతములోఁ  
గాలవిశంబముచేయ వీలులేదు; సౌలభ్యమునకుఁగాను దుఃఖమును,  
దరిదురును నున్నస్థానమునకే మనస్సు వెళ్ళఁగోరును. తృతీయ  
శ్రేణినివదలి పృథమశ్రేణిలోనికి వెళ్ళిన నది కర్తవ్యానురోధమునఁ



గావచ్చును ; కాని స్వభావమును జిజ్ఞాసచేసిన, “ సుఖమక్కడనే; తృతీయశ్రేణి ఎట్లు ద్వేగవిహీనమో పృథమశ్రేణి యటులకా ” దని వక్కాణించును. నేను ధనికులకొఱకుఁగాదనియు దరిద్రులకొఱకే సృష్టింపఁబడితి ననియు నీయుక్తివలననే తెలియవచ్చును. ఎక్కడ దరిద్రులలో యక్కడనే నాకుఁ జనవు; జీవనరక్షణ అక్కడనే. ఈ సకలదారిద్ర్యభావములను నేనాయాసపడిశిక్షింపలేదు. తమంతనే అన్నియుఁ జక్కఁగఁబ్రకాశించినవి. బాటను నడచిపోవలసిన దరిద్రులవలెనే పోదును. నగరకీర్తనములో దుఃఖులవలెఁ బోవలయు నని ఎవరుచెప్పిరి? ఈదుఃఖులలక్షణములను ఎవరియొద్దనేర్చుకొంటిని? ధనికులు దీనినిఁజూచి ఏమందురని యాలోచింపలేదు. వార్తాపత్రికలలో బరిహాససూచకవచనములు బయలువెడలిన వెడలవచ్చుననియు, మానహనియైనఁ గావచ్చుననియుఁ దెలిసియు నిట్లేలచేసితి నో చింతింపలేదు; అది చింతనీయవిషయమనియు ననుకొనలేదు. కాని పాదుకావిహీనుఁడనై నేనుమాత్రము సాగిపోతిని. ఓయిఆత్మా! నీకు శిక్షింపలేదు. అయినను దరిద్రతను శిక్షించితివి. కుటీరమందుంపలేదు; హృదయము స్వభావముగనే ధూళిమధ్యనుండి పోఁగోరెను. ఈ విషయమున నింకను అనేకోదాహరణముల నీయవచ్చును. పృథివి గ్రహించినను, గ్రహింపకపోయినను ఆత్మ దీనులయాత్మయని, మనస్సు దుఃఖుల మనస్సని, శరీరము దుఃఖిదరిద్రుల శరీరమని, నేను జక్కఁగ గ్రహించితిని. సకలవిషయములలోను దీనదారిద్ర్యలక్షణములు పృకాశితములు. మహాధనికులతో సమానాసనముమీఁదఁ గూర్చుందునా? గొప్పవాండ్ర కరస్పర్శమును జేయుదునా? ఇవన్నియుఁ జేసినంత మాత్రముననే స్వభావము పోవునా? చండాలుఁడు బ్రాహ్మణస్పర్శచే బ్రాహ్మణుఁ డగునా? శాకాన్నభోజి

ఒక్కదినము సమాప్తిగృహమున భుజించినంతనే  
 ధనికుఁడగునా? స్వభావమేమిచేసినను పోదు. ఇందుచే నందఱతోఁ  
 గలసిమెలసియు నిరాపదగానున్నాను. కావలసినంతజాతి వచ్చినది.  
 ఎవరెవరీజాతియొక్కలక్షణముక్తులో ఇంగితమువలన గ్రహించితిని ;  
 ఇంగితమువలన నిరూపణచేసితిని. కాని యొకవిషయము నా  
 శాస్త్రములో వ్రాయఁబడియున్నది. అదియును జెప్పఁబడితము.  
 నిర్ధనులగుదీనులతోనే నేనున్నను, ఎవరు చిన్నవస్త్రధారులో, ఎవరు  
 కడుబీదలో. వారే పాణిబంధువులైనను, అల్పమునసంతసించు  
 వారలెవరో వారే నాపాణిసఖులైనను, నేనానూతన విషయమును  
 శిక్షించితిని. ధనికుని నసహ్యతతోఁజూచి, దీచుని మన్నింపుమనియుఁ,  
 బరాక్రమశాలులను దృఢీకరింపుమనియు, ధనికులకుఁ బరిత్రాణము  
 లేదనియు, మానసంపదలు, గౌరవము, నెక్కడనో అక్కడ  
 ధర్మములేదనియు, గేవలము పణకకుటీరములోనే ధర్మము  
 వసించుననియు నొకయుక్తికలదు కాని యిక్కడిశాస్త్రములో  
 నవవిధానమతమున ధనికులను దుఃఖులను సమానముగా  
 మన్నింపుమని సిద్ధాంతమైనది. స్వర్గపథమున ధనికులు, దుఃఖులు,  
 ఉభయులును పోవుచున్నారు. బాహ్యమందు ధనమున్న నష్టములేదు;  
 మనస్సు దుఃఖియైననే చాలును. బాహ్యమందు ధనమున్నదన్నంత  
 మాత్రముననే ఎవరైన స్వర్గమార్గమునఁ బోఁజాలరా? దుఃఖులను  
 దగ్గఱకుఁదీసికొనుము ; ధనికులనుగూడ నగ్గఱకుఁదీసికొనుము.  
 పక్షపాతశూన్యుఁడవై ఇద్దఱకును భీతినిఁజూపుచు. ఇది నవవిధానము  
 యొక్క నూతనవిషయము ; నూతనోపదేశము. ధర్మము రాజ  
 ప్రాసాదములోను, బణకకుటీరమందును నున్నది. భక్తి నవాబును  
 బేరముచేఁ గాగిలింతుకొనును ; సామాన్యచందానిఁ గూడఁ

ప్రేమాళింగ నములో బద్ధుని జేయును. ప్రేమగలవానికి నర పతియెటులా  
 దుఃఖియునటులే. అతనిముందు ధనికుడు ధనికుడుగాడు ;  
 దరిదురును దరిదురుగాడు ; ఆతడు మానవుడైనంతనే  
 ప్రేమించును. ఇదియే నాహృదియములొక బ్రబలమయ్యెను.  
 అగుటకును గారణమున్నది. నేను హీనస్వభావముతోను, దీన  
 మనస్సుతోను, మాతృగర్భమునుండి జన్మించినప్పటికిని, నేను  
 దైన్యుడననియు, హీనుడననియు, భూమిఘృడనై నంతనే గ్రహించినను,  
 నలుదిక్కులఁజూడఁగనే ధనికులమధ్యజన్మించిననియు, మహా  
 ప్రాసాదములో దాసదాసీజనులమధ్య మహైశ్వర్యములో  
 హాసమనియు గ్రహించితిని. ఉత్తరమందును దక్షిణమందును  
 గేవలైశ్వర్యక్రియాకలాపమునే చూచితిని. అంతర్భాహుములలో  
 యుద్ధముకాసాగెను. చందాలునికుటీరమందు ఏలజన్మింపలేదని  
 లోలోపల జిజ్ఞాసచేసితిని. దాసదాసీజనములులేనిచోట, నశ్వ  
 శకటములులేనిచోట, నాకేలజన్మముకలుగలేదు? దుఃఖికి భగవానుడు  
 ధనికులసంగమము నేలయిచ్చెను? బాల్యకాలములో భాగ్యవంతుల  
 బాలురతోడను, యశావనములో శ్రీమంతులయవజనులతోడను,  
 ఏలతిరిగితిని? వయసుముదిరినపుడు ఉన్నతవిద్యాశిక్షార్థమై ఉచ్చ  
 విద్యాలయమున కేలవెళ్ళవలసివచ్చెను? దానిలో గభీర్థమున్నదని  
 ఈశ్వరుడెఱుఁగును. అవన్నియు నేలజరగెనో ఆపుడు గ్రహింపఁ  
 గలిగియుండలేదు. దీనజాతివాడనై, దీనులతోనుండియుంటినేని,  
 దీనముగఁబ్రవర్తించియుంటినేని, దీనులపక్షపాతినై యుండవచ్చును ;  
 ధనికులమస్తకములమీఁదఁ గుఠారాఘాతమును వేయఁగోరియుండ  
 వచ్చును. దీనగృహమందుండిన నుదాసీనుడనగువాడనని ఎవరు  
 చెప్పఁగలరు? ప్రాణేశ్వరుడు ధనికులగృహమందు జన్మమునిచ్చెను ;

అంతఃకరణమందు ఘనీభూతమైనదైన్యమును, నేత్రములమందు లక్ష్మీమయసంసారప్రకాండమును ఉంచెను. బాహ్యమందైశ్వర్యమున్నను, నేత్రములను బంధించి నిర్ధనక్రియాకలాపమును చూడఁగల్గితిని. ఈద్విజాతీయభావమధ్యమనందుండి సహస్రప్రాయము లీశ్వరునకు నమస్కరించితిని. ధనికులపక్షపాతినైతిని ; దుఃఖులయొక్కయు పక్షపాతినైతిని. సకలప్రభేదములను మఱచితిని ; వణఁభేదజాతిభేదములను మఱచి యందఱకును బ్రేమనిచ్చితిని. ఇపుడు గెండుబాహువులను ప్రసారించి నవవిధానములోనికి ధనికులను దెచ్చుచున్నాను ; పరివ్రాజకులును, సర్వత్యాగులును నగు దీనులను ఆలింగనముచే బంధించి తెచ్చుచున్నాను. ఒకపార్శ్వమున ధనికులను విద్వాంసులను గూర్చుండఁబెట్టుచున్నాను ; ఇంకొకవైపున దీనదుఃఖులకు నాననమునిచ్చుచున్నాను. పండితులను దెచ్చుచున్నాను. అందఱునువిచ్చేసి ప్రేమాలింగనములను గ్రహించుచున్నారు ; అందఱునువచ్చి నవవిధానాలయమును నిండించుచున్నారు. నేఁడెట్టి మహాదినము ! నాభాగ్యముచే ద్విజాతీయస్వభావమును జూచితిని. ఉచ్చజాతియొక్కయు, నీచజాతియొక్కయు, విద్యజ్ఞాతియొక్కయు మూర్ఖజాతియొక్కయు, నీద్విజాతులయొక్క సంధిస్థలమున నాభాగ్యమున జన్మించితిని. ఇందుచేతనే, “ ఓయిదయాభుఁడా ! ధనికుఁడు ధనమున్నదన్నంతమాత్రముచే నిన్నుఁ బొందలేఁడా ? పండితుఁడు సంస్కృతమభ్యసించెనని నీగృహమునకు రాఁజాలఁడా ? ఎవరేమాత్రమువిద్యనాష్టింపలేదో, వారిని నీవు వెళ్ళనడతువా ? ” యందును. ఈశ్వరబాహువు లందఱకొఱకును బ్రసారితములై యున్నవని నవవిధానమువక్కాణించును. దుఃఖివికమ్ము. కాని యాకషిఁంచి యందఱను నీశ్వరగృహమునకుఁదెమ్ము. అంతర

మందేదీన జాతీయ భావమున్నదో, దీనినుండి మహాపాపకారము  
కలిగినదని చెప్పఁగోరికయగునున్నది. ఈదీనతాజలమునందు  
నహంకారాన్నినిఁ జల్లార్పితిని; విద్యాధనములగౌరవమును నడువ  
నడచితిని. ఈజలములో శాంతినిఁబొందితిని. కతవా్యానురోధమున  
గొప్పవారియిండ్లకు వెళ్ళుదును ; ధనికులయొద్దకు వెళ్ళుదును ;  
ఆచారవ్యవహారములలో గొప్పకుటుంబములతో నాబద్ధుఁడనగుదును;  
అయినను, నేను హీనుఁడనని, చిరహీనుఁడనని, నీచుఁడనని, అతి  
నీచుఁడనని, ఎఱుఁగుదును. నేనుమాత్రముదీనుఁడనై, దుఃఖిధనికుల  
కుభయులకును గౌరవమునుజూపితిని ; ప్రేమలో నుభయుల  
సాలింగనముచేసికొంటిని. స్వయముగ దీనదరిద్రజాతివాఁడ  
నైయుంటిని ; దీనివలననే సుఖమును శాంతియు ; దీనాత్మలకే  
పరిత్యాగము.

ఓయిదీనబంధూ ! ఓకరుణామయీ ! పృథివి యొక్క  
ఉచ్ఛపనమునుబొంది మనస్సెన్నిమాటు లహంకారముతో  
గర్వితమగును ! ధనమానములమధ్యనుండి హృదయ మెన్నిమాటులు  
విచలితమగును ! కాని, ఓదీనబంధూ ! జన్మమునుండి, బాల్య  
కాలమునుండి, ఎవరిని దీనత్వములో స్థిరపఱచియుంతువో  
అహంకారము వారియొద్ద కెట్లురాఁగలదు ? నేను దీనజాతి  
వాఁడనగుటచే దీనులదళములో నెంతలాభమునుబొందితిని !  
దీనులతోఁగలసి నగరకీర్తినములో నెంతమత్తుఁడనైతిని ! అధిక  
ధనమానములమధ్యను బ్రచురఫలమునుబొందితిని. గొప్పజాతివాఁడ  
నైయుంటినేని మహాపాపమునుజేయువాఁడను. సామాన్య  
శాకాన్నములో నాసక్తిలేకుండెనేని, ఓయిదీనహీనగతీ ! నిన్ను  
నేనెఱుఁగకుండువాఁడను ; ఈదీనము వేదిమీఁదఁ గూర్చుండువాఁడను

గాను. తనయుని ధనికులజాతిలోఁ జేర్చితి నేని, వాఁడు ధనగర్వములోఁ బడి చచ్చిపోవుననియు, వానిని దీనజాతీయునిగాఁ జేయుటచితమనియు నీవుగ్రహించితివి. ఓదయాసింధూ ! మోసమువచ్చుననియెఱిఁగి అహంకారము, మృత్యువు, వినాశముచేయుననిచూచి, “ తనయునకు దుఃఖిమనస్సునిత్తును ; బీదవానియాత్మనిత్తును ; రుచులను దుఃఖుల రుచులవలెఁ జేసియిత్తు ” నంటివి. దీనజాతివాఁడనై వచ్చినప్పటి నుండియు నెంతసుఖమునుబొందితిని. అన్నిటికినిఁ గారణము నీదైన్యమునే కంటిని. దైన్యస్వభావము నాపక్షమున శాపముగాక యాశీర్వాదమయ్యెను. ఇన్నివిపత్తులూ తలమీఁదనుండి దాఁటి పోయెనుగాని, దేనివలనను నేమియుఁ గాలేదు. ఉచ్చపదములలోనికి నెంతయెక్కుచున్నాను ! ఎట్టియున్నతలోకులకరస్పర్శమును జేయుచున్నాను ! ధనముయొక్క యుష్ణత ననుభవింపఁగరాలేదు. బ్రాహ్మదళములో నాయొద్ద కెన్ని ప్రలోభనములువచ్చెనో, ఇన్ని యింకెవరియొద్దకును రాలేదు. ఇన్ని పరీక్ష లింకెవరికినిఁ గలుగలేదు. నాసంసారములోనికి రాచ సంసారమువచ్చినది ; గౌరవము మిక్కిలియెక్కిపోయినది ; కాని నాకు జాతిపోలేదు. నీమీఁద బుద్ధియుంటచే ఝంఝామారుతములోను జావలేదు. నేనాచాఁపనే యల్లుచుంటఁబట్టియు, జాతీయభావమున బెల్లమునమ్ముకొనుచు బాటబాట తిరుగుచుంటఁబట్టియు, సామాన్యదీనసాంగత్యమునే వెదకుచుంటఁబట్టియు, బ్రతికి పోతిని ; లేదేని ధనసంపదలమధ్యఁబడి చచ్చిపోవువాఁడను. నీవెవరినిబ్రతికింతువో, వాని నెవరును హతునిఁజేయలేరని గ్రహించితిని. దైవమా ! దీనత నాపరిత్రాత ! ఇప్పుడు నీవద్దఁగూర్చుండి యాహ్వానముఁజేయుచున్నాను. ధనికులారా ! రండని ధనికుల

నా హృదయము చేయుచున్నాను. సోదరా ! నీవును రమ్మని దరిద్రునిఁ  
 బిలుచుచున్నాను. ధనికుల సంతకము లోనుంటిని ; ధనికులు  
 నిమంత్రణముఁజేయుదురు ; అక్కడికి వెళ్ళును ; గొప్పవాండ్రును  
 బ్రేమింతును ; రాణులను రాజులను బ్రేమింతును. మహారాజ్ఞానికి భక్తిఁ  
 జూపుదును. విద్వాంసులను గౌరవింతును. ఇప్పుడు ధనికులతోఁ  
 గలసి మెలసితిరిగినను భయమింకను లేదు. సిద్ధుఁడైన భయమింక  
 నుండదు. ఓయిదీనబంధూ ! ధర్మము యొక్క శాంత భావమును,  
 దీన భావమును అందఱకునిమ్ము ! మేము యథాధికముగ దుఃఖులము.  
 మూనవవిధానము దుఃఖులవిధానము ! మేము దుఃఖులవలె బాటవెంటఁ  
 బోవుదుము ; ఘోరమై పోదుము. దంతమధ్యమునఁ దృణము  
 నుంచుకొందుము ; అప్పుడు చేతులు చాచి స్వర్గమునందుకొందుము.  
 మేమందఱమును దీనాత్ములమై, పృథివిమీఁద నేపవిత్రస్వగీతయ  
 నుఖమున్నదో, దాని నేయనుభవించి కృతాధుకలమగునట్లు కృపఁజేసి  
 యాశీర్వాదింపుము !!!



## పంచదశాధ్యాయము.

శిష్యప్రకృతి.

భానువారము ౧౦ వ పౌష్యము ౧౫౦౮ శకము.

ఈపృథివి బ్రహ్మవిద్యాలయము. ఈవిద్యాలయములో నుండవలసినన్నాళ్ళను ధర్మోపార్జనమును, జ్ఞానచర్చను జేయుచు బ్రహ్మనుబొందుదును. ఇందువలననే నన్నెన్నడును శిక్షకుఁడ ననుకొనియుండఁగలుగలేదు. నేనెన్నడును శిక్షకుఁడనని విశ్వసించును. శిష్యుఁడనైవచ్చితిని ; శిష్యజీవనమును ధారణముచేయుచున్నాను ; అనంతకాలమును శిష్యుఁడనైయే యుందును. సిక్కుమతముయొక్క శ్రద్ధానధర్మమగుశిక్షనందుట నాశోణితమందు నిహితమైయున్నది. ఆభావమునుండియే జీవనతరువు దినదినమును నబలమును, సతేజమును నగుచున్నది ; శోణితమధ్యమున నాభావము దినదినమును బ్రబలమగుచున్నది. శిక్షనందితిని ; శిక్షనందుచున్నాను. ఎల్లకాలమును శిక్షనందుదమని మిక్కిలి కోరికయున్నది. ప్రాతఃకాలమున, మధ్యాహ్నసమయమున, శిక్షింతును ; విపత్సంపదలలో ధర్మగ్రంథముయొక్క నానాపరిచ్ఛేదముల నధ్యయనముచేయుదును. ప్రతిప్రాణియు, ప్రతివస్తువును నాకుగురువు. మానవప్రకృతియొద్ద నేననేకవిషయములను శిక్షింతును. నేత్రములను దెఱచిన విద్యాలయమును జూడఁగలను. నేత్రములనుమూసికొనిన నింకను మహత్తరమగువిద్యాలయ మగపడును. నాశిక్షార్థస్పృహకుఁ దగినటులే శిక్షనీయములు నపర్యాప్తములు. వివిధసత్యములును, బరిత్యాగప్రదమగుజ్ఞానమును నలుదిక్కులను విస్తృతమైయున్నవి. గ్రంథాభావము నాకెన్నడును గలుగలేదు ; శిక్షించుట యేనాఁడైన.



నాఁగిపోవు ననివిశ్వసించియుండలేదు. శిక్షించుటయే నావ్యవసాయము; శిక్షలోనే నాజీవనము; సుఖము శిక్షలోనే; పరిత్యాగమును శిక్షలోనే. శిక్షించిశిక్షించి ఇంతసత్యధనమును పొందితి నని శిక్ష సమాప్తి చేయ వీలులేదు. ఇంకెంత ధనమును దెత్తునని ఇప్పుడనిపించుచున్నది. శిక్షసమాప్తమైనదని నాకెన్నఁడును అనిపించలేదు. ఎంతమందిగురువులయొద్ద సత్యమును శిక్షించుచున్నాను! ఆకాశము గురువు, పక్షి గురువు, మత్స్యము గురువు, అందఱు గురువులయొద్దను శిష్యత్వమును స్వీకరించుచున్నాను. ఇది శ్రుత్వానురోధమునఁ జేసితి ననుటగాదు. ధర్మానురోధమునను గాదు. స్వభావము దీనికై యేర్పడినది. ఇందులోనే నాకు సౌఖ్యముకలుగును. ఆమెరికాఖండమును ఆవిష్కరించినపుడు, ఆవిష్కర్తమనమున నెంతసంతోషముపొడసూపియుండలేదు! ఏదోయొక చమత్కార వస్తువును దర్శించినపుడు దర్శకునకెంతసౌఖ్యముకలుగదు! ధర్మ సంబంధమునఁగాని లేక, నీతిసంబంధమునఁగాని ఏదోయొకనూతన సత్యము లభ్యమైనపుడు నాకంతకంటె గభీరమైన యానందము కలుగుననుకొనియెద. నాకానందమెప్పుడుకలుగును? నేనేదో యొక సత్యమును బట్టుకొనఁగలిగినపుడు. నిజబుద్ధితో నేనెన్నఁడును సత్యము నార్జించియుండలేదు. వివిధ శాస్త్రములను మధించి ఒక్కొక్కటిచొప్పున సిద్ధాంతముఁజేయుట నావ్యవసాయముగాదు; ఈశిక్ష నాదికాదు. ఘోరాంధకారమధ్యమున విద్యుత్ప్రకాశమెటులో నాలో సత్యప్రకాశము నటులే. ఏదోవస్తువును గనుచున్నానో లేక ఏదోపనిచేయుచున్నానో, లేక ఏచెట్టువైపునకైనఁ జూచుచున్నానో, ఇట్టినమయమున నకస్మాత్తుగా నెవరో నాయొద్దకు సత్యమును దెత్తురు. మనసులోపలి కొకసత్యమువచ్చుటయు, వెంటనే హృదయము

విద్యుత్ప్రకాశమువలె జ్వలించిపోవును; సమస్తజీవనము నాలోడితమగును. ఒక్కొక్క సత్యము మనస్సునొక దెబ్బగొట్టుచు వచ్చుచుండును. ఇపుడుప్రకాశమైన సత్యములను ఇతఃపూర్వమావిష్కృతములైన సత్యములతోఁ బోల్చిచూడఁగా నాసముదయమునుండి యివి నూతనమని కంటిని. నిత్యనూతన సత్యములు లభ్యమైనవి. లభ్యముకాఁగానే మనసులో సంతోషమును, శాంతియు నుదయించెను. ఆనందమయి యగుజనని ఆధ్యాత్మరాజ్యములో భక్తుల కీవిధముననే సత్యదానము చేయునని హాషోత్ఫుల్లహృదయముతోఁ జూచితిని. ఒక్కసత్యము ప్రకాశితమైనట్లుగనే యది జీవనములో విశేషముగ నుపకారము చేయును. సత్యప్రకాశముచే, బుద్ధి చరితార్థమైనట్లుగనే జీవనము నీతిలో నుశోభితమగును. విశేషమిది; సత్యలాభముచే నాకుఁ బ్రభూతానందమగును. ఆనందముకలుగదేని ఎవరును శాస్త్రవ్యవసాయమును గ్రహింపరు. జ్ఞానలాభముతోఁ గృతార్థుఁడనైనను శాస్త్రవ్యవసాయము నారంభించితినా? నిదిఁష్టపాఠములలోఁ బరీక్షోత్తీర్ణుఁడనైనను సిద్ధుఁడనైతినియు, ఆధ్యాపకుఁడనైతినియుఁ జెప్పుదునా? గురువువద్ద శిక్షింపవలసినది శిక్షించితిని యీసేవకుఁ డెన్నఁడు ననుకొనలేదు. బ్రహ్మవిద్యాలయములో నుపదేశము నిచ్చినపుడును నీభావమురాలేదు; బ్రహ్మమందిరముయొక్క నన్మానితస్థానమును బొందినతరువాత నేఁడును అట్లనిపించుటలేదు. “శిక్షింనుట సమాప్తమైనది; ఇపుడు శిక్షుఁగఱుపవలయు” నను నీమాట ఎన్నఁడును మనసులోనికి రాలేదు. చదువుకొనునపుడును నీభావము కలుగలేదు; చదివించినపుడును బుట్టలేదు. నేను శిక్షించినపుడును శిష్యుఁడనే; శిక్షునిచ్చినపుడును శిష్యుఁడనే నలుగురితో సాధనఁజేసి తత్వసంచయముచేయుదును ;

హృదయమధ్యమన సత్యరత్నముదొరకఁగ నే ఆహ్లాదమగును.  
 సౌభాగ్యవశమున మేదినిమీఁదికివచ్చిననియు, మనుష్యజీవనము  
 సౌభాగ్యజీవనమనియుఁ దోఁచును. శిక్షఁజేసిన నెంతయూనందమగునో  
 ఇచ్చిన నెంతయూనందమగునా? సత్యలాభమపూర్వానందమునకుఁ  
 గారణము. సత్యముతో నాత్మయొక్కసంబంధమొకటియున్నది.  
 సత్యము దొరకఁగ నే నేనొకనూతనజగత్తును జయించితినియు  
 అధ్యాత్మరాజ్యముయొక్క యొకమహాసంపత్తి నా హస్తగత  
 మయినదనియుఁ దోఁచును. ఎవనికి రాగజ్ఞానమున్నదో  
 అతఁడు తాంబూళిగాని, చితారుగాని, పుచ్చకొని  
 లేక, ఇంగ్లండుదేశముయొక్కగాని, భారతవర్షముయొక్కగాని  
 ఏదేనిగానయంత్రమును బుచ్చకొని స్వరానుగుణముగఁ బాడుచుఁ  
 బాడుచు నొకనూతనరాగము నావిష్కరింపఁజేసెనేని అతని  
 యూనందమునకు మేరయుండదు. సురసజ్ఞునిహృదయములో నెట్టి  
 యూనందసంచారమగును! “నాగళద్వారమునుండి నూతనరాగము  
 బహిర్గతమైనది! సరస్వతి నాయొద్ద కొకనూతనరాగమును  
 బంపె”నని భావించుచుభావించుచు నావ్యక్తి ఆనందములో విహ్వలఁ  
 డగును. నూతనరత్నములభ్యమైన స్వాభావికముగ హృదయమున  
 నానందఁమాగదు. సామాన్యధీవరుఁడు నీటిలోఁ జేఁపలఁబట్టుచుండెను.  
 అనుదినము సద్యవసాయసహకారముతోఁ జేఁపలనుబట్టుచు  
 నాపురాతనపుఁ “జేఁదుపక్కె” లను “బొచ్చె” లను ప్రాప్తిఁచెనేని  
 అతనిజీవనోపాయము జరగును; పరిశ్రమ సాధకమగును.  
 అంతకుఁదక్కు నింకేసుఖమును గలుగదు. కాని యొక్కనాఁడు  
 సోమవారముదయమున జాలమునువైచినట్లుగ నే ఆపురాతనజాతి  
 మత్స్యములకుఁబరివర్తకముగా నెన్నఁడునుగననట్టియు, విననట్టియు.

నొకనూతనజాతిమత్స్యమును జూచెనేని అతనియానందమునకు  
మితయుండదు. అతనిశరీరముయొక్క యొకవైపునుండి మఱియొక  
వైపునకు నానందము ప్రవహింపసాగును. చిత్రకారుడు  
శిక్షకునివద్దశిక్షించిన యాభావభంగులను, నాయాకారప్రకారములను  
లక్షణములను శిక్షించినట్లుగనే జెకుచుండును. కాని  
చిత్రమువార్యుచు వార్యుచు నుండఁగా నూతనవర్ణము  
బహిర్గతమైన, నొకనూతనభావమువ్యక్తమైన, నొకమాతన  
లక్షణము చిత్రమునఁ జిత్రితమైన, “నాసృష్టిధన్యుడగుఁ గాక !  
పృథివి ధన్యమగుఁగాక ! ” యనుచు, దాను ధన్యుడ  
ననుకొనుచు, చిత్రకారుడు నిజసౌభాగ్యమును దెలుపసాగును.  
“దేనినిశిక్షింపలేదో అదెట్లయ్యెను ? అదియొక్కడనుండిపుట్టె ”  
నని భావించుచు విచిత్రకారుడు విస్మయాన్వితుడై కొయ్య  
బొమ్మవలె నిలువఁబడిపోవును. చిరకాలమునుండి గ్రహ  
నక్షత్రములను జూచుచువచ్చుచున్న జ్యోతిర్విదుఁ డెప్పుడానందమును  
బొందును ? ఆపండితుడు, ఆవిజ్ఞానవిదుడు నభోమండలమును  
జూచుచుఁజూచు నొకనూతననక్షత్రము నెపుడుకనిపెట్టునో అపుడు  
తనహృదయముయొక్క యతులానందమును ఘోషించుటకై  
యత్నించును. కోటిరూప్యములదొరకినను మనుష్యున కట్టి  
యూనందముకలుగదు ; సమాష్టియొక్క సింహాసనములభ్యమైన నట్టి  
యాహ్లాదము సంభవింపదు. “నేడు నేనాకాశమండలములో  
నూతననక్షత్రమును దర్శించితిని ; నేనొకనక్షత్రము నావిష్కరింపఁ  
గలిగితిని ; దీనివలననే నాకు బరమసుఖ ” మనుకొనును. నూతన  
నక్షత్రమును గనఁగలుగుచే జ్యోతిర్విదున కెంతయానందమో,  
నూతనసత్యములభ్యమైన నాలో నంతకంటెనధికసుఖమును

నానందమును గలుగును. ఎవరు ధనికులుకాఁగోరుచున్నారు ?  
 నృపతికావలయునని ఎవనికున్నది ! బ్రహ్మప్రసాదముచే నూతన.  
 సత్యము సమాగతమైన నపుడాసత్యమును దొరకొనుటలోనుండునుఖి  
 మింకెందునుండదు. శిష్యప్రకృతివిశిష్టఁడనగుటచేతనే నేను  
 ధన్యుఁడననుకొందును. విద్యాలయముయొక్క ఛాత్రవ్రతమును  
 నాలో నింకనుగనుచున్నాను ; నాల్గువేదముల నెన్నఁడును జదువుట  
 కాలేదు. శిష్యత్వ మింక సంతరింపలేదు. హిమాలయప్రకాండము  
 బ్రహ్మజ్ఞానముయొక్క మహత్వపరిచయము నిచ్చుచున్నది. జ్ఞానము  
 నెంతశిక్షించినను సమాప్తముకాదనునుక్తియొక్కనిదర్శనమును  
 నలుదిక్కులఁజూచుచున్నాను. జ్ఞానమునకు సమాప్తిలేదని  
 సాధారణరూపమునను, విశేషరూపమునను, ఉభయరూపమునను,  
 గనుచున్నాను. భక్తిసంబంధమునఁగాని, బ్రహ్మదర్శనసంబంధమునఁ  
 గాని, శిక్షయొక్కయంతము కాలేదు. సమస్తశాస్త్రముల  
 యొక్కయు సమన్వయ మేప్రకారముగ నగుననువిషయమును  
 గూర్చియు బ్రహ్మముఖమునుండి యెట్టియాశ్చర్యపుసంగతులను  
 వింటిని ! అప్పటికినిఁ బూర్తికాకాలేదు. జాగ్రజ్జగద్గురు వెవరిగురువో  
 వారిశిక్షకు నభావమేమి ? సామాన్యగురువువద్ద ఛాతుఁడనుగాలేదు ;  
 నాగురువు జగద్గురువు. ఆయన కేవలము శిక్షించుచున్నాఁడు.  
 ఎంతశిక్షచేయుదునో యంత యహంకారముచూడఁమగును. నలుఁబది  
 వత్సరములు గడచిపోయినవి ; అయినను శిక్ష యింకను బూర్తి  
 కాలేదు. ఎన్నిప్రార్థనాతత్త్వములను శిక్షించితిని ; అయినను  
 శిక్షించుట అయిపోలేదు. దయాభునినామము నెట్లుకీర్తింప  
 వలయునో నేటికిని చక్కఁగ గ్రహించుటకాలేదు. ప్రేమయొక్క  
 శబ్దార్థమేమో, ప్రేమయననేమో, యెఱుంగుట పరిసమాప్తి

కా లేదు. అందులకనియే నన్ను నేనొక్కొక మాటు గదుముకొందును. గదుముకొనినట్లుగ నే సత్యమును శిక్షింతును. నేను ధన్యుడను. ఈవిధమున ననేక సత్యములను శిక్షించితిని. ధన్యుడను నేను ; ఆవిధమున నింకను శిక్షించుచున్నాను. ఇంకను శిక్షకుడనుగా లేదు: శిక్షకుడనుగా లేదని యెల్ల కాలము స్వార్థపరుడనై యుండనా? జ్ఞానమును సంపాదించుకొనినపుడు దాని నెవరికినీయకుందునా? కృపణునిదివలె సాధనము మంతలోఁజిరబద్ధమైయుండునా? “గృహణ మంత్రము” ను సాధనఁజేసితిని గాని “ పృథానమంత్రము ” ను నేనెన్నఁడును స్వీకరింపలేదు. “ దానము ” నామూలమంత్రము గాదు. సత్యమురాఁగానే యది బహిర్గతమగును. ఇదియే స్వభావము యొక్క నియమము. మాదేశపులోకుల యొక్క స్వభావము సత్యమురాఁగానే ప్రకాశితముఁజేయునట్టిది. ఎవరు మాదేశమునుండి వచ్చిరో వారింటికి రెండుద్వారములున్నవి. ఒకద్వారముగుండ దిగుమతి ; ఇంకొకద్వారముగుండ నెగుమతి. ఒకమాగఁమునుండి వచ్చుట ; మఱియొకమాగఁమునుండి పోవుట. సత్యమేతెంచి జగత్తులోనికిఁ బ్రవహించును; జగత్తులోద్విగుణమై లోపలఁ బ్రవేశించును; చతుర్గుణమై తిరిగిబహిర్గతమగును ; శతగుణమై తిరిగివచ్చును. మనోమధ్యమునకువచ్చిన వృద్ధియగును. వ్యయమైన నింకను వృద్ధిఁ జెందును. సత్యములభ్యమైనపుడు మనసులో నానందముజన్మించును ; సత్యముప్రకాశించిన నానందమింకనునధికమగును. సత్యమును లభింపఁజేసికొనుటకే నాయాశయు, నాతురతయు. సత్యమునెట్టిత్తునని యొక్కమాటును భావింపలేదు. నోరుతెఱచి యేమిచెప్పదునని యెన్నఁడును జింతింపలేదు. ఎప్పుడుచెప్పవలసివచ్చునో సత్యము తనంతనే తేజముతోఁ బ్రకాశితమగును. గురుత్వమసారము;

దానినెన్నడును అవలంబింపలేదు ; ప్రాంత సంగతులను జెప్పలేదు. గత సంవత్సర మేమిచెప్పితిలో ఈ సంవత్సరము దానినే ఎన్నడును జెప్పను. ఇచ్చటకు రాలేదని గ్రహింపఁగలిగితిని. శిక్షించుటకు వచ్చితిని. శిక్షిత విషయములు తమంతనే ప్రకాశితమగును. గతవత్సర మేమి చెప్పటయైనదో, ఈవత్సరమును దానినే చెప్పితినేని, నిన్ననే ప్రార్థనఁ జేసితిలో నేఁడును అదియే చేసితినేని, నిన్న నేయుపన్యాసమునిచ్చితిలో యాయుపన్యాసమునే తిరిగియిచ్చితినేని, అసారయైన గురుత్వమును జేయుచున్నానని, కనుబొమ్మలనుఁ దిప్పుచు నలుగురిమనస్సును ఘరింపయత్నము చేయుచున్నానేమోయని తోఁచును. పుష్కరిణి యెండిపోయినది గాఁబోలును ; లోకులకు బురదనిచ్చుచున్నాను గాఁబోలును ; బురదయు నికలేనట్లున్నది ; ఎండిపోయినమన్నే కాన్పించుచున్నది. కాని, ఈమాట చెప్పగతి నాకుఁ బట్టలేదు ; ఈమనస్తాపము నానోటినుండి యుచ్చారితము కాలేదు. దీనినాథుఁడు తక్కిన నాల్గువిషయములలోను ఎట్లుపకారముఁ జేసెనో ఈవిషయమునను అట్లేయుపకార మొనర్చెను. “ ఏమియులేదు. ఏమి చెప్పుదును ? ఏమి న్నాముదును ? ” అని ఈచింతలో నేనాఁడును చింతకుఁడనుగా నవసరము రాలేదు. నిన్నటిదినము నీదినముగాఁ జేయనా ? పురాతనేతిహాసమును వర్తమానముదిగఁ జేయనా ? నమలినదానిని దిరిగినెమరువేయుదునా ? ఛీ! ఛీ! నాగురువీమాటను వినిన నసంతుష్టుఁడగును. అందుచే నమలినవస్తువు నెన్నడును నెవరువేయు నవసరము రాలేదు ; నాకు బురదలోఁ బడిదొర్లవలసిరాలేదు ; “ ఏమియిచ్చితిని ? ఏమినేర్పితిని ? ” అనువైపునకు దృష్టిపోలేదు. ఏమినేర్పితినియే కేవలముచూతును. ఇందువల్లనే నేను బ్రతికిపోతిని. సద్విషయములను నలుగురికి వినిపించుచున్నానని యనిపించినచోడనే.

నాలుక ముద్దకట్టుకపోవును ; వాక్యరోధమగును ; మనశ్శరీరములు సంకోచముఁ జెందును. నేనునేర్చిననే, నేనుటయైనది. నేనుబొందననె, ఇంకఁబదిమంది పొందుటయైనది. నా శరీరమునుండి శ్రోతయొక్క శరీరములోనికి సత్యలాభముయొక్క బలమును, బ్రభావమును సంచారితమగును. నాయాత్మలోనికి సత్యమువచ్చినంతనే అది ఇతరులదగును ; నాలో సత్యము ఘోషితమైన, నాసత్యము శంఖిఘంటాసహకారములతో సర్వత్ర నిశ్చయముగా ఘోషితమగును. నేనేది శిక్షింతునో భారతవర్షము నదియే శిక్షించునని యామెవైపునకుఁ జూచి కనుగొంటిని. ఒకపక్షి సత్యమునుముక్కునఁగఱచుకొని యిందఱయిండ్లకును మోసికొనిపోయి, ఇచ్చివచ్చుచున్నట్లున్నది. నాహృదయ మంతఃప్రణాళిద్వారమున భ్రాతృవరులహృదయముతో సంయుక్తము చేయఁబడినట్లున్నది. తన్ముగ్ధమున నాహృదయము యొక్క సత్యము సర్వత్ర సర్వహృదయములకును జేరుచున్నట్లున్నది. నామనమున సూర్యజ్యోతి ప్రకాశితము కాఁగానే, ఆజ్యోతి అందఱను జ్యోతిష్మంతులను జేయును. ధనాధ్యులప్రాసాదములో నెటులో, దరిద్రులకుటీరములోను నటులే సత్యముసంచరించుచున్నదని వినుచుందును. ధన్యుఁడుజగదీశ్వరుఁడు ! ఒకనియొద్దకు సత్యము వెళ్ళి, ఆసత్యము దశసహస్రలోకులమనస్సులోఁ బ్రకాశితమగుచున్నది. మేము కేవలము సత్యమును శిక్షింతుము ; ఎల్లకాలమును శిక్షింతుముగాకనియే కోరిక ! ఎట్టివానివద్దనైన శిక్షింపనిచ్చయగును. సామాన్యగాయకునిఁజూచిన నతనిపాదములవైఁబడి శిక్షింప నాకిష్టమగును. ఎవరైన బైరాగివచ్చిన లక్షరూప్యము లింటికివచ్చిన వనుకొని ఆతనిసంగీతమునువిని యెంత నేర్చుకొందును ! ఎవఁడైనను మాతనఁగదేశమును బట్టుకొనివచ్చెనేని ఏదోయొకవిధమున నతని



యొద్దనుండి కొంచెమాదాయముఁ జేసికొనఁగలిగినఁ జాలు  
 ననుకొందును. ఈజీవనములో నెవరైనను దగ్గఱకువచ్చి  
 యాయకుండఁగ వెళ్ళిపోలేదు. సాధుసంఘములోఁ గూర్చున్నంత  
 మాత్రముననే గుణము నాకర్షింపఁగలుగునట్లు భగవానుఁడు  
 హృదయమునశక్తినిచ్చెను. సాధువు నాదగ్గఱగాఁబోయినపుడు  
 తనహృద్గుణములను బడవేసిపోయెనని చక్కఁగఁగ్రహింపఁగలను. నేను  
 కొంతయతనివలెనగుదును. నేను జన్మశిష్యుఁడను ; జన్మమునుండి  
 శిక్షించుచున్నాను ; శిక్ష అయిపోలేదు. అందఱయొద్దనుండి  
 యెల్ల కాలమును శిక్షింతును. సూక్రరాదిపశువులవద్దనుండియు  
 శిక్షనందుదును. శిక్షింపుచుశిక్షించుచుఁ బరలోకమునకుఁబోదును.

ఓయినద్దురూ ! అనుగ్రహించి యీవృథివిమీఁదఁ జాలఁగలికు  
 నిచ్చితివి ; చాలఁజూపించితివి. అన్నముఁబెట్టి యెల్లుశరీరపోషణఁ  
 జేయుచున్నావో, ఆత్మముఖములో నూతననూతనసత్యములనువేసి  
 అట్లే యాత్మపోషణఁజేయుచున్నావు ; ఇందులకై ధన్యవాదముల  
 నిత్తును. నాగోపనవిషయములను ఎట్లువ్యక్తముచేయును?  
 ప్రకాశముగాఁ జెప్పలేకున్నానుగదా ! నీవద్దఁగూర్చుండి యిశేష  
 సుఖమును భోగించుచున్నాను. సత్యమును శిక్షించినకొలఁదిని  
 ఎంతసుఖముగనున్నది ! నూతనసత్యము లభ్యమైనపుడు హృదయము  
 పిచ్చెక్కిపోవునంతయానందము కలుగును ; బిగ్గఱగ నటవ  
 బుద్ధిపుట్టును ; ప్రాణము తపతపలాడును. ఈనూతనవిషయ  
 మెక్కడఁజుండివచ్చినది, ఎవరిచ్చిపోయిరనియే భావింతును.  
 దైవమా ! గురువువద్ద సత్యమునుశిక్షించుట మహాసౌఖ్యప్రదము.  
 నిరాశ్రయశిశువునకు సుఖమునేయిచ్చుచున్నావు. తల్లీ ! నిన్నువదలి  
 యింకేగురుగృహమునకైనఁ బోయియుంటినా ? విద్యాలయములోఁ  
 జదివి శిక్షనమాప్తి చేయుట కెన్నఁదైనఁగోరితినా ? వేదపాఠశాలలోఁ

## శిష్యప్రకృతి.

౧౬౯

జదువుకొని పండితుడనగుట కెన్నఁడైనఁబ్రయాసపడితినా ?  
 నాయాశలన్నియు నాచరణములందు ; నావిద్యాబుద్ధు  
 లాపాదధూళియందు. నేనన్యజ్ఞానములో జ్ఞానినిఁగాలేదు ; అందుచే,  
 తల్లీ ! నీవు నాకు వేదవేదాంతములను, సాహిత్యేతిహాసములను,  
 శిక్షించుచున్నావు. జనని ఎవరికిసరస్వతియో వారిల్లు  
 బ్రహ్మవిద్యాలయము. వారితల్లి యెన్నఁడును శిక్షింపమఱవదు. నీవు  
 మమ్ము చిరశిక్షార్థులనుజేసియుంపుము. మేము కేవలముశిక్షింతుము.  
 సామాన్యలోకుల కింతయభిమానమేల ? అధ్యాపకులసంఖ్య  
 ఇంతవృద్ధియగుచున్నదేల ? అందఱును శిక్షనీయఁగోరువారేకాని  
 ఎవరును శిక్షనొండఁగోరరు. మనుష్యులకు సుమతినిమ్ము. శిక్షించిననే  
 శిక్షనిచ్చుటయగును. ఇంకను బ్రచారముచేయుటకు వెళ్ళనిచ్చలేదు ;  
 సత్యమువచ్చినంతనే యది తనంతనే బహిర్గతమగును. సత్యము  
 లభ్యమగుట సమాప్తమయ్యెనేని, ఇచ్చుటయు సమాప్తమగును.  
 అనంతవేదములోఁ బండితునిజేసితివేని, శిక్షించుటయును సమాప్తము  
 గాదు ; శిక్షనిచ్చుటయును సమాప్తముగాదని యపుడుచెప్పఁగలను.  
 ఈజీవనములో సత్యముయొక్కయభావము నెన్నఁడు ననుభవింప  
 వలసిరాలేదు. సత్యములు రాసులకొలఁది వచ్చుచున్నవి. అవశిష్ట  
 జీవనమును నేర్చుచునేర్చుచునే వెళ్ళఁబుత్తును. శిష్యుడనై  
 యెల్ల కాలమును నీవేదవిద్యాలయములోఁ జదువుదును. నూతననూతన  
 శతసహస్రవేదములను నీయీయుపాసకమండలికి శిక్షింపుము.  
 దంభనాశముఁజేసి యందఱు వినీతులఁజేయుము ; బ్రతికియున్నన్ని  
 దినములు మేము శిష్యవ్రతమును సాధనచేయుదుము.  
 ముక్తిప్రదమగుసకలసత్యములును లభింపఁగా జీవనమును  
 సుశోభితముఁజేసికొందుము ; కృపఁజేసి మాకీయాశీర్వాదమునిమ్ము !  
 వీశ్రీచరణములయందు మాప్రార్థన ఇదియ !!!

## పోడ శాధ్యాయము.

అన్యత ఖండనము.

నాజీవన వేదమును బతింపక, పరిచ్ఛేదనముదయముల నధ్యయనము చేయక కొందఱుకొందఱు అన్యాయపుమాటల నన్నియు వచించిరి. అందుచే వాగీశ్వరునిముందును, మానవులముందును మిథ్యా కథనముచే నపరాధులైరి. అసకలమిథ్యావచనములను స్పష్టముగా నిర్ధారణచేయుటావశ్యకము. అందుచే నెవరు జీవనవేదముయొక్క విశేషతత్త్వమునెఱుంగక సిద్ధాంతముచేసిరో, మఱియుఁ దద్వార్తమున నేసమస్తాన్యతవచనములచే దోషులైరో, ఆ సిద్ధాంతములను, నాయన్యతవచనములను నన్నిటిని ఖండించుట యావశ్యకము. మిథ్యాకథనదోషములో నెవరెవరుదోషులు? ఎవరెవరపరాధులు? ఈ పృథివియందు శ్రద్ధేయులును, భక్తి భాజనులు, నగునీశ్వరప్రేరితులైన మహాపురుషులతోడను, బుణ్య ప్రవతకకుండగు క్రీస్తుతోడను, ముక్తికిసహాయుండగు గౌరాంగుని తోడను, నీనరకకీటకము నెవరు నమానునిఁజేసిరో, ఈవేది వారిని మిథ్యావాదులనుటకు వెనుదీయదు. నేను వారితో నమానుండనా? ఈమాట కేవలమసారము. ఎవరిచరణరేణువులను మస్తకమందు ధరించుటకు నేనుదగనో, వారితో నేను నమానుండనని యెంచు కొందునా? ఎవరిదగ్గఁగూర్చుండ నర్హతలేదో, సమస్త పృథివియు నెవరికిభక్తిఁజూపునో, ఎవరియొద్దనుండి యది పరిత్యాగోపాయము నందుకొననిదో, ఆయందఱుసాధవులవద్దకుఁ బాపునివలెఁ బరిత్యాగపార్థికనై పోదును. కాని జీవులకు సహాయుండనై వారితోఁ గలసికూర్చుండుటకుమాత్రము యత్నింపను; ఏకాననముమీఁదఁ

గూర్చుండను. ఎవరుక్రిందను గూర్చుండియున్నారో, ఎవరు వారిని  
 దృష్టాంతముగ గ్రహించుచున్నారో, ఎవరు వారియుపదేశములను  
 వినుచున్నారో, నేనిట్టివారిలో నంతర్భూతుండను. దీనిలోనే నా  
 గౌరవము ; నేను వారినామమునుచచ్చరించి పవిత్రుండనై సత్యము  
 చేయఁగల్గిన నదియే నాకుసుఖమును శాంతియు. ఈవ్యక్తియొక్క  
 చరిత్రము నిర్మలమనియు, పాపముకనఁబడదనియు, సాధువులలో  
 నీవ్యక్తి శ్రేష్ఠుండనియు, నెవరువచించిరో వారి నీవేది మిథ్యాకథనమున  
 నపరాధులని తేల్చివేసినది. చాలపాపములుండినవనియు, భయా  
 నకములగుదోషకళంకము లాపాపమూలముతోఁగూడ నీజీవన్ము  
 నాశ్రయించుకొనియుండినవనియు, నింకనుఁబోలేదనియు నీజీవన  
 వేదములో స్పష్టముగఁజెప్పఁబడియున్నది. ఎవరుసాధువులో, ఎవరి  
 నామముస్మరించిన జీవనము పవిత్రమగునో, నన్నెవరు నండులో  
 వాడననుకొనకుందురుగాక ! నలుగురును పితృకారముగ గుప్తు  
 పాపముతో సంగ్రామముఁజేయుదురో నేను నస్లేయని యందఱును  
 దెలిసికొందురుగాక ! వారు తాముబాగుపడుటకై యెట్లు ప్రార్థింతురో  
 నేనును దోషముచేతను, గుణముచేతను మిశ్రితుండనై అస్లే  
 ప్రార్థింతును. దోషములున్నను నితరులెట్టిశ్వరునివద్దనుండి  
 సత్యమును గ్రహింతురో, లోకుల కుపదేశమునిచ్చుటకు  
 సాహసులగుదురో, నేనును అస్లే సత్యమునులభ్యముచేసికొందును ;  
 ఉపదేశమిత్తును. ఆచార్యుండనైతి నను దానికర్థము పాపవిముక్తుండనై  
 యాచార్యుండనైతి ననిగాదు ; ఆచార్యుండనైతి నను దానికి సర్థము  
 నేను నిర్మలుండనైతి ననియు, నిపుడితరులను నిర్మలులను జేయఁ  
 బ్రవృత్తుండనైతి ననియుఁగాదు. నేనాచార్యుండనేలయైతిని ?  
 కొన్నిరత్నములుదొరికినందుచే వానినితరులకునిచ్చుమిత్తమై.

కొన్ని భావములు లభ్యమైనతోడనే తక్కిననలుగురకుఁ  
 దత్తముదయము నర్పింతును. పాపాశ్రితుఁడనైయుండఁగాఁ,  
 బరహితసాధనార్థమై ఆచార్యాసనముపైఁగూర్చుండుట నాకులజ్జగా  
 నుండును. నేను ఏకొంచెము నల్పాల్పముగా స్వర్గమునుండిపొందితిని,  
 ఆకొంచెమునిచ్చుటకుఁ గృతసంకల్పుఁడనైతిని. కాని సాధు  
 మహాపురుషులతో సమానుఁడనగుటకుఁ దగినవాఁడనుగాకున్నను,  
 వారిచరణతలమందుఁగూర్చుండుటకు యోగ్యుఁడనుగాకున్నను,  
 నిర్మలచరితులగు సాధకులతోడను, బవిత్రచరితులగు  
 ముఖీర్షులతోడను సమముగానుండుటకు నర్హుఁడనుగాకున్నను  
 నేను వారియొక్క నామస్మరణముచే రిపుదమనవ్రతములో వ్రతి  
 నైతిననియును, జ్ఞానమును, బుణ్యమును, శాంతియుఁ, ప్రేమయు  
 నీశ్వరునియొద్దనుండి నాయొద్దకువచ్చుచున్నవనియును, దప్పక  
 స్వీకరింపవలయును. ఈజీవనము ఆదేశమయముకాదని, ఈవ్యక్తి  
 యీశ్వరదర్శనముచేయలేదని ఎవరువకాగణించిరో వారును మిథ్యా  
 వచనములనుబలిగిరి. అడుగడుగునకు నీశ్వరదర్శనముఁ  
 జేయుచున్నాను ; ఆయనవాణిని వినుచున్నాను. ఇదినత్యము. ఇదియే  
 వేదవాక్కు. ఈప్రకారమగుటచేతనే నేను బ్రతికియున్నాను.  
 ఈవ్యక్తి యయోగ్యుఁడైనను, ఒకమాటుగాక, రెండుమాటులుగాక,  
 శతసహస్రపుమాటులు : స్వర్గసుధాసిక్తవాణినివిని, జీవనమును  
 బవిత్రముగను సౌఖ్యవంతముగను జేసికొనును. శతసహస్రపర్యాయ  
 ములు దర్శనమునులభింపఁజేసికొనఁగా, జీవనము పవిత్రమును,  
 దర్శనప్రయాసమును నగును. ఎవరీవచనమునుస్వీకరించిరో వారు  
 సత్యమునుబలిగిరి. ఈవ్యక్తియొక్కయీశ్వరదర్శనము ప్రభాంతి  
 యనియుఁ, గల్పనమనియు, వాస్తవముగా నీవ్యక్తి యీశ్వరుని

దర్శింపలేదనియు, ఆయనవాణిని వినలేదనియు నెవరనిరో, పృథివి-  
 వారిని ఈదినముగాకున్న రేపైనను మిథ్యావాదులని సిద్ధాంతము  
 చేయును. నేను బాహ్యవస్తువులనన్నిటిని యెట్లుచూచుచున్నానో,  
 భగవానుని నిక్కముగ నట్లేచూచుచున్నాను. భగవానుడనుచు  
 నెవనిపూజఁజేయుదునో, బంధువనుచు నెవనిఁజేరిమింతునో, ఆయన  
 వచనముల నెన్నిటివినుచున్నాను ! ఆహార పరిధానాదివ్యాపారము  
 లెట్లునహజమో, ఈయీశ్వరదర్శనమును, శ్రవణమును నట్లే  
 నహజము. దీనిచే నీవ్యక్తి తక్కినయందఱకంటె  
 శ్రేష్ఠుడగుచున్నాడని నెవరైనననిరేని వారును మిథ్యావాదులే.  
 నాదర్శనశ్రవణములను స్వీకరింపనివారలెట్లు మిథ్యావాదులో,  
 ఈదర్శనశ్రవణములచే నేను సర్వశ్రేష్ఠుడననువారును మిథ్యావాదులే.  
 ఈశ్వరదర్శన మసాధారణపురుషత్వముయొక్క చిహ్నముకాదు ;  
 ఈశ్వరవాక్శ్రవణ మసామాన్యముగాదు. . బాహ్యమునందలి  
 నానాజడపదార్థములను జూచుటయెట్లో ఈశ్వరునిజూచుటయు నట్లే.  
 ఆయన యెట్లుభావించునట్లుచేయునో యట్లుభావించును ; ఎట్లు  
 చెప్పించునో అట్లేచెప్పుదును ; ఎట్లుప్రచారముచేయుమనునో అట్లే  
 ప్రచారముఁజేయుదును. ఆయనతోయోగము అతిసులభము. ఇంక  
 నేదైనగూఢదర్శనమున్న నది నాకుఁగాలేదు. జడవస్తువులనుజూచునట్లే  
 ఈశ్వరునిజూచితిని ; బాహ్యశబ్దమునువినునట్లే ఈశ్వరవాణినివింటిని.  
 ఈవిషయములో నన్యులగుయోగులకును, భక్తులకును, నాకును  
 భేదములేదు. ఎట్లు బాహ్యవస్తువులను సరిగఁజూతునో, బాహ్య  
 వాక్కులను సరిగవిందునో, విపరీతముకావీలులేదో, ఇదియునునటులే.  
 ఈవ్యక్తి తక్కిననలుగురివలెనే స్వబుద్ధిమీఁదనాధారపడి, నానా  
 విషయములను అనుసంధానముచేసి, చాలజ్ఞానమునులభింపఁజేసికొని,

పిమ్మట కార్యములలోనికిఁబ్రవృత్తుఁడగుననియు, లోకులనాలోచన  
 యుడిగి కార్యారంభముఁజేయుననియు నెవఁడైననుకొందురేని వారు  
 మిథ్యలోఁబడుదురు. ఈవ్యక్తి కొన్నికొన్ని పదవులలో నీశ్వరునిచే  
 నభిషిక్తుఁడయ్యెననియు, నీశ్వరుఁడు స్వయముగా నీయన సమక్షమున  
 సత్యమునుబ్రకాశింపఁజేయుచున్నాఁడనియు, ఆయిన స్వయముగా  
 నీయన సంసారమును గడుపుచున్నాఁడనియు, నెవరెఱుఁగుదురో  
 వారే యథార్థమునెఱుఁగుదురు ; మఱి యథార్థమునువచింతురు.  
 ఈవ్యక్తి బుద్ధిబలముచే సకలధర్మసమ్మేళనముచేయుచున్నాఁడనియు,  
 నీతఁడు భయానకాధ్యవసాయముచే హిమాలయమునుగూడ  
 స్థానాంతరితముఁజేయఁగలఁడనియు నెవరపవాదములువేసిరో వారు  
 మిథ్యావాదులు. ఈవిధముగ నాజీవనసంబంధమున లోకులెన్ని  
 సిద్ధాంతములఁజేసిరి ! ఏవ్యక్తి పసిబాలునివలె విశ్వసింతునో,  
 మఱుసటిదినమునకై భావింపఁడో, పరులమంత్రణమును వినఁడో,  
 పదిమందినధ్యచ్ఛలఁజేసి నిజజీవనమునడపింతుకొనుటకై విఘట  
 స్వీకరింపఁడో, ఆకాశముపైపునకుఁజూచునో, మఱియు సంస్థకారము  
 నుండి రోసంకేతమువచ్చునో దానిసేచేయునో, ఈవ్యక్తియతఁడు.  
 ఈయొక్కనిజీవనములో నిరుపదఁబడెదవత్సరములలో ననేకములగు  
 భయంకరసంకటములు తటస్థించినవి. ఈవ్యక్తి యీసమాదయమును  
 గేవలము పరాజయమునొందించుటకైకాక, జీవనముయొక్క  
 యంతరమునుండి యాలోచనమునుజూపి, ఇప్పుడు కనీసములగు  
 విపత్తులముందు నిలుచుండుటకు సాహసముయొందు. ఈశ్వరుఁడు  
 మనుష్యునేవిధమున నడపుకొనిపెట్టునో, ఈవ్యక్తియందను అతి  
 స్పృహముగాఁ బ్రకాశితము. తామువచ్చులోని యుకఁడులంగుకొని  
 వెళ్ళఁగా నింకొకఁడు లొగఁబడినవాఁడగును ; నికఁడు భావింతును ;

అందుచే నింకొకనికి భావించునవసరములేదు. నాజీవన  
 వేదముయొక్క నిగూఢవిషయము నెఱుంగఁదలఁచితివేని, జీవన  
 వేదమును జదువుము. ఈవ్యక్తి తనజీవనార్థమై యేయుద్యోగమును  
 జేయలేదు; ఏవ్యవసాయము నారంభింపలేదు; మొదటినుండియూ  
 స్వయముగ నీశ్వరుఁడు నడపెను; ఈదినమును  
 నడపుకొని వెళ్లుచున్నాఁడు. ఎవరిది ఆలోచిక  
 పురుషత్వ చిహ్నమని నిర్దేశము చేయుదురో వారు  
 మిథ్యావాదులు. నేనేవిధమున నాజీవనము నీశ్వరునిచేతులలో  
 సమర్పించుకొంటినో, యీవిధమున లక్షలక్షభక్తులు,  
 ఈశ్వరవిశ్వాసులు ఈశ్వరునిహస్తములోఁ దమ జీవనములను  
 వదలివేసికొనిరి. ఇది ఆలోచికముగాదు. ఇట్టిజీవనము లనేకస్థానములఁ  
 జూడనగును. పవిత్రాత్మయగునీశ్వరుఁడు జీవనతరినినడపును;  
 ఇందులో నేనంశయమునులేదు. కావున మాయుపదేప్త జీవనవేదములో  
 నీచూటనుజెప్పఁబట్టి తనజీవన ముచ్చమైనదిగ నిర్దేశించెనని  
 యనకుము. ఒకఁడు మూర్ఖుఁడును, నీచుఁడును గావచ్చును. అయిన  
 నీశ్వరుఁడు దయామయియగుతల్లియై వానిని సత్యమార్గమున,  
 సాంసారికశ్రీసంపదలమార్గమున నడపును. మిథ్యావాదు లింకెవరు?  
 ఏవ్యక్తి నేనుధనికుఁడననియు, జ్ఞానిననియు, నిర్దేశించెనో ఆవ్యక్తియు  
 మిథ్యావాదియే. నేను ధనికుఁడను, మాన్యుఁడను, జ్ఞానిని అనుజ్ఞానము  
 నాకులేదు. సత్యమును గౌరవించితివేని నన్ను ధనికుఁడుగా గణింప  
 వీలులేదు. నాకిల్లుతప్ప నొక్క-దమ్మిడియున్నదని చెప్పలేను.  
 ఎవరైన నన్ను ధనికులలోనొకనిగ గణించియుండిరేని, అది  
 భ్రాంతివశమునఁ జేసిరి; ఎఱుంగక లోకులు నన్ను ధనికులలోఁ  
 బరిగణింతురు. ఎవరు నాగూఢతత్త్వమునెఱుంగుదురో, వారు తెల్లవాటి



యుదయము నిశ్చయముగా నాకాహారముదొరకునుపాయములేదని యెఱుఁగుదురు. కాని స్వయమీశ్వరుఁడే యుపాయమైయున్నవాఁడు. నన్నునేను ధనికుఁడనని యెట్లనుకొననో, అట్లే నిధానుఁడననియు ననుకొనను. ఎవరునన్ను దరిదుర్లమధ్యఁ బరిగణింపఁజూతురో వారును మిథ్యలోఁబడుదురు. దర్మిదుఁడెవఁడు? ఎవఁడుదుఃఖించునో వాఁడుదరిదుర్లఁడు; వాఁడేదుఃఖి. దీనబంధువు నన్నాదళములోఁ బడవేయలేదు; నన్నా శ్రేణిలోనివానినిఁ జేయలేదు. ధనములేకున్నను నెవనినైన ధనవంతుఁడవనఁగలుగుదువేని, ఆవ్యక్తినినేను. పృథివి యందలిధనమును నేను తుచ్ఛముగఁజూతును. రేపటికై యుదాసీనుఁడనై, ఎవనియందు హృదయమును స్థిరముగనుంతునో, నాకు ఆయనయే ధనము. నేనేలభావింతును? భావింపవలసినవాఁడు భావించును. ధనము నాభాండాగారముననున్నది; గృహమునలేదు. తండ్రివద్ద నన్నియునున్నవి; కేవలము అయనఇచ్చుటయు నేనుబుచ్చుకొనుటయు మాత్రమవశిష్టము. ఎవరు బ్యాంకులోఁ జాలగధనమునుంచుకొని, తమ కుటుంబరక్షణార్థమై చాలసంపత్తిని గూడఁ బెట్టితిమనియు, భవిష్యద్దారిద్ర్యము నసంభవముఁజేసితిమనియు, బ్రతినెలయును జాలఁగధనమువచ్చుననియు ననుకొందురో వారు మిథ్యను మననముఁ జేయుచున్నారు. నావిద్యయును బృథివిదికాదు. ఇక్కడి సామాన్యుఁ డగువిద్వాంసుఁడొకఁడెఱిఁగినదానిని నేనెఱుఁగనని సత్యముసాక్షిగఁ జెప్పుచున్నాను. ఉన్నయల్పజ్ఞానమును విప్పిచెప్పఁగలిగినంత భాషాబోధమును నాకులేదు. విద్యాలయములో సంపూర్ణవిద్యాశిక్ష కాలేదు. కృతవిద్యులతో నన్నుఁ దుల్యునిఁజేసిన నది మిథ్యయని గ్రహింపవలయును. నాకు విద్యలేదు; దేనినిజ్ఞానమందురో ఆజ్ఞానము నాకులేదు. ఏదియున్న విద్వాంసుఁడని తెలిపికొనవచ్చునో అది నాకు

లేదు. కాని జ్ఞానములో నాకాదాసీన్యములేదు. ఈశ్వరవాణిని  
 కేనెఱుంగననియు, నుపదేశము నీయలేననియుఁ గాదు. ఒకజ్ఞాని  
 నాగృహమందుండును; నాదృష్టి ఆయనమీఁదనుండును. ఆశాస్త్రీ  
 యొక్కశాస్త్రమునువిని విద్యాసంబంధమున నానమస్తాభావ  
 మోచనముఁ జేసికొందును. లజ్జానివారణుఁడు నాలజ్జను నివారింఁచెనేని  
 చాలును. ఏవియున్న నుపదేశమునీయవచ్చునో వారి నానినన్నింటిని  
 గూర్చును. ఇక మాన్యులవిషయమేమి? ఉచ్చపదస్థులు  
 అనుగ్రహించి నాతో నల్లాపముఁజేయుదురు. నాకేకొంచెముగౌరవము  
 వచ్చినదో యది వారిగుణమువలన. నాగౌరవము వారిగుణమువలనఁ  
 గలిగినది. పృథివియొక్కమాన్యతను నేనుబొందలేదు; పొందను;  
 కావునఁ బోఁగొట్టుకొంటుననుభయమును లేదు. పృథివిదగ్గఱ నేనెట్టి  
 మాన్యతను బొందలేదు. బ్రహ్మనాధనము; బ్రహ్మయే నావిద్యయు  
 జ్ఞానమును; బ్రహ్మయే నామానమును గౌరవమును. ఈవ్యక్తి  
 విషయమున నెవరెవరుమిథ్యనువచించిరో, ఈవ్యక్తిజీవనమున  
 కన్యాయార్థమునెవరుతీసిరో, ఇప్పుడు సులభముగ నేతెలియఁబడును.  
 ఈవ్యక్తిజీవన మెట్లునడచెనో మాజీవనము నట్లేనడచుఁగాకని  
 ఇప్పుడందఱకునుదోఁచుటచితము. నామూలమున నేడియుఁగాలేదు;  
 వారిచరణములుగాక వేటుధనములేదు; వారిచరణములందుఁగాక  
 నింకెక్కడను జ్ఞానమును, శాంతియు దొరకవు. వారిచరణములే  
 సర్వస్వమును. ఈజీవనవేదముయొక్క మూలతాత్పర్యమిదియ.

ఓయిదీనబంధూ! ఓయియాశ్రయదాతా! ఈజీవనముయొక్క  
 యిరువదిరైదువత్సరములును నీయొక్కసాక్షి. ఈజీవనము నిన్నే  
 జగత్తుమందరఁ బ్రకాశముచేయునుఁగాక! అప్పుడు నేను గృతార్థుఁడ  
 నగుదును. నాజీవనములో నేనేమిచేసితిని? పాపమునుజేసితిని.

కాదు. పుణ్యవంతుడనైన, జితేంద్రియుడనైన నెట్లుండునో  
 అట్లుండెను. అది సంతోషము, అది తృప్తి, అది ఆనందముకాదు.  
 ఆనందమయియొక్క పూజఁ జేయనిదే యానందము కలుగదు.  
 వివేకమయొక్క రాజునకు భయభయముతోఁ బ్రణామము  
 లాచరించిన, సంతోషము కలుగును ; భక్తితో నానందమయియగు  
 జననియొక్క పూజ చేసిన నానందము కలుగును.  
 ఇట్టి యవస్థ ఎవనికేని తటస్థించిన, “ సోదరా ! నిరాశ  
 పడకుము ; నిరాశపడకుము ” అని ఆతని నుత్సాహపఱతును.  
 ధర్మము భయముతో నారంభమైన, భక్తిలోను, ఆనందములోను  
 పరిణతమగును. ఈదినము కఠోర పరిశ్రమ చేసి జీవనమును  
 జక్కఁబఱచుకొనిన యెడ, రే పక్కడ భక్తి కుసుమము పుట్టఁగఁ  
 జూతువు. ఆనందవాదుల మధ్య నే నొకఁడ నగుదు నను నాశ నా  
 కుండినది గాదు. ఒక్కొక్క చోట మాననీయులగు బంధువరుల యొద్ద  
 “ బ్రహ్మనందుఁ ” డను నామమును బడసితిని గాని, అంతఃకరణము  
 దాని నామోదించునది గాదు ; “ నీవు దీనికిఁ దగినవాడవు గా ” వని  
 యంతఃకరణ మనునది. కఠోర భావములోఁ బడి, “ దీని వినర్జింపుము;  
 దాని వినర్జింపుము; వినర్జింపుము ; వినర్జింపుము ; వినర్జింపుము ;  
 కేవలము నింద్రియములను నిగ్రహింపుము ; కేవలము పరాక్రమమును  
 బ్రకాశింపఁ జేయుము ; విగ్రహార్చన శూన్యమైన ధర్మమును  
 వెల్లడిజేయుము.” అనియే నాకు నేను జెప్పుకొనువాడను.  
 శాంతిరసముయొక్క కాని, భక్తిరసముయొక్క కాని యాశ  
 పుట్టలేదు ; తల్లివంక నేవిధముగఁ జూడనగునో తెలియునది కాదు.  
 కేవలము తండ్రిపేరు పెట్టి పిలుచువాడను ; తల్లియొక్క  
 యంతఃపురద్వార మప్పటికిఁ జెరువఁ బడి యుండ లేదు. ఏమార్గమున

కాదు. పుణ్యవంతుడనైన, జితేంద్రియుడనైన నెట్లుండునో  
 అట్లుండెను. అది సంతోషము, అది తృప్తి, అది ఆనందముకాదు.  
 ఆనందమయియొక్క పూజఁ జేయనిదే యానందము కలుగదు.  
 వివేకమయొక్క రాజునకు భయభయముతోఁ బ్రణామము  
 లాచరించిన, సంతోషము కలుగును ; భక్తితో నానందమయియగు  
 జననియొక్క పూజ చేసిన నానందము కలుగును.  
 ఇట్టి యవస్థ ఎవనికేని తటస్థించిన, “ సోదరా ! నిరాశ  
 పడకుము ; నిరాశపడకుము ” అని ఆతని నుత్సాహపఱతును.  
 ధర్మము భయముతో నారంభమైన, భక్తిలోను, ఆనందములోను  
 పరిణతమగును. ఈదినము కఠోర పరిశ్రమ చేసి జీవనమును  
 జక్కఁబఱచుకొనిన యెడ, రే పక్కడ భక్తి కుసుమము పుట్టఁగఁ  
 జూతువు. ఆనందవాదుల మధ్య నే నొకఁడ నగుదు నను నాశ నా  
 కుండినది గాదు. ఒక్కొక్క చోట మాననీయులగు బంధువరుల యొద్ద  
 “ బ్రహ్మనందుఁ ” డను నామమును బడసితిని గాని, అంతఃకరణము  
 దాని నామోదించునది గాదు ; “ నీవు దీనికిఁ దగినవాడవు గా ” వని  
 యంతఃకరణ మనునది. కఠోర భావములోఁ బడి, “ దీని వినర్జింపుము;  
 దాని వినర్జింపుము; వినర్జింపుము ; వినర్జింపుము ; వినర్జింపుము ;  
 కేవలము నింద్రియములను నిగ్రహింపుము ; కేవలము పరాక్రమమును  
 బ్రకాశింపఁ జేయుము ; విగ్రహార్చన శూన్యమైన ధర్మమును  
 వెల్లడిజేయుము.” అనియే నాకు నేను జెప్పుకొనువాడను.  
 శాంతిరసముయొక్క కాని, భక్తిరసముయొక్క కాని యాశ  
 పుట్టలేదు ; తల్లివంక నేవిధముగఁ జూడనగునో తెలియునది కాదు.  
 కేవలము తండ్రిపేరు పెట్టి పిలుచువాడను ; తల్లియొక్క  
 యంతఃపురద్వార మప్పటికిఁ జెరువఁ బడి యుండ లేదు. ఏమార్గమున